

হুজাম মপালগী লমদুদা



দ রাইটস ক্লব মণিপুর, নম্বোল

[illegible]



MANIPUR UNIVERSITY LIBRARY
CANCHIPUR, IMPHAL - 3

15966/11. a.

This book should be returned on or before the date last stamped below, failing which necessary fines as prescribed by the library committee will be realised.

[illegible]

সলাম তোহা

সাঁটে সাৰোঁটা টমছুটে
হুসাম মপালগী লমদুদা



দ রাইটস ক্লব মণিপুর, নম্বোল

15966/Man

02,87011
P353

Hanggam Mapalgi Landuda (There where the mustards bloom),
a collection of 18 Manipuri short stories
written by Salam Tomba, Toubul

15966/Man

অহনবা ফোঙবা : ডিসেম্বর ১৩, ২০০৯ ইং

বপি মশীং : ৫০০

অফোঙবা : সলাম সমরেশ্বনা রাইটস ক্লাব মণিপুর,
নম্বোমগাঁদমক ফোঙজবা।

মমল

(: ৩০০)

মখুম ফোটো : এসপি ইভোচা

লাইব্রিক অসিগী শব্বক অমতা আইবগী অয়াবা মাওদনা, নৈনবা
অমদি পন্দুনা জাংবা অমসুং ই বা নন্তনা অটৌ থিরমদা শিজিন্নবীগ্ন।

কম্পাউব সেটিং : জয়প্রকাশ অমদি ওমোবজিং

ফোটো : গীতাজ্জাল লাইট (ইন্দিকা), পোইন্ট ১৩ ৫

নম্বুং : লময়ানবা প্রিন্টর্স, ফোণ্ডং লম্পাক,
ইম্ফাল-৭৯৫০০১।

ইপুবোক (থানিল) !
নশুনা কাউবা লৈজদে,
ঐগী ইমিং ইপুবোকা থোনবিরম্বনি,
কচ্চগেকো ওসি নশুনা,
হঙ্গাম মপালগী লমদুদা,
লাইরিক মচা অসিমতং
নঙগী নীংশিং মিরেলদা ।

থম্মোয়গী রা

ঐনা খাইদগী পামজবদি শৈরেংনি, অদুগা ঐনা খাইদগী হৈত্রিবসু শৈরেংনি।
ঝারী মচা ইবদি ঐগী রাখলগী ঈচেলগী নাশিখোংনি। হোয়, তৌবগীদি উপন্যাস
অমা, রেডিও লিলাগী লাইরিক অমদি ফোঙত্রে। অদুবু ঝারীমচাগী ফজবা, মসিগীসু
সংসার অমা লৈরম্বা থেংনবদা ঐ পাকু থাদোকপা ঙমগদবা মাস্ত্রে। সুম চঙশিল্লগা
মসিসু ওস্তোকা লুবা কলা অমা ওইরমলে। চাউত্ববা উপন্যাস অমসু হৈনা-শিংনা
ইরবদি ঝারীমচা অমদা লোইনা ফোঙদোকপা য়ারম্লে। মসিগী ফজবা মশক্তি, মসিদা
অপাবনা খনগদবা শরুকা য়াস্বা ইগদবনা খিত্তা ওইবা, মশক অদুনি। ইফোং ফোংবা
ঝারী মচাদি ফজবা কোঁবা য়ারোইদৌরি। ঈঙ্গিতমক পীরগা খঙগদবনা য়াস্বা, মিহুংখোঙ
অমদা পাকুবা সংসার অমা উগদবা কলা অমা ওইরম্লে।

মসিদা পাউখুম অহুমখক খুম্বা ঙম্বা হোংনবা তাই। মদুদি অহানবদা, ঐনা
ইগদৌরিবা ঝারিসি করিনো খঙবা তাই। মথঙদা ঐনা লীগদৌরিবসি মীনা তানীংনবা
কমদৌনা লীবা তাবগে হায়বদুসু হোংনদবা য়ারম্লে। অদুগা অরোইবদা ঐনা ঝারীদু
লীরিবদু করিগীনো, অপাশিংদা করি হায়নীংলিবনো হায়বসিমসু উৎপা ঙমদবা শুকয়া
য়াদ্রে। অদুনদি ঝারীমচা ইবা অরায়বা থবক অমদি নংত্রে।

ঐসু রাহং অহুম অসি ইতোমতা হংনা হংনা সুম ইদুনা য়েংলুই, ঝারীমচা ১৮
খক, পাব য়াদৌরিবা নংত্রগা য়ারোইদৌরিবা খঙদ্রে। ঝারীমচা ১৮ মক কল্পনা ঙাঙনি।
কনাগুম্বগা মিং মান্নরম্বা, থৌদোক হেক মান্নরুবা থোক্লবদি ঐবু ঙাকপীয়ু, কনামতগী
ইরুগে খনখিবা লৈজদে। অদুবু ইমাঙদা ইরমসিদা থোক্লিবা থৌদোক রাথোক
ময়ামসিমদি মমি তাদবদি য়ারোই। মরমদি ঐগী হকচাংসি শাগৎলকপদা মীগী ঈশিং
নুংশিত্তা চাউরকপা নন্তে, ইরমসিদনি, চীংলোন মাপলনা কোয়শিনবা নুংশিত্তবা
লমদমসিদনি। মদুদি ঐগী দোষ নন্তে, সমাজ অসিগীনি।

ঐগী থম্মোয়গী লমদম অমা য়েকুবা ঐনা হোংনজৈ। মমিং থোনবা পামখি,
অদুবু চপ-চাবা মমিং থোক্লকউ য়াখিদে, মতাং অসিদা ঐগী থম্মোয় লকাদা হঙ্গাম
মপালনা পাক-শল্লা ফজরিবা লাইমতোন চীংশাংগী মরুমদা উই তান্না, লমদম অদুবু
ঐনা ওস্তোকা নুংশিজৈ, চেন্দুনা শাল্লনিংলকই, কছারি মরন্তা, হঙ্গাম মরন্তা, অদুনা

ঐগী থম্মোয়গী লমদমনি - হঙ্গাম মপালগী লমদুদা। লমদম অসিবু নুংশিজরুবনা, অহানবা ঐগী বারীমচাগী লাইরিক 'নুংশিদবগী মচা' কৌবা অদুদা বারীমচা অমগী মমিং ওইনা অমুক থোনত্বে। অদুগা হন্দকী অসিদা যাওরিবা বারীমচা 'ঈশিংখোংগী বারী' হায়বা অসিসু খবরদা 'হঙ্গাম মপালগী লমদুদা' হায়না থোন্দুনা ফোঙত্বে। অদুবু ঐনা ঐগী থম্মোয়গী লমদম অসিবু বারীমচা অমখকী মমিং ওইবদা পেনবা ঙমদ্রে। অদুনা হন্দক্তি লাইরিক অসিগী অপুনবা মমিং ওইনা সুম থোঞ্জরে। ইরকখিবা যাই বারীমচা কয়গী লাইরিক অতৈ - মমিং অসিমক্তদা। ঐ ইগে খল্লি, ওছোক্রা নুংশিত্বে ঐগী হঙ্গাম মপালগী লমদম অসি।

ঐগী নুংশিৰবা মরুপ অমনা হায়খি, করিগীনো ঐগী বারীমচা পুন্নমক নুপীগী লমচৎ য়েকপনা অয়াস্বা ওইরিবা। ঐ থোইনা খল্লুদে, অদুবু মরুপ অসিনা হেক হংবদা ঐসু খল্লকই, মানা হংলিবসি চুম্মী। মসিগী থোইদোকপা মরম অমা লৈবদি নন্তে, খঙদে, সুম ইবসি নুপীগী লমচৎ য়েকপনা হেঙা পাল্লকই, মসি ঐনা খঞ্জবা অমা লৈবা অদুনা ওইবা যাই। ঐ নুপীবু ওছোক্রা নুংশিজৈ। নুপী যাওদবা স্বর্গদা লৈগদবগী শরুক নুপী যাওবা নরক্তা লৈজরুগে। নুপীদি ঈচেলনি। ঈচেল অসিদা জীব কয়া হিংলি। অদুনদি ঈচেল অসি মোংহনবা যাদে। অদুবু ঈচেল অসি শেংহনবদি নুপাগী মথৌ যান্না চাউই। নুপাসু ঙকচাউ থেকপা মতম হেঙে। ভাব তামিলবা মতম ওইবে।

অদুগা চহী ৬/০ শুবা বারীমচাসু যাওরে, অদুবু মীয়ামগী খুং যৌহনবা ঙমজরিবসিদি রাইটস্ ক্লব মণিপুর, নম্বোলগী মেম্বর ওইজরুবগী মপাল্লনি। লাইরিক ফোঙবগী স্কীম অমা যাওরুবনা থুনমক ফোঙনবা হোংনবদা তাখি। মসিদা খবা শেমদোক শাদেক্লগা ফোঙবা য়াহনবীবগীদমক পোক্লফম পাউ-চেবু থাগধরি। অদুগা ঐগীদমক থরায় যাওনা নম্বীখিবা লময়ানবা প্রিন্টসপু কাউবা ঙমজদে। প্রেসকী ওজা মঙ্গী, ডিটিপি তৌখিবা ইচা অনী, জয়প্রকাশ অমদি ওমোরজিৎ করি রাইনো থাগৎকদবনো খঙদে। মথোয়না বাবীখিবনা হেল্লি। অদুগা লাইরিকসিগী মরমদা খরদং ইবিরকখিবা ওজা কে. হেমচন্দ্র সিংহবুসু পুন্সিসিগী কাউজররোই।

ঙসিদি ঐ ওছোক্রা নুংঙাই, ঐগী থম্মোয়গী হঙ্গাম মপালগী লমদমনা অপাবশিংগী মাঙদা শাংকায়গদৌরে। পুন্নমক হরাওনা মিৎয়েং তাবিসনু।

তাং ১৫।১০।০৯ ইং
তৌবুল

সলাম তোম্বা

খুঙ্গংগী মপাউ অমসুং নুপীগী থম্মোয়

চহী খরসিদা মৈতৈলোনগী সাহিত্যদা খুঙ্গংগী মীচমগী অরা নুংঙাই, চেনা অমসুং আশা ফোঙদোজুনা মওং তানা ইরকপা, পাবা যাবা বারী মচা পুথোরকপগী চাং হেনগৎলক্লি। মখল অসিগী বারী মচা ইবশিংগী মরক্তা ওসিদি সলাম তোম্বসু অমা ওইররে। হৌখিবা চহীচাগী হুম্ফু অমসুং হুম্ফুতরাগী তাক্ককশিং ফাওবদি, মায়কৈ অসোমদা বারীগী মশীং লীক্লা থোক্তবসু, খরা খরা ইরল্লিবা অসি নোংথোম্বম কুঞ্জমোহন মথন্তনি হায়বদা থোইনা কায়দে। মতম অদুরাইদা মহাক নন্তনা, খুঙ্গংগী পুন্নিবু খরা রিয়েলিষ্টিক ওইনা য়েকপা ওম্বা অতৈ অইবশিং থোইনা থোরকখিদে। মখল অসিগী বারী মৈ মুবা হৌদোক্লম্বা অসি মহাক্লী।

ওসিদি চহী কয়াগী মতুংদা, খুঙ্গংগী পুন্নিদা চাউরকপগী এক্সপিরিয়েন্স হাকথেংননা লৈরবা, সুধীর নাউরোইবম, জাতিশ্বর সৌবাম, নোংথোম্বম শরৎচন্দ্র, কেংবা য়েংখোম, সত্যবতী নিঙোম্বম, সলাম তোম্বনচিংবা বারী মচা ইবশিং চোংথোরজুনা খুঙ্গংগী পুন্নিদা য়ুম্ফম ওইদুনা শাগৎলকপা ফজরবা বারী কয়ামুক ঐখোয়গী সাহিত্যদা খুদোল তল্লরে। খুঙ্গংগী পুন্নি উৎপা সাহিত্য পুথোক্লরকপা বাৎপগী খরা চাউনা অহোবা অমা লৈরম্বদু মথোয়গী বারী মচাশিংনা কল্লা মেনশিল্লকপা হৌরক্লি। সলাম তোম্বসু খুঙ্গংগী পুন্নি লৌখৎতুনা ইরকখিবা বারী খরদা মশাগী মীংয়েংগী মশক অমদি ষ্টাইল অমা শেমগৎতুনা উৎপা ওল্লক্লিবা তোপতোপ্লা তাবা বারী মচা ইবা অমনি হায়বা হন্দক্লী লাইরিক অসিনা প্রমাণ তৌরি।

বিষ্ণুপুর জিলাদগী থোরক্লিবা, সাহিত্যগী সংস্থান খরগী খৌদাং চাউনা পুরিবা সলাম তোম্বা তশেংনা প্রোলিফিক রাইতর অমনি। মহাক্লা ইবদা শোক্লমদবা লৈচল যাওদে। শৈরেং, লীলা, দ্রামা, বারী মচা, উপন্যাস, ঈশৈ ময়েক (মতমগী ঈশৈ) নচিংবা লৈচল পুন্নিমক অসিদা খুং থাই। হৌজিক ফাওবদা মৈতৈলোন্দা লাইরিক তরেং ফোঙথে। মহাক্লা ইংরেজীদা ইবা এ স্পার্ক (২০০৮) কৌবা (বাই-লিঙ্গুয়েল ওইনা মৈতৈলোন্দা হন্দোকপগী শরুক্সু যাওবা) শৈরেংগী লাইরিক অমসু পুথোকথে। মসিগী মথক্তা, ঐখোয়গী ইরোন্দগী ইংরেজীদা হন্দোকপা, সী রেক্স মণিপুরনা ফোঙবা

বিন্দ ইন রীদস (২০০৯) হায়বা শৈরেংগী এছোলোজী অমসু সম্পাদন তৌত্রে । হায়দবা ওমদবা অমগসু লৈরি । মরক মরক্তা, সাহিত্যগী চেফোঙ অমদি পাউ-চেদা মহাক্সা ইবা, সাহিত্যগী রাফমদা থোত প্রোভোকিং ওইবা, লূপথবা মীংয়েং উৎপা, তেনতক্সা ফজবা রচনা খরসু খুদোল তৌরকপা থেংনদবা নন্তে ।

অইবা অসিগী খোজৈদগী নুংশিদবগী মচা (২০০০) মিংথোনবা বারী মচাগী লাইরিক অমসু মমাঙদা হান্না লাহোক্সে । হন্দকী হঙ্গাম মপালগী লমদুদা (২০০৯) হায়বা অসিনা লৈচল অসিদা খুং থারকথিবা অনীশুবা লাইরিকনি । বারী মচা অমখক্তগী মমিং অপান্ননা লৌদুনা থোনবগী মন্ত্বেতা মথকী মিংথোল অসিবুনা হেন্না পামজরুদুনা লাইরিকসিগী মমিং কৌরুরিবা অসিমক্তি তোম্বদা লৈরম্মিবা রোমান্তিক ওইবগী পুন্সীংগী লীচিং অমদগীনি থাজে । অইবসিনা রাহৌদোকী মশক ওইনা ফোঙদোক্লিবা রাহৈ খরনসু, মহাকী খোয়দাজবা থম্মোয়গী লমদমদি হঙ্গামনা মপাল শাংলিবা, নাপু মচুগী পাক শন্না শন্দোকথিবা লৌবুকনি হায়রি । লাইরিক অসিদা মহৌশাগী শক্তম, চীংয়া তময়গী ফজবা থারকপগী মতাঙদসু, মঙোন্দা চেম্মিবা রোমান্তিসিস্ট অমা ওইবগী মগুগদু শেংনা উবা ফংঙি ।

লাইরিক অসিদা চম্মিবা বারী অয়াস্বদা নুপীনা প্রোতাগোনিষ্ট ওইবা থেংনৈ । মখোয়বু অইবনা রাংনা থাংগৎনবা হোংনৈ অমসুং ফজবা ফিদম পুবা নুপী অমমম ওইহল্লি । মসিগী মতাঙদা, রাহৌদোক ওইরিবা, থম্মোয়গী রা দা করিগীদমক মহাকী বারীদা নুপীনা চাউনা মফম কল্লিবনো হায়বগী রাখল্লোন অমা ফোঙদোক্লি, ... সুম ইবসি নুপীগী লমচং য়েকপনা হেক্তা পান্নকই, মসি ঐনা খঞ্জবা অমা লৈবা অদুনা ওইবা য়াই । ঐ নুপীবু ওছোক্সা নুংশিজৈ । নুপী য়াওদবা স্বর্গদা লৈগদবগী শরুক নুপী য়াওবা নরক্তা লৈজরুগে । নুপীদি ঈচেলনি । ঈচেল অসিদা জীব কয়া হিংলি । অদুনদি ঈচেল অসি মোংহনবা য়াদে । অদুবু ঈচেল অসি শেংহনবদি নুপাগী মখৌ য়ান্না চাউই । হায়রক্লিবা রাফম অসিগী রাহৈ পরেং খরদি লৈরাংদি অদুম শাংহৌই হায়বা বারী অমগী অহৌবা শরুক্সু চপ মান্ননা য়াওরহা থেংনৈ । বারী অসিদগী লৌথোরজুনা রাহৌদোক্তা ফেনজিল্লকথিবা রাহৈ খরা অসিনা অইবগী নুপীদা য়েংলিবা মীংয়েং অমদি মখোয়গী বারী ইরকথিবা অসিগী পান্দম ঐখোয়দা খঙহল্লকপগী মঙাল অমা ওইরি ।

মহাক্সা খুঙ্গংগী বেক-গ্রাউন্দা শাগৎতুনা ইবা, মীচমগী পুন্সিদা থেংনরিবা অরাবা, থম্মোয়গী চৈনাখোল উৎপা বারীশিং ওইনা চেঙ বোড়া, ঈচেল্লক্তা, লৈরাংদি অদুম

শাংহৌই, থাজনা তান্ত্রবদা, অথেঙবা অহীংগী কাংশি মখোল, ঈশিংখোংগী রারী, মালেম লৈমনা লুস্বরা... অসিনচিংবা পারুরগা মহাকসি খুঙ্গংগী পুন্সিবু মচু তানা য়েকপা হৈবা অইবনি হায়দবা ঙমদে। থোইদোকপদি নুপীগী মায়কৈদা লেম্বিবা, মখোয়গী মফমদা মীনুংশি হৈথরিবা অইবা অমনি হায়বসিসু য়ান্না শেংনা খঙবা ঙমহন্নি।

নুপানা নুপীবু নমথদুনা পান্নিবা সমাজগী চৎনরোল অসি মহাক্সা খক য়ানীংদে। তৌবদবু ফেমিনিষ্ট অমগী নীংয়েংগুন্না রাগলগী অকনবা লালহৌ অমা তৌদ্রবসু, তোম্বনা শেম্বিবা নুপীগী চরিত্র অয়াস্বদা ইজ্জৎ, সন্মান ঙাক্সা হিংজনীংবগী থৌনা, লিংজেল অমমম চেলহনবা থেংনগনি। চেঙ বোড়া হায়বা রারীদা ফুট-পাথতা কা অমদি অচা-অথক খরা থাদুনা য়োল্লিবা, য়ুম পুরিবা গীতানা মপুৰোইবনা চিংননীংঙাই ওইথিবা চেঙ বোড়া অমা শোংপ্রা করিনো পুশিল্লকথিবগী মথস্তা, অথান্নদা মমান্নবী অমগী মনেপোকী শোরাৎ চৎতুনা অহীং অমা আদা লেক্ককনি হায়রন্নি। হায়বঙমদনা অহীংদু ময়ুমদা হুল্লকথিদে। মহাক্সীসি মতু মচা থাকপগী দায়ী লৌগনি খঙদ্রবা, য়ু ঙাওদুনতা লৈরিবা মপুৰোইবা য়াইমগী মাযোস্তা চঙশিল্লক্লিবা শীংনবগী খোঙথাং অমা ওইরোইদ্রা?

নির্মলা কৌবী, ইবা লোইদ্রিবা রারীগী প্রোতাগোনিষ্ট ওইরিবী অসিসু মপুৰোইবনা কুইনা নাদুনা লৈখবদা, হিংনবগীদমস্তা ভঙায় ফদনা পান দুকান ফল্লকই। মঙোন্দা কয়েম কথায়নদুনা, হেঞ্জিল্লকে তৌরকপা নুপা নহাশিংদা, ফজ-ফজনা ঙাঙনসিকো, ঐনা পায়রিবসি ছুরিনি (লা: ২৩) হেক হেক হায়দুনা হেঞ্জিল্লকপা ঙমহন্দে। মখোয়বু অসুন্না নোক্তুনা হায়বা রাঙাঙ অমনা মমায় ঙাঙদুনা হলহন্নি। অইবনা নুপীদি নুপাগী শান্নপোৎ নস্তে, ইজ্জৎ অমদি মমল লৈনা হিংগদবনি হায়বা নির্মলাগী লমচৎনা মঙৎ শিন্দুনা খঙহন্নিবা হোৎনরি।

নুপী ওইবীগী চেস্তিতি ঙাক্সা, অরুবা ঈচেল ওইদুনা পুন্সিসি হিংবা ঙমদ্রবদি শিদোকথিবনা হেমা ফৈ, অশেংবা লমচৎনা হিংবগী ধমনি খনবা অতোম্মা নুপী অমগী শক্তমসু লৌখৎপা য়াই। মহাক্সি ঈচেল্লস্তা কৌবা রারীগী লুখাবী ওইহৌরবী, থোংজাউরোক তুরেলদা কুমদুনা নং থুগায়রিবা অমসুং চিপ পৈখৎলিবা তম্ফাইবেম্মনি। মহাক্সা মাঝু মিতারিবা নুপা অমগী মখুৎতা তাখিদনবা ঈমায় রাংনা জর জর চেছুরক্লিবা থোংজাউরোকী ঈচেলদা চোংথদুনা শিজগে তৌই। রারীগী পোলোইদ্রবুদি নুপা অদুমক্সা লৌখৎতুনা কনবীথিবা অমসুং অইবনা হৌজিকপু তম্ফাইবেম্মনা করি খল্লিগদগে হায়বা ফজরবা রাহং কয়া হংদুনা সজেষ্টিব লেবেল অমদা থনস্বা উৎলকই।

শম্মা হায়রবদা, নুপীবু পাক্সল শোনবী, অপঙবীনি লৌনরিবা মীংয়েং অসি তোম্বগী বারীশিংনা চুমথোক্কা কন্না লাক্কে। *নুমিৎনা নোংচুপ্তা থোক্কুবদা* হায়বসিদা যাওরিবা রাশিগী শক্তম অসি য়েংসি। মহাক মশাগী খোঙফম শেমজদুনা লেপ্পা ওম্বা, থৌনা, অচেংপা ফিরেপ অমা লৈনা হিংলিবা নুপী অমনি। অহানবগী মপুরোইবা কুমারজিৎনা মহাক্কী লৈশারিঙৈগী মরমচৎতা চিংনরকপদগী মবানী খাইনথি। অদুদগী অতোপ্পা নুপা অমদা ময়ুম অমুক পানথি। লাইবক থীবদগী মহাক লুথ্রাবী অমুক ওইহৌরে। হান্নগী নুপানা হঞ্জিন্নরসি হায়না চিঠী অমা ইরক্তুনা থেল্লকপদা, অইবনা বাশিবু থম্মোয় নৌথরকপা, অশোনবা নুপী অমা ওইহন্দে। মদুগী মন্তৎতা নুপীদি নুপানা পামদ্রগা খাইনবা, অমুক পাম্লক্কা হঞ্জিন্নবা হেত্তা যাবা লাইধী অমা নন্তে উৎলকই। কুমারজিৎনা হৌদোরক্কা রাফমদু রাশিদি শাওনীংবদুম পোক্ককই। মথক্তা পনথ্রিবা নুপীশিংগা মহাক্কা থেল্লবা অমনা নুপীগী চেস্তিতিগী বাফম লাকপদনি। রাশিদি ময়ুম অনীবক পাম্লুবদু মোরেলিতি মাঙবা, লমচৎ লৈখা তাবনি হায়না মশাবু পিদিম্মা খক খঞ্জদে। অইবনা মহাকপু থম্মোয়গী ঈহ্ল্লা হুমদুনা পুবা ওমদবা, রিজনীংদা চৎপা, অনৌবা মৈতৈ নুপীগী শক্তম অমা ওইনা শেল্লম্মি।

রাফম অমনা - লাইবিক অসিগী নুপীগী চরিত্র পুন্মক শীংনবা ওম্বগী থৌনা লৈবী ওক্তনি হায়রুবদি লানগনি। মথোয়গী মরক্তা খরদি ফৎত্রবা সমাজগী সিস্টেম খরগী মখাদা, তোম্ব তারবা ফিভমদা, উপায় লৈজদনা, পাকশিন্দুনা খাঙলি। লাইবিক অসিগী চেনা কয়াদা অসিওম্বা ওংপী-নৈবীববা নুপী খরগী নাহেখোল অমা থোরক্কি। মথোয় খরনা আশাগী মঙাল ওইদুনা পুন্সিবু নুংশিনা কোনশিঙ্ক, কনাওম্বী খরগী মবাইবক্কা লৈচীলনা কুপশিনথ্রবা থবানমিচাককুন্না অমম্বদা তিনশিনথ্রি। খুদম অমা ওইনা, *কোকিলনা মবোল অমা খোংবনে* হায়বা বারীগী মপুং ওইরিবা চরিত্র — শকহেল্লবী বিমোতাবু মশানা যাজদ্রবসু, লৌনমগী লাংনা ফাদুনা, এইদসনা নাববা নুপা অমদা নমদুনা লুহোংবীথি। মহাক্কী তপ্পা তপ্পা কিছুরক্কা সংসার অমম্বগী মশকনি। নৌনা লুথ্রা ওইহৌবদা নন্তনা, মশাসু এইদসকী ভিক্তিম অমা ওইহৌরে। অদুবু মহাক কনাগী মফমদা বাকৎলুবদি তৌকদে। লাইবক্কা তাথীবীরবা, নুংশিনবা নুপাগা থুংনখিদ্ৰবা, থম্মোয়গী মণি শেৎন-খাইনবগী মৈনা ঙৌরবী, কনবা ওম্লরোইদবা লায়না অমনসু পায়খিদ্ৰনা শিবা ওাইবিবা লাঞ্জদ্রবী নুপীমচা অসিগী থম্মোয়গী চৈনা অপাবা কনাগী থম্মোয়দা পাক্কোইদগে? *কোকিলনা মরোল অমা খোংবনে* হায়বসি অপাম নুংশি শেৎনরবা চনু অমগী লোনথোক্কা থম্মোয়গী তেংথা ঈশৈ অমনি হায়নীংঙি। ওসিগী মণিপুদা থেংনরিবা এইডসকী সমস্যা অমদি মসিগী লায়নানা লাঞ্জদ্রবী নৌবিবী

নুপীমচা কয়াবু ভিক্তিমাইজ তৌবগী, থম্মোয় কায়নীংঙাই ওইরবা দশা অমা বারী অসিদা ফজনা রিফ্লেক্ট তৌদুনা, শাফু লৈনা পুথোরকই।

থুনদ্রবা নুংশিবগীদমক্তা শিদোক্লীংবা উৎলকপা, চহী নৌরিবা পাখং লৈশাবীগী রাখলগী রিজনীং কয়া ওইদবা, নুংশিবগী সেন্টিমেন্টতা চংপা বারী অমনা ঈশিংখোংগী বারী নি। বারী অসিদা প্রেমিলা কৌবী নুপী মচা অমগী লুহোংবা নুমিত্তা, মহাক্সা নুংশিবগী, কায়নরবা পারীনা থৌরী য়ান্দুনা শিগনি তেমশীংলকপা, মসিদা নুপীমচা অসিনসু মতুং ইল্লা শিনীংলকপগী খোঙথাং অমথক দ্রীম ভিজন অমদা শাগৎলকই। অইবনা নুংশিবগী অয়েীবা মশক অমা উৎনীংবগী রাখলদা বারী অসি ইথিবা ওইরমগদ্রা খল্লি। অদুবু অপাবশিৎনদি, ইতাও তাওনা হিংলিবা তীনেজরশিংগী মমুন ফাগদবা বাৎলিবা নুংশিবগী মশক্লী শোয়দনা হায়নীংগনি।

মথক্তা পনথ্রিবা চরিত্র অনী — বিমোতা অমসুং প্রেমিলা, অহল লমনগী য়াথং ইন্দুনা নুংশিনরিবা নুপা কায়নথি; অতোপ্লা নুপাদা লুহোংখি। মখোয় ফিভমগী মখা পোন্না লাইবী ওইথ্রবসু, থম্মোয়দদি মৈগী চীং পুরদুনা চর্থখি। নোংদম্বনা তথীবীরবা, নুংশি মঙলান কায়থ্রবা নুপীমচাশিং অসিগী থম্মোয়গী চৈনা অইবদসু ফাওদুনা সহানুভূতি উৎলকপা থেংনৈ। ঐখোয়না খঙঙি, নুপী খুদিংমক মশাগী অনীংবা ফোঙদোকচদুনা প্রতিবাদ তৌবা ওম্বী ওইদে। অয়াস্বদি পাঙ্গল শোনবী, অরুবা খাঙবা হৈবী ওইনা পিদোন্না হিংলি। মসিগী মশক অমা লৈরাংদি অদুম শাংহৌই কৌবা বারী অমগী, যু ঙাওদনতা লৈরিবা, খোম্বী, খোনচোপনা মাগী নুপীদা অয়াস্বা মতমদা থারিবা, অদুম ওইনমক মপুরোইবা অদুবু চীকোন নাওকোন্না লোয়নরিবা তালোয় অমগী চরিত্রনা ময়েক লানা ফোঙদোক্লি।

থোইদোক্লা ফজরিবদি, বারী অসিদা নুপীবু অরুবা ঈচেল নংত্রগা লৈখোঙগী চিলহাও থিরুবা তৌদনা শাৎলিবা লৈরাং অমা ওইনা চঙখোম্ববা মেতাফর অমদা উৎনবা হোৎনরকই। যুস্বুবী অমা ওইনা, নুপীগী ধর্ম ঙাক্সা মপুরোইবদা প্রেম লৈনা, পীক্লিবা মচাশিং চাউরকপগী আশাদা মহাক্সা পুন্সিবু নুংশিনা কোনশিঞ্জরদুনা হিংলি। অইবনা হায়নীংলকই — মসিনি থাঙ্গৈশেংনা নুপী হায়বদু। মহাকপু লৈ ওইনা লৌদুনা হায়রি, মোংশোং ওইরবসু, নারক ওইরবসু, মরুভূমি ফনা ওইরবসু লৈদি শাংপা তাবনি। কন্নানসু থিংবা ঙলোই। মসি লৈরাং মাগী হৌনশানি। (লা: ৯) থোৎচ নৌজবী ওইদুনসু, নুপীগী থম্মোয়দগী লাইফ ফোর্স অমা য়াকায়রকই খঙবা ওম্বগী দার্শনিক ওইবা মীৎয়েং অমনি।

সলাম তোম্ববু খুঙ্গংগী পুন্নি য়েকপা বারী মচা ইবনি হায়না ওসায় মমাওদা পনখিবদুগী খুদম ওইনা, ঈচেল্লজা, থাজনা তাত্তবদা, অঙৌবী, ঈশিংখোংগী বারী, অথেংবা অহীংগী কাংশি মখোল নচিংবা বারী খরসি লৌখৎপা য়াই। অহানবগী বারীসিদা থোংজাউরোক তুরেলদা তাংজদুনা, নুং পেঙ্গুনা অমসুং থুগায়দুনা হিংলিবা পুন্নি, খঙহৌদনা ঈমায় বাংনা চেহুরকপা তুরেলসিগী অঙাওবা ঈচেল — অপাবশিংগী মীংমাওদা শংশং চোংথোকহন্দুনা উৎলি। অনীশুবগী বারীদনা, লোক্তাক পাংতা তারিবা ঙামীশিংগী শাজং কায়থরকপগী অরোনবা সংসার অমা মায়খুম হাংদোরক্ৰি। মরিশুবা অমসুং মঙাশুবগী বারীদা মথংশিংনা লৌবুক লমহাঙগী পুক্রীং হুনা ফজরবা দৃশ্য, ঈশিংখোং, তুরেল, মসিগা লোয়ননা চেহুরিবা খুঞ্জাশিংগী অবা-নুংঙাইগী পুন্নি-ঈচেল — পুন্নিমক অসিনা খুঙ্গংগী পুন্নিগী মহাও অমা অপাবশিংগী পুক্রীংদা পীরি। রাইহে অমরোমদা হায়রগা, সলাম তোম্বগী অসিগুস্বা বারীশিংনা ঐখোয়বু হান্না থেংনখিদিবা থাপ্পবা চীংয়া লোইয়াদা চিংদুনা পুরি, খুঙ্গংগী পুন্নিগা শক খঙনহল্লি।

মহাক্কী মীংয়েং মতম অসিগী মরুওইরিবা সমস্যাদগী নাইখদুনা চৎপা ওমদে। ইম্বরজেঙ্গিগী থিম লৌখৎতুনা ইরকই। লালহৌবগী ঈরাংনা কুপশিনত্রবা ওসিগী মণিপুদা অকিবা, চিংনবগী রাখলনা প্রজাগী মখৌরী মেংখায়রক্ৰিবা উৎপগা লোয়ননা, হিংসাগী থবক্কা লালহৌবগী বারোইশিন অমা পুরকপা ওমগদরা হায়বা ইচঙ থৌনা অক্কা বাহং অমা হংলদুনা অবোনবা চিঠীদা নৈনবা হৌরকই। অমুকসু লাল্লক অসিদা নোংমা নৎত্রগা নোংমদি নোংমৈনা কাপ্তুনা নৎত্রগা বোম পোকখায়রকপা অমদা ঐখোয় কনাগুস্বা মীচম্বু হেত্তা হাংখিবা য়াবগী ফিআর-সাইকোসিস অমসু লমদমসিগী মীয়ামগী রাখলদা লৈনরি। অসিগুস্বা রাখলদা তল্পররিবা অকিবসি অশেংবা থৌদোক ওইনসু তত্তনা থোব্রকপা থেংনরি। হায়বগুন্সদনা লাইরিকসিগী পাউখোঙ অমা চনগে হায়বা বারী অমদা খাইরম্বন্দগী শামু মখোঙদা নোংমা বোম পোকখায়রকপগী থৌদোক্তা ব্রোজেন কৌবা মীচম অমা শিবা য়ানা শোকখিবা, মতুংগী পুন্নিদা মখোঙ নান্মা ককত্রবা শোইনাইরবা মীশক ওইদুনা হিংহৌবগী চৈনা অমা ফোঙদোরকই।

মণিপুদা গৌর ধর্ম অমসুং সনামহী লাইনীং অনীগী মরক্তা মুক্কা অমখক চহী কয়াগী মমাওদগী লৈরক্ৰি। ইসু অসিদা খুং থাদুনা ইরকপা, অথেঙবা অহীংগী কাংশি মখোল কৌবা বারী অমদা, খুল অমদা লৈরিবা বামোনগী ইমুং অমদা সনামহী লাইনীংগী অকনবা ঈথক্কা লাকশিল্লকখিবগী সমস্যা অমা য়ান্না হৈনা পুশিল্লজুনা, ডেলিকেসি ওইনা উৎলকই। বারীগী অরোইবদা প্রোতাগোনিষ্ট ওইরিবা আজ্ঞা রতন খুল থাদোক্তুনা চৎপা হৌরকই। বারী অসিদা য়াওরিবা, বামোন নুপাসিগী অমত্তা

পোকচৰা মচানুপী তম্ফা, শীংনবগী মীংয়েং চেনবা অনৌবা মৈতৈ নুপীগী শক্তম
অমনি হায়দবা ঙমদে। মহাক য়ক লাউবা মৈতৈ মৰুপকী ইমুং অমদা ওঙলুরগা,
খুরবা লাইনীংগী শম্বলনা কোয়শিল্লিবা পুন্নি মহিংদু যানীংলক্তবা পোক্ককখি। ইচঙ
থৌনা মপুৰোইবগী য়ুম থাদোক্কুনা মপাবুংগী মায়কৈ পাংলকই। মহাকী লমচৎনা
গুণ হাপ্তুনা বারী অসিবু বাংনা চিংখৎপা ঙমহল্লি।

সলাম তোম্বগী লাইরিক অসিদা হীরম অমসুং মহাও তোঙান তোঙানবা, পাবা
য়াবা বারী অতৈসু যাওরি। বারী অমখক্তা মারুতি কার অমবু নুপী অমগী পুন্নিংগী
ঈহ্ল হাপ্তুনা, চরিত্র অমা ওইনা ফজনা শাগৎলকই (নঙগী আশাদা)। অতৈ বারীশিংদা
— অহল ওইরবা মনেম মকুবু মচা মমৌনা মীরাইরকপগী চৈনা (লোইশিনফম
খঙদ্রবা বারী), জগোয়শাবী অমনা মহাকী ইজ্জৎতা শীংনরকপা মন্ত্ৰী অমবু মায়থীবা
পীথিবা (জগোয়শাবী), মপুৰোইবনা হন্দোকপীরম্বা নুপী অমনা অমত্তা ঙায়জবা,
পুন্নি থাউমৈ ওইজরিবা মচাদু শিখবদা থম্মোয় কায়হৌবা (কুচু মুবী), চেস্তিতি মাঙথ্বা
নুপীমচা অমগী থম্মোয়দা শীংলিবা চৈনাগী নোং-নুংশিং (লমকোয় বারী) নুপীমচা
অমনা অনাবা মমাগী থরায় কন্নবগীদমক ইনাক খুনবা অমগী মচানুপা, মীংতাঙবা
অমদা মবুকথোকী রাখলনা ময়ুম পানথিবা, মচা অমা পোক্কবা মতুংদা মপুৰোইববু
থাদোক্কুনা চৎকে নীংথিবা, মচা হন্দোক্কুনা ঙমদ্রদুনা, মচাগী প্রেমদগী বারেপ্তু অমুক
হন্দোকখিবা (মালেম লৈমনা লুস্বরা...), অসিনচিংবা শক্কোন কয়া ঐখোয়গী ওইরিবা
সমাজ অমদি পুন্নিগী মশক, মনম মহাও নীংথিজন হাপ্তুনা অমদি কল্পনাগী হৈ-
শিংবা উৎতুনা শাগৎলকই। ঐখোয়দা থোইদোক্কো কাউঙমদনা থোব্লিবা ফজরবা চরিত্র
অমদি অকোনবগী বারী *মালেম লৈমনা লুস্বরা...* হায়বসিদা যৌবনগী নুংশিববু ত্যাগ
তৌদুনা, ঈ থোব্লিবা থম্মোয়গী চৈনা খাঙদুনা, মীংতাঙবা অমগী নুপী ওইথিবা ঙানবীনি।

মহাকী বারী মচাগী কলাগী মরমদসু হায়নীংঙাই খরা লৈরি। তোম্বগী বারী
মচা অয়াস্বসি ট্ৰেদিসনেল ওইবা বারী খুংলী শীজিন্নদুনা ইবা থেংনৈ। ফোর্ম অমসুং
কন্টেন্ট চান্না বারী খুদিংমক ইথোরকপা ঙম্মি হায়রুম্বমক্তি যাদ্দি। বারী খরদা প্লোটকী
খোঙচৎ ফাদোক্কুনা চৎলকপা, করিগুস্বদা রচনা মানগে তৌরকপসু থেংনদবা নন্তে।
চেকশিল্লা প্লোট শেম্বা, বারীগী খোঙচৎ যাঙনা পুথবা, ফজনা সিঙ্গল ইফেক্ট পীবা
ঙম্বা বারী মচাশিং ওইনা, *ঈচেল্লক্তা, নুমিৎনা নোংচুপ্তা থোক্কুবদা, কোকিলনা মবোল*
অমা খোংবনে, অথেংবা অহীংগী কাংশি মখোল, মালেম লৈমনা লুস্বরা... হায়বশিংসি
চোংথোক্কুনা তারি। ঐখোয়না অইবা অসিদা বারী লীবা হৈবগী চঙখোব্লিবা মগুণ

অমা উবা ফংঙি । মহাকী বারীগী খোঙচস্তা মতাঙ চানা সসপেঙ্গ পীদুনা অপাবশিংগী
 পূকীংদা মখা করি লাক্কদগে হায়বা খোয়রাংবা পোকহল্লি । মতাঙ অসিদা অরোনবা
 চিঠীদা ওজা মনিগী যুমদা যাওল্লোয় অমা লোম্মা লেক্কম্বগী মতুংদা নহাদুগী চিংথরম্বা
 চিঠী অমা লোৎনবা হোৎনবদা হুমাং কাংথিবা অদুগা অহীংদুদা থোঙ খীল্লকথিবদা
 মিপাইথিবগী মওংদু নীংশিংবা য়াই ।

চরিত্রগী পূকীংগী ফিভম অমদি তেঙ্গনগী মশক অমা অমা উৎথোরক্বা
 হোৎনবদা অইবা অসিনা মঙবু উপায় ওইনদুনা, মহয় য়ান্না হেক হেক শীজিন্নরি ।
 নুমিৎনা নোৎচুপ্তা থোৎক্লবদা হায়বা বারীদা, রাশিগী মমঙদা থেংননীংদ্রবা কুমারজিৎ
 থোঙ হাংদোক্তুনা চঙলকথি । মতৌ অসুম্মা লমকোয় বারীগী মিনা মুখজীসু মমঙদা
 ঙাইজরকথিবা লোয়াবু উথি । আজ্ঞা রতননা মন্দিরদগী মবুংঙো কৃষগী মূর্তি পুরদুনা
 চংথিবা অদুসু মহাকী মঙলান অমনা পীরকথিবা থৌইনশিল্লি । মসিগী মথক্তা
 অনঅসপেক্তেদ এন্দিং অমদা, অপাবশিংনা খল্লম্বগী ওল্লবা মায়কৈ অমদা বারীগী
 পোলোই তাল্লকই । মতাঙ অসিদা ঐথোযবু ফ্রেঞ্চ লোনগী অইবা, মালেমগী সাহিত্যদা
 বারী মচাগী গ্রেট মাস্টর অমা ওইরিবা মোপাসাঁগী আইরনী অমা শাগোল্লবা বারী
 মরোইশিন্দু নীংশিংহল্লি । তোম্বগী বারী মরোইশিন খরদসু আইরনী য়াওদবা নন্তে ।
 পান দুকান ফল্লম্বদগী লফোয় অমুক যোনথ্রবা নির্মলানা, পূকীং মকা লাম্মা ঙায়হাক্তং
 রাগ নুংঙাইরকপগী মীৎকুপ্তা থাজদনা মপূরোইবা শিবগী পাউ থুংলৈ । ঙানবীসু মচা
 চউম্বগী নুংদাংদা, পামজদ্রবা মপূরোইববু থাদোক্তুনা চৎকনি তেমশীংথিবদু মতম
 যৌরক্লবদদি খোঙকাপ অমন্তসু থাংদোক্তুনা চৎপা ঙমখিদে । মদু মকুবোকী মীৎফমদদি
 থাজবগী রাংমদা থোরক্লিবা ঙক্লবা থৌদোক অমনি ।

সলাম তোম্বগী বারী মচাশিং অসিদা, অইবা মশাসু কবি অমা ওইরব্বনা শৈব্রেংগী
 মহাও পীবা ঙম্বা, ফজবা লোন য়ান্না শীজিন্নরি । রাইহে খরদংনা মহৌশাগী শক্তম,
 থরায় হাপুনা থাবা হৈ । দাইলোগ ফজহনবা ঙম্মি । হায়রিবা গুণশিংসিগী মথক্তা,
 মহাকী বারী মচাগী ক্রাপ্টসমেনশিপ অসি খরগা হেন্না চেকশিল্লা শাগৎলকপা ঙল্লম্বদি
 অইবা অসিবু অমুক্সসু হেন্না রাংনা চিংখৎপা ঙল্লম্বগনি থাজে ।

তাং ২।১১।০৯ ইং
 ইস্ফাল

কে. হেমচন্দ্র

সেক্রেতরিগী কলমদগী

মহৌসা কৌবী ইমা, মালেম্গী তম্পাক্ অসিদ লৈরাং কয়া সাংলি। চেক্কাসিংন
নুংসি খোঞ্জেন্দ সৈসক্লি। থবায় মচা পান্‌ব কয়াসু মান মান ঙম্‌জব সুৰি, নোম্‌লি।
কুম্‌গী নোংজুদ তু-খোং পুম্ব ঈসিংন ঈমায় চোন্‌ন কৌসিং পুরদুন চেক্‌লি। তবু তবুব
অতিযাদ, থবান্‌মিচাক্ লিসিংলক্ত থা কৌবী লাইন ইমা লৈমরেল্‌গী সক্তম্‌লৌ
চিং-লেম্‌ল ঙাক্‌লি। তেংবান্‌বদ লৈরিব পুম্‌মক্‌কী হৌরক্‌ফম্‌ ওইব, য়োইমযায তাউদন্‌ব
মাদি ক্‌নাবু ঙাইব তৌদন মায়গৈ হোংদন অসুম চংলি। মান থক্ ওন্‌ন তৈনন চংতে।
মাগী খোঙ্‌চৎন ওইহন্‌বনি হুম্‌লেন্‌ (ওক্‌সিজেন্‌), হাম্‌লেন্‌ (হাইদ্রোজেন্‌) নুংসিৎ-
নোংহুম্‌ ঙম্‌মক্‌। মাগী সাইওন্‌ন সলাইবেল্‌ সিদবগী মচা অসীব ওইদুন মপন্‌ পছৌগী
পিব্‌ক্‌নুংদ লৈবিব, তেংবান্‌বদ লৈগদব পোংলম্‌ পুম্‌মক্‌পু হোইদোবজ্‌দুন তেংবান্‌ববু
সেম্‌খি। অদুন পুম্‌মক্‌পু সেম্‌বিবসু মানি। পুম্‌মক্‌পু উবিবসু মানি পুম্‌মক্‌ মাগী
খুজিল্‌ থৌরাংনি। ইবুংঙো মহাক্‌ নক্তব অতৈ কনানদি মাগী খুংসেম্‌সিং অসি উই
তাইবং মী। মপু মান সেম্‌দুন নংত্রগ মাগী মসাগী সক্তক্‌ থব যাওরিব তাইবংমীন
উই। মী পুম্‌মক্‌ উববা হাযরবদি নক্তে। মপু মাবু খঙল মীদন উই। মাবু খঙল মাদি
ক্‌নানো ? অইব মীনি। মপু মান তেংবান্‌বগী অচৎ-চত্ত পুম্ববু সেম্‌দুন লৈবঙম্‌ অইবন
তাইবং থবায় পান্‌বসিংগী চৎন-লোনচৎ কয়া সেম্‌ই। সেম্‌দুন লৈ। মবম্‌ অদুননি
অখঙ্‌ অইসিংন অইববু (কবি) সিদব মপু (ঈশ্বৰ) গ চাংদম্‌বিব। লাইন মী সেম্‌ই।
মীনা মীবু লাই ওইহলি। লাইগী বা অইবন ঙাঙ্‌ই। মদু মীচম্‌সিংন লাইবা ওইন তাদুন
থমোই নৌথোক্‌রি। অইবন উদব, খঙদব লৈতে। মীচম্‌গীদি মীৎ তনিথক্‌ পাক্‌লি।
অইবগীদি মম্‌মিৎ লিসিংনি। অদুন মপু মাগুম্‌ ঙম্‌মক্‌ উই। খঙ্‌ই। অদুন ইরিবনি।
ইবাদি ইরগ, মান উরিব অকোয়বগী মরম্‌দ যৌসিন্‌ব যৌসিন্‌দব হাযবদুদি অইবদুগী
পুৰ্‌লিংগী মখা পোন্‌লি। উরিবদুগী মরম্‌দ মাগী মফোঙ্‌দোক্‌, মাগী লোনগৈ, মাগী বাতৈ
লৈতেংনচিংব অদুগী মখা য়ান্ন পোন্‌লি। মরম্‌ অদুননি অইবসিংগী পোথোক্ত খেন্নব
লৈবিবসি।

অইব ওজা সলাম তোম্ব রাইতরস্ ক্লব্‌কী অচঙ্ব মীওইনি । লোয়নসিক্সোংগী লম্‌দ মহাকপু নৌন সন্তাকনিঙাই ওইদ্রে । নোভেল্, রেদিও ড্ৰামা, বারীমচা, সৈরেং হায়দুন লৈবিব লোয়নসিক্সোংগী মচল্ খুদিংমস্ত খুং থাই; লাইরিক্ ফোঙ্‌ই । হৌজিক্ ফাওবদ লাইরিক ৭/৮ পুথোকপ্তবা অইবনি । মহাকী “চিত্ৰকাৰ” কৌব নোভেল্‌দ নোহাখোল্‌ন “থোঙাম উধব নিংসিং সাহিত্য মনা” পীদুন ইকাই খুম্‌প্তব অইবনি ।

হন্দক্ পুথোক্লিবসি অইবগী অনিসুব বারীমচাগী লাইরিকনি । হান “নুংশিদবগী মচা” কৌব অম পুথোক্‌প্তে । “হঙ্গাম মপালগী লম্‌দুদা” মিংথোনব্ হন্দকী লাইরিকসিদ বারীমচা ১৮ যাওরি । খুলাইসিদ - সুনিংদব, থক্-চাদুন লৈব, নুপীন বাৎতনব হোৎনব, খর হেন্ন লন্-থুম্ পুসিক্সক্সগ মাগী নুপীবু চিংনরকপ - মমৈদ লৌসিং তারক্সুন মসাগী অসোয়ব খঙ্লকপগী মসক্ উৎপ বারীমচানি “চেঙ বোডা” । য়ু থকচিক্সগ মাগী নুপীবু খোন্দা থীন ঙাঙ, ফুবি-চৈবিব; অঙাওবদুন তুসিন্দুন মীন কুম্‌হৈগুম্ য়েংনরবদ, ইকাই-ইকি থাদোক্তুন মাগী নুপীন কোনখৎতুন হেক্ পুসিন্‌বিব, তাঙ্ৰাদুদ মচাসিংন ফুল্‌ চৎলম্‌দাইদ, কৰিসু তৌদব সাদুন, হেক্ চুপ্পিদুন বিদায় পিব অইবন থেংনবুই । অদুন কনাগুম্বী নুপীন অৰা-নুংঙাই অনিমস্ত চাং-মান্নন লৈবগী অথোইব লিচৎ অদু মাগী “লৈরাংদি অদুম্ শাংহৌই” হায়বসিদ উৎলি । “ইবা লোইদ্রিবা বাবী”দ ইথক্ ইরাং পাম্‌জদবী নিৰ্মলান পোৎফম্‌ মচা অম্‌ ফম্‌ই । লিবৰ নারব মপুৰোইব, মচা অনি থাক্স কন্‌ হোৎনৈ । নোংচুব নুমিৎ অমদ, নোং চোৎন ক্কা লৈব নুপাদু য়েংব নুংঙাইতদুন থুপমিগ্নৈ, য়ান্ন হৈনদন । লুপা মঙাগীদমক্ ১০০/- চৎপী অম্‌ অচোইব যাওদে হায়দুন থাদরক্‌ই অৰ্থ লৈব মীৎয়েংগ লোয়নন । উপাই লৈতদুন লৌহৌই । সিংনব কন্‌ হোৎনৈ । নুপাদুবুদি উননিংদে । নিৰ্মলান ক্কাগী পোৎফম্‌দু অতোপ্প অমদ ফম্‌হান্নি । সেন্দু সিগ্নৈ নুপাদু লাক্‌অগ পীনব । মান্‌ মফম্‌ অমদ লফোই য়োন্‌নি । অদুবু নিৰ্মলা নুপাদুগী মরম্‌দ খন্দব গুম্‌লক্‌তে । অদুন নোংম্‌ মচীন্দ সোন্‌ক্‌খি “নুপাদুবু... লফোই লৈবকাক কোক্‌ হেক্‌ লাক্সবদি ওস্তোকা নুংঙাইত্ৰনিদা ।” মসি নুপীগী থমোইনুংদ থুপ্তন থম্ব লিচৎ উৎপনি । “জগোই শাবী”দ হৌজিক্‌ মতম্‌গী অঙম্‌-অথৌসিংন জগোই-ঈশৈ তৌব মী পুদুন মীরম্‌দ চৎলগ তাঙ্ৰা ফংবদ নম্‌জা-নম্‌থেক্সব হোৎনবগী মতৌদু উৎলি ।

অমন, হঙ্গাম্‌ মপাল্‌দ খোয়দাজব অইবনি হায়নিংই, লাইরিক্সিগী — কোকিলন মরোল অমা খোৎবনে, থাজন তাত্ৰবদ, অথেঙ্ব অহিংগী কাংসি মখোল, ঈসিংখোঙগী বারীসিংদ হঙ্গাম্‌ মপাল্‌গী লম্‌সিং সৈথারি । অকোন্‌বগী বারীসিদদি য়ান্ন তোয়ন পান্নি । নুংসি লম্বী চৎমিগ্নসি তেম্‌সিংনব সাবী-সানৌ অনিন লম্বী খম্‌খায়নবগী নুংসিৰব

ৱাৰীনি। “অথেঙবা অহিংগী কাংশি মথোয়” হায়বসিদ হৌজিক্ মতম্গী সনামহী
লাইনিং চৎপগ গৌরিয়া চৎপগ অনিগী মসক্ ফজন য়েক্ই। অসিনচিংব।

ৱাৰীমচা হায়বসিগী তোঙান্ চৎন-পথাপ লৈজৈ। অদুগুম্ চৎনবিদু অইবসিগী
ৱাৰীসিংদ কদাই ফাওব ঙাক্ন ইবগে হায়বদুদি অখঙ্-অহৈসিংগী মফমদ সিন্জরগ,
অইবন পুথোক্পিরিব ৱাইতরস্ ৰুৰ্কা ২৯ সুব, অদুগ সেম্ভং পুথোক্ৰব “পল্লিকেসন্
স্কিম্” গীন ৩ সুব লাইৱিক্‌সি খ্বাই তৱাগী মফমদ সিন্জরি। লাইৱিক্ ইবিরিব ওজাবু
লোয়নসিন্জোংগী থৌগল্ তৌবদ হুম্বু নাৱেংসুবী ইমান থৌজাল্ লনকুবিব ওইরসন্।

কবোৱাকচিং
৭/১১/২০০৯ ইং

ইবোপিসক্ নোংথোম্ব
সেক্ৰেতরি,
ৱাইতরস ৰুৰ্কা মনিপুৰ, নম্বোল্

য়াওরিবশিং :

নঙগী আশাদা / ১
লৈরাংদি অদুম শাংহৌই / ৫
চেঙ বোড়া / ১০
ঈচেপ্পজ্ঞা / ১৫
ইবা লোইদিবা বারী / ২১
অঙৌবী / ২৭
কুচুমুবা / ৩৩
নুমিৎনা নোংচুপ্তা থোক্লবদা / ৩৯
কোকিলনা মরোল অমা খোংবনে / ৪৬
লোইশিনফম খঙদ্রবা বারী / ৫৩
জগোয়শাবী / ৬১
পাউখোঙ অমা চনগে / ৬৮
থাজনা তান্ত্রবদা / ৭৫
ঈশিংখোংগী বারী / ৮১
মালেম লৈমনা লুস্বরা... / ৮৭
অথেঙবা অহীংগী কাংশি মখোল / ৯৩
অরোনবা চিঠী / ১০৪
লমকোয় বারী / ১১৩
ক্লবকী ফোঙস্ববা লাইরিকশিং : / ১২৪

নঙগী আশাদা

-- নুংশিরা?

-- নুংশি।

-- থাজদেবু

হায়সু হায়বনি। নহাক ঐগীদমক য়ান্না বারেকো। নুপানবু নমায়না শোল্লিবা।
ঐ উবগা হেজ্জা নঙনা নমায় নোঁছে। হোয়! অদুবুদি নঙগী মীঙমজ্জদবা নমায়দু
পাল্লমদ্রবদি ঐ নঙগী ননাক য়ৌরক্কাবসু য়াই। ঐ মদু উবা নুংঙাইখিদি। ঐ মঙায়রে
তায়দুনা চৎপশিংদু ঐদি ওজ্জোকা পামজখিদি। অদুনবু শেঞ্জা ও পায়বা কয়া লংথোক্লগা
ননাক্তা লাক্লিবসিনি। মথোয়দি মীগী মমল পেশানা লেপ্পী। থাম্মোয়না লেপ্তে। লমচৎসু
য়াওদে। মথোয়না শাল্লগিবা লিলা কয়া ঐ উথ্বে। ঐ তুক্কাচখি। নিশানা পুরবা
মহাকচাংশিংদু ঐ পাম্মুদী মথোয়গীদমজ্জা। ঐ তায়, নঙ নিশা শিজিলদে। মদু ঐ
থাগৎলি। নঙসু য়েংডু, নিশাগী ঈপাক্তা পাম্মুরবা নহা কয়া লোইরেদনা। ইরমসিবু
করম তৌসি হায়বিনো?

ঐনা নোংমা হোটেল এক্সেলোর্গ মমাডদা লেপ্পিঙদা নহাক খোঙনা চৎখি।
নঙ হাইফেৎ য়েংলগা নমায় অদুম লুকখদুনা চৎখি। ঐ নুংঙাইহৌদে। খঙঙি, নঙ
ঐবু অদুন্না লৈহন্নীংলমলোই। মদু লাম্মা লৌনু। ঐগা লেপমিল্লহৌবা নুপাদু অতোপ্পা
নঙে। লাইরিক ফোঙবা অমা যাওবা লাকপনি। ইমান্নবী খরা গুইরম্বনি।

ঐ সাহিত্যগী খৌরমদি য়ান্না চৎলি। সাহিত্যদা শান্তি লৈ। থাম্মোয়সি ঈংজৈ।
কবি সম্মেলন কয়া তারে। অদুবু ঐদি শৈরেং ইবসু হৈতে। পাবসু হৈতে। ঐগী
হায়ববু তাবনি। মদুদা থাম্মোয় ঈংজবনি। নঙদি ঐবু উরল্লোই। ঐদি উই। নঙনা শৈরেং
পাব যাওবা নুমিত্তু। ঐ পেনখি। নঙগী শৈরেংদা গাওখি। নঙগী খুৎথা ঐ চাকই।
নহাক মৈচাক অমা অদুম নথাম্মোয় মনুংদা পুদুনা চৎলমাক্সে। ঐ লোইনদি তাহৌদে।
নুমিত্তুগী মাইক অদু ওহাঙ্কুদা খঙপিক পিকখি। ঐদি মপান্দা ফমদুনা লৈবনিনা

নঙগী আশাদা

মতেকতু তাহৌদ্রে। ঐনা খল্লকই — অমুক্তং ফমিল্লরগা পাহল্লদিকো। নঙনা পঙহায়
হায়জিনবা মানগনি। নঙনা পাখিবা শৈরেং মতেকতু হায়রকউরা? চিনফা পুরি —

ঙরাংগী মখোলদু অখাক অরাউদি নঙে/নোংমদোন অতিয়া তশেং তশেংলি/
মদো মমাগী নাউয়েকখোলনি/শৈরেং অমা পোকখিবগী/নোংমৈ অমা কাপখি/শৈরেং
অমা পোকখি/অদুবু অশিবা ওইনা তারকখি।/অদুনা ঐনা ইরি/অশিবা শৈরেং/উনানা
কেনখিবগী/লৈরাংনা চোইজাইনখিবগী/ঈচেল পুস্বা লেপখিবগী/নোংমদি হোৎনখি
ঐসু/য়েল্লীংথাগী শৈরেং অমগীদমক/ফুগায়না শাৎলক্লিবা থম্বালগীদমক/কোকিলগী
খোইরাংবা মখোঞ্জেল/থম্বোয়দা দঙ দঙ পানবা অদুগীদমক/অদুবু থোক্ককউ
য়াখিদে/তগৎ তগৎ তেকপা রাইহে অমস্তসু/ অদুনা ইরি ঐনা অশিবা শৈরেং/মপি
কংস্বা পলেমগীদমক/কুন্দো কংদ্রিবী লুখাশিংগীদমক/মচাগী মাঙদা ইজ্জৎ
মাঙহনবীথ্রবীদুগীদমক/মপুরোইবগী মমাঙদা ফ্রিং ফ্রিং চোংলিবীদুগীমক/নোংমৈ অমা
কাপখি/শৈরেং অমা পোকখি/অশিবা ওইনা তারকখি।/অদুনা ইরি ঐনা/অশিবা
শৈরেং/তবোপ তবোপ্পা/মথ্বায়দি যাওদ্রবা/মখোয়গীদমক।

মদুগী মখাদি ঐ তাখিদ্রে। ঐ কয়াম নুংঙাইতে। ঐনা খনবা হায়ববু নঙ মৈচাক
পুরে। করি মৈচাক্কো? ইপা কায়নখিবগীরা? নৎত্রগা চান্নবী অমা কায়নখিবা লৈস্ববরা?
অদুক থম্বোয় শোক্কা পারিবদুবু। হোয়, নঙনা হায়বা চুম্মী। ঙসি ইরমদম অসিদা
য়েংঙুবদা নুংঙাইফম লৈতে। নোংমগী শিবা তোস্তে। মমৈদা শিবীনবা মী লৈরস্তবা
য়ারি। নঙগী শৈবেং মতেজ্জুনা ইরমদমগী অরাবা কদায় যৌরবগে হায়বদু তাকপা
ঙমলে। ফজৈ শৈবেংদু। ঐ নুংঙাইতে, নঙনা শৈরেং পাথ্রবা তুং কুইনা লৈরমদ্রে।
খাইরস্বলগী অচীনবা মীরক ফাওনা অমস্বদু উনবা মিৎসি হেক লাওথোজ্জুনা অদুম
যুম যৌবক্কে। মদুগী মতুংদি ঙসিফাও কবি সন্মেলন পঙচৎ চৎত্রে। মদু চৎমিল্লনবা
মী লৈতবননি। নঙসু উবা ফংদ্রে।

ঐখোয়নি খঙনখিবদু কলেজদা ওইরমাক্কোকো। নোংমদি ডি এম কলেজ কেস্তিন
মমাঙদা ঐনা লেপ্পিঙে নঙনা শোকপোই থেংবোই অমা তৌরম্মাক্কে। নঙনা ওহোক্কা
মিতানা য়েংলমত্রে। মদুদগী খঙঙি, নঙনা ঐবু খোয়দাই। অদুবু নঙদি ঐসে নঙগী
আশাগী রাংমদা ফংলরোইদবনি খল্লা চৎখিবা মাল্লি। অদুবু ঐনদি খলহৌই। নুপাসি
থম্বোয় শেংবদি মাল্লিদা। খঙদে, মদুগী নুমিস্তগী নঙবু উবদা য়েংলোই হায়বা শুকঙম
হেক ঙমদে। মরক মরক নঙগী পাউ তায়, নহাক এম.এ. তস্বা গৌহাটিদা চৎত্রে।

ঐনা খল্লি, নহাক নোংমা মী অমা শোয়দনা ওইরকখিনি। ঐগী রাখল চুম্বে। ওসিদি নহাক কলেজ ওজা অমা ওইরেদনা। তলব চারে। অদুবু ঐ ওকই, অদুক ফিভম ফরবা ফাও নহাক সাইকলনা চৎলি। করিগুস্বদা খোঙনা চৎলি। গাড়ী মচা অমফাও লৈদুনা তোংগে হায়দে। ঐনা খনবদি খল্লি। নঙগী অনীংবা অমা শোয়দনা লৈরমগনি।

ঐনা জাওখিবদি নঙনা লস্বীদা ঐগা থৈনবদা য়েংবা মিৎয়েংদুনি। হেক চাগদবগুম য়েংলমগা থৈনরমদাইদা নমায় হেঙ্তা লুকথখি। নোংমতং তাঞ্জা ফংলবদি ঐ নঙবু হায়গে খল্লিবনি। অদুক নমায় শোমগা করম্মা মী ওইগদৌরিবনো? অমুক হায়নীংলিবনি, নুপা ওইবা তারবদি নুপা থোকউ। থম্মোয়দি তম্মু। সমুদ্রগী মতৌ লৌ। মপাছোংদা ঈথক ঈপোম হৌরসু ঈরোম্মুংদা ঈং তম্মু। চম্মা লৈয়ু। রাখল বাংঙু। য়ামত্বে ঐনা হায়নীংবা। অদুবু তাঞ্জা অমত্তা হেক ফংদে। তৌবগীবুদি মসে নঙনা তানশিল্লম্ববনি।

ওসিদি ননাক্তা লৈরবনিনা ঐনা পেম্মা হেক ঙাঙলিবসিনি। নহাক তাবদা ওইবীয়কো। ঐ খরা ঙাঙগে। নঙগী থম্মোয়গী বা কোম্মা তাগে। তাগদৌরিনি পেম্মা। নঙনা করম লেম্মকপা। নঙনা ঐগীদমক কয়াম অরাবা নংলকপা। ঐ নংত্রদি কনাসু হম্মা য়েংলরোই হায়বা লৈ হায়দুসু। ঐ হেক উরগা নমিৎ তথক তথক, মীনা ঐসি হেক পুদুনা চেনত্রবগুম। তুংদা নঙনা চপ লেপ্তুনা হেক চাগদৌগুম য়েংহৌবা। ঐনা চুম্মা অথুবা থবক চৎপদো। লোইনা মরম হংখিদৌরিপোৎনি। বারী পেম্মা শাখিসি। চাব-থকপা লায়রি।

ঈশৈ অসি নুংশিকো। ঈশৈফাও নঙদি থম্মোয় কায়বগীভাক থম্মাক্সে। হৌমল্লি। খজিক্তং লৈথসিকো। তপ্পা ঈংনা তাসেবা। নহাক ঈশৈ তাবা হৈনরস্বা অসিমদি ফৈবু। ঐসু ঈশৈদি ওছোকা পামত্রজাৎনি। ঈশৈ ওংদ্রবা মী, অমুকফাও নোকত্রবা মী তিন্নরন্নু হায়নরিবনি। বাদ বারবদি ঈশৈ ওংথোকউ হায়বসু লৈ।

ইহে! নীংশিংলিঙৈদা বা অমত্তা হায়হৌখিগে। নহাক পুন্সি অসিবু করম্মা য়েংবগে। ঐদি পুন্সিবু য়ান্মা লুনা লৌবদি হৈনদে। মসি হায় হায়দুনা য়ান্মা হেঙ্তা লায়থোক্সিসি হায়বদি নন্তে। য়ান্মা লুনা খঞ্জিল্লবদি কনা অমত্তসু খোঙ থাংদুনা চৎপা ওম্মরোই। ঐঙোন্দদি পুন্সি হায়বসি অচৌবা প্লেট অমনি। মদুসু মমায় অমত্তা পানবা। অনী শুদবা। মদুদা ঐখোয় পুন্মক্সা হোৎনরি ফল তাররোইদবা অঙ্ক ঙাক্তা। হায়য়ুনে নঙসু, ফল তাব ওস্বা, মনীং থুংখিবা কনাবু য়াওত্রবগে? নংত্রগা মসে অচৌবা হিজাউনি। মদুসু মপান অনীমক কায়রবা। মানা হোল্লি অতেক-অকায় ঙাক্তা। মপুং ফাব, তগৎ

নঙগী আশাদা

তগৎ তেকপা, তেক কায়দবা কনাবু মানা পুবগেনে? মসি হায় হায়দুনা ঐবু নঙনা লান্না লৌগনু। ঐ নঙোন্দা রা অমতং থন্মোয় শেংনা হায়নীংঙি, ঐখোয়গী হায়ববু পুন্সিগী অরোইবা মিৎকুপফাও খুৎকী নৌবেল থাবীগনু, হোনবা তোকপীনু। মায়থীরে হায়বা রাইসি পনবফাও পনবীগনু। মদুদি নুপা মাজ্জদে। মায়থীরে হায়বা রাইসি হেক হায়বদা মায়থীবা হৌরে হায়নরিবনি। আশা থাদোকপীগনু। আশা হায়বসিদি কুমগী নোংহৌনি। মাদি হিৎবনি। থবক্লি। পুন্সিনি। লেঙলি পাল্লিবা পুন্সি আশা অমমমগী মরুমদা হিৎনরিবা ঙাক্তনি।

নঙ অমুক ঙাঙঙু। নহাক তাবদা বারল্লগনি। ঐনা খরা হেন্না ঙাঙথমাল্লে। হোয়! অদুবুদি ওসি মঙায়দনা ঐনা পেন্না ঙাঙজবা ফংগদবা। সিদগীদি ননাক্তা লেঙদনা লৈরগদবনি। নঙনা ঙাঙবদনি ঐনা তাগদৌরিবা। ঐগী রা পুন্সি নঙনা তবীগে তবীরোই নঙগী রাখন্দা লৈরগদবনি। ঐ শেষ শারে। হায়রো তারগে নঙগী রা অমুক।

মানা ঙাঙবদা তাদুনা মাইল কয়া লাকমিন্নরবা তুংদা নুপাদুবু ঙাঙনবা কন্না তকশিল্লক্লিবনি। নুপাদুদি মাঝু মাগী ওইবা ফংজবা তুংসিদা করিশু ঙাঙনীংদ্রে। মাগী রাকৎ লৈত্রে। অদুবু মানা তকশিল্লকপা অসিনা নুপাদু খুমদবা যাদ্রে। নুপাদুনা তপ্পা হায় :

— “ঐ করিশু হায়জররোই। নঙদা ঐগী নাক্তা লেঙদনা লৈবীয়ু। নঙগী আশাদনি ঐনা ওসিফাও সাইকল অমগা লেঙ্কক্লিবা। নঙগী আশাদনি ঐনা ফি অনানবা অমা শেংলকত্রিবা। নঙোন্দা ঐগী পামজবা লৈ। শুমহৎপা লৈ। নঙোন্দা নুংশিবসু লৈ। ওসি কয়াম নুংঙাই। কুইনা নীংজরকপগী তুংদা ওসিদি বারী পেন্না শানবা ফংজরে। অসি মঙায়। সিবু মঙলা তাইবঙলা ঐ খঞ্জরিবনি। নঙগা মীগা হেক লেপমিন্নহৌবদা অহীং কয়ানি ঐনা তুন্সি যাদনা লেঙ্ককপা। ঐনা ইদোম শোঙৈ মতমদুদা — চান্নবী! নঙবু করন্সি মতমদা ঐগী ওইজবা ফংগদগে। নুমিত্তু ওসিদি ঐগী ওইররে। ঐগী অপান্সি অমমুক লৈত্রে। নঙগী মিংসু ঐনা ওসিদগী চান্নবী হায়না কৌজরগে। নঙবু উফুল রাইফুল কছোকপীরগে। নঙগী মাঙদা ধুপ থাজরগে। ঐনা পামজনা খঞ্জরকপা মচুনি। নঙগী ঈঞ্জিলসু ঈংথরো। নঙদি মারুতিনি। মারুতি হায়বদি নুংশিং হায়বনি। নুংশিংকী মাঙ থানা নহাকপু ওসি ঐনা পুন্সিগী অহানবা ওইনা থৌবা ফংজরে। পুন্সিগী লেঙদনা লৈবীয়ু। ওসিগীদি পোথারোকো। তেপ অসিসু মুখৎলল্লগেকো। চান্নবী!” □

লৈরাংদি অদুম শাংহেই

নুপী লৈতবা ইমুং লৈবা হৌনদে । নুপীদি ঈচেলনি । ঈচেলসিদা জীব কয়া হিংলি । অদুনা ঈচেল অসি মোংপা যাদে । ঈচেল অসি শেংলবদদা খুন্নাই অদু চঙ ১৬ লাউনা লৈহৌগদৌবিবনি । মসি নুপীশিংগী মথক্তা নহুবিবা পোংলুমনি । নুপী ওইনা পোক্লেবগী ফংফম থোকপা বর নংত্রগা শাপ হায়বদুনি ।

অদুবু হংনীংঙি । খুন্নাইসিদা নুপাদি মনীং তমদুনতা অদুম লৈরদা ? সমাজ অমা হংনবদা নুপাগী থৌদাং অসিবু মনীং তম্বা বাইহেসিনা অসুম শাগোল্লদুনা লৈহৌরগদা ? মসি নুপা মবক্তগী খুম্হমীংঙি । মতমদুদা নুপীশিংনা সুম পেন্নদ্রিবা, থকুম মানবা পক্কীং মতা অমা লৈরিবসি খরামথৈ হুংগনি । লৈমিল্লদবা যাদবা নুপা-নুপী অনীনা অসুম পোন্মদুনা লৈববদি কন্নমা মচা-মণ্ড শেমদুনা অপাস্থা থাক অদু হৌনবা ওমগনি ।

ওহোকপা হায়দুনি । হোটেলসিদা চা গ্লাস অমতং থক্লিঙৈদা সুম কদায়দগী থহুংলিবা বাখলনো ? ফনা চুখা বাফম ওইদুনসু এনা কনাদা হুংলুনি । অদুবু নুপীনা তাব নুংঙাইনবা হায়বসু নঙে । নত্রগা নুপানা শাউনবা থল্লুবসু নঙে । কদায়দগীনা বাখল অমা সুম থল্লুবদগী থম্মোয়সিদা মরী মরী হেক চেনশিল্লকখিবা রাখলনি ।

খন্দবসু যাদবনি । ওসিগী এনা উরিবা দৃশ্য অসিদবু খন্দবা হৌনবা ? মীপুম খুদিংমক শোয়দনা খনগনি । ঐদি চাফাও থকপা কাউবমথৈ থল্লুরে ।

এনা চা থক্লিবা হোটেলসিগী হেক নাকলদা দুকান মচা অমা লৈরি । হোটেলসিদবু চা হেক থক্লরবা তাইদবা খোল খরিদি অদুম মতারে । নুপাগী খোঞ্জাউনি । অহীংদগী থকপা হৌখবা, গাওদনা ওহাক লৈবনা ওন্ন তৈনবা পুন্নি ওইববা নুপা অমগী মনীং তম্বা বাইহে গাঙনি । দুকান মনুংদুদগী তানীংবমথৈ তাজহৌরো হায়দুনা থাদোবক্লিবনি । অতাবা মথৈনা মসিদা শিখবদি ফরনিদা হায়বা নঙনা অদুরাইদা অতৈ কৈসু হায়নদ্রে । মীমাঙদা গাঙবা যাব বা অমতা নঙে । মতৈ-মনাওদা গায়রগা গাঙবফাও ইকায়নগদবা বাইহে গাঙনি । সাহিত্যদা শিজিল্লবা যাব বাইহে অমতা নঙে । অদুনা তারুরিবা এনা কন্নমা মাগী বাইহে অমতংবু কলমগী মতেং লৌদুনা ইথোকনি । ঐদদি শিরফাও ওল্লবোই ।

লৈরাংদি অদুম শাংহৌই

অদুবু তারুৱে। দশা হায়বদুনি। মসিদনি ঐনা মফম ইচা চাদনা নুপা নুপীগী মরীদা হেক খছুরিবা। হেক খনবা হৌরুবিদি নুপী অসিবু করম্মা খাঙদুনা লৈরিবনো অসিনি। অদুদগীদি লংদুমদগী লং চিংথোরকপগা চপ মান্নে। লৌইবা নাইদে ঐগী রাখল। অসুক কুইবসি মাগী নুপীসিনা তাইদবা রাইঙাক তারফাও ইপুরোইবনি খন্না খাঙলক্লিবনি। শূবা শূদবা পীজদবিদি যাদবনিনা মচা অছন্না মরিরি অসিগা দুকান মচা অসিদা পোৎ খরা খরা যোন্সগা থাক্লিবনি। মসিদবু নুপী অসিবু থাগন্তবা য়ারিবা? মাগী মীচং চঙগনু কনাগুস্বনা হায়রক্লবা ঐ কনাগুস্বদুনা বাহং অমতংদি হংনীংঙি। নুপা অসিনা তৌরিবসি নুপী অসিনা তৌরন্সবা অদুগা করম্মা কান্দা পোকপনো খঙদবা মচাশিংসিগা য়ুমসি পান্দবা যাদদুনা পান্নন্সবা করি ওইরমগনি। নুপী অসি নহান্না মপাম যৌরন্সেইদ্রা? মদুফাও ফরি, অশাউবা মিৎকুপ অমদা নহালনা শোৱাত্তুম লৌইরন্সনি।

নুপী অসিদি ওসি পান্নি। ওন্সবা হোৎনরি। মচাশিং স্কুল কানবা, গাডী মরক্তা সড়ক থোকখিনবা, হৈবা হৈতবা লাইরিকসু তাকপীনবা, মদুগী মথক্তা পোৎসু তন্সবা কন্না হোৎনরি। ওহাঙ্তবু মা পোখাজদে। তশেংনা মহাক শাউনীংবা, পেন্দবা, কপ্পীংবা পুন্সমক অহীং কয়া, নুংখিল কয়া, অমুক ঈংহন, অমুক শাহল চহী কয়া চঙনা মতুম তাশিগ্নগা মাগী থন্মোয়গী কাচিন অমদা ফুমদুনা থমন্তবগী মতৌনি।

মহাক বানা খাঙলি হায়বসিমদি নোংমতং পোৎ লৈবা চঙলকপা মী অমনসু অদুম হেক্তা খঙলগনি। মহাক খাঙবা হৈনরে। নংত্রগদবু শকসু ৰান্তবী, ৰাশিনা লৈতেংবী নুপীসিনা থা অমদা অমুক্কা ইরুজরমগদবা নুপাসিবু শঙদুনা লৈরমগনি থাজদে। মসিদনি ঐনা নুপীবু মশক মুন্না খঙনীংলক্লিবা। নুপী হায়বসি ঈশ্বরগী অঙকপা খুৎশেম অমনি হায়বা নক্তা করি হায়রসিগে। মথোয়দগী নুপানা ওছোৱা য়ান্না তমগদবা লৈরি হায়বা তাই।

ঐনা অমুক্কা হেন্না ওক্লিবিদি নুপাদু মচীন থীবা য়াব থীরন্সগা ফুক হৌগৎলগা চংত্বে। মহাক্কী চাকখাওনা থক্কীংবগী কমপ্লেন অমা লাকপগুম মান্নি। অদুবু অৱাবনি, মাগী পছুংদু যৌদ্রিঙৈদ্রা দুকান অমগী মমাঙদা খুদি থীখিমাঞ্চে উপথুননা তুত্বে। মীনা কুন্মৈগুম য়েংলি। অদুবু লিলাগী পাৰ্ট কুল্লিবা মীদা মতেং পীৰুবা তৌদবগুম কনাসু মাৰু চিংখৎলুবগী রাখল উৎনদে। ঐসু ময়ান্না য়েংনবদুনা হৌগৎলগা য়েংলুই। লিলাদগী হেঞ্চে। লৈশাৱিঙৈদ্রা হিংলে হিংমিন্সি, শিৱে শিমিন্সি হায়না লৌকোয়পান্তা, সেন্দ্রা চীংখক্তা নত্রগা ইৰৌইশেশ্বা জুদা কোয়মিন্সবদা ৰাশক্লরকপগা চপ মান্নে। মাগী লৈমদু খাংচেং মচি লাংলদুনা চেছোৱকই। ওছোৱা ইকাৱরমগনি। অদুবু তৌদবা যাদবা

মথৌ অমগুম কোনখৎলুরে মাগী রোমিওদু, মাগী মজনুদু। অদুগা খা চীক্ৰপ তৌনা কোল্লগা চিংবোই করিবোই পুশিনখি দুকান মনুংদা। লিলা মখা গুইনবগুম মী অয়াস্বা থওইনা য়েংবদি মালহন্দনা লৈনৈ। ইচৎ চৎনদে। গুহাঙ্কি কুন্মৈদু ইন্তরভেল থাবগুম কাদু তুমিন লৈখি। অদুম তুমিন লৈখিবা ওইরবদি মী পুস্বা মথৌ মথৌ চৎনখিবা য়ারবনি। অদুবু পেন্দবগী মীকপখোল অমখক নুংশিংনা চিংদুনা পুথোক্ৰে। কা অদুগী মনুংদগী। মকা কয়া ফোংদবা, তাইনফম খঙদবা মরায়বকীদমক নহাল মথৈ লোৎতুনা থম্মুরবা পি মরীক কয়া মনীং তন্না চেছুরক্ৰে নুপীদুগী মখজাইদা হায়বদুদি মীকপখোল অদুদগী অদুম খঙলে।

ঐসু চৎলগে খম্মুরবনি। অদুবু মীকপখোল অদু নাকোংনা তাবদা মী তাহলীংদবা খোঞ্জেল অদুনা থন্মোয়দা চঙত্ৰে। ঐ খোঙ থাংব গুমদ্রে। নুপীদু মাগী খাঙবা গুম্বগী বাংমা লানত্ৰমাক্ৰে পিরাংদু থিংবা গুমদ্রে। ঈরাওখোল অমা য়াওরক্ৰে। লিলা নৎত্ৰে। কপশিল্লবা নৎত্ৰে। অদুবু মী তাখিনি খন্না কপ্লিবা মওং অদুনা তাক্ৰি মহাক মীওইবগী অফ-ফন্তা খনবা গুম্বা রাখলদি মশাগী শেৎলি ইল্লিবা ফিজেৎকুম মাগী লৈতেং ওইনা থল্লি।

ঐ রাখল লমফৈ অমুক খল্লে। খল্লি সুম — মথোয়গী অসিগুম্বা য়ুম্বাল অসিবু লমদমসিদা কয়াম লৈরমগনি। ঐগী মিৎনা উবদসু অসুক য়াম্ববদা করিগী লৈরম্নোই, হাইফেং য়ান্না লৈরমগনি। অদুনদি ঐখোয়গী সমাজ অসি করি ওইহৌবা হৌনবগে। কনাগী গুমথৈ কায়বা, কনাগী লৈবাকী রাখোক, কনাগী ওভরদ্রাফট মথোয়দা চঙলমগদবা মান্দে। অদুনদি করম লৈহৌবা তারিবগে ইরমসিবু। লৈবাকী লুচিংবনসু থন্মোয় শেংনা লৈবাকী সেবা তৌদ্রে। চীংমী-তন্মী খাইবুং খাইবুং তৌরিঙেসিদা তাইশিনগদবা খরা চাউবা ফুরূপনা নিশা খরা চা-থক, দ্রগতা খরা লুপ অসুম লৈরবদি করিনো তৌগদবা অসিবু। গুক্রিংগাই লৈতে, চীংগী ডিস্ট্রিক্ট খরদা মীশিং চাদা মরিফু হেঙ্গৎপা, হেনবু হেনগৎমন্দে। তম্পাকীনা য়ু গাওবা অসিফাও মচা অম্ম মরি পোক্ৰিবা অসিমক্তদা চান্দদা কুম্ভাফাও হেঙ্গন্তে হায়রি। খনবা হৈবা মীনা খল্লবদি মসিগী মরম হোত্রোং হোনা উরমগনি। মতাংসিদা অহল অমনা হায়খিবদু নীংশিংলকই — “নোংমৈ য়ুম শাগে হায়রবদি কুমশিদগী মফমদু উ-রা থাজিল্লু।” কয়া চুমত্ৰবনো? কোল্লা শিংবদি অশিংবা কৌনদে হায়বসিমসু লাইরিক্তা চাউথ্রোক চাউনা ইদুনা লৈরবনি। মসিদবু ঐখোয়না নোংমতা অরুবা ওইনা লৌনরুদে। শীৎলিবা নুংশিং অসিগা ঐখোয়গী হিংলিবা পুন্নি অসিগা চান্দ্রে।

লৈরাংদি অদুম শাংহৌই

নুপীদু কল্পা লেপত্বে। তুমিন লৈত্বে। অদুনা হেন্না খঙনীংলকই। করিবু তৌত্ৰবা ? মহাশয় অদুসু হন্দক্তি গাঙবা লাউবা তোকত্বে। মাসু তুমিন লৈত্বে। গুহাক্তি মফমসি শান্তি ওইবে। যান্না লৈবাকমচ। তাব মীওইঙাক লৈবা লৈকায় মাল্লে। মতাংসিদা বা অমমুক নীংশিংলকই। তাব অম্মনা নোংমা হায়খিবনি। “ইবুংঙো! নুপা গাওরিবসি নুপীনা মতীক চাদদুনা তৌরিবনি। নুপীনবু ফারগে খনত্ৰবা, নুপাদুনা লম হেনবা গুম্বপোৎ নত্তে।” ঐসু চুম্বা খল্লি। খঙদে, নুপী অসিবু ঐনদি থাগল্লুরি। মাগী করি অরাংপা লৈদুনা মাগী নুপা অসিনা ফিভম অসি যৌত্ৰিবনো। মাগী অথোংপা, অমেংবা বাহিনে হায়বগাও নুংদা ঈশিং চাইবগুম থোকত্ৰববা ? নংত্রগা মাগী গুমহংয়াই চেঞ্জবী মায়থোঙসিনা, মাগী নুংশি মীনোক্কা, মাগী অরাংপা লৈত্ৰবা শবান অসিনা নুপাসিনা মযায় কারবা শামুগুম গাওরকপা মতমদুদা কেথদুনা ফানয়াই পুন্নয়াই মন্ত্ৰ শোলহৌদ্রববা ? নোংমা চুপ্পা অচীকপা কাদা অগাংমচা লাইরিক তাকপগুম থেমবোই, বারকপোই তৌহৌদ্রনা জাংলা ? অদুম তৌরল্লবদি ফলনি খল্লি। ফিবম অসি শোকচিনত্বে।

ঐনা হেন্না গাওরে। ঐ সুম ফমদুনা লৈরে। চা গ্লাস অমখক থক্কাগা ইথৌ অমগুম মাগীদমক পংখন্দা খল্লিব ঐসিবু লাল্লিববা ? নঙদি কয়াম ফমদুনা হংলক্লবদি ঐসু খুপ্পা হেজ্জা বাগনি। ঐদা নঙে, নুপা পুন্নমক মখন মথন্তা খম্বজগদবা বাফমদি যান্না লৈবে। ঐ হৌগৎলে। মপান থোক্ক্রে। থোক্কা থোক্কা ইতোমতা খল্লকই। চৎনবাগী মিংদা, নুপানি হায়বগী মিংদা নুপানা সমাজ অসিদা খুদোংচাব খরমথৈদি হেন্না লৌবনি। ইতোমতা ঐ হংজৈ। “ঐবু চাক থেঙবগী নংত্রগা কৈনো অমগী হেজ্জা নুপীবু চেখিদববা ? নঙ পোথাজৌ ঐ শুবীগে কযারব হায়খি। চাক্কক ময়া যৌবকখিবা ফদিগোম, তিলহৌদ্রবু ঐনা লৈবাক তৌরগা থাখিববা ? ঐসু মায়খীরে।

ঐ থুনা চৎনীংলে। যু গাওবা অসিনা গাওদবা ঐঙোন্দা বাহং খরা থল্লক্লবদি ঐসু নুংঙাইরৌই। ঐদা নঙে, নুপা পুন্নমক্কি। ঐথোয়গী সমাজসিদা পাউখুম পীদবা বাহং কয়ামা ইশা ইশাদা পুদুনা চৎনরিবা গাঙকনি। ঐথোয়দি নুপানিদনা হায়না হেঙ। খুম্বদি মতমসিগা চানগদবা মাল্লে। ঐথোয়দা থোক্কবদি নুংঙাইরৌইদবা বাসি মীনসু কয়া পাল্লমগদবা মাল্লে। হৌজিক্তি মীবু মী ওইনা উগদবগী মতম ওইরবনি হায়বসিদি লাল্লরৌই খল্লি।

ঐ বস থুনা লাকহন্নীংলে। গুসাইমথৈ বস কয়া পঙচত্তা চৎখিবা অদুদি ঐ করিশু খল্লদে। মিৎকপ অসিদদি ঐ মঙায়রে মতমদা নেংলগা চৎপা মাল্লিবা। ঘড়ী অমুক য়েংঙি, বস অমুক য়েংঙি।

৮/হাম মপালগী লমদুদা

ঐ মঙলা হারা খঙদে । তাঞ্জা অসিদা ওয়-তৈনবা দৃশ্য অমমুক উরে । ঐগী
মিৎসিনা তরু-তনানবী, মোং হাদবী, নুংশি মীনো নোক-পী নুপী অমা ওইনা ওসাইগী
নুপীদু দুকান্দগী থোক্কপা উরে । ঐ মিৎ কুপ্তাং য়েংঙি । শোয়দে, ওসাইগী নুংহীৰুবা
মাকপ অমা তল্লকখিবী নুপীদুমক্কি । অঙকপনি ! নুপীগী থাম্মোয় নুংসু লৈসু পুন্না
ওইরিবা নুপীগী থাম্মোয় । মসিমক্কনি ওসি সংসাং অসিবু চেংনা পুন্দনা লৈবা ওল্লিবা ।
মসিমক্কনি মক্কভুমি মথক্তসু লৈরাং শাংপা ওল্লিবা । ঐ নুপীদুদু মুন্না য়েংঙি । মচাশিংনা
স্কুল চৎলমদাই মথজাই চুপ্পীরি । মকোক মনম নস্বীরি । মোমোন মীনোৰু মচাশিংদু
বাই বাই পীবীরি । মখুং থাঙ্গতুনা হাইরি । অঙাং অনীদুনা মমান্বৰ্ণী মরক্তা য়েপথি
তুংগী আশা অমা পুরদুনা । মমানা মমিৎনা উবমথে য়েংদুনা ক্বাউনা লৈহৌরি ।

ঐ বস কাখৎলে । অদুবু ঐ নুপীদুবু য়েংদবা ওমদে । ঐ হৌজিক্তা ভাব তারকই ।
মোংশোং ওইরবসু, নারক ওইরবসু, মক্কভুমি ফনা ওইরবসু লৈদি শাংপা তাবনি ।
কনানসু থিংবা ওল্লৌই । মসি লৈরাং মাগী মতৌশানি । লৈরাংনা লৈখোঙ য়েংলগা
শাংকদবা ওইরমদে ।

অদু মঙায় । রাশি লৈবীদু অরা-মেশা মরক্তুদা মোমোন নোকহৌই । মিৎলু
পিরোং ঈহৌরুসসু মচাশিংদা মোমোন মীনোৰু বাই পীহৌই । লৈরাংদু অদুম শাংহৌই ।
ঐসু বস মনুংদগী হেক উরিমথে য়েংলকই । মাগী মোমোন মীনোৰু তপ্পা
লৌশিলহৌই । মচাশিং বাই পীরল্লগা দুকান্দা তপ্পা চঙহৌই ।

খঙদে, মাবু ইমুংদুদা চঙলগা অমুক কাপ্পগদা ২ নংত্রগা তৌফম খঙদনা ফমদুনা
নুংশুক নুংজাননা মচাশিং হল্লকপা ওইরিগদা ৬ বসকী অরাংবা মবক অদুদা ঐগী
রাখলগী থোংনাও তপ্পা তপ্পা লোনশিনগি । ২

চেঙ বোড়া

— কনানো ?

— (খুমদে)

— কনানো হায়মী ?

— (খুমদে)

যাইমা ফুক হৌগৎলি। মমিৎ খংশিং শিংই। মহাক মঙ মঙলুরে। ইঙাও গাওনা ফুক হৌগৎলকপনি। অদুবু মকোক পুবা নুংঙাইত্রি। ওসাই খবা হেঞ্জিনখিদুনা মহাক ফম্মিংবা পোক্ত্রি। অমুক হিপথবে। অদুবু মহাক মিঙ্ল চোংলি। কনাসু লৈবদি উদ। মঙদুদা নুপা অমা চঙলক্তুনা রাংথং রাংনা মনাক্তা লেপ্তম তৌথর্বান। মহাক্সা পংখল খল্লগা তুম্মখবদুদা মঙথ্রেম হাথ্রেম্বা ওইবা তাবে। মহাক ওবাংদগীনি নন্ত-নন্তবা রাখলমক্তা খল্লিবা। হিপথরবসু যাইমা মমিৎ মথক মথা য়েংলম্মী। লযদুনা য়েংলকপদা অমুক উরে ফাল অমগী মথক্তা থাঙ্গতুনা ফক্সাংদা গাবিবা চেঙ বোড়া অদু। মসিগী চেঙ বোড়া অসি চঙলকপদগীনি যাইমা মিঙ্ল কাঙলিবা। সুম য়েংশিল্লুবগা বোড়াদু অসুম চাউথোরকপা ওইনা উরকই। মনুংদা মী য়াওবা মাল্লকই। মনুংদা নুপা-নুপী নোকমিল্লবগী মখোল তাবত্তম তৌরকই। যাইমা খঙলে, চেঙ বোড়া অসিনা মাবু তশেংনা তল্লরে।

যাইমা জ্ঞানদি মাঙদে। থকচববসু মহাক লাংখোংদা করিদা তুবিবা মী নন্তে। যাইমা কোক্কন হায়নবিবনি। ওসিদি মাগী রাজেন হায়বদু থেংনকবদগী খবা হেনজিনখিবনি। অদুসু কুইনা উনখিদ্রবা, সিফাই খনখিবদগী অমুক্তং থোক্ককপদা গায়রিবা মকপ্পু থেংনরবদবু মমায গাক্তবদি য়াব্রদো। মদুসু থেংনরোইদবনি, খোয়দৌ শাউগৎপা ফাথগে হায়দুনা ওসাই অয়ুক পেগ অমত্তং পায়রুগে হায়দুনা থোক্কবদা থেংনরুবিবা রাজেননি। অদুম মখোয় অনী নুংঙাইথোক্কিঙেদা থেঙলে মহাক্সা হঞ্জিল্লকপা। অয়ুকী চাকসু মহাক চাখিদ্রমাল্লে। মহাক হৌজিক্তা নীংশিংলকই। চাকীবুদি মহাক চাখিদ্রবা কযাবক য়াওথ্রে। মদু মঙোন্দা থোইদোক্তে। লুরিবদি ওরাংদগী খোয়দৌ

শাউগৎলিবসিনি। শাউগৎপা হৌখিবসিনা মাগী নুপীনা চেঙ বোড়া অদু রিস্কোদা হাপুনা গুৱাং সন্ধ্যাদা হেক পুশিল্লকখিবদগীনি। মদু যাইমা চিংনে। নুংতিগী চেঙ কিলো অমা, য়ান্নবদা অনী বানবদুশু বানা থোক্লান্না মাগী নুপীনা চেঙ বোড়া অমা পুশিল্লকপসি মহাক চিংনে। মাগী নুপীগী লমচৎকা মরী লৈনবা চেঙ মাল্লি। কদায়দগী চেঙনো হংবদসু মাগী নুপীনা শোৎলকপনি খুল্লকখিবনি। খোয়দৌ শাউগৎপা ফনবা থক্লুৱা হায়ববু গুসিনা শাউগৎপা অমুক হেঙ্গে। মানা গুসাই সন্ধ্যাদা হঞ্জিল্লকপদা মাগী নুপী হল্পক্লমদ্রে। আ! অথাগ্নদা মমান্নবী অমগী মনেম্বোক লৈতবগী শোৱাং চৎকনি, হল্পক্লোই হায়রম্মী হায় হায়দুনা মচানুপী পুংকক চাউবীদুনা মঙোন্দা তম্বনি। যাইমা শাউগৎপা হেনখিবনি। অদুনা মহাক গাউফিং গাউফিং ফমুং চঙদুনা অদুম তুমত্ববনি। মচানুপীনা চাক চারসি হায়বদু মহাক হুং-হা তৌদুনা অদুম হৌগত্রে। অদুম তুমত্ববনি।

করিগীনো খঙদে, যাইমা গুসিদি মাগী নুপীগী মরমদা খঙদবা গুমদ্রে। নহালমথৈ অসুক কুইবসি মহাক থবক মনা অমা শূদনা চারক্লিবনি। মাগী নুপীনা থাক্লিবনি। অমুক গুনা চাক থোংদোক্লম্মগা চাগদবা খরা চারগা ক্বা খরা, মনা খরা, অচা-অথক খরা বাজারদা য়োল্লুরিবনি। মদুসু ফুট পাঠ মথক্তা। মদুদা ফংলকপা লুপা খরদুনা চেঙ কিলো অমা, য়ান্নবদা অনীখক ৰাল্লক্লগা চরা অনীদং শোয়দনবা হোৎনরক্লিবনি। চেঙ কিলো অনীখক পুরকপদুদি যাইমা নোংমতা ৰা গাঙখিদে। শাউবসু তৌদে। নামৎসু থাবিরুদে। অদুবু গুসিদি চেঙ বেগ ওইনা চঙলকপসিদিদি যাইমা খাঙবা ৰায়। মরম লৈফম থোকই। মরুপ য়াওদুনা ৰাল্লকপা ওইবরা খল্লসিৱা হায়বসু গুসিগী শোৱাং মফম খংদবা অসিনা যাইমা অফবা খনবা শুকঙম গুমদ্রে। সুম খঁষ্টে। শোৱাং চৎপনি হায়রগা হোটেল চঙবা য়াইনা। মফি মরোল নাইনা পুবসু য়াইনা। নুপীনা ফি মরোল পুববু কৰি লুবা থবক্লো। হেক খঙক্লবদা যাইমা মমিস্তা উৰকই। কা অমা, মুশি মুশি গানবা কা। পাকত্ববা ফমুং। নানত্ববা মোম্পোক ফিদক, মথজুদা নুপা অমগা নুপী অমগা য়াতারি। যাইমা হুমাং কাংখৎলকই। গুসিগী অহিংসিদা ওইথোকপা য়াদবা লৈত্রে। অদুদি মহাক কৈদৌবা তাই। গুৱাংনা চেঙ বোড়া, গুসিনা মফম মরাং খঙদবা শোৱাং। আ হায়বা মফম লৈবা হৌনদে। মফমদং হায়রম্মবদি অহীং ওইববসু যাইমা চংলুবা গুমগনি। অদুগা অতাবী অমা গুসাইনা খঙলগনি।

য়াইমা মিছল ফাথে। অমুকসু খল্লি মাগী নুপী গীতানা মানা চিংনরিবা লমচৎ অসিবু চংলমগদ্রনে। নুংশিনা লৌন-লৈনরকপনি। মমা মপানা য়াদ্রফাও মাগী মমায়

চেঙ বোড়া

ভাকপীরকথিবা গীতানি । অদুবু নুপীগী পুকচেলবু করি হেন্না থাজরন্নীংঙাই লৈবগে ।
অবাংগী যমুনাদু মমা মপানা নমদুনা পীখিবনি । লুহোংবদু শা-লান্দা ফি শেংহনখিবনি ।
অদু হৌজিস্তি কৈদৌরে । মাগী নুপাদুগা কারদা নোক-নোক্তুনা চৎমিন্নরেদনা । নুপীগী
মপুকচেলদি অমরোমদা ঈশিংগুস্বনি । হাঙ্গু-হাঙ্গুবা পাত্র অদুগী মওং লৌখিবা ভাঙ্তনি ।
অদুর্নদি মাবু নুংশি হায়খিবা গীতানা মাবু মীনল্লস্বা কয়াবু লুবা থবক্লে ।

যাইমা তুস্বা শুকয়া যাদে । য়েংলু য়েংলুরগা চেঙ বোড়া অদুনা মাবু করেম্নরকপা
ওইনা উরকই । মসি লৈরিনমথে মহাক তুস্বা য়াগদবা মাঙ্গকত্রে । মকোক খজিস্তং
হেক যাংবগা মহাক চেঙ বোড়া অসি পুত্রদরা করিনো খাদরুরগে খঞ্জে । মহাক
বোড়া অসিদগী চেঙ মরু অমফাও চনীংলকত্রে । মহাক ওসিসি অবেস্বগী যু থকুরবনি
হায়না খল্লক্লে । মহাক লেবল্লদি গীতাগী খোঙথাং ময়েক শেংনা খঙলমগদবনি ।
মমঙগী বা অমুক খল্লকই । মাগী মঙ চুস্বদা হায়নরিবনি । অদুঙৈ মাগী মঙদা মেত্রিক
পরিষ্কা হায়দেক্কমদাইদা মাগী মরুপ সুরেনগা রোল হেক তইননা সেকেন্দ দিভিজন্দা
য়াওমিন্নরস্বনি । অদুম হায়দেক্ককপদা য়াওরস্মীদুনি । মথোয় অনীগী বোল চাম্মগী
মথস্তা লাপরিবনি । অমুকসু মাগী মঙ চুস্বগী প্রমান পীনবা যাইমা হোংনে । সিফাই
খনখিবা মাগী মবাই থোকপা অমা চহী ১০ মুক উখিদ্রবদু মাগী মঙদা লমজাউদা
থেংনবগী মঙ মঙখিবনি, অদুসু অদুম নোংমা নীনি লৈরগা লমজাউদা মবাইদুনা বেডিংগা
লাকপা মায়োক্কখিবনি । অদুনা য়াইমদি মাগী মঙদা ফস্তবা উবা কিদুনা লৈজবিবনি ।
মরী লৈনগনি খল্লি । সুম তুমদবা মথে খনবদা পুন্মমক গীতাগী লমচৎকা মরী লৌইনা
লৈনরকই ।

য়াইমা ঙাইহাক অমুক উইরোল উইরোল তৌরুরমাঞ্জে । মহাক্কা অমুক মমিৎ
শিংলকপদু নোং ঙাল্লমগদৌরে । হন্দক্তি মকোক্তু খরা হেন্না য়াংলস্বগুম তৌই । মশা
খজিস্তং হেক খীংলস্মী । যাইমা নুংঙাই । মহাক নোং হেক ঙানবগা মী হাংপা য়াবগী
ফিভমদা লৈ । অদুনা মহাক মশা কন্দবা য়াদে । মানা খহুখিবদু করি ? চেঙ বোড়াদু
পুত্রিদা খাদখিবা । মশক হেক উদবা । মাগী নুপী লাকপা, শোরাৎকী তল হংবা, কনাগী
শোরাৎনো তকখংপা, মুন্না খঙদেক্কগা লোন্না ফি শেংলগা থোকপা । শোরাৎ মফমদু
য়েংলুবা, কারল হেক তারস্বা, খুনা হল্লকপা, মাগী নুপী গীতা হেস্তা তকখায়বা, খুদস্তা
মপাম যৌহনখিবা । মীগী মচা হেক হাংপদি খরদং খহুখিবা ফৈ । মী হাংলুরবদি মাসু
দন্দি ফংবা শোয়রৌই ।

করিগীনো খঙদে, যাইমা হন্দস্তি অহীং খনখিবদুদগী খরগা অমুক লুথনা খনবা হৌরকই। মরম সুম থিরকপগুম তৌরকই। মহাকী মরালসু খরা উরকপগুম তৌরকই। পুন্নমকসি করিদগী থোক্ককই। যাইমনা সুম খস্থরক্লিবনি। মানা থবক শুনীংদবদগীনি। মতোমতা খুম্বিবনি। থবক শূদবা হায়বসিমদি মহাক শূদ্রে। ইংখোল মচেং অমতং লৈবদুফাও মানা য়োৎলৈ অমা কাঙলুদ্রে। গীতানা অদুম হোৎনবনি। গীতানা ফনা মঙোন্দা হায়জরবসু মানা নুপীনা বারকপা য়াত্রা হায়দুনা নাছোক্তুনা চৎপনি। নোংমগী চাক চারা অনী খনস্থনিনা মহাক করিশু অরাবা খঙলুদ্রে। শুনীংদবগী মরম অমুক থিরকই। য়ু থক্লিবনি। নিশাদা নুংঙাইনা মা তাউরিঙৈদা মহাক য়োৎ পায়বা নীংশিংখিদ্বে। চাগনি থক্কনি হায়ফাও খনখিদে। নুংখিল হক্লক্কে মনীং, নুমিদাং হক্লক্কে মনীং। গীতাসু ঙাঙবদা কান্দ্রে খনবদগী অদুম শুকঙাং ঙাঙখিদ্বে। মচা নুপী অদুমতং হেক লৈরমদ্রবদি রাফম অমা ওইরমগনি।

য়াইমা খস্থরুগা ইকাইবা খরা ফাওরকপগুম তৌরকই। ওন্ন-তৈনবা য়ুম্বাল অদু মমিঙা উরকই। মহাক খনবা তোকদ্রে। সুম খস্থরকই। নুপানা নুপীবু থাকপা হৌনৈকো। অদুনবু লাই হাক্তক্তগী নুপানা অধিকার খরা হেন্না লৌরম্বিবা নৎত্রা? নুপানা নুপী লোনবা য়ারম্বিবা হক অসি করিগীনো? নুপানা দাই হেন্না পুরম্বগী নৎত্রা? নুপীনা নুপা লোনখৎলক্লবদি খাঙবা ঙল্লোইনে। মদুদি শিরেদনা। লোনবদি লায়রদুনা ঙসিদং হক্লক্কেবদা চিংনরিবা ময়ামসিনি। নুপানা খাঙবা হৈতবগীরা? নুপীদি খাঙনৈকো। নুপানা হক্লক্কেবদা নুপীনা কন্না হায়জবা ঙমদেকো। সুম খস্থরুগা যাইমা বাখল লম্বুরুরে। মাগী বাখলগী থৌরবা তেন অদু মৈ ফ্রি ফ্রি কামথোক্তুনা মঙোন্দা হক্লকপগুম তৌরকই।

মহাক মতোমতা বাহং হংবা ঙমজরকপগুম তৌরকই। মহাক অমুক খক্লকই — মানা কন্না শুরগা গীতাবু খুবৈ অমা হেক চখোকহন্দবদি কমদৌই। মদুদা গীতানা নমদুনা কৈথেল ফল্পুগে হায়গদ্রা? মদুমদি যাইমা খাজবা বাৎলি। গীতানা নোংমা তল্লথ্রে, “শিনিংবা জাৎনি, কা য়োন্নিঙৈ অদুদা ইমান্বী নুংশিনা কৌরম্বদুদি। মীনা সনানা তেকথরদনা চৎত্রিবা।” যাইমা ঙসিদা ইনৌ নৌনা নীংশিংলকই।

য়াইমা মায়খীগদৌরমাক্সে। সুম খস্থ খস্থরুগা মাগী মরালসু লৈরম্বে। খস্থরকই, অদুদি কৈদৌবা তাই। মতোমতা হংজৈ। মহাক য়ু থকখিগদ্রা? মতোমতা খুম্বজৈ, য়ু থক্লবদি চেঙ বোড়া কয়া মফম খঙদনা চঙলকপা তাবা। মদুদা মহাক শাউদবা হৈবা তাবা। মদু ঙমগদ্রা? যাইমা হিপ্পা হিপ্পা মঙক হাইখিবগুম তৌই। মহাক ঙমলৌই।

ঙমদ্রগদি মহাক য়ু থকপা তোকপা তাব। থবক কন্না শূবা তাব। গীতা ক্বা য়োনবা তোকহনবা তাব। য়াইমা মতোমতা বারেপ পংলৌদা লৌবা হৌরকই।

অদুবু নোংদি ঙানগদৌরক্লে। অরৌইবা বারেপ লৌবদি ঙমদ্রি। রাহং চান্ম চান্ম মংত্রামতা হংঙি। মাগী নুপী লাকত্রিঙৈদা ফিবেপ অমদি লৌগদৌরিননি। মতিন য়োংথবগা শোস্থাননা হায়খিগুম তৌই — “গীতা নঙগী রাখলনা কদায় যৌথ্ববা।” নোং হেক ঙানবদা মহাক থবক অমা নত্রগা অমদি শোযদনা তৌরগনি। মতমসি য়ান্ম থিছ্বা য়াদ্রে। শোয়বা য়াবা খোঙথাং গীতানা শোয়রুরবা মতুংদা মানা ভাব তাকদুনা কৈদৌনি। অদুদি মহাক হু চাবগা পাংখক্লি। মানা হিংলুবগী কবি কান্নগনি। মাগী নুপীগা খোঙথাং থাংমিন্নরুরিবা নুপাদুনা মাবু করি ওইনা উরমগনি। নোক্লিংলমগনি। য়াইমা চরম কংলকই। মহাক শেংথ্ববা, লুথ্ববা, অঈংবা ঈশিং পেন্না থকনীংলকই। গৰ্ভদু হেক ঈংগদবা মান্নকই। অদুবু কদায় ঈশিংদি লাপ্পা লৈথ্রে।

য়াইমা মদোম শাউরকই। বাবেপ লৌরে। বারেপ লৌবা ঙমদবা নুপাবু নুপ কৌবা য়াবিত্রা? মহাক চাউথোকচৈ — য়াইমদি অদুগুম্বা নুপা ওইবোই। বাবেপ তারে — “য়ু থকপা তোক্লনি, থবক কন্না হয়েংদগী শূবনি। গীতাবু ময়ুমদগী হেক চখোকহন্দ্রগদা মাগী চিংনবা পুন্না কোক্লনি। হয়েংদগী কৈথেল বন্দ।” অদুবু যাওল যাওন্না চিংননা মদোম শোস্থাননা শোনখিবগুম তৌই — “গীতা! নঙ শোরাং অশেংবা চৎপদি ওইরম্মুকো।” □

ঈচেল্লভা

তক্ষাইবেম্মা তশেংনা বারে। নুপা নুপী অনী চঙদুনা শুবফাও চাব নীংবা থুংদ্রবা মতমসিদা মাগুস্বী নুপীমচা অমনা শুরগা মচা অনী থাকপদি করিগী বারোইদগে। লৈকায়গী মচেমশিংনদি বাজারদা পান দুকান ফমদুনা শেল তাল্লবা হায়বনি। মদু তক্ষাইবেম্মনা পামজদে। পান দুকান ফস্বীবু ফজনা ঙাঙনদে হায়বা মহাক খঙঙি। মহাক্সা য়াল্লা পাম্মুজবা পোৎশক অনীখক লৈ — হিংবা অমসুং ইজ্জৎ। হিংনীংঙি অদুবু ইজ্জৎ লৈনা হিংনীংঙি।

মহাক খনবা যাব খাল্লে। কাববার অচৌবা তৌনবসু পৈশা লৈতে। লাপ্পা চত্তুনা কাববার তৌবসু মচা অনী ওহাক্তা থাদোৰ্কাংদে। অদুনা নোংমা অযুক্তি খনবা য়াবা খল্লগা মাগী নুপানা পায়রম্বা নুংথঙ, পোলাং পুরদুনা মহাক থোংজাউরোক তুবেলদা কুম্ভে। মহাক নুং থুগাইবা, লৈঙেই নীকপা হৈতে। অদুবু মীখোঙ চঙদুনা হিংবা ঠারবদি তুরেল মাগী মতেঙ লৌবা নত্তনা উপাই শুকলৈ লৈত্রে।

তক্ষাইবেম্মা কল্লা শূবা হৌরে। হৈতবনিনা ইকায়দুনা ময়ামদগী লাপ্পা মফম অমা থিবে। তুরেলগী ঈচেলনা ঈখায় নাইনা নাক-য়েস্তা চেনস্তগা ময়ায়দা তোংলপ তৌবা অপাকপা খেল মানবা মফম অমা লৈবদু মাগী পুন্নিগী হিংবা উপাই থিফম ওইনা খঞ্জরে। মল্লবা ছাটিন অমা, মথক্তুসু ফিজেৎনা ফোৎলবা অদু খনগৎলে। মপুরোইবনা ছাটিন অদুগী মখাদা নুং শুনা শুনা মঙলান কয়া শাগৎলম্বনি। অদুবু মঙদা মঙ ওইনা মাঙত্রে। ছাটিন অদু হে খনগৎপদা তক্ষাইবেম্মা পি তাগে তৌবকই। মপুরোইবা লাইরজরবসু মাবু নুং শুবা যাওহল্লমদে। মানা চা খাব চৎপদা ওহাক শুবা তল্লবসু নখুং শোক্কনি, হৈত্রবদি খুবী শুগাইবা শোয়দ্রবনি হায়দুনা নুংথঙফাও পায়হনবীরমদে। য়ুম্মা পঙলাপ লাগুবনিনা মপুরোইবনা অযুক নুংখিল পোথাবা হায়বা নাইদনা নুং শুরম্বগী মখোল তেক তেক হায়বদু মানা নুংশিনা তাজখি। তাখিদবা কুইরে। ফজবা য়ুম অমত্তং শাব ওল্লবা ইচাশিং চাউদ্রিঙেদা হোৎনগনি হায়না কল্লা হোৎনজরম্বনি। অদুবু পুন্মক অরেম্বদা তাত্রে। তক্ষাইবেম্মা পি তৈথোকখি। ছাটিন খনগৎপা লোইবদুনা পোলাংনা নুং অফৎবা হোঞ্জিল্লে। পোথাবা লৈতনা হৈবোই হৈতবোই নুং শুগাইবা

ঐচ্ছিকতা

হৌবন্ধে । মপুৰোইবনা পায়ব নুং খুৎপাই, নুংথঙ থাব খুৎথা নীংশিং নীংশিং মিৎলুদি পিনা থল নুং শুবা হৌবে । লৈঙোই নীকপসু যাবনি । অদুবু মতোমতদি হেক যাদে । তৌখায়বা হায়বা অমা যাওবনিনা নুং শুবনা ফবে খল্লে । নুং থুগাই থুগাইনা খল্লি — পৌতক তৌবা কণ্ঠিক্কা পোলান্দা লুপা মবি পীরবদি নোংমদা পোলাং কুন্দা থুগাইবা ওম্না হোৎনদবা যাদে । মচা অনীগী লাইনিক তম্বা লেপহনবা যাদে । মপুৰোইবনা মদদা কল্লা হোৎনবদনি । হৈবোই হৈতবোই থুগাইবনা চিপ মযাম মমাঙদা পৈখৎলকপদু উবগা তম্বাইবেম্বা হবাউজৈ । চাক থাবমথৈ কল্লা শুজবে । বাবগী হায়কবদি তুম্বদ, শাগল চীকবনি ।

বাববদি বাজবসনু, অদুবু মহাক্কা হৈনদবা অমদি লৈবে । নুং লৌবা লাকপা গাডীগী মী, ড্রাইভব, মতাজনশিংনা মাৰু মিতাবা হৌবকপসিনি । নুপী নহা উবা যাদবা নুপাশিংসি মহাক যান্না তুৰুৎচৈ । নহালসু ইম্বালদগী লাকপা শক্তাখীদুনা লক্সম্বদুনা শাউনাংমনবদগী শাউবৎননা শুবদা মখুং নুংথঙনা শুগাইখিবনি । মমায়দুদা নুংথঙন হেক থানীংখিবনি । মানা হায়জবা শাবম্বীববু “ফিলম যাওগদবী নঙনা নুং থুগাইবসিদি পকচদে, হেংমুক লাকপদা মুন্না খল্লম্বু, নখুত্তা হামদুনা পীজগে” অসিনি । তম্বাইবেম্বা শাউনাংমনবনা বা অমতা জাঙখিদে । খুমদ্রবদুদা শানীংলবোই নীংলুবরা, মখা তাবসনি :

— মিৎলু কবি কোঁবিবগে ?

তম্বাইবেম্বা নিংথী নুংগাইনা খুমখিদবনি ।

— নুং লৈবা যোনবদা মিৎগী কান্নবা কবিনে ?

— সুম খঙনবদি ফৈদনা

— খঙনদ্রবসু যাববদো ।

— যান্না পোঙলিজাৎননে ।

— অদুম খনবীববসু কবিশু কাযদে ।

— নুংসি মতুং লৌনগদবা মাদ্ৰেবো ।

— কবিসু কাযদে, সুম লৈজসনু ।

বা মখা পংতা তানখিদে । নুমিত্তু তম্বাইবেম্বা য়ুম ওম্না কাখি । নুংথঙনা শুগাইখিবগী চীকপদু হীগা যৈদুনা হোৎনখিবনি । মপুৰোইবা খঙনীং হেক নীংশিংলকই । কদায়দগী পিনো খান্না ওমখিদে ।

— তম্ভা ঐ চীং চৎলুবা তারে ।

নোংমা ইখঙ হেক খঙহৌদনা নুমিমাং রাজেন্না হায়ররিবনি । তম্ভাইবেম্মনা ইঙক ওক্সা খুমথি ।

— কৈদৌবগী ?

— নুং লৌবা ইরাক লাক্তে । মরকসিদা উ মোরোক খরা লৌথোকুগে ।

— ঐদি চীংদা চৎপসি কিজৈবু । সুম তুরেলদা শূবা যাব শূশিবা ।

— শেল তান্দবা যাবা ? ইচা অনীসি লাইরিক নীংথিনা তমহনগদৌরিবনি । ইথস্তা চৎকদবসু নন্তে ।

নোং ডানফাস্তনা মচা অনীবু নানবীরল্লগা তম্ভাদগী বিদায় লৌরগা চৎথিবিনি । মদুনা পুল্লিগী বিদায় ওইগনি হায়বদি মথোয় অনীমক খঙথিদে । রাজেন মোরোক পুরগা তোংজৈ মরিন্দা থোরকপদা গাড়ী এক্সিডেন্টতা লাইবক থীথিবিনি । ফি অঙৌবনা কুপ্পগা পুল্লিকপদা তম্ভাইবেম্মদি রাষ্ট্রদুনা লাক্সিবিনি । মচা অনীদুবু যাওরমদ্রবদি মৈনুংদা চোংশিন্দুনা শিরগে খনথিবিনি ।

চহি অহুম মপুং ফাংথে । তম্ভা মথস্তা বারেপ লৌরে । ময়ুম কৌবদা পাল্লরৌই । মপুরৌইবনা শাগৎচরস্বা আশা, মচা অনীবু লাইরিক তমহনবা হায়বদু ওম্ববা হোৎনরগে খল্লবনি । নুমিমাংদু মখুৎনা চীকপনে, রাখলনা নুংঙাইতবনে মহাক তুমদ্রে । কদায়দগীনো রাখল পঙখন্দা খন্দুনা লৈরে । তুম্বিবা মচা অনীদু মীনকাক হেক মুনথিদৌবা মাল্লক্রে । হৌগৎলে, কাঙ্জল হাইগৎতুনা মমিৎ পেমা য়েংজরে । ফৈজুপ শেখীরল্লগা অমুক তুম্বা থেস্বা চঙথে ।

মহাক নোংমা নীনী থবক শূবা কুমদ্রে । মাগী নুং শুফমদু ইহাঙ হাঙলে । লাইমতোন লাল্লমদাইগী নুমিৎকী মশেক্সা য়ৈবদা তুরেলদু নীংথিরে । নুপা নুপী কয়ানা তুরেল মনুংদা থবক শুরিবা মখোলগা চীংয়াদা তারিবা চীংমীশিংগী গীর্জাদগী শন্দোরকপা কাংশি মখোলগা তিন্নথি । মুস্লিম খুন্দগী লাউরকপা ‘অল্লাহ হু আকবর’ হায়বা খোঞ্জেলনা ইথক হৌনা শন্দোরকই । মরকসিদা আদৈত্যগী নুংশিরবা কাংশি মখোলনা বিষ্ণুপুর শহর থুংনা নিল্লক্রে । অদুবু অসুক য়ান্না ফজরবা, অসুক য়ান্না নুংশিরবা দৃশ্য মরকসিদা মথায় নুংঙাইবা ওমজদবা নুপা অমদি যাওরি । মহাক কনাসু নন্তে । তম্ভাইবেম্ম উদবদা লৈতাফম খঙদ্রবা কুঞ্জো বাবুনি । নহাল মানা লক্করুবদগী থোরকখিদিবিনি খল্লুবনা মহাক ওম্বোক্সা ইকাইরক্রে । ময়ুম হংলগা হেক লানথে

ঈশেন্দ্র

হায়রুরসিরা হায়নফাও খল্লবনি। অদুমসু থীনা অমুক হায়রক্লবদি খন্দুনা ওমদ্রে। হংসি হংওমদ্রে, চৎসি চৎওমদ্রে। নুমিৎনদি সুম থেঙজিল্লক্লবা অদুদা কুঞ্জোবাবু উপাই লৈত্রে। গাড়ী কাথৎলে। অরোইবা ওইনা অমুক্তং তম্ফাইবেস্মনা নুং শুবা লৈতোংদু য়েংলম্নগা মাগী মপোং লুম্বা মালগাড়ীদু অদুম থৌত্রে।

হন্দক্তি তম্ফা অমুক থবক কন্না শুরে। মচা অনীগী মিৎজলশেল, অদুগা য়ুনিফোর্মগী খোঙউপকী করিগী শেল য়ান্না চঙগদৌরি। ওসিদি নুৎশানা শারিসু খাঙবা বারে। ইঙাগী নোং পুবা লৈচিলসু মপৈ মপৈ লাইমতোন চীংজাউ লাল্লক্লি। লৈচিল মপাক অমনা নুমিৎ হেক খনখিবদা তম্ফা নোংমদোন য়েংখৎচৈ। অদুম লেঙদনা লৈহন্নীংঙি। হুমাং তৈথোকপদা ফিজি চোৎলবনি। ওমচারুরিবা নুৎশাদুগী হায়রুরবদি নোং হৈথরকপদি শোয়দ্রে। ওরাং অহীং চীংনুংদা খাকপ-ও, লাউব-ও নোং কন্না চুত্ববনি। অদুনা তম্ফা হেন্না পাখৎচৈ। ঈচাওনা হাল্লক্লুনা মাগী নুং লৌখৎপা ওমহৌরোইদ্রা হায়না রাজরিবনি। অমুক্তা মিৎচিনা য়েংলমদবা নুং লৌবা লাকপা গাড়ী ওসিদি য়েংনীংলকই। থুনা য়োহোকনীংলকই। ঈচাও হেক লাকখিবদা মাগী হুমাংমল পুস্বা অরেশ্বদা তাগদৌরিবনি। অমরোমদনা থোংজাউরোকী ঈশিংদি চাউগদৌরৈ তাকপীরস্বসু নত্তে। মী পুস্বা মাগী মাগী পোং লৌশিলহৌনবা পুম্মাঙ লাঙনরিবনি। তম্ফা তশেংনা মথ্বায়সু বারে। শুবসু লেপ্পা য়াদে। মাঙখিদৌরে হায়না হোনগৎপসু ওস্বা নত্তে। তম্ফা বারে। পুম্মা য়োম্মগে খন্না মচিৎ ওইনসু য়োলহৌদ্রবনি। পোলাং চাম্মদি ওইরনি। অদুবু মীনা নীংবনা অমা লাইনা তস্বনা অমা হায়বসিদি কন্না খেৎলুনি।

পোলাং খজিক্তং হেন্নবা কন্না নুং শুরিঙৈ অদুদা ময়াম লাঙনরকপা মখোল তারে। তম্ফাইবেস্মনা মঙফাওনবঙম হন্না য়েংথোক্লবদা উরকই, অনৈবা ঈশিংনা ঈমায় রাংনা তকথরকপদু। চীংদা য়েংখৎলুবদসু উরকই, মুশুক মুনা চীংনুংদা নোং হৈথরি। লাইমতোন চীংজাউ কুল্লিবা নোংদুম শন্দোকখিদুনা চীংদোন উখিদরে। মরুদা হৈথত্ববনি ঈচাউ যৌরকপা কয়াম্বু কুইহৌগদগে। তম্ফা তৌফম খঙদ্রে। করিনো মানা তৌগদবা। তৌফম খঙদ্রিঙৈ অদুদা মনে তোস্বীমচানা লাউরকই, — “তম্ফা! নঙবু চীংদা য়েংঙুনহে। ঈশিং যৌরক্লিবসিবু নঙবু উদ্রবরা?”

হায়রিমক্তদা যৌশিল্লকই। ঈমায় জর জর রাংখৎলকই। মী পুস্বা পুখৎপা য়াব পোং পুরগা চেনখৎনখি। তম্ফাদি চেনবা কাউরে। মাগী নুংগী চিপ ময়ামদু মাঙবা

তারেকো খল্লুবদা নুংশিংদু অমুক পায়, অমুক লেপ তৌদুনা লৈরে। মমিৎনা লাইমতোন চীংজাউরোমদা য়েংলগা মপি ঈরা চেম্ব্রে। নোংসু শুম শন্দোক্কুনা থোংজাউরোক তুরেল মথক্তসু হৈথবা হৌরক্কে। মীংকুপ খরদুগী মনুংদা চেনশুম চেনশুম তৌরস্বা নাক-য়েৎকী ঈচেন্দু খনগৎলক্তুনা তম্ফানা লেপ্লিবা অতোংবা খেল মচা অদু থুমগদৌরক্কে। পাকথবা তুরেল অদু ঈপাক ওনথ্রে। মী পৃস্বা পাখৎনরে। তম্ফা শিবা তারে। তোৰ্বান্দা লৌরিবা মীনা পাক হেক কুম্বকপসু যাব ওইদ্রে। তম্ফাদি তৌফম খঙদনা চপ লেপ্তুনা লৈরে। মহাক হৌজিক করি উপাই তৌগনি। ঈচেলদি হেনগৎলক্কে। কুম্বগা চেনবগী মতম হেনথ্রে। হেক কুম্বুবদা তাউথবা শোইদে। উবাং ফল্লবা উ মচা কয়া পুরদুনা মরৈ মরৈ তানা চেনবা হৌরকই। তম্ফা পি শিহুরকই। ঈমায় সুম রাংখৎলকপনা মাগী নুং থুমজিল্লকই। মানা লেপ্লিবা অতোংবা লম মচেং অদু থোঙ থুমজিল্লকই। শিহুরক্কে পি মরিক খরদি লুহল্লবা ওমদ্রবসু ঈচেল মরক্তা তিনথ্রি। নুং থুমজিল্লকপদা তম্ফাগী আশা পৃস্বা মচেং মচেং কায়থরকই। মহাক চপ লেপ্তুনা লেনা নঙনা উপাই শুকণো হেক লৈদ্রে।

তাজাসিমক্তনি থোংজাউবোকী ঈচেল ঈয়ায় খায়না মালগাড়ী অমা অঙকপা মওংদা গৌগৎলকপদু। মিংকুপ অমতং চোহুবদা পূম্বমক মাঙখিবা তারে হায়বগী মতানি। শিবা চঙবগী পনয়ায় খায়না গাড়ী থৌরক্কে মহাকসি কনানো?

কুঞ্জোবাবুনি। নুং লৌবা লাকপদা তৌরম্বিবা পৃস্বাসি উরদুনা তম্ফাবু কনবা ওম্বা য়েংগে খল্লা থৌরক্কে। লেপ্পা যাদ্রবা ঈশিংনা চাকা থুমগদৌরবা থুংথৌনি। যান্না বানা তম্ফাগী মনাক্তি নকশিল্লক্কে। তম্ফা ঈশিংদা চোংথথ্রে। ওইনা যাই কুঞ্জোবাবু উবদা নুংশিদবনা কনবা পামদবদগী। শিরবসু ইজ্জৎ লৈনা শিখিবনা ফৈ খনবদগী। কুঞ্জোসু মাঙবা তাবে খল্লা ঈশিংদা চোংথথ্রে। ঈরৈনা তাউথরক্কে তম্ফাবু মথুং ফাওবদি ফাবা নংহৌবে। যান্না বানা, গাড়ীনা থৎলিবা ঈচেল মপা ওইবনা কুঞ্জোনা ওম্বে। ওসিদি গাড়ীনা অনীমকী মথায় কনবিবা ওইনা থোক্কে। কনানা খঙনি, চীংনুংদা মপুরোইবগী মথায় লৌখিবা কালিমাই ইমানা তম্ফাইবেম্মা শিবা যাদে মতাশুম রাংখৎলক্কে ঈচেল ফৈনা থৎপিথ্রে। যান্না বানা কুঞ্জোনা তম্ফাবু গাড়ীদা চিংখৎথ্রে। অদুবু গাড়ীদু অমুক থৌবগী আশাদি লৈদ্রে। ঈশিংগী ঈমায় ফনা রাংখৎলক্কেবসু গাড়ী থুস্বদি ওইথোক্কেই। অদুনা হিংবদি ওম্বগনি।

অদুবু তম্ফা কমদৌথ্রে। ঈশিং কয়াম থকথবা। অচোংপা ফি মরক্তা হুপ্লিবা মাগী মিহ্লগী খোঙজেল কমদৌরিবা হায়বা বাফমদুমদি কনানসু খঙবা ওম্বদ্রে।

নুমিত্সু মমশিল্লিক্রি। তোর্কান্দা লেপ্লিবা মী প্লুমক য়েংবা নস্তনা য়ৌরুবা
ওইথোকত্রৈ। ময়ান্না খল্লিবা হায়ববু গাড়ী মনুংদা কুঞ্জোগী ফি অকংবা শোয়দনা
যাওরমগনি। মহারুা শোয়দনা তম্ফাবু ফি হোংহল্লমগনি। নত্রগা বা ঙাঙবা ওমদ্রিবা
তম্ফাবু অকংবা ফি অমত্তনসু য়োমশিন্দুনা হিংনবা হোংনবীরমগনি অসিতনি।

অদুগা ময়ামনদি খঙদ্রবা কুঞ্জোগী থম্মোয়-রা কযাদি ওম্ফানা জ্ঞান তারল্লুবা,
মশা নীকপা হুইরল্লুনা মতমদা ফোঙদোক্লুনা য়াই। মানা নোংমা ঙাঙথিবা, ফাগী ওইরবসু
তম্ফানা বারৌথিবা বাইহেশিং অদুগী ঙাকপীনবা, শোয়দনা কুঞ্জোনা তৌদোক্লুমগনি।
মতমদুদা কুঞ্জো কৈখা নোনবা হুইওম নোম্লুকমগনি। মাগী বা তেঞ্জান্নোই। ওম্ফা
খুল্লম্বা য়াই, খুল্লমদবা য়াই। অদুগু কুঞ্জোদি ঙাঙবা লেপ্লম্মেই। মাগী হেব নোঞ্জবা
বাইহে অবৈমথে তপ্পা শিজিল্লবমগনি।

মতমদুদা মপিমক তাদে খারুা হায়জরল্লিবা কুঞ্জোগী বাইহেদা তম্ফাগী মপূক্রিৎ
ওল্লম্মগদ্রা? কুঞ্জোনা মহাক নুপী অঙাং লৈতে হায়বদুমসু ফোঙদোক্লুম্বা তম্ফা
মথম্মোয় হেমা পেংলম্মগদ্রা? নত্রগনা মাগী ফিবেপ মচেং অমা হোংহনবা ওমদনা
গাড়ীগী মচী অমদা অচোৎপা ফিফিং অদুগা তুম্পক হেক তাশিন্দুনা অদুম লৈবম্মথিগদ্রা?
পিক্রিবা মচা মচীন মৌপাদু নীংশিংলজ্জুনা পংকপ কপ্পম্মগদ্রা? প্লুমক অসিদি বনানা
উরুগনি। অমম্বা মরক্জুদা মথোয় অনীদা গাড়ীদা জিয়ায়দা লৈথ্রবনিনা মথোয় অনীখল্লুনা
খঙগদবা মঙায়রে।

তোর্কান্দা লেপ্লিবা মীনা খঙনিবা হায়ববু তম্ফাইবেম্মা শিবম্মাক্ত শিবরৌই
অসিদনি। □

ইবা লেইদ্রিবা বারী

নোংদু কয়াদি চুত্রে । মী পুন্মক লস্বীদা খোঙনফাও চৎপা তল্পবা মতাংনি ।
অচৌ-অশাং, গাডী লৈবা মীওইশিংনদি মাগী মাগী থবক অদুম গাডীনা চেন্নরি । ফুট
পাঠ অদু মী ইরল লল্লি । পোৎফম ফস্বী, কা য়োনবী ওসাইনা ঙুং-ঙুং নিনবা য়ারবানি ।
অদুবু ঙুসিদি খুস্তাক লানসিবে । লস্তক লস্তক অমা অনীদি মউরি । মদুস লৈবা লাক্তবনি
ফল্লিবা হায়বদুনি । হকাম চন্নরে । য়ুমদা হনবসু য়ানদে । মাগী মাগী পোৎফমদা হেক
পীকশিনবা য়াবমথে পীকশিল্লগা নোং হাংব ওইনরি ।

- পোম কা য়াওদীরিবা ?
- য়াওজরি, কয়াগী ওইরনো ?
- মতপ অমা তল্লীরো, খবনা য়োম্বীরো ।
- লুপা মঙাগী তমজবগে ।
- হোয়, য়াই য়াই, খরা থুবিবো ।

পোৎ শীত্তবগী চিস্তা তৌদুনা তাশীল্লগা ফল্লিঙৈদা নুপা অমনা নির্মলাদা
হংলরিবনি । খংবোই করিবোই য়েংখৎলুবদা উরকই - নোংনা চোর্থল চোর্থল তৌরবা
নুপা অমনা চপ লেপুনা লৈরম্বী । মকোক্তা রুমাল অমনা কুপ্লি । ছাটিনসু য়াওদে ।
নির্মলাগী চেবংনা খল্লিবা পাখন মচা অদুদসু চঙশিল্লক্তে । হোয়, চাউববুদি নঙে, মদুদা
খুদোংচাব লৌবা মানগদবদু খল্লম্বা য়াই । নৎত্রগা নির্মলাগী য়াকা ওইবা ওইরম্বসু
য়াই । নির্মলাসু হেক কৌশিন্দে । মহাকসু হঞ্জোইবা লৈ । মী লম্বা চৎপনিনা য়েংবদা
ফজগদবা মাদে । অদুগা মহাক কায়েনবী অতৈগুম্বা নুপা নহাগী মোড়া পীদুনা নাপ্প
চীক্লা বারী শানবদু কয়া পামজরক্তে । হংবা য়াই, অদুদি করিগী কা য়োনবা থোক্কিক্রি ।

মদুনি নির্মলাসু পাউখুম থিরিবা । য়াদদনা থোক্কিক্রিবনি । হিংদবদি য়াবদো । মতৈ-
মনাওদা তেরাদা লৈবনি । মাগী নুপাসু লিবরগী লায়নানি হায়ব্রা অমনা ইকন কনবা
য়াদনা লৈরে । মচা অনীখক লৈবদুসু পীজদবসু য়াদে, লাইরিক তমহন্দবসু য়াদে ।
পৈশাগী দরকারমস্তনি । ফনা খাঙলম্বনি পামজমন্দুনা । অদুবু কৈদৌনি । ইম্ফাল

ইবা লোইদিবা বারী

ময়েন্দা লৈবনিনা মানা শূবা যাব থবক ইরৈ লৈতে। ইছোলসু শুমাঙদগী হেন্না লৈতে। লাংজিংদা চেক হোনবা যাওরুঁসবা অমুকসু খল্লবনি। মদুসু মীখা পোন্না শূমনবা ওইগনি খনবনা তোন্ধে। মাগী নুপাগী মতৌসু য়েংবা ওমদে। শোঞ্জরবসু মাবু শা-থোন্না শূনবসু পামজদা, ওমদি ওমদা বানা খাঙবদু নির্মলানা উই। মাগী উপাই লৈজদবদুনা নির্মলাগী মাঙদা মায ঙাঙশিল্লবনি। মদু উদুনা নুংদাং অমদি চাক চারিঙেদা নির্মলানা হেঙা হৌদোকুবনি। কা খরা, চুরুপ খরা, অতৈ অচা-অথক খবা হেঙা যোনবা থোন্ধে। মদুদা লান্না লৌনগুমসি। নোংমদা লুপা ৫০ দং লেল্লবসু হিংবদি ওমগনি। নাব ফব্লুবা মতমদা অমুক হেক তোন্ধসু তোন্ধে। বাদু তাবদা মাগী নুপা হুমিন লৈ মবম লৈ।

হোয হাযববে, নির্মলাবু মনীং তমজবো থাদোকপগা চপ মান্নগদৌরি। থোকপা যাদে হাযববে, ঢাবা লেল্লকপা যানা লৈরি। আশা চাউনা লৈজবদনি। পায়জরস্বা পৈশা মতৈসু লায়েবদা অযাধা চঙে। খনবা যাবমতৈ খল্লগা নঙনা খল্লগা তৌবো হায়না তপ্পা খুল্লকখিবনি। নির্মলা পাউখুম অদুগী চোয-চাং মৃগা খঙিঙ।

মদু ঙাঙ্কা মতাক চঙলি। চংসু চংখিগনি। মানা মাগী নুপাবু নুংশি। নুংশিনা লৌন লৈনবকপনি। অদুনা মানা মাগী নুপাদা মীনস্বা শল্লা অমফগ ও তৌবীংদে। নুংশিনা থুংনবকপগী মথাক্তা মাবু লুনা তৌবী। নুমিদাংবাই অতোংবা শেল খনবা লৈগদবা চেঙ তবাই লৈবগা মমশুঙ্তা হেক হাঁজ্ঞনখিবদা মাগী নুপানা — “লাল্লববা ? নুমিৎচুপ্পা অমা নহাক উদনা লৈবসিদি নুংঙাইগেহে।” হেঙা হাযবকনি। মদুদা লোইবে, নির্মলাগী অবাবা পূন্মক কোন্ধে। নির্মলানসু খুমজৈ — “মোইবা ! ঐনা হেন্না চেপ্পকিংঙিবনি, যাদদনা তৌরিবনি। নঙ কবিশু চাবস্ববোই খনবদা ঐ চাফাঙ থল্লঙে, ঐগী হায়বু ঐনা লৌক্কা পুবিবা ঈশিং অসি পেগা থকচবা, অদুদনি।” হাউবা হাউতবা লৈবকপা খবদু থোংলগা চামিন্নে। নির্মলানা মাচন্দা শোঙৈ — “মোইবা ! ঙা যাওদ্রে, ঐনে নোংমতংদি ওমু অমতা ওইববসু নঙবু পীজগে খল্লিবনি। হেঙা ওমদে, কবিবুদি লৈবনো ? অদুবু অঙাং অনাগী বাৎনবা হোৎনবদা ঙারীদা হেঙা তাই।” ইমুংদু ঙারীদা চাববসু ওহোঙ্কা মোন্দা তিন্না চামিন্নজৈ।

তশেংবনি, নির্মলা ইবাং তৌবা থোকপা নঙে। নোংমতা মাগী পোৎফমদা ময়া হিগৎতুনা, নুপানা যোমদুনা লৈবদু তৌহন্দে, মানা ফিদা শুকপী পীদে। অদুবু মাগী শক্লা লাং ওই, মতৌনসুনি, লেস্মী, মানা পায়বা পোং চানীংঙি। অতৈগী মতৌ তমদুনা

করিগুয়া ফাগী তৌরব্বা, নুপাদুমা মায় ঙাঙদনা হল্পবোই। লেন্না নোন্না নোন্না খুল্লকনি,
“ফজ-ফজনা ঙাঙনসিকো, ঐনা পায়রিবসি ছুরিনি।” শাউসু শাউহন্দে, অদুবু মথা
তাবদি অদুম ওমহন্দে।

অদুবু ওসিদি মতা অমা ওইরে। নোংসু হাংবা কৌবা লৈত্রে। নুপাদুগী মতৌ
য়েংবা নুংঙাইত্রে। ফজদবসু ওছোন্না তাগদবা মাঙ্লক্রে। মীঙমজদবা মতৌদুনা হেন্না
নুংশিহল্লে। হেক হায়দোকখি — “খরা লৈশিনবীরকউ, লোইনা চোৎলনি। ঐগীসিসু
খল্লিবা হায়দুনি, মতা ইচা চাব জাৎ নৎত্রে।” নুপাদুসু হায়বদং ঙাইবা জাৎ ওইরম্মী।
যানিদা হায়দি হায়, মী অনী লেপ্পদা চিল্লদবা চেরং মখাদুদা চঙশিনত্রে। নির্মলাগা
খেৎনবোই করিবোই লেপমিল্লকরে। নির্মলা কয়াদি হৈনন্দে অদুবু মতাংনি খন্দোক্রে।

কা মতপ অমা চাববসু, ময়োম ওইনা কা, মনা, শুনু, যুদী হাপুনা পীরবসু
নুপাদু চৎখিগে হায়দ্রে। নোংদা পাউথোংলগা অদুম লৈরে। নির্মলাদি হৈনদবদা
লাইরে। ওসাই চোৎনা চোৎনা গাল্লগা লেপ্পবদনা মীঙমদবা মাঙ্লস্বদু হৌজিঙি
বা ঙাঙবা হৈরক্রে। রুমালদুনা মপাসোম অনীদু তৈথোক তৈথোক মচীনসু লেপ্তে।
করি করিনো দরকার লৈবসু লৈতবসু। অঙাং মশীং, লৈকায়, কৈয়ুম, শুরে। নির্মলা
নোংদুদং তারমদ্রবদি ছুরি শোয়দনা পল্লমগদবনি। চঙলকপদা মীঙমজদবা মাঙ্লস্বদু
লাই যাওখৎলক্রে।

নির্মলাগী হৈনদনা তৌবা মতৌদুনরা করিনো হন্দক্তি নুপাদু তপ্পা ফুরিৎখাউ
হল্লক্রে। নির্মলা হরাওই, খল্লি, চৎপদি চৎখিদৌরমাল্লে। নুপাদুনা তপ্পা চাম্ম চৎপী
অমা থাদরক্রে। নির্মলা স্বাই লাউই। চাম্মদগী লুপা মঙা লৌহৌরগা মরিফুতরামঙা
হল্লবদি লায়রদনা লুপা মঙা অদুনা খুৎলাংফাল কৌনগদৌরবনি। পৈশাদু শোক্তুদনা
নির্মলানা হায় — “তাদ! অচোইবা থাদবীরকউ।” নুপাদুনসু তপ্পা খুল্লকই — “অস!
অদুমতা ঙায়রেবু। অচোইবা লৈত্রগা হয়েং লৌরবসু অদুম যাইদা।” মদুনা হেন্না
নির্মলা হৈনন্দে। করিগী মীগী পৈশা অদুক যাম্বদু পায়হৌগনি। অদুবু মহাক লুপা
মঙাদুদি লৌহৌদবা শুকয়া যাদে। মদু নির্মলাদদি ওছোন্না পাকখবজাৎনি। ওহাক
তুমিন লৈনৈ। নুপাদু নোকফেৎ তৌরগা হয়েং অদুম লৌগে হায়রগা চেনখিগে
তৌরকই। নির্মলানা খাম্মী। অচোইবা লুপা অহমদংফাও যাওবীদ্রা হংই। নুপাদুসু
শকফম হঞ্জিল্লগা হায়রকই — “শুকয়াও যাওদ্রেবু। যাম্মা লাম্মা লৌবিরবরা? ঐনা
যাজরে, কৈদৌবগে।” নির্মলা লকক হেক তৌই। অদুবু ওছোন্না মা হৈনন্দে। নুপাদুগী

ইবা লেইদ্রিবা বারী

মিৎয়েং, মীনোক অর্থ লৈ। লাং থাকপা মান্নি। অতৈ কা য়োনফমদা চৎনরিবদু মহাক খঙঙি। অদুবু পোৎশিৎ মতাদুদা হয়েং পীরো হায়খিগদবসু চরমদা অপনবা অমা লৈবে। নির্মলা খৌনা ফবা ওমদ্রে। নুপাদু চেনথ্রে।

নির্মলা উপাই লৈত্রে। পৈশাদু ওহাক লৌখন্তে। লাংদ খুববা হায়দুরা হায়নসু খিল্লি। নুমিৎচুপ্পদুমা নোং ইহাং হাংদ্রবদা ইহৈ হৈনিংদনা কুস্বদা তারে। কৈথেলদা চঙলগা সুম পোৎ লৈরকপদা থোকঅবা অমা লাক্কনি খন্দুনা ও মচা অমা লৈশিল্লে। মদু থোংলগা মতৈ-মনাও, মচাশিং চামিন্নরুরগে খল্লে।

নুমিদাংদু ফনা থেঙলে। নির্মলানা তৃস্বা চঙবদু। মাগী শোল্লবা নুপানা নুংঙাইনা তৃস্বি। তপ্পা চঙলগা কাঙাল শেম শাবগা, লাই-তীন খুকল্পগা হেক হিপথরগে খল্লকপদা মাগী নুপাগী নুংশিবা মায়থোঙ অদু হেক উরুরে।

কসাদি নুংশিবে। উই মানা, আশাদি য়ান্না পুবা, উপাইদি লৈজদ্রবা, ফিভমনা মীগী খৌজালদা ওইবা মানবা মায়থোংদু উরুবদ। নির্মলা তুমথবা ওমদ্রে। নির্মলা য়েংদুনা অদুম লৈবে। করস্বা মতমদা কল্লজুনা ইম্বুং পুবাগদবা কনানা হায়বা ওমগনি। কোক হেক শিদোকথ্রবদি। নির্মলা মিঙল চোংঙি। নাতোন নাকচী ভুমাং কাবিবদু তপ্পা তৈথোকপি। তৈথোক তৈথোক্কা মমিৎতগী পি থরা তাথ্রমাল্লে নির্মলা ফনেক মচিনা পি তৈথোকখি। সুম পঙখল খল্লবদগী ওসাইগী লুপা ১০০ দু হেক নীংশিংলকই। নোং চোৎলি চোৎলি চেনখিবা নুপাদু অমুক মাগী মিৎমাঙদা লেপ্পবে। ওসাইগী মবৌ লৈবা মিৎয়েং, মীনোক অমুক উৎলবে। করিগুস্বা থরা হায়নীং হায়নীং মচীন লেংলি লেংলি তৌবি। নির্মলা য়ান্না হৈনবকত্রে। অদুবু অদুগুস্বদি কোটো কোটো লাকখিদৌনি। অদু ওস্বা মথোঙ শেংদবা পৈশা অদুনা লৈবা ও মাগী নুপা পীজথ্রে। মচাশং পীজথ্রে। পাপ পীজরে। হু পীজবগা চপ মান্নে। হয়েং পীথোকথ্রগা লোইরেদি হায়ববু কদায়দগী পীগনি। ও-চাক লৈথোকথ্রগা শুপ্পগী লুপা ৫০ খক্তা ডায়রে। নুপাদুগী লুপা ৪৫ রাংলি। হয়েং নুপাদুনা লাকপদা সে হায়দুনা হেক লাংহাবপা ওমদ্রবদি মহাক করি খুমগনি। অদুদগীদি নুপাদুবু মানা তাহোকপা ওমগদ্রা ? সুম সুম থর-থরদগী মীগী মীখা পোল্লকুবদি। নির্মলা খল্লবদা মমিৎ পুমশিং শিংলে। তুম্নীংদ্রে।

অদুদি কৈদৌবা তাই। মাবু খনখিবা নংত্রা পুম্মকসি থেংনবা ওমগনি। মাবু হায়খিবদাই পাপকী লননা মাগী মচা-মবাবু কৈদৌঙে পীজবোই। অদুবু ওসি পীজবদি

হৌখে । খঙজদবনিনা কয়াদ হাউনা চাখবা । নির্মলা খাঙবা ওল্লকত্রে । নহালমথৈ
হুমাংমলনা লৈরকপা গুরী মচেৎ অমা চামিন্নবদি অসুক তয়া? তশৌইবা রাখল অমতসু
খনখিদি । অদুবু ওসিদি ওছোক্কা নীংহন্নরে । মাগী নুপাগী আত্মনা যাবমগদবা মাদ্রে ।
মনাঙা ফস্বদুফা ও ইকাইরক্কে ।

অসুন্না খন্না খন্না লৈবনা ফনা থেংলে মানা কোকা মোংগা তইনবদু । মিত্তি
উইশিশু যাদ্রে । নির্মলা থৌনা লাক্কে । মহাক মখা টীক্ককই । কা য়োনবাস তোক্কা
তোক্কগে লেগে । ইমা কৈথেল মনুংদা মচী অমদা লফাইরা কাবনো অমুক যাক্কগে
খল্লে । এদুনা নুপা নহা ওস্বসু খবা কৈ । ফুট পাঠকী লিলাদি মহাক মশানা উরল্লে ।
লেগে মা হয়েদগী ফুট পাঠ ৮৭লরোই ।

নোংঙানবগা মাগী ফমফমদু মাগী মকপ মৌ নহা অমদা ফমহনত্রে । অদুগা
মানা লফেই তীক্কুনা কৈথেল মনুংদা য়োনবা হৌখে । নুমিৎ ফমনি মবিনি অদুদা মানা
খোমজিঞ্জদনা নুপাদুগী লুপা মরিফুংগামঙাদু উচিনা শুরুে । মানা থুনা চৎতুনা মমানবী
মৌ নহা অদুদা শিমকবে । অদুগা হায়বম্মী — “কনাগুস্বা নুপা চহী ৩৫ গী মথক
ওইগদবা কচু ভোবা মাযথোঙ নুংশিবা অমনা হংলবদি খবা পীবীখো । মাগী কা
লৈবদা হংগদবা অচৌইবা লৈ এদুনা লৈহৌবনি ।” নুপাদু নুমিৎ অদুফাওবদি লাক্কমজি ।
নিমলনা নে তই । কৈথেলদা লফেই নে তানা য়োনবা ওমজবে । অদুবু অমুক লাং ওক্কা
নাওবকইবা অমনা নুমিৎ মঙানি মতুংদা হংলুবদসু নুপাদু লাক্কি হায়রে । নির্মলা খল্লি,
মাগী মমানবী ফস্বদুদা, মহাক লৈবমদবদুদা হংবা ওমদদুনা চংখবব ? লৈকায়সু হংহৌদে
কবি থবক তোই হায়বসু হংহৌদে । করিগীসু হংলুনি । নির্মলা সুম ইকাইবকই । সুম
নুংঙাইরক্কে । খল্লকই — শুক্কাক হেক লাক্কবদি কমদৌবা । মাগী লমন তোনবদা
তাবেকো খল্লবদা নির্মলা তশেংনা নিংওল্লঙে ।

নংত্রগা নুপাদুবু পুকচেল যান্না চাউবা জাংলা ? নুপীমচা অমদা লুপা ৯৫ থক
লৈহৌববু থৌকবা হৌনবা খল্লবা জাংলা । মওল মওল পঙখন্দা খল্লে নির্মলা । নুমিৎ
অদুগী নোং ঙানবদুদংগা মহাক ফল্লম্বদি হায়নখিবা শোয়দবা হায়বদুদি ওইগদবনি ।
মশানা লাকচদ্রবদি মহাকী মরালফাওদি লৈরম্নোইদবনি । অদুবু তৌহৌদ্রে । পৈশাদু
কায়থোক্কবনা । নির্মলা লফেই য়োন্না য়োন্না নুপাদুবু খন্দবা শুকঙম হেক ওমদ্রে ।
খনবদগী হেন্দোক্কুনা নোংমদি মচিন্দা মদোম ঙাঙথোকাত্রে — “নুপাদুবু লফেইকা
চাবম্নোইদ্রা ? লফেই লৈবকা কোক হেক লাক্কবদি ওছোক্কা নুংঙাইখনিদা ।” মীগী

ইবা লেইজিবা বারী

লমনসিদদি তোম্নিংখিদ্বেদা। পৈশা পায়শিনথ্রগা লোৎথ্রে অমুক হায়বীরম্নবদি ঐদি
শিখিবনা ফরেদকো। মিৎনা মিৎ চোংবনে। করি ফন্ত-নুংদা থোক্রগবা। ঐবু খরা ওম্না
কুম্নসিরা।

মদু হায়বা লেইফাৎত্রিঙৈদা লৈকায়গী পাখঙ অমা হাথু হাথু মনাক্তা চঙলকই।
মখোল নিরুপ্পা পাউ তম্নরে। মাগী নুপাদু লোক খুবদা ঈ ওরজুনা লৈহৌদ্রে। থুনা
চৎসি হায়ররে। নির্মলা বা অমন্তা ঙাঙদনা নুপামচাদুদা য়েংদুনা অদুম লৈরে। □

অঙৌবী

- ইনে অঙৌবী লৈত্রে হয়য়ে ।
- হা, কমদৌনা ?
- খঙদে, কুইদ্রি কৈথেলদা উনরম্বদুসু নোংমা ।
- ও ! নুংশিবনিদা, উররৌইদো ।

মাগী নুপীনা পাউদু হেক তম্বদা রূপোগী মশা পূম্বা ইতন তম্বখি । মীওইবা হাযবসি অশিবা হাযবসিনা শেমদুনতা লৈরবনিদা হিংবগী অর্থবু যাওরঙে । হায়রিঙেদা লা পুত্ৰা কপ্পবগী মখোল তারকই । মরাইবক থীরবী অদুগীদমক রূপো খাম্বা ওমদবা পিনা মিৎলু থল্লকই । নীংশিংলকই থা খরগী মমাঙদা লম্বীদা থেংনবদা মনেদা মঙোন্দা হায়খিবদু —

- রূপো ! ইনেদা পৈশা খিত্তা পীয়ুনেহে ?
- ইনে ! কয়ানো, পীদু ঙাইদনা ।
- যাম্ববুদি নম্বোদা । ইনেদা পেরুক য়েঞ্জাং থিবসিনিদি চাব কোল্লদ্রে ।
- অদুবু কয়ানো, হায়রো ?
- নঙ লুপা ১০০ দং পীগেরা ? ইনেদা শিংলকনিদা ।
- শিংবিরকনু কৈশু । সে সে লুপা ১০০ সি ইনেদা পাংলবনি ।

রূপোনা ফুরিৎখাউদগী লুপা ১০০ চংপী অমা লৌথোক্কাগা পীরম্বনি । লৌনা লৌনা মনে অঙৌবীনা হায়হৌই — ইনেদা শিংলকনিকো । রূপোনা শিংবিয়ু হায়দে, ইনেগী পাংলবনি হায়রম্বনি । উনখিদবা ফনা কুইরে । মদু রূপো উনবা ইকাইবদগী রূপোগী লম্বীদা মশক উৎলদবা শোয়দনা ওইরমগনি । রূপো খঙঙি, মমায় শোনবা নুপীনি । মীগী মপোং লংলা অমা মীনম্বা হৈত্রবী নি । মরাইবকসু থীবা যাব থীরবী, মপুরৌইবনা মাঙ থাম্ববী, মচা অমা মাগীনি হায়দুনা লৈহৌদ্রবীনি । নোংমতা মী অমগা চিন্দা পাউদা খৎনরমদে, নোংমতা অঙৌবীনা মসিমা লৌথ্রে, মসিমা পীরঙে তাদে ।

অঙৌবী

লৈকাইনা শোম্লে, মাৰু উবদা ময়ান্না কৌবীবা ঙাক্তনি। ৰূপোগী পি তারকই নোংমগী মতৌদু নীংশিংলগা। লম্বী হেক থেকচিল্লকপদা মাগা খংউ হেক উবদা ইকাইনা হায়রকপনি।

— ৰূপো! ইনে নঙগীদু পীরক্বা তৌরগে। খরদি লৈরবনি।

— ইনে! মদুগী করিগী খল্লিবনো? ঐদি ইনেদা শেংনা পাংজবনে। নঙনা পীরক্ববসু ঐদি লৌরোইকো।

— ইনে শিংলক্কেদা। লৈত্রগা অমুক হেক লৌগে। নোংমা নীনিদদি ঙাইখোকো।

ৰূপোনা লৌরোই হায়, মনেনা শিংলক্কনি হায়। শোয়দনমক মাগী শিংনবা শেল তুংশিল্লমগনি ৰূপো খঙঙি। যান্না নীংঙমদনা মাগী অরোইবা মিৎকুপফাও মনে অঙৌবী শেলদুগী রাখল খল্লমগনি। মদুনি ৰূপোনা হেক নুংঙাইত্রিবা।

ৰূপো হৌগৎনিংদ্রে। মাগী রাখল অসি চৈ অমনা পায়রগা ওংখাইবগা চপ মান্নরে। অঙৌবী হায়বা মিৎ অসি হেক পনবদা ৰূপো হেস্তা নীংশিংলকই থরায় অমসু। অতোপ্পা অঙৌবী অমা। থরায়দুগী লমনদি মহাক পুন্সিগী ওইনা তোলহৌরে। ৰূপোনা মৈতালনা রাইখিদিফাওবদি থরায় অদুবু কাউবা ঙুমগদবা শুকমান মান্দ্রে। ঙুসিসু মনে অঙৌবী নীংশিংলুবদগী অঙৌবী অমদু অমুক শংশং উরক্কে। মাগী রাখল কোইপাই পাইথ্রে।

ৰূপো কেন্দ্ৰ তোংদুনা চৎলি। ই স্ফালদগী নোংচুপ পাংনা চীংখোঙদা লৈবা খুল অমদা চৎলিবনি। চৎনা চৎনা নীংশিংলকই। মপাগা পোকমিল্লবা মনেহলনা মমল মনাই থিদনা হৌদোরক্করো হায়না ইরোই হাতম অমা পীরকখিবনি। ফজৈ, নোয় পেল্লদুনা মতৌ লৈ। চৈ কিবদা মহানি। চৈ উৎপা যাদে। মমিৎ মনা চপ-হেস্তা যুংঙি। লুখা ওইহৌরবী মমানা ৰূপোবু লাইরিক তম্বা অসিদদি তোক্তনবা কন্না হোৎনৈ। কৈথেল লুকমাই পাল্লি। ৰূপোনা লাইরিক তম্বা তম্বা ইরোই হাতম অদুনা লৌ খরদু পাল্লি। লৌসু পানবা, লাইরিকসু তম্বা নংনবা ৰূপো নোং ঙানফাৎত্রিঙৈদা শঙ্গোল চঙঙি। মহাক হেক উবদা ইরোইদু ফুক হৌগৎলি। ৰূপো লাকপগী মরম মহাক মুন্না খঙলে। ময়া হেস্তা কাই, যাচল চল্লি খঙবননি। নারেং হুঙে। মদু ইরোইদুদা মতম পুন্সদা রাইচিন্দনবনি। যাচল হেক চনবগা চৈ থারক্কনি কিজবনা ইরোইদু ৰূপোগী মাঙ থানা খোংকাপ লাউনা লাউনা কাঙৈ। মমিৎনসু ৰূপোবু চেপ্পা চেপ্পা য়েংবা তোক্তে।

খজিক্তং তপথবদা চৈ থারকনি খনমাক্সে । রূপোসু ইবোইদুগী মতৌদা চৈ থাবীদে ।
উৎপদমক মউৎলি । শাজৈ মচা অমখক হৌনবীগী পায়রিবদু মঙায় ।

লৌবুক যৌবগা লাক্সেন হেক পানবগা কুন্মৈনি । স্কুল কাব নংনবা শুরিবা
কপোগা চৈ থাব যাদবা ইরোইদুগা লমজেল থাবগা চপ মাক্সে । ইরোইদুনা শুমাত্ত
লাওনা লাওনা থাংলকপদা ঈশিংনা জ্বায় জ্বায়, মওং অমনি য়েংবদা । কপোসু খুৎচুগী
নাকলদা চৎনা হৈ হৈ মচিন লেপ্তে । মীনা লাক্সবা মতমদা মহাক্সা ফৈদোম অমদি
থোইবা লোইরে ।

মীনা পোথানৈ । মখোয অনীদি কদায় । চুরুট থাক্সবা, পোথাব লৈত্রবা কপোগী
চক্রিদা শাদু পোথানীংলকই । কপোনা চিন হেব লেপ্সদা শাদু চপ লেপ্সী । শজিক মনা
মমতং থৎতুনা চানীংঙি, অদুবু য়াচলনা যাদে । উপাই লৈত্রবা শা তাদুনা ঈশিং অরুবা
উবদা পেয়া থকচৈ । কপো থাম্মোয পুবা য়ারক্তে । মনজলদা নানবীরগা, ইয়িং
গ্রাফোন পীপগা হায় --

-- অঙৌবী । নঙ বানুকো । নঙগী নপান নংত্রবদি ঐদি কবম লাইরিক তমগনি ।
ইমা ইচা কবম হিংগনি । থকউ, পেয়া ঈশিংদু থকউ ।

কেশুর মনুংদুদা কপো পি ঈরা চেপ্সমী । কাংচুপ চীংখোঙ পাংলিবা গাডীদু
তোংনা তোংনা লোইনা নীংশিংলরে । শিংত্রবা শা অদুনা মাবু থাকপীথিবনি । থবক
শূনা শূনা মচা লাব মতুম মতুম পোক্সঙুনা শঙ্কোম কয়া পীবাঁথি । মচাসু য়োনাঁথি ।
মানা মচু ভৌই হায়দুনা “অঙৌবী” কৌজবনি । মশাগী মমিং শা অদুসু খঙজবে ।
কপোনা অঙৌবী হেক কৌবদা শাদু চৎলপ্সগনা লেপকনি, অদুগা লেপ্সলগনা চৎকনি ।
ওশেংনা শিকার তস্বীববা শংগোলগা চপ মান্নরবনি ।

কপোনা হেক কাউজদবা থৌদোক অমসু লৈরি । শজিক ফানবা শংত্রবা কপোনা
উপাই লৈতদুনা বান্না শমপোৎ কারক্সগা চক্ৰ অপৎপা থবা পীজববসু অদুম মচাবা,
নোংমা ফাদোক শজিক লয়রগা পীজবদা নংহৌরোই মতাওম চখোম চখোম চাজবা
রূপো কাউদে । ইমুং অসিদা ঐ হাউই হাউতে হায়রল্লরোই মতানি । নোংমদি চক্ৰ
অপৎপফাও ওরুবা পীজদে । শজিকসু লৈএ । কাংসু মহানি । কপো মাগী অঙৌবী
মবুক থনাঁথিদে খঙঙি । অদুবু উপাই লৈএ, ইয়েং হোৎনবগে থন্না থনম্বনি । অহীংদু
লাম্বনা অঙৌবী তুন্না যাদ্রমাক্সে । উচুক ফুস্তুনা চৎত্রে । মচা খোংলকই হায়না রূপো
হৌগস্তুনা য়েংলুবদা অঙৌবী লৈরমদে । লৈপল কাখৎতুনা য়েংবদা অঙৌবী মীগী

অঙৌবী

লৌরজ্ঞা চাদুনা লৈবা উরুরে। রূপোনা বা থোকপা তারে খন্না কন্না লাউখি —
“অঙৌবী”। শা অদু মঙক থাঙ্গুনা য়েংলকখি অদুগা ফুবীরনি মতাগুম মমায় লয়দুনা
চেপ্পকখি। অদুগা মরাল লঙজরুবা কনাগুম শঙ্গোলদা মমিৎ তথক তথক লেপ্পরে।
রূপো ফুদ্রে। বাদি গাঙদে। অঙৌবীদি রূপো চঙশিল্পকপদা কিবনা লোইবে। উচুক অদু
অমুক য়ৈশিন্দুনা পুন্নাগা রূপোনা নুংশিনা ইরোই অদুবু কোন্নাগা কপ্পা কপ্পা হায়রকই —

— অঙৌবী! ঐ নঙবু ফুরোইয়ে। করিগী মীগী লৌ চারুরিবনো? নবুক
লাম্বরা? নোং হেক গানবগা ঐনা পীজগনি।

রূপো। শাদুবু নুংশিমনখুদুনা নোং গানবফাও কাংমৈ হুস্বীদুনা লেনমিন্নখি।

রূপো পি অর অর তারকই। কেন্দুরদা ফল্লিবা মীনা উথগা ইকাই হায়দুনা
তৈথোকই। মমায় লমহাংদা য়েংদুনা চংলি।

রূপোনা চংলিবসি অঙৌবীগী খোঙ্গুল লীবনি। মানা কলেজ তল্পবা ইস্ফালদা
চংলমদাইদা অঙৌবী মচল নুপীদা উনবীথ্রে, হোৎনবীনবসু লৈতে হায়দুনা। অদুদগীদি
মথঙ অমুক য়োত্থোকখিদুনা লম লাপথ্রে। মরী-মখোং হংলগা লাক্সিবনি কাংচুপ চীংখোঙ
তল্প। রূপো উচেচুম পাইনীংলকই। হেক থেংনবদা মানা অমুক হায়জদুনা লয়রকনি।
অদুগা মাগীদমক রাজশ্রবী অঙৌবী শিদ্দিফাও মাগা লৈমিন্নগনি। কনাদসু অমুক
পীথোক্কোই। লমহাঙদা চারিবা ইরোই ময়ামদুগী মরক্তা মাগী অঙৌবী যাওরা য়েংজৈ।
অদুবু উদ্রে। ইরোই মথক্তা উরোক ময়াম তোংলিবদু উরগা মহাক খাঙবা গুন্নাঙে।
মাগী অঙৌবীনা কয়ারক অদুন্না উরোকশিংগা লৈমিন্নবা মহাক উথ্রে।

রূপো খুল অদু য়ৌনীংবনা লোইবে। অমুকসু খল্লি, খুল অসিবু লাম্ববা জাংলা?
মুন্না হংলগদি লাকপনি।

মাগী অঙৌবী থেংনরুগনি খনবদা রূপো চাফাও থক্কুঙে। মমিৎনা শংশং
উরকই। অঙৌবীনা কায়নরমদাইদা তৌখিবদু। মাৰু পুগদবগী মী য়োমশিল্পকবদা
অঙৌবীনা মচা লাব অদুগা কোয়রৈ লয়দুনা চংলোইদবগী খাঙখিবদো। মচাদুনা লাব
ওইরমদ্রবদি রূপোগা অঙৌবীগা কায়নরমদবসু য়াই। নিংগোলদা লাব উনহৈদে হায়বদগী
অঙৌবী চংখিবনি।

য়ান্না নুংঙাইখিদি রূপো। ফু ফুদুনা পুবীখিবনি। রূপো য়েংবা গুমদদুনা ইমুংদা
চংলগা কপখিবনি। চাকফাও চাখিদি। গুসিদি ফুক হৌগৎতুনা লাক্সিবনি। মমঙদা

মাগী অঙৌবী উরস্মী। মমায় থাঙ্গৎতুনা মঙোন্দা য়েংলস্মী। নোংঙানবগা নুংঙাইমন্দদুনা লাক্লিবনি। অদুবু থাপত্রবা লমসি যৌবা মরৈত্রে।

উচিন্না যৌরে। য়ুম মিং হংলগা রূপো মাগী অঙৌবী উনীৎবনা তহা তহা চঙলকই। ইমুংদুগী শুমাং মচীদা লেপ্লুই। মী কৌদুনা হঙ্গনি কাউই। শঙ্গোললোমদা হান্না য়েংঙি। মাগী অঙৌবী লৈব্রা লয় লয়দুনা য়েংলকই। অদুবু অঙৌবী লৈবগী শমিন ফংদে। রূপো মিঙল চোংলকই। খল্লি, শিত্রবা জাংলা? মাগী অঙৌবীনা শিত্রবসু মচা লাব অদুদি লৈফম থোকইনা। রূপোনা ঙকচাননা লেপ্লিঙৈদা অহল অমা থোক্ককই। মমিং মথাদি চুম্নরে। অদুবু রূপোগী রাহং অমদি অহল অদুনা পাক্কা খুস্বা ঙমদ্রে। রূপোনা খঙনীংনা থন্মোয় শেংনা সুম হংলবদুদদি অহল অদু মকোক পায়রগা ফমথখি। অদুবু রূপোবু থেমজিনবগী মঙুংদা তপ্পা হায়রকই —

— ইবুংঙো! ইরোইদু ঐনা লৈমন্দদুনা মনীংগী চীংমীগী খুল অসিদা য়োস্থোকথ্রে। মচাদুদি কুইরে, ঐনা হেক যৌরকপগা য়োনখিবা। লাপথ্রে।

রূপো! রা জাঙখিদ্রে। রাইহে অমতা হায়রমদনা কোছোংলোমদা থোকথ্রে। অদুগা খোঙলৈ থুনা চীংলোমদা কাখৎথ্রে। চীংমায়দু কানা কানা রূপো চোকথবা খঙদনা য়ুম মৈ চাকপা কনবা চেনবগুম চেনচং চংলকই। মানা চিনেবা লৈ — অহল অদুনা মাগী অঙৌবীবু শিরুরো হায়না থাপত্রবনি। অঙৌবীগী মথ্বায়দদি কনবা ঙস্বা য়েংগে চংলিবনি। অদুবু চীংগী খুল অদুগী হরাউবগী পুংখোল অদুনা মাগী থন্মোয়দা দং-দং য়ৈরকপদা রূপো পাখৎলকই। হৌনা কৌরকই মাগী অঙৌবীবু।

— অঙৌবী, ঐ লাকলে। নঙ ঐবু ঙাইরমথোকো।

চেনচং চংলি। অদুবু স্বর চাউরকপনা খোঙ থাংবা যাদ্রবনা রূপো মঙম শানদ্রে। কৌবদি তোক্তে। মাগী অঙৌবী হায়বা খোছাংনা চীংমায়দুদগী থক্তোক্কজুনা মায়কৈ মরী শনোকথ্রি। য়ৈরিবা পুংখোল অদুগা থেঙ্গাইনথ্রি, অদুগা তুমিন্না মাঙখি খোঞ্জেল অদু চীঙ্গোলদুদা করিগুস্বা অমা থোক্লে মতাগুম।

রূপো কাখৎলি। হরাউবগী পুংখোল নকশিল্লকই। যৌগদৌরে খন্না অরৈবা পাস্ল ফুক্তোজুনা কাখৎলি। চীংদোন তপ্পা অঙৌবীগীদমক। অদুবু রূপো মঙদা চংপগা চপ মান্নরকই। পেমা কৌজৈ —

— অঙৌবী! ঐ নঙবু লৌবা লাক্লে। ঐবু ঙাইরমথো।

অঙৌবী

মশা মউ থক থক নীকুদুনা রূপো খুল অদুগী থোঙ্গাল লানশিল্লকই। অদুবু করি মতৌ কৌবগে। য়েংহৈদ্রে। রূপো রা ঙাঙখিদ্রে। ও! খোংনা কপ্পক্কে। মাগী অঙৌবীগী মকোরা খুলদুগী পম্বোংদা ঙি তপ তপ তারদুনা মমিৎ তরু তরু পাঙলদুনা রূপোবু ঙাইদুনা লৈবল্লে। রূপো চেনশিন্দুনা অঙৌবীবু মমিৎ কুপ্তনা য়েংলগা খুউ খুদক কুপ্তা কৌজ —

— অঙৌবী! নঙ ঐব বাবৌনুকো।

ওহাঙু পুমচাঁক চাঁকই। খুলনুংদা পুং থিল্লি। কপো তপ্পা হৌগৎলকই। মখায় যাওদ্রবা অঙৌবীগী মকোরা লেঙ ওংপা তৌদনা মামৎ কুপ্তনা কপোবু য়েংহৌই। কপোনা তপ্পা চঙশিন্দুনা পাঙলিবা মমিৎ অনীদু মখুৎনা নাছবীরম্মী অদুদগী বাকৎফম লৈতনা কপো খুল অদুদগী মায়থীববা লাম্মীশুম মখোঙ খাংলকই।

— কৈদৌরগে! উংদুনা অমুক লৈবীদিসিবু। ইনেগী সংস্কাব চৎপীরনৌইদ্রা :

কপো জ্ঞান খংলাক লাকই। ফনা বুইবমাল্লে মানা মাগী কুমংদা লৈরকপা। মাগী নুপীগী বটৈ পরদুনা মহাকী কখল মনেদা ইল্লক্কে। মনাইবব থীবনী খরায় অনীমক ঙসিদি অমুক উবরৌই। কপো মনেবু যে'বা ভমোতি। মাগি অঙৌবীনা লৈবশ্বশুম মনেগী মিৎনা মাবুতা য়েংলমগদবা মাঞ্জি। মহাব চৎলবোতি খল্লে। অদুগী মহৎ মহাক্সা মাগী নুপীবু কৌশিল্লি অদুগা হাস —

— চৎলু, বামোন্দ, অঙুস্বা খরদং শিদ্ধা থিল্লু। মদুনা ইনেগী সেবা শরুগে।
ঐদি ঙসি ব্রত কৎলগা অবাবা খাঙলগে।

কপো রা লান ঙাঙদনা হৌগৎলগা চিঃ খা শে'লগা ইফ মায়থজবা চৎগি।」

কুচুম্বী

কুচুম্বী নঙগী বারীনি। ঐনা খল্লি, ঐনা ইরিবসিনা নঙগীদি অহৌবা অমসুং অরৌইবা বাবী ওইরবা য়াই। কনানবু শকথীবী, অম্বী নঙগী মরমদা ইবীরকদগে? তাইবঙ মীওইবনা শীংথানরিবসি ফজববুদনি। অদুনা ঐসে নঙগী ওইনদি ইতিহাসকারনি। ঐদি নঙবু নুংশিদবা শুকঙম ঙমদে। ‘ফজবদা নুংশিবা লৈ’ হায়নরিবা রাফম অসিদি নঙনা তশেংনা মায়থীবা পীরবনি। ঐদি হায়নীংলক্লে — ‘অথীবদসু নুংশিবা কুন্দুনা লৈ’।

ঐখোয় অনী থেংনখিবদু হোসপিতালগী কা অমদা নংত্রা? নঙসু নচাগী, ঐসু ইচাগী লায়েংবা লাকপদা থেংনখিবনি। লাইবক্লা হায়বা তাই, ইচা অনী অদুনা লায়না মান্নরস্বদগী কাদু পূন্না লৈবা ফংলুরে।

কযাদি শাস্ত্রে মতমদু। গৌহাটি মেডিকেল হোসপিতালগী অহুমশুবা মথোলগী বার্ড মনুংদুদা অশাবদু খাঙবা তাখি নঙসু ঐসু ইচাশিংগীদমক। মাগী মাগী অনাবশিংগী মরেঙ মরেঙ চৎনরিবা মরক অদুদা নঙনা কাচিন অমদা ঐনা কাচিন অমদা, তুমিন তুমিন লৈনখিবনি। ঐদি ডাক্তর গোস্বামী থিরকপদা মফমদু যৌরকখিবনি। থম্মোয়গী লায়নাগীদি গোস্বামী মমিং চৎলি। ঐনা হেক ইচা পুদুনা কাদুদা চঙলকপদা নহাক্লা নচাবু কোন্দুনা কযাদা থম্মোয় বানা সেবা তৌরস্বা ঐ নীংশিংলি। ঐনা খঙঙি, নহাক নোক্তবা ফনা কুইরল্লগনি। নঙগী মওংদুমক্লা ঐবু খলহনখি, নঙগী নচাগী অনাবদু লুরে। নঙগী ঈরাং পক্ত্রবা, মোং-হাদবা মায়থোঙ অদু উবদা ঐ নঙবুতা য়েংনীংখি। নচাগীদমক নহাক অশি লৈবাকফাওবা ইল্লবা ঙমগদবা মান্নি। নোংমা নীনী লৈরগদি ঐ খঙলকখি, নঙদি নপুরৌইবনা লংথোকপীরল্লবী, অরা-মৈশা খাঙবা য়াব খাঙলক্লবী, নচানুপা অপিকপা অদুনা নঙগী আশা পূল্লমক ওইরবী অমা ওইরল্লে। ঐসু খনবনি, নহাক নঙনা কনাসু নঙগী নাক্তা লেপ্পদে হায়না। ঐনা হংলুদনা ঐগা থংনরিবী নুপীদুনা হায়রকপনি, নঙগী নুপাদি নুপী অমা পুদুনা চৎত্রগা মণিপুরদা নুংঙাইনা লৈখে। মদু হেক তাবদা ঐ নুপাদুবু মণিপুরদা চৎলগা থিনিংলকই।

নঙবু মীরাইবীরল্লবসু নঙদি নঙগী ধর্ম জাক্রি, নঙগী লরাইগী সিন্দুর যান্না তামিন খোমজিন্না পিক্তক্লা নল্লি। কয়াদি পকচৈ, কুচুদং মুরমদ্রবদি নঙবু নশক থী হায়বীগদবা মালেমসিদা লৈরোই। নয়ংদি তারে অদুবু লৈশাবীদা লৈশাবীগুম্মি। নঙনা হরাওনা নোকপদু ঐ তশেংনা অমুক্তং য়েংনীংলকই। নচিনবান থ্রক থ্রক কংলফাও, তরু তরুস্বী মিৎস্না অনীদু হঙ্গৎনা য়েংজদ্রফাও, নঙগী খুদাপ ফারবা অমুবা শল্লাংদু শেমজিন-শাজিনবীদ্রফাও অদুক রাশি লৈরবদা নঙগী নথায় নুংঙাইবা মিৎকুপ্তা নকে শেল্লকপদা নঙগী করিবু রাৎলমগদগে। মদুদা ডাওরোইদবা নুপা লৈগনি থাজদে।

নঙদি ঐগী রারী খঙলল্লোই। ঐখোয়নী নোংমতসু হংনখিদে। ঐনা করল্লদি নঙোন্দা ফোঙদোক্কুনি। মদুগী কান্নবসু লৈখিদে। ঐগী নুপীদি নঙগুম মুদে। ঙৌনা ফজৈ। খুন্দুদা মশক ফজবী অহুমদং মমিং থানরকপদা ঐগীদুসু অদুম য়াওই। মাগী মশক মতৌগী মরমদা ঐ কুপ্পা হায়নীংদ্রে। ঐ মাবু কাউনবা হোৎনরবা মীশক্লি। অদুননি ঐনা হায়ত্রিবদু, “ফজবদা নুংশিবা লৈ” হায়বা ঐ থাজবা অমুক ঙল্লরোই। ফজবগা নুংশিবগা পকশিল্লরুরিবা মী পুন্মক রাজবা তাবনি। মৈচাক ফাওজবা তাবনি। করল্লা ঐখোয় অনী কায়নখিবা হায়বদুসু ঐ কুপ্পা ইনীংদ্রে। কায়নথ্রে। অদুনবু পিক্লিবা ইচাসি ঐনা মমাসু মপাসু শাদুনা নখোয়গী গৌহাটি অসিদা যৌরক্লিবসিনি। অদুবু অসিমতংদি থন্মোয় শেংনা হায়জবা তাই, মমা রাৎলবা মচাগী মপিদি কৈদৌনুংদা মপানা কংহনবা ওইথোক্তে। ঐনা ফনা হোৎনৈ। ইচানা মমিং হেক পাঙথোক্ককপদা ববা হায়বা রাই নঙনা কৌবা ফংজদ্রবনি। অদুবু ঐ উদ্রিঙৈদা মপি ঈরা চেনবদি তোক্তে। নঙগুম মমা অদুনা ইচাবু মথাদা চেংনা কোনবীবদা পিক্লিবা ইচা অসিগী অনাবা তজ্জায় অমদি ফগদবা মাল্লি। অদুবু ওইথোক্তে। মানা মাগী মথায়ফাও মচাগীদমক কংলগে হায়রফাও ঐ য়াররোই। মানা ইচাবু শোকপফাও পামজদ্রে। মশক অদু উৎলবা য়াই খনবদগী গৌহাটি যৌরকপগী মরম অমসুনি। ঐ মাগী রা পনবফাও তল্লবনি। অদুবু ইচানা ‘ইমা’ হায়না খঙহৌদনা হায়দোক্ককপা মিৎকুপ লাকই। মদুদদি ঐ খাঙবা ঙল্লক্তে। পৃথ্বী অসি তজ্জায় তানা চেখায়রকপা মাল্লি। নুপী অমমুক থিদুনা ইচাবু কোলহল্লসিরা খনবা মিৎকুপ লাকখি। অদুসু নঙনা খঙলিবা অদু মঙায়। পোক্তবীগী প্রেম তোখাইনা চেনবা ঈচেল অমনি। নঙনা নচাদা পীরিবা নুংশিবা অদুগুম পোক্তবী অমতনা ইচাদা পীবীরোই। হেন্নদুম ইচাগী থন্মোয় কায়গনি। অদুনা মদুগী আশাদুমসু ঐ থাদোক্লে। চাংয়েংনি ঐগীসি। মমা য়াওদনা ইচা য়োকপা য়াৱা য়েংলিবনি।

অদুবু ঈশ্বরনা ঐবুসু চাংয়েং পান্নিমাক্সে, ইচাবু হিংবগী মহাও য়াওহনবীদ্রে। খঙদে, নহাক উবদা ঐগী পান্নল লাকখি। থৌনা হান্নগুম তৌখি। খাঙবা তাই।

অদুবু সিমদি হায়নীংঙি — খাঙবা তস্বগী পান্ননদি নঙোন্দগীদা নন্তে। নঙগী থোঙনাউ রাংমদা নঙদি অমুক্তসু য়েংবা উদে। ঐদি নুংতিগী য়েংঙি, অহাঙবা অতিয়া, পাইরিবা লৈচিন, তারিবা অখাক-অরাউ পুরিবা নোং, মতম নন্তনা শিৎলিবা নুংশিৎ। ঐগী মিৎয়েংফমদি মথোল অহুম রাংমা লানখৎকে তান্নক্রিবা উতোন অদুনি। মনাপুংবা উদুগী খিনগৎলক্রিবা উশারক্তা কুচুম্বী চেব্বা অমসু মরুম কোল্লি। কাক মপীদু লৈ হায়বফাও উহন্দনা নোং খাঙলি। মরুমশিৎদু চোস্তনবা মানা মথক্তা কুনশিল্লি। মঙক নিকথোকপগী অমুক অমুক লেঙলক্রবদি লৈ হায়বফাও খঙলৌই। মচাগীদমক কয়াদ বারিবা জীব পুন্স। মচা মীরাইদুনা, মচা লংথোক্সা ওস্বী মহাক অদুদি ঐ উবফাও পামজদ্রে। কায়নখিবা নুমিস্তগী মচাগী মায়কৈ ওল্লকখিদ্রে। অহোইনদুম ঐগী মাঙদা তৌগে মতাগুম ময়ুম পানথ্রে হায়বা পাউ লাকথ্রে। মদু লৈশারিঙেদা মাগা নুংশিনরস্বা নুপানিসু হায়। অহল লমন্না শীল্লগা যুম পান্নুবা ঐ অপঙবা তাহৌরে। ফজবা পান্নুবা ঐ মৈশা লাংহৌরে।

কুচুম্বী নখোয় অনীগী নচাগী প্রেম কল্লক্তবা ওমদ্রে। নুংশিদবদা ময়াং কাক হায়নরিবনি। মথোলসু খোলশি চঙদুনা। অদুবু মরুম ওল্লবা (কোবিল্লগী মরুম য়াওরস্বসু য়াই) নোং মরজ্জুদা চাব-থকপা নীংদনা কোল্লি। শীৎলিবা নুংশিৎ অদু মানা মায়োরুরি। নখোয় অনী উরুবদা ঐ খঙলে, কুচুনা মীওইবগী থম্মোয় মচু লেপ্পা অবানবা ওইরে।

কুচুম্বী নঙনা নুংশিদবগী মচা অদু ইচানী হায়দুনা কয়াদা বানা লায়কল্লরিবা, নঙগী নতৌ উবদা শিবা তারফাও নুমিৎ খরদি অশিবা কৌবা লাইনা থস্বীরমগদবা মাল্লি। “ঈশ্বরনা কনবিসনুকো নঙগী থরায়গী মণিদো” হায়বসিনা ঐগী ওইখিবিনি নমা-নচাগী মফমদা আশীর্বাদ।

পূন্মকসি উনা উনা ঐ নঙগী মরমদা ইগে হায়বদি খনখিদে। অদুবু থম্মোয়দা দং পানবা মিৎকুপ্ত লাকপদদি ঐবু মীনুংশিনা হুমদুনা পুখিবিনি। ঐগী রাখল পুন্স নীংখায়রকখি। অদুগা চেহুরকখি ঈচেল অনী লোঙনা পিরাং ওল্লদুনা।

নুমিস্ত নহাক নীংশিৎ-নীংশিৎ ওসিসু কল্লমখিনি। থেঙলক্রবা অহীংনি। কয়া কন্দবা অনাবশিংগী ফমশেল্লবা মী পুন্স পোথানথ্রে। পূমচিক চিল্লবা অহীংদুগী মরক্তা নঙগী নচানা শিবা চঙবা অনীগী লংদাইদা স্বব হোল্লি। নঙনা মিৎকুপ অমতং থৌশাদবদা

কুচুম্বী

লাইনা মুনখনি মতাগুম য়েংলি। নচাগী শম তপ্পা নাভবিরি। নর্সনা হিদাক কান্দি।
নুমিদাং পুবা ডাক্তরসু তোয়না চঙলক্ৰি। মিছল তোয়না য়েংঙি, থাবিবা ড্রিপ্ট অদু
চঙব্রা য়েংঙি। স্তেথোসকোপ অদুনা নচাগী থবাক্তা, নাকচেপ্তা তপ্পা তপ্পা চিংলদুনা
য়েংলি। নঙনা হুমাং শৌদনবা তপ্পা ফি মচা অমনা নচাগী মায়দা হুশ্বি। বা অমতা
ঙাঙনদে। নঙনা তপ্পা কংজবদসু ঈজিৎনা করিসু তোবোই হায়বস্থা নঙনা পাউখুম
লৈখিদে। হোয়, শিরনি, যাবলোই হানদদি ক্যানস হায়বক্ৰাই। নঙদি আশা থাদোক্ৰবী
অমগুম পিনা পুমচোৎ চোৎনা নচাবু য়েং লি। নতৌ উপদা খঙখি নহাক থাম্মোয় ফুকা
কপ্পবসু পেপ্পবোই নচাগীদমক।

ঐ থাম্মোয় পুবা য়াখিদে নহাক্তা নমায় লুকা মী তাইন্দনা লোনা হীক হীক কপ্পা
হৌকপদ। নঙগী খাওবা ডম্বগী পাসন লোইপ্রামান্নে। নঙ মথোল থোকপা সুম
হৌরকখি। ঐসু ইচা তুমতন্ননা হোৎনখি, ফি অমতৎস নঙেৎস নোম থংগদু পঞ্জির্নাখি।
মদু নঙবু য়েংনীংদবগী নঙে। ইচাসি গাখৎসগাদা হৌপিলি।

নর্সনা ওক্সিজেন সিলিন্ডর চিংদুনা পুবকপদদি ঐ আই নাউখি। খনাখ, ৭১।
অবোইবা পস্তেং লাক্সমাল্পে। ডাক্তর গোস্বামীসু থাংলো। পাউ পীনবমাল্পে। ডাক্তরনা
ওক্সিজেন মাস্ক উপশির্নাবিবা মতম, ডাক্তর গোস্বামীনা বা ঙাঙদনা কপ্প যাব, হোৎনবা
য়াব হোৎনরক্সবা মতমদদি নঙ পাখৎপা মিৎয়েংগা গোয়ননা পিনা থপ্পবা মিৎলু অর্নাদু
পুমজাং ঙাঙস্ত্রে। মতাংদুদি ঐসু ননাক্তা লেপ্পবনি। নঙগী নথাম্মোয় খজিক্তসু চাউখৎনবা।
অদুবু ঐনা কবিদি পাংব ওমগনি। নঙ-ঐদি ঈশ্বর খুক্সা নঙনা, ডাক্তবগী মপাল। তাংবা
নঙনা করিসু উপাই লৈখিদে।

নোং ঙাপ্পমদাইদি আশা পুঙ্গা মাঙশিক্সকখি। ডাক্তর গোস্বামীগী লৌশং
লোইবে। মমীৎ উইশিন্দুনা লেপস্ত্রে। তপ্পা তপ্পা নচাগী মখাং ফাওবা কুপ্পিবা ফি মচাদু
চিংখৎখি অদুগা নচাবু পুমকুপ কুপশিনস্ত্রে। ও! নঙগী আশা লোইবে। য়েদুম শংস্ত্রে।
ওক্সিজেন মাস্ক লৌথোকস্ত্রে।

মতমদুদদি নহাক অঙাওবীণ্ডমস্ত্রে। নঙগী থরায়মক্সা মপাল থোকস্তবগুম নহাক
কপ্পা হৌরকখি। ডাক্তরগী মথোঙ কোন্দুনা নচাবু মানা হিংহনবা ওমগদবগুম নঙনা
নচাবু হিংহনবীয়ু হায়না কপ্পুরি। নহাক্তী রাইদা — “মহাক শিবা য়াদে” হায়না কপ্পা
কপ্পা ঙাঙলকপদুনা নঙ তশেংনা নচাগী মৈচাক্সা ঙাওরে হায়বা ঐ খঙখি। নঙনা
থাদোকপা লৈত্রবদা ডাক্তর গোস্বামী চৎপা ওমদে। মানা ঐবু অমুক্তা নঙবু থেমজিন্নবা

মতাংদুদা হায়রকখিবনি । অদুনি ঐনা নঙবু কোনখৎপিদুনা উপাই লৈতনা পি শিহুখিবদু । ডাক্তর গোস্বামী মরায় লুকা থোকথ্রে । নচাবু অমুক কোন্দুনা ও খোংনা কপ্লক্রে নঙনা । মতমদুদা কাদুগী মী পুন্নমক হৌগৎনরক্রে । নঙবু থেমজিনফম খঙদনা পুন্নমক য়েংদুনা লৈনবা মতমদুদনি নর্স অনীনা ত্রোলী ইনশিনলকখিবদু

কুচুম্বী নঙনা খঙদ্রে মফমদু থবায় যাওদ্রবা নচানা কুইনা লৈবা যাব মফম ওইদ্রে । থরায় কয়া হিংবগী লাহেংনরিবা কানি । অদুমক্কান নর্স অনী অদুনা খুয়া লুখুম পায়না নচাবু ত্রোলী মথঙা থাঙ্গৎখিবনি । নঙবু থেমদুনা নচাবু হাপকৎথ্রে । নঙদি চপ লেপুনা লৈখি । ময়াম চঙদুনা নঙগী পুজবকপা পোৎ-চৈ পুন্নমক নঙনা নচাগীদমক থাবিরিবা মোম্পাক ফিদক অদুদা লোইনা যোমশিনসীরে । নর্স অনীদুনা মাগাথোঙ মকশিনা পোৎযোম অদুসু ত্রোলীদা হাপকৎথ্রে । অদুগা নঙোন্দা চৎলসি হায়বগী ঈঙ্গিং পৌরমগা ত্রোলী অদ্ ইছোকখিবনি । খোঙচৎ অদুনা নচাগীদি অবোইবা খোঙচৎনি । মদুদা নঙনা অশিলৈনাক তান্না নচাগী মতুং ইল্লগে মতাংম থম্মোয়শোরু কপ্পা কপ্পা উল্লখিবা ঐ ওসিসু শংশং উরি । ঐসু মিৎ ঈবা চেমা য়েংহৌবনি থম্মোয় কাযববী নঙবু ইচাগী নাক্তা লেপ্পদনা ।

কুচুম্বী নঙবু কমদৌত্রবগে খঙা ওমদ্রে । নঙগী থম্মোয়বু অমুক থেমাজনবীনবা সংসার আসাদা কনাসু লৈরল্লবোইদ্রা ? মমা ওইবীগী অশেংবা মীনুংশিদি নঙগী থম্মোয় থল্লা যাওখিবনি । নঙ ও সী কয়া লৈবনি ওসিগী সংসারনা পানবা ওমজরিবা । নঙগী নুপা ও স্বা নুপা কয়ানা সুম মরায় চায়থহল্লক্কা বা মালেম অসি নঙ ও স্বী নুপীনা অমুক অমুক শেংদোকপীবনা চৎচবা ওল্লিবনি মাগী খোঙচৎ কাযদনা । নঙদি ফিঙৌ শেৎলল্লগনি । নচাগী ফোটে কোন্দুনা কপ্লমগনি । তারমদাই নুমিং য়েংনা লেপ্লমগনি । নচাবু কৌদুনা লোন্না কপ্লমগনি । মদুনা নঙগী থম্মোয় পেঞ্জবা ওইরমগনি । নঙগী নুপাদুবুদি নঙনা অমুক উননীংবগী আশা লেরল্লোই । ঐসু ওল্লিবনি নঙগী নুপাদুনা ইম্ফালদা করম লৈবিবনো য়েংনীংলিবনি । অদুবু মমিং মথাদি ঐসু হংলকহৌদ্রেদকো । মদুদং খঙলল্লবদি করিগী থিবা ফৎদনি । হেক উনবদ ঐ মাবু হায়গনি, “নঙ মী ওইকদুনা কান্দ্রে । নঙগী থম্মোয় মকভূমি ওল্লে । নঙগী মরাইবক খীববা নচা নুপাদু নঙনা অমুক উবা ফংলবোই ।”

কুচুম্বী ঐ নঙবু কাউবা ওমদে । ঐগী শক ফজবীদুনা নঙগী থম্মোয়দুগী শরুক চান্ম থোকপগী অমতং যাওরল্লবদি ইচাসিনা কয়াদা হরাওজগবা । ওসিসু ইচাসি থরা

কুচুম্বী

ফরে হায়দুনা লাক্লিবসি মমা বাৎপগী মৈচাক্তি অদুম পুরিবগুম তৌরি। মসি উনা উনা
এনা উশিন্নদনা কয়া কুইনা লৈখিগদবনো ঐ ভাব তাদ্রে। নঙনা খঙলমলোই, ইচাগীদমক
অতিয়াদগী থরানমিচাক হেব্রুচো হায়রফাও ঐ ওমগদবা মাল্লি, নৎত্রগা সমুদ্র মনুংদা
ঈরুপুনা মণিমুক্তা অমতং খুল্লুচো হায়রফাও ঐ লাইবক য়েংগনি। অদুবু মাগী বাৎলিবা
পোৎশক অসিমদি হন্দক মপোক অসিদা এনা ইচাদা পীবা ওল্লরোই। ইচাসু মৈচাক,
এসু মৈচাক। সিনি ঐগী পুল্লি। □

নুমিৎনা নোংচুপ্তা থোক্লক্লবদা

রাশি নঙ লাকউ। নহাক লাকত্রিবফাও ঐ মফমদুদা গুইদুনা লৈগনি। নঙনা খল্লম্বা যাই ঐসে গাওরমাল্লে হায়না। ঐ গাওদে। কালেন কয়া, নিংথমথা কয়া, নুংখিল কয়া, অহিং কয়া, চৎলে চৎনা, ফমলে ফম্বা, চারে চানা তিন য়োংথদুনা খল্লবা মতুংদা হায়রক্লিবনি। নঙ লাইবক থীরে হায়না ঐ তায়। ঐসু নুংগাইনা লৈরমগনি খনগনু। নুংগাইবা হায়বা অসিবু করিনো? শেল লৈরগা চানীংবা চারগা হিংবদুবুরা? চাক্কা থুমগদা নমদুনা চারবসু নুংগাইবা যাদ্ৰবরা? ঐদি মপাছোংগী পোৎশক্লা নুংগাইগনি, নুংগাইহ্নগনি খল্লিবা, খঞ্জরিবা থরায়শিংদু খুইদগী পঙবনি হায়নীংঙি। নুংগাইবদি হকচাংগী ওইবা নন্তে, থম্মোয়গীনি, থরায়গীনি। রাফমসিমদি নঙসু য়াগনি খল্লি। থম্মোয় মৈবা চিংলিবা মীদুনা কবিবু চারগা হাউগনি। করি য়েংলগা মাগী থম্মোয় ঙ্গগনি। মসে লাইরিক্তা করিদা থেংনরগা ঐনা হায়রকপা নন্তে। নঙ ঐ কায়নরবা তুং চহী খরসিদা থেংনরকপা লৌশিংনি। মীনা তাকপগী কাল্লেবা অমুক লৈত্রে।

বিন্দু অমদা লৈই কয়া উনরবা যাই। বিন্দু অদুদগী লৈই কয়া অমসু মায়কৈ খঙদনা চৎখিবা যাই। নঙ ঐদি চৎথবা লৈই অনীনি। করম্বা মতমদা কদায়দা অমুক উনরুনি খঙদ্রবনি। নঙনা খল্লমগনি লাওবা মান্লেবা লৈই অনী উনবা ওইথোক্তে। অদুনা নঙ ঐ উনবা মপোক অসিদদি মঙগুংস্বা বানি। মঙদফাও নঙদি ঐবু উজরবোই খল্লমগনি। ঐসু খল্লুই - হয়েংমুকী মপোক হায়বদু লৈরম্বদি নঙ-ঐগীদি অরেশ্বনি। সংসার অসিনা অনী শুরম্বদি অমমদা লৈনরুংগে খল্লুরবনি।

অদুবু ওইথোক্কাই হায়বা রাইহে অসিমদি অপঙবগী ডিম্বনারিদা য়াওবনি হায়বদু নেপোলিয়ল্লা হায়রম্বগী মথক্তা ঐসু হায়নীংলকই। ওইথোকলোইদবা রাবু করি লৈরিবগে? চৎলিবা নুমিৎ-থা, গাঞ্জিবা থরানমিচাক অমমদা কেন্খিবসু যাই। হয়েংসিমক নোং শুকঙান গাঞ্জক্লবসু যাই। মসিদা চঙলিবা হায়ববু পুম্বমকসিবু পুন্দুনা থল্লিবা, অমত্তা মান্লেহন্দনা লেংদুনা থম্বীরিবা মতম কৌবা পোৎশক অদুখক্লি। মতমদি ঐ য়ান্না কিজৈ। থাসু থাজৈ। মতম্না পুরক্কাইদবা, পুরকপা গুম্বোইদবা পোং অমা

নুমিৎনা নোংচুপ্তা থোক্কল্লবদা

লৈতে । মতমগী মনুংসিদা কনাসু মনীংতম্মা লৈবা ঙ্মোই । মতমদগী নাছোক্তুনা কনাবু চৎপা ঙুমজরবগে ? মতমদগী নাছোক্তুনা চৎত্রগে খল্লবদি মহাক অদু লৈতবা তাই । হিংবগা মতমগা খুৎশন্নদবা যাদে । মতমগী ঈচেন্দা কনাসু লেপুনা লৈহৌবা ঙ্মোই ।

রাশি মাগী ফমুংদা চিঠীদু পারস্বদগী লাঙুনা লংথোকখি । সব অমুক্তং শাংনা হোন্দোক্লমগা ফমুংদা হিপথাখি । মমিৎ কুপ্তনা মানা লৈরিবা কা অদুগী শিলিংদা য়েংখৎলি । শান্তি ফংদবগুম তৌই । অমুক হৌগৎলি অদুগা মতম অয়াস্বদা হাংদুনতা লৈরবা মথোল অহুমশুবগী থোঙনাও অদুগী মনাক্তা অমুক লেপুই । তাম্মা উবকই — চীংশাং পরেং, চীংলোন লাঙ্গকপদা কুচু ওল্লবা লৈচিনশিং । অদুবু পোইনা খহুর্কদে পূন্মক অদু উদুনসু । অদুবু রাশিগী বাখল পূম্বা, থম্মোয় পূম্বা হেক খাংবৈ অমনা চফুদা ওৎলকপগুম ওৎখিবিদি চীংয়া পক্সা পাইরিবা উরোক নাইতোম অদুনি । খল্লি মানা — ময়ুম মাযকৈবু পাংলিবা ? কায়দোংফম লৈতদুনা নাইতোম অদুম পাইরিবা ? চীংশাংদা হৌরিবা উ-রা অমতনা মাবু কায়দোংফম পীবিদ্রবা জাংলা ? অমুকসু খল্লি — “ঐগুম মাসু পূন্মক্সা চঙজফম পীবিদ্রবী চেক্সা অমা ওইরবা ? মপাংদুনা কদায়দা লৈহৌরবা ?”

চঙজফম হায়বা রাইহে অসিনি রাশিনা অর্থ হন্দুনা সুম লৈবল্লিবা । নুপী ওইবীগী মপোক অসিবু চঙজফম অমা ফংদ্রবিদি হিংবা ইয়ামক যাদ্রবরা ? নাইতোম হিংবসু যাইনা । কনাগী বা কদায়দা দরকাবলৈরিবগে মসিদা । বাখলগী শক্তি, থম্মোয়গী মঙাল অদুতনা পুন্নিবু পুদুনা চৎকন্দনি হায়বসিমদি মাসু মতম খবা নাইতোম তানা হিংলকপসিদা খঙলবনি ।

মদু খঙদ্রিঙেদা মানা চঙজফম অমগীদমক য়াম্মা কপখি, য়াম্মা হায়জখি । পীবিখিদে, কাওথোকপীরকখি । অদুবু ঙসিনা অমুক সংসার অসি মহাক মতোমতনা পানবা য়ারদৌনা লৈহৌবা মহাক অদুনা চিঠী অমা ইরক্লি । য়াম্মা হৈ-শিংবা য়াম্মা পুন্নিগী মরমদকা হায়রক্লি । রাশি থোয়দৌদুম শাউগৎলকই । মতম্বু য়াম্মা থাজনকা পল্লকলি । মশানা খঙজদ্রে — মথোয় অনীগীদি মতম্বু শুক্রে লৈত্রে । তৎত্রবা তেলঙ্গা অমদা মতমগী বা অমুক কান্নবা লৈত্রে হায়বসি মশানা খঙজদ্রে । থংনবা মিৎকুপ অনীফাও মান্দে, ঙাল্লিবা নুমিৎ মঙাল অসিসু নুমিৎতগী থোক্ককপদি চহী কয়া শুরবনি হায়বসিফাও খঙলমোইদবা মানা ঙসি অতিয়াগা মালেমগা তাইশিন্নবা বাসু ঙাঙজবা শারি ।

রাশি খনবা যাব খল্পুরে মতোমতা। অদুগা শাউরংননা লংথোকখিবা মপু পান্দ্রবা
অমগুম তারিবা চিঠীদু অমুকসু উরকই। মহাক লৌখত্নীংদ্রে। মখাসু পাথনীংদ্রে।
মহাক্সা হায়রমগদবা ময়ামদু মকোকী খরদুনা অদুম তাকচরে। শেষ শাদুনা ইরি উনবা
অমগীদমক। উনবা হায়বা অদুদি মখোয় অনীগীদি হন্দক মপোকী অমুক ওইথোকত্রে।
মদুগী মরম লৈ।

নুপী ওইবীনা খাইদগী কিজবসু যুম পানবনি। খাইদগী পামজবসু যুম পানবা
হায়বসিমকি। মখোয়না থাডৈ, পলেম-পছৌগী নাক্তা মখোয়গী সংসার লৈতে।
অমুকসু খঙনদ্রিবা মীশক তামদা মশাগী অধিকার পুন্নমক শিন্নরগা মাগী পুন্নিগী
মমল লেপকনি খঞ্জরিবা মপোকনি। রাশিসু অদু মঙায়। নোংমতা সেগা মাইগা
মপুংফানা রারীফাও শানদ্রিবা কুমারজিৎকী মনাক্তা লাকখি অহল লমনগী য়াথং ইন্দুনা।
নুংঙাই যাইফবা মচানি হায়বা মাসু খঙঙি। অদুবু ইনাক খুনবা ইমুংদা ওংলগা হেত্তা
নুংঙাইররনি থল্লা লাকখিবদি নন্তে। রাশিনা থাজবা অমা লৈরুই — কুন্দো পরেংনা
নুপীগীদি অথোইবনি। হায়বা ইনবী, অহল-লমনবু কিনা চৎপী অসিনা নুপীগীদি গুণনি।
অদুমত্তনা নুংশিবা লংথোক্লম চিংনবা লৈতনা হুকখি মাগী কুন্দো পরেং কুমারজিৎকী
ঙকশমদা। কুমারজিৎনসু মাগী ঙকশমদা। খল্পুদে মদু মাগীদি য়োহ্লিং ফলাংনি। কুন্দোগী
পরেংনা খুইথখিবগা, লৈনানা লৈচু মাঙখিবগা মাগীসু য়ুম্মানবগী পুন্নি-অতিয়া লৈচিন
নোংফাইনা কুপশিল্লকখি।

লৈশারিঙেদা মাগা নুংশিনরম্বা নুপা অদু লম্বীদা নোংমা কৌনরবগী, করম
পাল্লি হংনরবগী, অমুক্সা নুপাদুগা লুনা তিন্নবা মরুপ অমগী নুপীগা ওহাক লেপ্লগা
রারী শানরবগী কুমারজিৎনা মাবু তশেংনা চিংখিবনি। হেক লুহোংবদগী কুমারজিৎনা
মাবু রাশিনা থম্মোয়শেংনা নুংশিবীদে হায়না খঞ্জদুনা লৈরিবনি। অদুনা মানা রাশিবু
মনীং মমাঙ থং থক্তুনা রাহং কয়া কয়া চথরকখি। রাশিনা অশেংবা খুম্ববসু কুমারজিৎনা
থাজবা গুমখিদে। অদুনা কুমারজিৎ বা অমুক গাঙলকখিদে। রাশিবু ওহোকপা মিৎয়েং
অমনা য়েংবা হৌরকখি। চীংনবা হায়বা তীন অদুনা কুমারজিৎকী থম্মোয় মচী অমদা
চিকপা হৌত্রে। রাশিদি করিশু খল্পুদে। নোংমা অদুম ফরক্কনি থল্লা খাঙজখিবনি।

অদুবু নোংজাবীনা লোইখিবা মাগী অতিয়াগী নুমিদাংরাইরম অখাক অরাউনা
হল্লকখি নোংমগী অমুক। রাশি লৈরিমথে য়ুমদা হল্লকরোই হায়রে কুমারজিৎ। হায়বদা
নন্তে, মফি য়োমখৎলক্লে। রাশি উপাই অমমুক লৈত্রে। মীগী ময়ুমদুদা মীগী মচানা

নুমিৎনা নোংচুপ্তা থোক্লুবদা

ময়ুম থাদোকপা তারক্লুবদা মানা করি য়েংদুনা অমুক লৈরুখিনি। রা-লান ঙাঙদনা রাশি মশম হাতোকই। খুদাপ ফাব মশমদু থক পুনখংলি। উপু হাংদোক্লুগা ফি-রোল হোংদোকই। অদুগা কবিশু পুদনা মাগী বেগ মচাদুদা মাগী লৈজবা সনা লুপা খরদুদং হাপচিল্লগা থোঙ অদুম থাংদোক্লুবনি। করিশু হায়বমদনা লাক্লবসু য়ারবনি অদুবু পাঙদবা অমুক মালহন্নীংখিদি। অদুনা কুমাবজিৎকী মনাক্তা চপ লেপ্লগা হায়রুইঃ

— ঐ চংলবনি। নবুক অদুক ফংত্রবদি নুংঙাইনা পাঞ্জহৌরো। অদুবু ঐবু অমুক কৌরগে হায়নদি পুন্সিসিদা খল্লকনু।

কুমারজিৎসু শং ওক্তুনা খুল্লকইঃ

— নঙবু কৌবা! মর্দাদি নোংপোক্তা থোক্লিসা নুমিৎ অসিনা নোংচুপ্তা থোক্লুবদা কান্দা। ঐদি লমচং চুমদবী নুপীবু লৈমিল্লবদি শুকঙম ওম্নোই।

— মর্দাদি ঐ পাউখুম পীবল্লনোই। নঙনা থিয়ু অরৈনা লৌশিং পুন্সি শিজিন্নদুনা। অদুগা কোন্না ঙাঙনসি। ঐ চংলে।

নুমিৎ অদুদগী কয়া শাংত্রবা লম্বী অমা চংলক্লবা। হায়বিবা মতমসি পৃথ্বী অসিনা নুমিৎপু কয়ারক কোয়ত্রবা মতমনি। বিন্দু অমদগী কায়নত্রবা লৈই অনী ওইনা মায়কৈ খঙদা চংলবনি মাগী মাগী সংসাবদা। অদুগবু করন্না ওসিনা চিঠী অমা। নুপা হায়বসিবু মমায় পাল্লবা জাংলা? রাশিনা থল্লি — মাগী অবৈবা লৌশিংনা মায়থীরক্লুবদা চঙজরক্লবা হায়দুরা? মসিবু হন্দোক হঞ্জিন যাবা লম্বীবা? ওবাংবু ওসি ওইহনবসিবু মা ঐদি লায়বি, পৃথ্বীদা কনাসু ওম্নবোই। মানা তৌজবা শাববু লৈশাবিঙেদা মরী লৈনরম্বা নুপাদুগা কৌনবদু মবুক ফঙবনিনা মানা ঐবু কয়াদা মাংনা লৌত্রবা, নোকপু নোক্লিঙি, ঐদি খনবু খল্লুদে। মথস্মোয লাংত্রিক অমুক্তা চাউহৌবা মানা ওসিনা স্বার্থতাগ। কবি খঞ্জদুনা, মকোক মমৈ শম্মদবা চিঠী অসিনা কবি তৌসি হায়রিবা। মশাগী ঙাঙথোকচখিবা রাফাও ঙাকচবা ওমদবা মানা সমাজ সংস্কার তৌগে মতাঙম ইরক্লি।

ঐদি অতোপ্পা সংসার অমদা চংলবনি। ঐ য়ুম অমুক পাল্লে। ঐগী ইরাইবক্লা ইচা উজহৌদবগী বানি। ঐগী মপোক থীবনা ইপুরোইবদু ইখঙ খঙহৌদনা লৈখিদবগী বানি। ঐ লুখ্ৰা ওইরে। অদু ওইরসু ঐ হিংবদি ওম্ননি। ইপুরোইবনা থম্বীরম্বা খরা অসিনা ঐ হিংবা ওমগনি। ভাড়া শান্দোক্লিবা দুকান অসিগী থাগী কারক্লিবা পৈশা খরা অসিনা লেম-পানা চারি। মথক থংবা কা অসিনা ঐনা শান্তি ওইনা লৈজরি। ঐনা থল্লি মতম পুন্সদা থোংনাউ অসিমা হাংদুনা। শুপ্ততগী নোংমদোন য়েংনা লেঞ্জববা।

করিগুস্বদনা লেঙ লেঙ চৎলিবা লৈখাগী সরক। মাগুস্বা নুপাগী চন্নফম অমুক লৈত্রে। মাগী লৌশিং পুস্বা শিজিন্নরবসু ঐগী অমোৎপদি থিবা ফংলোই।

মানা খঙগদবা হায়ববু রাশিদু মতম কুইনা ময়ুম অমুক পান্দনা লৈরস্বদগী কাইনথংদা মবুক মপাউ ফবা, নুপী-অঙাং লৈতবা, নুপা অমা থেংনদুনা ময়ুম পানত্রে অসি মঙায়। অদুনা মানা থিগে থিরবদা রাশি কদায়দা লৈত্রে, মপুরোইবা লৈত্রবদা উদবা কুইরে অদু মঙায়। মদুদি মানা খঙলোই — রাশিদি নাইতোম তাব পুন্নি অমা ওইরবসু শাস্তি ওইনা হিংলি। তোররিংবা নুপা উনজনিংদবনা ময়ুম অমুক পান্নরোই খল্লি। রাশিগী হায়ববু নুমিদ্‌রাই খুদিং মমা মপা লৈজদ্রবা অঙাংশিংগী আশ্রমদা চৎলি। মখোয়গা শান্নরুগনি। মখোয়না পান্না অচাপোৎ য়েনবীরুগনি। মখোয়গী অবাৎ-অপা লয়নবা অঙস্বা পৈশা কৎলমগনি। অদুদগী মখোয়দগী বিদায় লৌরুগা য়ুম হল্লকনি, অদুগা শেংনা ঈব মায়গজবগা চানিংবা খরদং থোংলগা, চারগা পোখাজগনি। অসি মঙায়, মানা খঙনিংলগনা নো'মনা ঐশিউ উবা ফংগনি, পুমভৌ ফনেক শেংতুনা গোবিন্দগী মন্দিরদা লৈ শু কৎতুনা থেম্মোয় শেংনা খুরুমজবস্বা। অদুবু করিগীনো মানা রাশিবু অমুক কাইহৌবীদুনা নরকী। কোমদা চিংখবীনবা হোৎনরিবা।

থোংনাওদা য়েংনা য়েংনা রাখল লীশাং থারুরে। অমুক লয়শিল্পজুনা ফমুং তল্লকই। অমুক উরকই, ওসাইদগী লৌখৎপীবা ওইদনা লৈরক্ৰিবা লৈমায়দা তাদুনা লৈরিবা চিঠী। লৌখৎলরোই খল্লরবনি অদুবু করি খল্লববনো খঙদ্রে, তপ্পা অমুক পায়খৎলি। ফমুংদা ফমুথে। ওসাই পার্খিবগী মখাদুনা মীংয়েং থল্লকই। অমুক পারকই।

“রাশি। নঙ ঐ কায়নবদগী ঐ লৈকোল কয়া, মরুভূমি কয়া লান্দুনা চৎলুরে। অমুকসু নঙোন্দগী হেনবী নুপী অমা লৌদুনা য়ুম পান্নাসিরা খল্লুরে। অদুবু ঐ বারেপ লৌবা ওমদ্রে। ঐ নুপীবু থাজবা শুকঙম ওমদ্রে। নুপী পুন্মমক ঐঙোন্দাদি রাহংনি। ঐ পুন্মমক খাঙবা ওমগনি অদুবু মখোয়গী লমচৎপুদি ঐ রাহং হংদনা ওমদে, চিংনদবা ওমদে। ঐনা খল্লি, নুপীদি ঈচেলনি, ঈচেল অসিদা জীব কয়া হিংলি। অদুনা ঈচেল অসি মোৎপা য়াদে। অদুবু রাশি ঐ খুদোনবীনা থিন্দুনা তাকপা ওমগনি মশীং থীবা ওমদ্রে মরোল নাইনা চৎলিবা নুপী। কনাবুনো ঐনা থাজগদবা। ঐ খনবা য়াব খল্লে। ঐ অকনবা ফিরেপ অমা নৌনা লৌবা পান্নী। সমাজ অসি ঐ মমিৎ পাঙহন্নীংঙি। মফম খঙদবা অমা লৌরুবগী শরুক ঐনা মুন্না খঙলবী, ঐনসু লানখবী নঙবু লৌশিনবনা থেম্মোয়সে ঈংগদবা মান্নক্রে।”

নুমিৎনা নোৎচুপ্তা খোব্রুকুবদা

বাশি মশা নীকই। মথা পাথবা গুমদে। মটান থোকা গাঙলকই — “করিনো মসিগী নুপাসিনা গাঙলিবসিবু। মসিবু জাওদুনা চেলবা জাংলা ? মসিবু ঐখোযগী সমাজ অসিদা হায়বা যাবিবা বারা ? তুবেনগী ঈশিংবু অমুক হঙ্গংনা চেলহনবা। অমুক যুম পান্নবী নুপী অমনা হান্নগী নুপাদা হাঁঞ্জিন্দুনা লৈবামবু কনা যা ওখবগো ? যাওরম্বা যাই। অদুবু বাশি ঐদি খৌবি থাংদুনা চিলেলবসু। প্লেবোই, তাদুবু নুংঙাই, মতন অদুদা বাফংনবা যাদবা বাদু উসিদি মশানা লানাখে হাংজবল্লে। সিমদি ফে।” বাশি অমুক পাথরকই —

“বাশি। এনা লৌর্বাক্সিবা শো ওথা অসি হা জগা হুংবদ্যী মাযোক্ষনি। খঙলগনা সমাজনা যাব, খঙলগনা ইহোকগা । ইহা ন দ্ অঃ ইম্মগনি। নওগ ফোনা লৌশিনগনি। ঐ লেপ্তবনি। ব্দনা বাহা- কা দনা নাকড। মৎকুণ্ড অবদ্, ত্রীগী মাঙদা লেপ্তনা বাই অমতংদি হাববে নড় এ মোহজি না”

মখাদা কুমাবজিৎকী মমি'ইদি বাশিস্তমণীং ইন'উ'৬। ৩ই'ব . ১৮৯
মানা ঙাইবমগদবা অফম অমসু' মতন শেমা ইদি . ১৭' ৫' ৫' ৫' ৫' ৫' ৫' ৫' ৫' ৫' ৫'
অতিয়া পুষনা তাশিল্লগা মথস্তা নষ্টলকপসা গান্নবে । লেঙন শুমেদ খন্দনা বাপন
পুংফুন ফুনথে । তুর্মিন লৈথে । ফনা কইবমাত্তে মানা উ'দুন' লেক্সা । সে থোকখিবদ
মন্নলে । লক্ষীগী ইলেক্ট্রিক ওাল্লনে । সব শা'না অমুক্তং হোল্লমগা হি পথাখি । মাগা
অরাবা রাখল পুষা মোন্দা শিল্লবগে মতাশুম কোন্দনা খাওয়ে ।

পংকুই কুইদে । থোঙ থিল্লকই । হাংবা ডাইঙমদে । থোঙ অদু তফা হাংদোবকই ।
 কুমাবজিৎনি । বাশি স্থাই লাউই । মশকসু ঙুল্মে । অলাবা বাখল পুববা মাযথোঙনি ।
 বাশি পাখৎলি । ফুক হৌগৎওনা ফম্মী । কুমাবজিৎ থোংজন্দগী চঙশিল্লকপদি অফ
 ফস্তা খিল্লিবা বাখলনা ফাগিবগুম তৌই । ১৫ লেয়ী । বাশিনা শাউনা ঙাঙগি ।

- কবিনো নঙনা তৌবিসিবু। ঐগী অটিকপা পুন্সিদা কবিনগী অকাযবা পীরিবনো ? চৎত্রো। থুনা থোকত্রো।
- বাশি। ঐ চৎথনি। অদুবু নঙ বা অমতদি হাযযু। ঐ নঙগী রাই অমতংদি তানীংদুনা ইখোঙনা থোংনা লাক্সবনি।
- ঐগী বা। কবিনগী বা ? ঐ কবিসু হাযনীংঙাই লৈতে। মীয চুন্না য়েংবা ঙমদবা নঙদি বাজবা তাবনি। মদুদা ঐ কৈদৌ হাযবিবনো। নপীস মীনি।

অফ-ফন্তা খনবা ওম্মী। নঙনা নুপীগী অশোয়বদা যেংলি। লমচৎ নাইদবী
খবা উবগা নুপী সমাজবু শীংনবি। ঐসু নুপাগী অশোয়বা চাম্ম চাম্ম
হাযবা ওমগনি। অদুবু মদুগী মৎম লোইনা হেনথ্রে। ঐব বা ওঙহনগনু।
চৎথ্রো। নঙ চৎথ্রো।

— শশি। ওসিসু নতম লৈবি নঙ ঐ ইতিহাস শেম্মছা বাই। ঐগা লৈতাফম
খঙদ্রবা পুন্নি আস নঙগীদমক কৎলগে লাক্কবনি।

মদু ইকইনা খঙদ্রবা বান। ১৬ নথস্তা শেম্ম ইতিহাস চাম্মব। ঐদি
ওম্মলোই হাযবিসর্ন। নঙনা খৎজদ্রে, নশাদু থেম্মোয়গা বাখৎগা শম্মদ্রে
১৭০০ খাঙ কুপা থেম্মোয়গা ফাশদ বনি। ১৮ স্মাযনা মাযকৈ খঙল দ্রবা
১১গলন লমত্তি গদলনি। ঐ বা য়াঙ্গা ওঙহনগনু। ঐব শান্তি ওইনা হিংগনু।
কন্দীলগে নঙ ফৎমন্দে নশমা ওইনা হুম্মো হিংগা তম্ম। নঙগীদমক
নাই (১৭ ১৮) খব স্মদ্রে। ১৯ নুপানি। নশাগী বাত ওাক ২। 'নুমিৎনা
১০৮প্ত থোব্লবদা মতমদা হাযাবদাট।

৩ ২০৮০ শীগল শশি। ইশানা লাক্কৈ খঙনা থ লাক্কিবনি। ঐগী না
আসি অমুক্তদি থাথো।

কমালাডে ওাঙ্গা হাঙনা চঙশিল্লকই। বাশি পাখৎলকই। খংল'ড লাউবকই।

— চঙশিল্লকনু। ঐ নঙবু তুৎটে। ঐনা হাং বিবসিনি নঙ চঙশিল্লকনু। (হৌনা
লাউখি)

খঙলাউ লাউবদদ শশি মৎকপ থাল্লবই মহাক উইথকবে। ২৫ক মঙ
মঙলুবে ২৫০ ন থোব্লবদা অদুফাং মশাগী মিজন চোংলম্মী। মহাক ওপ্পা হৌগৎল।
অঈংবা ঈশি খাজঙ' থকই। লৈথোব্লকপদা মোন মযাদা লৈবিলা চিঠীদু উবকই।
মদু লৈবিমথে শান্তি ফংলবোই খল্লমাস্ত্রে। তাপ লৌখৎলি। শুক শুক নৌশিল্লি। অদুগা
থোংনাও লাল্লা লংথোকখি। লোল্লিবা থোঙ অদু লোনব্রা য়েংঙ।

বা-লান ওাঙদনা অদুদগী ফমুংদা ওপ্পা ফমথখি। ২

কোকিলনা মরোল অমা খোংবনে

— কোকিল নঙ খরদি হেনমল্লেকো ! নঙ খরা থিং হল্পল্লে ।

মানা খোংমল্লবদুদা ঐ লৈফম চাফম খঙলক্কদুনা হায়দোকথিবা রাইহিনি । থা অমা হেল্লক্কে, মানা ঐখোয় শ্বায়সিদা নৈদুনা লৈরিবা । লাই হাক্তক্কগী কোকিলগী কুহু খোঞ্জেলগী শীংখানবদি লৈরে । অদুবু ঙসিগী মাগী লৈতাদবা মখোল ময়াম অসি তাবদি নুংশিফম ইখঙ খঙদ্রিবসিনি । মৈত্রবাক্তা লাকপদি কুইবু কুইদ্রি । গুরাহাটিদা ইহান হান্না মাগী লুম লুম লাউবা মখোলদু তাবদা ঐ হোস্টেলদগী চেছোক্তুনা য়েংখি । উবক্তা চঙদুনা মাবু থিখি । অদুবু ঙসিদি নুংশিবগী চাংসি তংখায় অমদি হল্পত্লে ।

হায়রিমক্তদা অমুকসু খোংলক্কে । কোকিল নঙ ঙসিদি ইরাংনা থুমহৎলে, নঙ পুমঙাও ঙাওরে । কোইপাই পাইরি । খোংবসু লেপ্তে । মত্তমগী, খোংববু অদুক খোয়রাংবরা ? অদুক ঙাইঙমদবরা ? নঙগী খোঞ্জেলসে তাদ্রসু তানীংঙি অদুগা তাদ্রসু খোইশাউনৈ । অদুগী মরমসু লৈ । কোকিল ঙসিদি ঐ নাঙান্দা তশেংনা লীবাগে । নঙ ওছোক্তা খোংহন্নীংদে লমসিদা, নঙগী নখোন্দা মৈচাক খাঙলিবী অমদি শিসি শিঙমদা, হিংসি হিংঙমদা লৈফম চাফম খঙহল্লি । কুইদ্রি, বসন্তগী অয়ুক অমদা হঞ্জাম মপালনা ঙমজবী থাদুনা ফজরক্কা মতম অমদা নঙনা কাইহৌখি নুজা অমা, কছাবী মপালগী লৌবুক ফাওদুনা চেল্লক্কা লৌখোং মচা অদুগী মপান্দা । চেংহি শম্মাল লাংমিন্নাখি মাগী মথম্মোয়না তাজবা চান্নবা অদুগা । নঙ শোয়দনা উরমগনি ।

নঙগুম ঈথিল পীবা, নঙগুম্বা কোকিল কয়ানা ঈথিল পীখিবা কয়া কয়ানি ঐগী লম অসিদা । লোক্তাক্সা পুম্মং লংলিঙে, থরো-থম্মাল শাংলিঙে, হৈকক মপালনা ঈমায় শীরিঙেগী বানি । পাংমী কয়া, ঙামী কয়া নঙগুম্বা কোকিলনা পুমঙাও ঙাওহ্নখি । পাংমী অমা, মতু-মচা লৈরিবা । মৌ-নহা অমগী নুংশি লাংদ থুখি লোক্তাক ঈয়ায়দা । নোং ঙাল্লমদাই, মাগী নুপী খঙহন্দা মশম নান্না চৎনীংঙু, থাউ লোন্না তৈনবা হোৎনক্কা, মাদুনা থিবদা খোইহী লীক্সি পায়খৎলু, খোইহী তৈরগা চৎখিবা, কোকিল নখোয়গী ঈথিল যাওরমগনি । অমুকসু লমগী ললোনবীদা ঙা পীথোক্কম, য়ুমদনা ঙা থুদে, লাং

মাঙথে, খেই মাঙথে হায়না শেম-শাদুনা খুল্লরিবা ঙামী অঙাওবশিংদুসু কোকিল নঙগুস্বা কয়ানা ঈথিল পীরুবননি। অদুগা কোকিল নখোয়না পাপ পুগদবা অমসু লৈরি। লৈত-লায়র থিজবী, মচে, মন্দোনগী মরুম থূপচবী মৌ নহা অমখজুগীদি কোকিল নখোয়না দোষ লঙশিল্লবনি। বসন্তগী অয়ুক্তা হৈকক হৈকপা থোকচরকপী মানা তুয়াম থিবদা হালেংদবা নুপা অমগী ওইদ-রাইহেদা খাজকবা, মানা কন্না যাদ্রবসু কাইনখংদা ফগদ্রা খন্দুনা মতুং ইল্লুবা মবিশুদী নুপী ওইনা খাঙবদা তাখি। অদুবু মাগী তুংগী নুংশিবা বারী অদুদি কোকিল নখোয় তাবস্মরোই। ঐ হায়গে তাও।

পঙজরুবা মদোম অহীং-কমা কপ্তুনা লেল্লবা তুং লোন্না মদোম চেল্লকখি নোংমা। নুপাদু মশকফাও উজরবোই খন্না লোক্তাকী মচী অমদা হৈকক হৈকুনা লৈজখি। অদুবু তুম হনবগুম কোইথি থিরক্লিবা নুপাদুনা মমাঙদা নোংমা অমুক লেল্লবে। লেল্লবদগী হেন্দুনা মাবু পুদ্রিমথে চৎলরোই হায়না নুপীদুগী হিদা চোংশিল্লক্লে। ঙম্মী মতাগুম হি অদু হোন্না হোৎনল্লবদা উপাই লৈত্রবী নুজাদুনা করি তৌখি, কোকিল, খঙ্ৰা?

-- “নঃঙান্দা লৈগদবগী শরুক ঐদা শিজথ্রংগে”

অসি হায়বল্লগা চোংখখি ঈরোন্মুংদা, ফাওগলকপা লৈখিদি। নক্লা লৈরস্বা নুপা ময়াম চঙদুনা থিরগা পুখৎলকখি। ময়ুমফাওবা থিনবীখি। কোকিল! নখোয়গী ঈথিলনা ঙাওকবা নুপাদু মমায় ফিকক খন্না হল্লকখি ময়ুমদা।

ঙসিসুনি। কোকিল নঙনা নুজা অদু কপহল্লি, চাফম থকফম খঙহল্লি। নঙসু খঙলমগনি, মমাঙগী নিমোতা। মশম নীংদু যৈনা শাংবীদো। মখোয়গী মমাংগী চাউলবা লৈহাও পাস্বীদা কোকিল কয়া তোংদুনা খোংবদি ঐ কয়ারক উথ্রে। নঙ ওইবল্লবদি শোয়দনা উবমগনি মানা মখোয়গী পুথ্রিদা ঈরুজবা। লোন্না য়েংনোংলা শক্তমনি। নঙদি লোইনা কোগোক উরস্বসু য়াই। মতমদুদা নঙ শোয়দনা খোংবা লেল্লমগনি। স্বরফাও হোল্লমোই। ঙৌথ্রবী কুচুনি। ইনখৎলকপগী করিসু রাংত্রবীদুনা কনাশু লৈত্রে খন্না মনীং তৌনা মদোম ঈরুজবদু, নঙনা উতোন্দগী য়েংথবকপদা করিবু হায়সিগে, নঙ ছমাংদুম কারমগনি। নঙনা নঙগী চান্নবী উননীংবগী কোইথী থিরিবদু, খোংবদা নখোলফাও তারবদো ঙহাক্তংদি খোংবা শোয়দনা কাউরমগনি। নঙ ওইজরল্লবদি মদু নরাইবক ফরবনি। ফজৈ মহাক। ঈশিংখোং ময়াদুদা মাগী লাইর মচা মোহোনসিং অদুগা চেংহি শস্বাল লাংমিল্লবা। কয়াদা নুংশিনা রাশক্লখি মখোয় অনী, ইবুধৌ

কোকিলনা মরোল অমা খোংবনে

যাক্কেইনিংথৌ হবাওবদং লোইবগা নুংশি পম্বুং যৌনসি হাযনা। তনৌবীদুনা জগেই খুংথেক কৎলগা লযনা জগেই শাবদু য়েংগীংথি লাইব মচা মোহোনসি অদুনা। ফৈজোম গোমোন শেংতুনা, পুমঙৌ ফনেক শেংলবী মাগী চানবীনা মাঙদা থা লাই পুমিল্লাস, ইবুদৌগী সেবা ফংমিল্লখিসি পাউমেল্লখি। অদুবু কবি শাপ লৈখবনো, কবি নঙজবা লৈখবনো, খঙদ্রে কোকিল। বিমোতা থুংনাখিদে। মহাক কবি ওইখ্রে নঙ খঙনীত্রা (কার্কজ)। ফাং খোংদুনা সু নঙনা মাবু হাম্বক মাগী শুমাংদা পুথিদা উবাবোই। হুদুগীদমাং ঐনা নঙবু ঐখোয়গী অহাযদা খোংহমাংদবা। মবমদি নঙগী (খোঞ্জেন্দা) ঈথল অমা গাওদি। নঙগী সুব খাঙঙমদবা, ওইঙমদবা সুবনি নোংঙানফাংব্রাঙদগী চানবা মতমফাও কইথোজ্জবনা মাংলি। নঙনা খোংলি খুদিং মাগীদি খঙদে, ইগীদি থম্মোয়দা দং দং পাংলি। তাবো হৌজিক বিমোতাগী বাবীদু লীংগে।

কালেনগী শাংখবা নুংশা মবজুদা লেপ্নবে নোংমা ম খাযগী শুমাংদা য়েংথেক থাংথেক খোম্বী মৌ মীয়ায় চল্লবী অমা। ইবুদৌগী হবাওবা ফনেকা কেজ্জাম্বী বিমোতাগী উংত্র নুপীদুনা থেংককপদা। নঙনা খঙলিবদুনি বিমোতাগী উবদা ফনেকা ফনেকা কল্যাবু লৈবগে। নঙগী পোথাবা লৈত্রবা খোঞ্জেল্লজ্জা নুপীদি ঈশিং শুংথক হেং গফ্কাংদনা ফমথাত্র মাংগালদা ঈশিংগীদমত। বিমোতাগী মমা লাগলগীনা কাংবু খঙলুনি নুপীদুগী মবুকী বা। শেম-শাদুনা ওঙলদুনা নুমিত্তু য়েং অংকপা অংগা হাঙ হাংথকপা অমগা পুথি ইমুংদুদগী, অহাযবা পৈসা পীবম্বী। হুদুগী মগানী বাবীদি কোকিল নঙ ওাবনু। ঐসু তাজনীংদুনা কাউথোকে খল্লবনি। অদুবু অসি ফাওবদি হাযবগে, খুল অসিদা তোমথান শাংলবী লৈবাং অমা মতমগী নোংলেন হুংদোকপীগদৌবে।

হৈ-শিংবিদো য়েংথেক থাংথেকীদমক চংপা ওইবমাদ। মচাগী মমৌ থিব কোযনা চংপা ওইবমালে। বিমোতা উকলদগী মহাব পুথীগী নুপী অমত্তা পামখিদ্রে। বিমোতাগী ইমুংগী ফিঙম উবদা নুপীদুগী মবুক মনুংদা ওইদবা পবেং লেংবা হৌত্র। ভাবকী দলান মথঙ মথঙ শাগৎলকপনা লৈচিন পকথে। নানী মবক হুর্মান মবক হেজ্জা ফাওবক্কনি। লৈত্র খঙলবা ইমুংদুনা য়েংথেক থাংথেক হেজ্জা হংলৈ। হংলগা তোক্তে, ঙেক হেজ্জা ফমথে। বিমোতাগী মমাবু চানবা হেজ্জা হৌই। অবৈ-লৈতা ইমুংগী অবাং-অপা পুহা পোথাবা শাদুনা হংদোকই। মাগী বাবীসু লী। হুদুনা লোইবববা? লোইদে। নোংমনা থেঙনা সঙ্ক্যাদা চঙলকই। খঙন-চান্নবগী মিংদা লেকখংগে হাযবৈ। নুমিদাংদুমা বাবীদা লেজ্জে, পাবা মথঙ মথঙ লৌথবকই। ওঙবসু তোক্তে। আ ইম্মালদগীনি। চাদে লৈতেগী চংপা নঙে। য়ুমদা লৈবা হৈনদদুনা সুম চংপনি। দুকানসু

লৈ, লৌ-শিংসু লৈ। হৈখবা মচিননা মী শুমৎৎনবা সুম ডাওথবকই। চিনদা ফাদুনা লাক্কাবা নুপীদুগী শ্লোক বিমোতাগী মমানা থাজখি। মাদ নন্তে, মপুবেইবা ফাওবা থাজখি। গাজবনা লান্নৈ হাযবঙম বিমোতাবু নুপীদুগী অমতা পোকচবা মচা নুপাদুগীদমক থাজবা লোন্না যান্নাখি।

সোমদনা কমদৌবি লাইব-মচা মাংগনা'ম মমমচা থাখাল বনবা ওমহৌদে। মাগী লৈও লামবা হোংনাব, ড, গাবক অম, মংনবা চুম্বিঙে বিমোতাবু খুজ়েং পালোইননা পুবা ওমহৌদে। নুপীদুগী লোন্না নিম্নাতাগা মমা-মপা থুশ্বে।

লোংমা মমানা বিমোতাং ইম্ফালনা পুদুনা চৎশ্বে অদুগা দকান অমা চঙলুবে। থাক থাক কাখৎলকই বিমোতাগী মমা আশা মহাম অমা পুদুনা, খোঙথাং খুদিং মঙ মঙলদনা বিমোতানা মৎগ হুঙা, সুম কবিস খঙুদনা মচা'ল গৌবফাং মথক ইথং থ বা কাদ্দা ফাদুনা লৈব মী দে। কান্দা কখাদি হবাওনা, হৌবে মমা মচাবু। হান্না শীলদুং গোইববনা ওহাক। লবগাদি বিমোতাগী মমা থুনা হুঙকনি হাযবলগা অমুক বমথাক আশা মহামদুনা বাদুদা খাল্লগা 'মানা পুদুনা চৎখিদ' হাযবল তনীক তনীকপা খাম্ম'য় অমখাং হুদান। অদুবু মানা খল্লবা শুবতৌ হোদনা মমিৎ জ্বা চেঞ্জকখি। খঙদে, ওইনমাম খঙদবা চমল্লনা বাখল অমনা বিমোতাগী মমা চিংলদুনা পুথশ্বে লোন্না'ল। খদা, অদুদনী ময়মদা অদুবু মনা হেব পোকখিবগা খোংলোন চাম্ম চাম্ম লোনখি। বিমোতা বিগ মন্দা চঙলবা বগা হেতু লু মনু'দ' চঙলুবা লিলহাঙু। বিমোতা খোক্কা উপাই লৈখ'দ। খেংজিঞ্জল্লদা খঙলকই মনু'গী বা, হৈ-শিং'বীদুনা খম্ম' ককোহ লৌওনবী শাদুনা গির্গিঙ'ওম লোনল্লা খলঙম লৌওনা থেঙ্গা হৌবক্কে। অহল লমল লেইনা যানবনা হামবাবে

বিমোতা নাথ্বেব পা ওমগনি। মানু ফাদুনা থাম ওমগদবা লৈতে। অদুবু মমা'বু বালৌবা হোন্খবনা, মমা-মপাবু লৈখিদক'ম মহান-মুদা অমুকসু হুন্নিখিদ্দে। মফমদুদা মহাক খুদঙা শিদেক্সিরা খল্লক্কে।

সেংছু, কোকিল। কখা'ল লাইবক খোংবনো?

লৈহাও লৈবেল ওমডবীদো। মশাদা হাং লাবফাও তোংহুন্নিংবীদো, ভোনা ঈ থাংবীদো, বাখল খেনবী পলেম পছৌশী অমত্তা পোকপীদো, লাইবুদা মাগী জগোয়দা য়েংবীদো, মোমোন মীনোঙা লমযৌবীদো, যাতা ফজবীদো পাম্ম মকা যৌওমদা খম্মুং কিকোয় লৌওনবীনা পলেম শাদুনা থমশ্বে।

কোকিলনা মরোল অমা খোংবনে

কোকিল নঙ তুমিলা তাও । নঙনা খোংবা লেম্বিবদো ঐ খঙঙি । নঙ কপ্পস্বা
য়াই । ঐসু বারীসি লীনা লীনা পি থিংবা ঙমদে । অদুবু কপকনু । ঐসু কপ্পোই । কপকদবা
মতাংদি মখাদা লৈরে । নঙ করিগুস্বদা উত্তবরা ? শাহিং চাব কৈনা উপাই লৈত্রবী
তঙাং তঙাংবী, মতু শিং নানজবী শজি হাতম অমকা পোদুনা পুরগা উরক্তা শেংতুনা
চাব । উরমগনি নঙদি কোয়না পাইবনি । ঐদি উদ্দি, উসু উজরোই । ঐ তশেংনা
য়েংবা ঙমজরোই । অদুবু উরে ঙসিদি ।

হৈ-শিংবিদুগী চিন্দেনা লৈতোন্দা বিমোতা খুস্বা নংহন্দে । চেনা পন্দনা হায়থরকই ।
নিংঙোলগুম য়োকনি । ইচানুপা অসিদনি পোকচরিবা । লন-থুম পুস্বা নঙগী ঙাক্তনি ।
মপানা লংথোক্লস্বদগী মিৎনা কন্না য়েংজদ্রিবি । ইমানা নঙবু হেক উবদা ইমৌ
ঔইজনীংবনা ঙাওত্ববনি । ঐনা নমা নপাদা খোঙ পায়দুনা হায়জবদগী যাবীরকপনি ।
নখোয়গী ইমুংসু ঐনা অরাং-অপা লোইনা মেম্বদবনি । মসিদা নন্তে, কোকিল, রামায়ন,
মহাভারত কৈদৌনি । অহীংদুমা কপ্পনে, থেশ্বনে, দ্রামা শান্নবগা চপ মান্নত্রে । উপাই
লৈত্রবী বিমোতা লৌশিং লাক্রে, লাউ খোংলুবনা কান্নররোই খল্লক্রে, মশার্গী ইজ্জৎ
কপ্পবা খল্লক্রে । তপ্পা হায়রকই —

— খঙঙে ইমা ! ঐবু নমৌ ওইনা ফংগে খল্লবদি ঐবু ইমা হান্না অমুক্তা
উনহনবীয়ু ।

ইকাই শেঙ্গোই হাংলদ্রা খল্লস্বদগী রা ঙাঙলকপদুদা হরাওমনত্বদুনা হৈ-শিংবীদো
খুল্লকই মখোন্দো তনীক তনীক —

— চুম্মী ইবেম্মা ! হয়েং ঙন্না কৌরুগে ? মানা যাদ্রবা ঐ করিসু হায়রোইকো ।

বিমোতানা অমুকসু হায়, অশাউবা পুস্বা মবুক মনুংদা পুন্দুনা থল্লগা তপ্পা :

— অদুগা ইমা ! ঐবু নম-হাব থবক চখবীরক্লবা ঐ হিংনা ফংগনি খনগনু ।
চেনবগী বদনাম থোকপসু য়ারোই ।

খুম্মগে ঙাইরিবীদুনা পস্বদনা খুল্লকই —

— নন্তে, নন্তে, ইবেম্মা ! ইচাগী মতু নাম্ম শোকহল্লোই । অদুবু ইমাগী মায়দদি
ঙাকউ । ঐনা নঙবু পামজমনত্বদুনা ইকাই-ইকি পুস্বা থাদোক্তবনিকো । করিগী
ইচানা শিজরুনি ।

নোং ঙাঙ্গে, হৈ-শিংবীদো পাইথথ্রে বিমোতাবু চেকশিল্লা থনল্লগা পল্লোনে তর্রেং
খারদুনা। বিমোতাগী মমা যৌরক্লে। কোকিল ঙসিফাও লায়রবনা লিখৎপা ঙমদনা
চাম্বরক মৈশা লাংলিবসে মখোয়গী রাখল লৌশিং পুস্বা পৈশানা ফুমজিনবীবা
অসিননি। বিমোতানা মমাবু করি হায়খিবা, মমানা করম থেমখিবা, কোকিল, ঐ মখা
তাররোই। বিমোতা হৈ-শিংবীদুগী মমৌ অদুম ওইথ্রে। অদুবু অরোইবী ওইনা বিমোতানা
মমাদা খোল অমদি থারকখি।

— ইমা! নচাবু শিথ্রে হায়না খল্লু, ঐবু নখোয়না যোছোক্রবনিনা যুমদুদা খোঙ্গুল
অমুক তারক্কনি খল্লুরনু। ঐ ইমা ইপাগীদমক পুঙ্গিসি কৎলবনি।

মমাসু হন্দক্তি পি থিংবা ঙমখিদি। কপ্পা-কপ্পা মচাবু থেঙ্গম্মী। অদুবু বিমোতা
মশক উৎলদ্রে। পেনখিদ্ৰমাল্পে, মমা মপাবু লমলানবা ওইনা খনথ্রে। মপা নারে
হায়রফাও লাইবকথীবীদো ময়ুমদা কুঙ্গকখিদি।

অদুবু ঙসিদি মাগী থায়নগী নিংঙোল কা অদুদা তাদুনা লৈরি। কোকিল নঙ
মরম খঙনীংলমগনি। মনেম হৈ-শিংবীনা মচাগী মরমচৎ লোৎলম্পে। লায়না পল্লবা
মচা ওইরপ্পে। অদুগুস্বা মচাবু করিগী নুপী থিবীরুবা, মচাদা নঙনা মীগী মচা ফজবীদো
মাঙহনবীরে। শাৎকায়বদা ঙাইরিবী গুলাপ লৈনা তপ্পা তপ্পা চোইবা হৌরক্লে। চহী
ফারদুনা মচা নুপা অমা ফংজরে। অদুবু মচী যৌদনা মতস্বাক্তগী মুনবীথ্রে অশিবা
কৌবা লাইদুনা। অদুনা লোইদ্রি, বিমোতাসু নোংমা নোংমগী ময়াং কংশিল্লকই, কুচু
মাঙশিল্লকই, চৎনা চৎনা মী মাল্লকত্রে। অদুনা লোইরব্বা? লোইদ্রি। লুত্রাবী মচা
চন্দ্রকংনাল অদুসু নোংমা ঙ ওদুনা লৈখিদি। শিজত্রেদনা। নৌনা বিমোতা লুত্রা
ওইহৌরে। মহাক কপ্পা? কপতে। মপুৰোইবা শিবদা কপ্পোইদবা নুপীবু কদায়দা লৈবগে।
অদুবু বিমোতাদি কপ্তে। তুমিন ফন্নি। করিগুস্বদা মখা চিঙ্কুনা খাঙঙি। করিগুস্বদা
ফমুংদা লোংত্রাক লোংনা হিল্লি। অদুবু মহাক কপ্তে। মমা লাক্কবসু কৌদ্রে। মপা
লাক্কবসু অদু মঙায়। কপ্পগা হঞ্জখিবা অদুদনি। হোয়, বিমোতানা মপি অর অর তানা
মখোল থোক্তনা কপখিবা নুমিং অমদি লৈ। মদু তবোপ তবোপপা মচা অদুনা স্বর
হোনবা হেক লেপখিবা, মহাক্কী মতস্বাক্তগী নুপা অমনা মচাদুবু হেক লৌখৎতুনা
পুখিবা মিৎকুগুদি মহাক কপখি। পেন্না কপখি।

ঙসিদি মহাক কপলিব্বা? মদুসু খঙনীংলমগনি কোকিল নঙনা। মহাক ঙসিসু
পি তাদে। মহাক্কী ফিভল্লা সুম শোকচিল্লক্কবদা মনেমদুনসু অঙাওবীগুম লৈরক্কবদা

কোকিলনা মরোল অমা খোংবনে

মমা-মপানা নমদুনা লৌথরুবনি। ডাক্তরগী, মাইবগী কান্নবা লৈরক্কে। মমা-মপাবুসু ইমা-ববা কৌদে। চাকসু অদু মঙায়, চাগে হায়দে, চারোই হায়দে। মমানা মাগী ফমুং মনাস্তা তেবল অমদা থম্মী, লৈকাইগী মচে-মনাওনা থেমদুনা পিজৈ। হাউই হায়দে, হাওতে হায়দে। মানা বা খজিস্তং ঙাঙলিবা হায়ববু মমানবী হৌমিন-কামিন্নরকপী অমখরু মনাস্তা ফল্লাবা মতম অদুদনি। অদু কোকিল বিমোতানা মপি থিংবা গুমখিদবা নুমিং অমগসু লৈবি। মদুনা মমানবী অদুনা পাউ অমা পুরকপদগীনি। হেক মঙোন্দা তল্লেবে। মাগী চান্নবদো পুঙ্গিগী ময়ুম পাঙ্গলোই, বিমোতাগী থবায়না পাইখবা নুমিন্তা মাগীসু অরোইবনি হায়রে। তানা তানা বিমোতা মপি শিল্পকই, মচিনবান চিক্ককই। তঙাংবী মখজাই অদু পুমাচোং চোখল। মমা-মবীদনা ১০ ৭থাংপী। নুনিং অদো চাক চাও হায়বা যাখিদে। পাসল যাওতবী মানা চবা স্বাং ১২ লগা নুমি লমেন শিংদে খনখিবা মাল্লি। নুংশিবগী পিদি কংবা নাইখিদে।

অদুনা কোকিল! নঙনা বনার্গী খন্দ্রবনু কলংগুন শিল্প থবায়না হুকাংগো কায়নরমদাইগী অকনবা লান শোকাবিবী নঙগী বিমোতানু খনাইযু, নু শিবীয়। নিক নিক লাউরবী মাগী থবায়না নঙগী মৈচাক পুবা নখোজ্জো তাংগা ববম খাঙলমগনি। মাগী চান্নববু নীংশিং নীংশিং মহাক কপ্পল্লোইদ্রা ৭ দোম তেংপক্কাইদা মানা নঙবু। অদুনা হে কোকিল। লাইবকখীবী অদুগী মনাস্তদদি, ত্রোনা হায়জ্জাব, নহাং খোংবীগনু। □

লোইশিনফম খঙদ্রবা বারী

মকপ। বাবী লৈতবা পুন্নি লৈবমগদ্রা ৭ ঐদি থাজদে। দলান মথোন তবেৎ বাংনা শাবিবা মীওইদু ঐনা ভাবনা খল্লি, নুংঙাইজবমগনিদা। অমুকসু ঐনা বাকই লাইবথ্রবা শেগাযথ্রবা যুমদুদা লেহৌবা মীশাকুনা নোকপা উবগা। ইটুক পৈদুনা ঐনা অমুকসু শোল্লুই - ববি নুংঙাইদনবু নোক্রিবা পুন্নিমক মবম লৈবম্নে, ওন্ন তৈনবম্নে। মাগী মাগী বালি, লোইনা লৈবম নি। ঐ শুসিগা খঙলক্রে দলান মথোন তবেৎ অদুদা লোক্রবা বাবী লৈবমদবা যাই। লগা থ্রবা ইমুদুদা নোক্র বা বাবী লৈবমগনি শোগদনা। লগপ। পুন্নিমক ৬ ওসিদ' খঙলকপনি। ওসিদা ইশাদা পাল্লগা ওশে ওশে উবল্লো লোইনা অমম্মা স্মত্ৰা যাওদনা।

গোপাল তুমিমা চিঠী অমা ইবি মাগী মকপ নু শিবি। অমা লে, আ ত্রিপুবাদা। মাগীনা শোভা বৌই। মাগী লৈজদে। মাগী নুপীগা ওছোক্রা চীক্কা নুংঙাইনা পাল্লি। চীক্কা খুদিংগী কনানো অমনা চেলগা লাক্রগা পুন্নি চামিন-থকমিন্গা, উনবা মথোয অনীগী বাশক্কাথ্রবা বাফম অমঙম লাক্রি। অদুবু চহী অমা অনী অসিদি চেলবা লাক্রবা ওম্মদ্রে সোভাসু লাক্রথিদ্রে উনবদ্রবা মতম অসিদিদি মথোয অনীগী থম্মোয অনীবু শমজিনলিবা মবীদি ফোন নংত্রগা চিঠীনি। ফোনা পেল্লঙে। ফোন হাযবসিদি অথু-অকাযগীনি। থম্মোযগী বা লোইনা হাযনবসু যাব নংত্র। ঈবোন্ম দা লপথ্রবা হৌদু-নুংঙম লৈলিবা থম্মোযগী অগোন অগুপ কযাদি চিঠীনা ফাওদোকপা ওবকই। অদুনা গোপালসু চিঠী অসিমত মাগী মকপ সোভাগী মফমদা ইবি মাগাথোঙ লাংশিন্না। গুনা যৌহল্লীংল পবিস্কাগী পুং ত্রাগনি হাযনা ইবওম ইবি মাগাথোঙ লাংশিন্না। লেপ্তে, বা মচেৎ অমফাও গাঙদনা ইবি।

মকপ। অসুক কুইবসি নঙগী অবাবা নুংঙাইতবা বাফম কযা তাদুনা লাক্রি। ওসিদি ঐনা অমুক ইবি। নহাক্রা নচা অমতং লৈজদবগী পুমহাও হাঙলবা নঙগী থম্মোয অতিযাদুগী মচু মমেল থাদুনা ইবকথি। নঙনা মদুগীদমক চিন্তা পুবগী, লাইথোং চাম্ম খুকল্লুবগী, ডাক্রব কযা তাল্লকবগী বাবী মথঙ মথঙ। অমুকসু নঙনা ইবকথি, ঐনা নুংঙাইবমগদবা, ইচাগী ইমৌগী, ইশুগী। শুবে নঙনা পল্লক্কা অমতবু যাওদ্রে। ঐ

লোইশিনফম খঙদবা বারী

তৌফম খঙখিদি, অচুস্বা বা অমা হায়রকপণ্ডম ঐনা নঙোন্দা পাউখুম লয়থোজুনা খুমখি। ঐগী বাদি নাথৈদুনা থল্লগা নঙদুম থেমজিনখি— মরুপ! ঈশ্বরগী লিলা গাঙনি, নঙ খাঙবা তম্মু, সংসার অসিদা মচা লৈতবা কয়া নুংঙাইনা লেল্লরি। মরুপ নঙবু করিগীনো অদুক থম্মোয় হুহুরিবা হায়না শেমজিন-শাজিন্দুনা পাউখুম হনখি কয়ারক। অমুক্তি মরুপ ঐ তৌফম খঙখিদি নঙনা থম্মোয় শোকা নচা অমতং উবগী আশা উরজ্জবদা ইরকপা চিঠীদু পাবদা। অদুনা ঐনা চিঠীদুগী পাউখুম পীবা গুমখিদি, ইখিদি। মরুপ! মদুগী অনুতাপ গুসিদা ফাওরকই। ইশাদা মৈশা ফাওরকুবা মতম অসিদা ঐনা গুসি কুইরবা চিঠী অদুগী পাউখুম ওই, পাউমেন ওই ইরি চিঠী অসিমতং।

গোপাল ইবা লেপ্তে। লোইবসু নাইদি। মাগী চিঠী। অফাবা পারা পরিক্ষাদা পন্দনা ইবগুম্মী। সোভাবু হৌজিকমক পাহল্লীংবগী খুংইনি।

মরুপ! ঐগী ইচা লৈ। অমতা নঙে অনীনি। নুপা গাঙনি। নঙনা ঐবু কল্লকু ইবকখি। ইচাগী, ইমৌগী ইশুগী সেবাদা ঐনা নুংঙাইনা লেল্লমগদবা কয়া। ঐ নুংঙাইফম থোকই। অদুবু মরুপ নঙনা খঙদবা, মচা লৈবদনা খঙগদবা রাফম অমদি লৈ। পুন্নি হায়বসিদি খাজদবসু থোকই। নঙনা খঙলিবদু মঙাই ঐনা ইচাশিংগীদমক কয়াদা রাজখিবা। লাপত্রবা নঙোন্দগী ফাওবা পৈশা পুখিবনি ঐ। শিংবফাও কুইদ্রি। মতাংদুদা নঙনা শাউখি, করিগী শিংলক্লিবনো হায়দুনা। ঐগী ইচাদি নঙগীসু নচানি হায়বা রাই পল্লকপদা ঐনা কয়াদা নুংঙাইজখিবা। নঙগুম্মা মরুপ অমা ফংজবা ঐ শিরবসু যারে খনখি। ঐনা খনখি নঙনা পল্লস্বা ইচা অতোনবসি নঙদুম যোকহল্লসিবা হায়না। নঙনা হেক লাকপা খুদিংগী হায়রখনি অতোনবসি নহাক য়োক্লেগে হায়না। অদুবু ঐনা ইচাবু করল্লা মীবু যোকহনগদগে খল্লা থৈয়াইননা খুমখিবনি। মরুপ, গুসিদি ঐনা চুমলে। নহাকসু ঐগুম্ম শোয়দনা মৈচাক ফাওরমগনি। নঙবু ঐনা মৈচাক ফংহনহৌদবা অসি ঐ মরুপ অমগী মফমদা দোষ লঙজহৌদ্রবনি।

গোপালগা সোভাগা ডি এম কলেজদা খঙনখিবনি। সোভাসু মাগী মরী মতাগীদা লৈরগা ইম্ফালদা কলেজ তম্মা লাকখিবনি। বি এ ফাওবা তম্মীল্লরগা মথোয় অনীমক শান্তিনিকেতন্দা সবজেস্ট চপ মান্ননা লৌদুনা এম এ লোইশিনমিল্লখিবনি। পরিক্ষা লোইবা নুমিৎ অদুদি হয়েংদি কায়নরনি খনবদা অহীং অদুমা মিৎ কল্লা অমফাও তুল্লখিদবনি। মাগী মাগী ফুরিৎ অমমম ওল্লোক্লরগা ফুটবোল মেটচ অমদা লম লমগী শাল্লরোইনা কাউনদনবা ফুরিৎ ওল্লবগুম্ম কাদুদা কোল্লখি নুংশিনা। নোং গাঙ্গগসু মাগী

মাগী ময়ুম চৎনবা হোস্টেলদগী থোক্কপদা, মতমদুগী দম দম এয়ারপোর্ট ফাওবা পুন্না লাকমিন্দিবদু মখোয় অনীগী পুন্নিগী অরোইবা খোঙচৎকা চপ মান্দিবনি। ইতুক হেক তুকথনি। বা-লান ইঙাঙ ঙাঙনখিদে। টেক্সি মনুংদা নাকল নাকলদা লৈরিবা ফজবা লমশিং অদু য়েংদুনা মাগী মাগী রাখলদা তাউথখি কায়নরমদাই মিৎকুপ ঙাইনা ঙাইনা। মরক মরক মাগী মাগী ঘড়ীদা মতম য়েংবদু মঙাই।

ইম্ফালগী ফ্লাইটনা হান্না পাইখৎপা তারবদা গোপালনা সোভাবু অমুক্তং চেৎনা কোন্নরন্নগা সেক্যুরিতিগী চেক্কাইদমক চঙখিবদু বলিগী হামেংনা চঙবগা চপ মান্দি। সোভা নোক্তে, মখুং হায়দে, গোপালবু চাগদবগুম য়েংলগা হায়নীংঙাই বাইহে লোয়না ওরাংদগী হায়নত্রবগুম উয়ুংগুম চপ য়েংদুনা লৈহৌবনি। মিৎলুদদি পি ইরা হেক চেন্নরদুনা।

অদুগী মতুংদি মাগী মাগী পুন্নিগী লানফমদা হিংনবা হোৎনবনা ওইখি। সোভানা হান্না থবক ফংলে হায়বগী চিঠী ইরকখি। সবকারগী কলেজ অমদা লেকচরর ওইনা চঙবগী পাউ পীরকপনি। ইকুই কুইদনা গোপালসু মাগী ক্লাসকা চান্দ্রবসু অফিসতা থবক অমা ফংদুনা মায় পার্কা মরুপকী চিঠী পাউখুম পীবা ঙমখি। অদুগী মতুংদি মতম খরা তুমিন্দি লৈরুরে। অদুবু মাগী মাগী লুহোংবদি চক্কা লাক্কা অদুম য়াঙনখি। ফনা কুইনা তুমিন লৈনরুরবা মতুং নোংমদি সোভানা মাগী নুপীগা লোয়ননা ফোং ফাওরকখি গোপালগী শুমাংদা। মদুদা হরাউনখিবা, মদুদা লাঙখিবা মরুপ অনীগী মতৌদা অউবা মীফাও পেন্নখি।

গোপাল চিঠী মখা ইরি। ঙসিমক থাব নংনবা ইবা মান্দি। মহাকী কলম লেপ্পা কৌবা লৈতে।

মরুপ! ঙসিদি নঙগী বারীগা ঐগী বারীগা খল অমদা থাঙৎপদা করি অমত্তা হেন্নররোই। নঙনা নচা অমতং লৈতবগী মৈচাক। ঐনা ইচানা ঐবু মীরাইরকপগী, ব্যবহার বাৎলকপগী, ঐগী মায়েস্তা লেপ্পকপগী মৈচাক। মৈচাক অনী অসিনা পুনসিনবদা সংসার অসিদি মিৎকুপ্তা উৎ ওন্দুনা চাকখিগদবা মান্দি। মরুপ নঙনদি খঙলরোই, মচা লৈবা মপা অমনা খাইদগী থম্মোয় কাযবা মিৎকুপসি মচাদুনা মপাদুবু মীরাইরকপা, বা লৌবীরক্তবা, মাগী নুপীনা মপাদগী হেন্না লুনা নীংলকপা, মচানা মমৌগী ওইখিবা মিৎকুপ অদুনি। ঐদি অদুনা লৈগদবগী শরুক ইচা পোক্তনা চহী যুগ অমা লেনবনা পান্দি। ঐগী তাজ্জবা চহী কুস্থাগী শেল পুন্না মখোয় ফরগা

লোহিনিনফম খণ্ডদ্বা বাবী

লোহিরে খন্না পান্মুবা লৈতনা হেথব্রবনি। অদুব মকপ ওসিদি লোহিনা কাউথ্রে। ইনহৌদে
মতাওম, নাচা শেম্বু কবিগী লমন হাযবগী মতাওম লোহিনা কাউথ্রে। মকপ। নঙনা
লাম্বা লৌবা গাইকো। এ কবিশু ফওবা হাযবদেকো। মকপ। এ মথোযদা পৈশা
নিকদেকো। মথোযদা আসমা চানীংঙ আসমা শেৎনী ৬ পল্লদেকো। এ মথোযগী
মথমদা কাবশ অবাবা বা নল্লদেকো। এগী হাযবব এব লুনা তৌবীবা এগী বা তাবীবা
ইপানা কবি হাযগিদৌং খনবীবা অদুদনিকো পঞ্জকবা। অদুব মকপ ওম ১৩নবা
ডাঙা তেবল্লবগী বান অদুফাও হবা ফানকো মকপ। এঙোন্দা মীনম্বা ওম্লবগী
বাসুনি। মাসনি এনা কপ্লিব। মাসনি এ হৌবি যান্দুনা শিনি লক্লিব। অদুব মকপ এ বা
অমন্তা ডাঙজদেকো। ইপা ইচা খৎনবা পামজদদুনা এ ইতোমতা মেচাক খাঙজবেকো।

অদুগ মকপ। মীগী মচা ইমোঁদু এ ফনজবোতিক। এ ইমৌ ফন্তে হাযবা
অসিমত্তাদি নঙনা হাৎলবসু এ হাযজবল্লনোইকো। অম্ববনদি লোহিনা উব বমশান
ইম্ববলু লাযবি। লকাইনদি অদুম খঙনীগনি। এ মীগী মচা ফ ৫ ইংবত নহ। এনা
শাটনি লিবদি এগী। পাকচবা ইচাশিংগ অসোকপা ইচা ওল্ল। পা অসিন অহ-
অদু ইশু ফংলেননা। নঙনা লোকপদা পিল্লা শল শাদুনা চংতৌবদা। ই ১ ১ ১
মুল কাবে। কযাদি নুংশিবে। নুপী এউজববসু গ্রদি নাং খবায়২ রাংক ১০ থোফ্লুংগ
লেপ্লবগী মামবে। ইশুগী কপ্পদা এসু কপ্লি ইশুগী নাবপদ এসু নাকি। ইশুগী হচাদগী।
ইম্বি হাযবদু অহলশি না হাযবদ ফগী মাম্বাংম। অদুব ওসিদি এসু খঙলে মকপ
নহালমথে এ নঙোন্দা পন্দবনি। নচা লৈজদব নঙোন্দা নদু ৩ ১১ ফনল্লনা মানসিদ্দা
খান্দুনা। অদুব ওসিদি এ এগী পম্মোযদা ১০ বা বা অম ৩ অখাকপা ১২ ১২। অদুগ
নচা-নশু লৈতবা নঙোন্দা এনা ইশু কসাম নুংশিবগ হাযবদনী বাবী লৌদুনা মৈচাক
অমুকসু হাপ্রাবোই। এনা বাই খবদংদি হাযনাংডি এনা এসি। লন থোক্তবা শাদুনা
পাঙদবা শাদুনা তুমিমা লৌববস হশুগীদম্বলি। মমা মপাদা থীনা চৈববসু ইশুদ মমায
যেবা নুংগাইত। মমা মপাগী মতুংদা ডাঙলবসু এনা হান্না মমায ডাঙডিদো অদুনা
মকপ এ ইশুগী মমাডদা মমা মপা অমুক চৈদ্রে। ওসি ওবাং এঙোন্দা ফাওবক্লিব
বাখল অসে ইশুগী যেংনা এ ইমুংদা ইবাং হৌজদ্রে। পিল্লিব ইশুগী মকোক্তা নুংগাইতবা
অমতসু মমি তাহল্লীংদ্রে। অদুব কবিগীনা খঙদে, নুংগী ইশু-ইপু চাক চামিমদুনতা
লৈবম্বদু খাইদোকপীথ্রে। মশানা পান্না তৌখিবদি নঙে। ইশু ইপু চাক মুম্ব-মুম্ব চামিম্বদু
ফংদ্রে মকপ। মানা মহী তপ তানা তোৎশিল্লগা চাব ওল্লকত্রগা মিবক নাবক যেংলগা
এঙোন্দা হাপচিল্লকপদো অমুক ফংলবোই। মকপ ইবুক ফন্তবা হাযদুবা খঙদে। ইশুবু

খবা খবা লাপথোকহনাখবা মান্নি। তোঙান চাবদা লায়না থোক্কা তৌখিবা মান্নি। মকপ ঐগী রাখনা লানবা ওইজগেকো। হেক তোঙান চাখিবদা ইশুসি ঐনা কৌবদা পাক খুন্সকুবোইকো। ঐনা চাক চাসি লাউ হায়রসু পুপু চাবে হায়বক্কনিদো। ঐনা তোঙান চাবো হায়মন্দবনবা খঙদে জাং জাং তৌখৎলক্কে। ঐনা পাম্মোইদবা থবব-ঙাক্তা চথবক্কে। মকপ, অদুব ই শুগী য়েংনা ঐ বা অমত্তা ডাঙবা ওমজদে। নঙোন্দা পুন্নিগী থোক্কোইদবা রাখ ম অমসু হায়গেলো। মাসোল থুন্সগা কবল্লা তোঙান চানগনি। মাসোলসিদা ঐনা পামদবা ডাঙা চথবক্কাসু ঐনা ডাঙবা ডাম্মোইদৌবিবনি। ঐনা চৈবা ডাম্মোইদৌবিবনি। ঐগী আধকাদ লে গ্রবঙম খন্সকাদৌবিবনি। অদুনা মরূপ ঐ হায়দ্রিকো। তোঙান চাবো হায়দুনা। পুন্সমকসে ঐনা পুক সঙদুনা পঙখন খনবা ওইজগেকো মকপ।

গোপা ন লকক তৌই। মানা ইবিবদ মাগী মকপকা মফমদা ইফম থোক্কা বা যাওখবঙম অমুক হলা পাই। কলমদু পাক্সা মখা ইথবা ওমদে। মাগী ইমুংগী অমোৎপা লোইনা ক্কে হায়দোক্কাদু ইকাইবকপগুম তৌই। ড়হাক লেন্নী। অদুব মাগী থম্মোয়দা চাক্কা মে অদু মানা হায়দোক্কগা, ইথোক্কগা খবা খিং লিংথবঙমদি ফাওই। অদুনা লোইথোক্কগে ম গাওম ওপা অমুক ইবা হৌবক্কে। অদুব খোঙজেলদি মান্নদে।

মকপ ঐনা হায়চাখিবদুনি। ঐ ইমৌ ফক্কে হায়বসিদি নঙোন্দা ইববোই। মীগী মচ'সিনা ঐখোয়গী সেবা তৌজবনি হায়দুনা শাগে হোংলক্কসী মাদু ঐনা কবম চৈবনি। মানা ববা অদুম কৌজবা এসু যাই। খন্দোকই ইমৌসু ইচানি। অদুগা মকপ ববা কৌবগা মানা মপাগুম লুনা লৌজদবা মপা-মমাদা তৌবা সেবাগুম তৌবীদ্রিসিদি মাগী মাগী মশক্কনি। বলা কৌবিদনা, ফিশে' শেংলগা থোংগেবা, ফিমাং শেংলগা থোংগেবা মানা পীজবা ঐ অদুম চানি। এসু যাই মতম ওল্লকপননি। কুইদ্রিকো মকপ চাকখুমদা ফি অশেং' যানফম গম্ববন্দো। ড়াসিদি মাগী মাগী কাদা থম্মন্তে মকপ। ওসি ফাওবা ঐগী ফি অমতং হবাওনা শুদ্রি। কবিশু কাযদে, ঐনা শুবসু। শৃশিৎপা নন্তে। মকপ ঐ ইমৌগী মবমদদি ফক্কে শুকহায় হায়জবোইকো।

অদুব মরূপ ঐনা খাঙবা ওমদিবসিদি ইচানা ঐবু উশিৎলক্কা অসিনি। ঐগী থম্মোয় কাযবা থবক তৌবক্কবসিনি। ঐ মখোয়দগী পৈশা পামদেকো। ঐ মখোয়না জা পীজবদু নন্তেকো ড়াইববা। ঐবু মখোয়না লুনা খনবীবা অদুনি, ইপানা কবি হায়খিদিগে খনবীবা মওংদুনি নোংগৌবীনা নোং ওইবঙম হেক ওইজবিবা। মকপ। মসিবু মপা

লোহিনিনকম খণ্ডদ্বা বারী

অমনা মচা অমদগী আশা তৌরবদা থা লাম্বমুক লাম্বগদা ? নংত্রগা এনা এগী চহী
৩০ গী ছমাংমল মখোয়দা খাদখিবা অদুনা মমল কোল্লদ্বা হায়বদুরা ? খণ্ড্রে মরুপ !
এ শিনিংঙেকো হন্দক্তি । এনা ওসি হায়রিবশিংসে নঙ লাম্বা লৌনুকো । শাউনীংবা
মিৎকুপ্তা হু হেক চাদুনা এ শিদোকপ্তবদি নঙনা এবু বারৌহৌরনি থল্লা শেংদোকপনিকো ।
এনা ওসি নঙোন্দা থম্মোয শেংনা বাফম অমতংদি হংজরি -- “নঙবু নচা নমিত্তা
উদবগীদমক কপখিবা যাওরা ? এ যাওরমনি থাজদে ।” অদুবু মরুপ এদি, পি তাখিবা
খণ্ডহৌদে । কবিসু নঙবদা পিনা মিৎ অনীসি পিক হেক থল্লকই । এনা থাজে — পিদি
কৈদৌনুংদা মরম লৈতনা তারন্তে । মবম লৈকো মরুপ । হায়ফম খণ্ডদ্বা, তৌফম
খণ্ডদ্বা মরম লৈ ।

গোপাল অমুক লকক তৌই । কবি ইখিসিংগে খনবসু মান্নি । নংত্রগা ইক্বা
পুস্বদু অমুক লোইনা শেগায়বগা ইমোসন যাওদনা পাউ খবদমক তল্লসিরা খনবস
মান্নি । অদুবু মাগী মকপ্পা হায়বদ্বা বা অমা খনীং নীংশি নঙুনা মখা অমুক ইথবে ।

মরুপ ! নঙনা হায়বা ওল্লোকা চুম্বীকো । এগী নুপী লৈখিদ্বদা এনা নুপী অমমুক
খিসিরা হৌদোকুবদা নঙনা এবু খুরুমদে খাক্সা থিদনবা থেল্লম্বদে এ হৌজিত্তা লাইবা
অমগুম লৌরেকো । এনা থিবদ্বা থোক্সো, অতোনবীগী মচা খবসু পোক্সকুমগনি ।
মদুদা এনা বাগদবদো । এগী অনী অসিখল্লা মৈচাক অসুক যান্না পুরবদা চাবোল্লবগী
মৈচাক অমুক হাপচিল্লম্বদি এ নহলনা অচেনবা গাড়ী মমাঙদা চোংশিন্দুনা শিরল্লগনি ।
মরুপ ! অহলশিংনা হায়নবা তুরোল্লবা লাই, চাবোল্লবা লুই হায়বদো ওসিদা কল্লা
থাজরক্কেকো । মরুপ ! এ দশা অমা তারমগদবদগী মকপ্পা কনবীরল্লবনি ।

অদুগা নঙনা ইচা অতোনবদুগী বা ইপন পন্দে হায়না সুম পাথরকপদা বারৌরনি ।
অদুনা এ পম্বিংদা পম্বিংদা পল্লগে । নঙনা মসিমদি মশকনে, মতৌনে এ যোকচরগে
হায়রম্বদো এনা ইচাবু করাইনো হায়না খাঙহৌবদো মীনসু ফে ফে অদুম হায়নবী ।
অদুবু মরুপ ফৈনা চৎত্রে । লুহোংবদগী নুপী ময়ুম্মা অদুম লৌত্রে । এবুনা থায়না মরী
অমকা লৈনখিবা, উবদা কৌবদি অদুম মকৌবা মীশক অমগুম থবীরল্লে । মমাখন্তা
লৈবা মপামদুদা মমা নাই হায়দুনা হংবা মখোয় অনী চৎখিবদগী সে মাই হায়রন্তুনা
অদুম লৈত্রে । তঙাই ফদবনি হায়দুনা নোংমা নোংমগী উচি চাকহোন্দা অদুক যান্না
অউনপোৎতু কাংথোন অনীসিদা ওইশিল্লক্কে । মখোয়গী কাসি এনা শঙলি । জুবরাদা
শেল মাঙবা যাব মাঙলবদা দাউনি লুপা ১০ দুদং যোংনা চু পায়বগুম পায়দুনা

হল্লকপগুম ঐ লৈরি। ফোন ফাওবা নীংথিনা তৌবীরক্কে। হায়রুরগা লাইন যাদে হয়। খঙদে, ঐনা মরক মবক্তা তৌবদি লাইন অমুক্তা বেরা তৌদে। মসিসু ঐনা পুক ফন্তদুনা পঙখন খনবা ওইজগেকো মরুপ।

মরুপ! চিঠী অসি শাংমনত্রমাত্লে। লোইশিল্লগে। অদুবু লোইশিনফম খঙদ্রিবা অসিনি। ইবা হৌক্বনবা খঙদে ইদুনস্তা লৈনীংলে। খরগা ইথিগে মরুপ। ঐ থুনা নঙগী নাক্তা লাকপা যাই। মতমকা লেপ্পদি নংত্রি। নঙগী ননাক্তা যান্না চংনীংলকই ঐ। মতমদুদা ঐবু অচীকপা কা অমদা নুংঙাইনা থস্বীয়ুকো। ঐ চিক্কা অমুক্তা লৈজগে। নঙগী নুপী ইচলদুনা হবাউনা চা অমতং পিথকপদো খোয়দানা থরুগা নোবেল পাদুনা লৈজগেকো। যুম কাউবা ওস্তা অমুক্তা য়েংজগে। মীনুংশি য়াওদবা চা, শঙ্কোম থক্কদবগী শরুক, হরাউ হরাউ পীজদবা চাক চাদুনা সুম লৈগদবগী শরুক নঙনা হরাউনা পীজবা তল মচেং অমখক্তা ওইরবসু পীজবদো চাবগে মরুপ।

গোপাল অমুক চপ লেপ্পী। পরেং অনী অসি মমৌ চৈবা মানবা বা য়াওরি। অদুনা থবং লাউনা ককখিবা খঙহৌদে। অদুদগীদি কক্কবসু মাগী মরুপ সোভানা পাব ওমদনবা তৌনিংলক্কে। অদুনা অরোইবগী পরেং অনী অদু মুক্কা শুরু, শুরু নৈদুনা মুথংলক্কে মথৌ অমগুম্মা। অদুগা খল্লি, চিঠীসি ওছোক্রা ফজদনা লোইশিনগদৌবেদা। অদুনা মহাক্কা রাইহ পবেং খরগা ইথরে।

মরুপ! ঐ ওসিগী সংসার অসিগীদমক যান্না বায়। মপাগা মচাগা লৈনবা নুংশি মরীনা সুম কোমথরক, ইমুং খুদিং অশুস্বা মৈরীনা সুম বায়শিল্লক নোংমদি থস্মোয়গী নুংশি মরী হায়বদু পুম্মাং মাঙখিবা য়ারি। মতমদুদা করি থোক্কনি। থস্মোয় হায়বা যান্না থোৎপা, ওছোক্রা কায়গনত্রবা পোৎশক অমা ঐখোয়দা ঈশ্বরনা হাপচিনবীরকপা অসি ঐদি ঐখোয়বু চাংয়েং তৌরিবনি হায়না লৌই। মরুপ! ঐনা ইদোম ঐগী থস্মোয়বু থেমজিঙে — “হে থস্মোয়! নঙ কপকনু। নঙদদি ঐবু পুদুনা চংলু। ঐগী লেমহৌরিবা পুন্নি মতেক অসিদদি হিংবা ওমহল্লু। পূন্মমক মাঙথসু নঙ-ঐদি বারে বামিল্লসি, নুংঙাইরে নুংঙাইমিল্লসি।” মরুপ! হায়নৈ, অচুস্বগী মচুদি অঙৌবনি। শান্তিগী মচুনা অশংবনি। মরুপ ঐ খঙনীংঙি মীনুংশিগী মচু অসিবু করিনো? মদুদং খঙলবদি ঐনা য়েক্কমগনি মচু অমতগী সংসার।

গোপাল চিঠী লোইরগে খল্লমাত্লে। মখা শাংথদ্রে। লোইশিল্লকপগী রাইহে খরা হাপ্পগা অদুম ইবা লেপ্পে। অদুগা অমুক্তং চাউরাক্কা পাথরকই। মুন্না পারুরগা ওহাক

লোইশিনক্ষম খণ্ডদ্বারা বারী

তুমিলা লৈ। কবি খল্লুরবনো খণ্ডে চিঠী অদু শাংনা শাংনা শিংকুপ শানা শেগায়রক্কে।
অদুগা মাগী মাঙদা লাইবিত্তা য়েপুনা লৈবিবা পোষ্ট কার্ড অমখন্ধু শংলগা মাগী
মকপ নুংশিবী সোভাগী লৈফম মফম চানা ফজনা ইথবক্কে —

শ্রীলাইশ্রম সোভা সিংহ,
ধলেশ্বব সাউথ,
পি ও আগঃ তলা কলেজ
ত্রিপুরা ৭৯৯ ০৩৪।

অদুগা মখাদনা মাগী লৈফম ফজনা ইবি

চনস্বম গোপাল সিংহ
খাগেমপল্লি পস্থক
ইম্ফাল ৭৯৫ ০০১
মণিপুর।

অদুগা পোষ্ট কার্ড অদু সুম পায়দুনা বাবেপ অমা লৌবগী মত্ৰন্দা লৈবস্বদগী
মথক মখা ওছোন্ধুগা তপ্পা মখাগী রাহে খবা অসিদমক ইথবক্কে।

মকপ।

উনদবা কুইবে। ঐ লাক্সিবা তাং ২৭ অসিদা শোমদনা ননাক্তা লাক্কে খল্লে।
টিকেটমক্তি কস্ত্রি। লাক্সিদি ফ্লাইটতা লাক্কে। বারী বাও ই পৃষ্ঠা ঐনা লাক্সিগা শান্নবসি।
অকায অতোই লৈত্রবদি ঐ খবা কুইনা লৈগে খল্লি। নহাক অমদি ইচলসু অনা-
অযেক থোইনা যাওবল্লোই গল্লি। ফোন ওইনা তৌবকপসু যাবনি। অদুবু নঙগী সিম
কার্ড হোংত্রমাঙ্লে হান্নগী নস্বব অসিদি ফংনদে। অদুনা পোষ্ট কার্ড অসিগী মতেং
লৌত্রবনি।

ইম্ফাল
তাং ১৪/১১/২০০৭ ইং

নহাকী মকপ
চনস্বম গোপাল

গোপাল চিঠী ইবা লৌইরে। অদুগা মাগী পোষ্ট কার্ড অদু মানা চৎপদা থাদবল্লবা
মাগী বেগ অদুগী মচী অমদা মফম চানা হাপচিনথে। □

জগোয়শাবী

টুলিহল এয়ারপোর্টতগী প্লেন্ডু দিল্লীগীদমক পাইগদৌরে। থুংলরিবা মীয়ামগী পোৎ-চৈ লৌথোকপা লোইরদুনা অনৌবা পেসেঞ্জরশিংগী পোৎ-চৈ হাপচিনবা লোইথৈ। সোমদসু চৎকদবা পেসেঞ্জরশিং সেকুরিটি চেক লোইথৈ। মাগী মগী মখুৎনা পায়রগা চঙগদবা হেন্দ বেগেজ পায়খৎনদুনা লৈথৈ। ওসিদি মন্ত্ৰী যাওনা মণিপুরগী জগোয় টিম অমসু চৎপা যাওগদৌরি। অদুনা এয়াবপোর্ট অদু মহৌশাদগী ওসিনা খা হেন্না লাওঁঙ। নাক্সে, লৃ-নাংবা মীবমওম তৌরে। লাউথোক-খোৎথোকপা অদুম তৌই। হেন্দ অরিং-অবাং তাবিবা হায়বব্ব অসুক ফজনা লৈববা এনোড্রোম অসিদা লোঁড এনাউসর অমতংনা হিন্দী নংএগা ইংলিসগা লাউথোকপা লোইরগা মৈতৈলোম পনেং অমা অনীদং লাউথোকপা অসি মঙায়রে। মদুদংদি ইথৌনা ওইনা শাউনীংঙ। মী পুন্মমক অদুম পেল্লিমাক্সে, কপ্লেট অমতা তৌই হায়বা তাদে।

প্লেন্ডু রন রে পরীংদা অবাং ওন্দুনা তপ্পা তপ্পা চৎথৈ। অদুগা মমায় লৈরক্লগা লৈজৰ্বা খাদুনা খাগী খম থেংনীংচিং চেল্লমগা বাংনা পাইখৎথৈ। মীনিট অমগী মনুংদা লৈচিন মরক অদুম যৌথৈ।

মণিপুরগী জগোয় টিম অদুদা মোইরাংগী রেবিকাসু যাওরি। খা-মায়কৈদা নস্তনা মণিপুর মনুংদদি রেবিকা মমিং লৈরে। থোইদোক্ল মাগী মশক ওক্লদ্রবসু য়ারে। মানা শাব জগোয় উরুবা মীনা মাবু য়ারোইদবা লৈতে। মাদি ক্লাসিকেল ডান্স অয়াস্বা শাব হৈ। ফোঙ্ক ডান্সনা হেন্না য়েংবা নুংঙাই। মাইবী জগোয়, থোইবী জগোয়, লৈমা জগোয়, নাগা ডান্স লোইনা হেক হৈ। তৌথোক্লকপা খুদিংগীসু পকচৈ। মশক্কে, মতৌনে, চুং-ফিরাল চানা ফাওগৎলক্লিবা জগোয়শাবীনি। মাগী হেন্না মরু ওইরিবনা ইংলিস ফজনা ওাঙদুনা মীরমগী নংএগা মৈতৈলোন থোক্সা ইংলিসমেনশিংবু ফজনা ভাব তাহনবা ওস্বা অসিমসুনি।

হন্দক্কি খোঙচৎ অসি য়ান্নমক মরু ওই। ভারত পুন্মগী ওইনা ক্লাসিকেল এণ্ড ফোঙ্ক ডান্স ফাংনবা খৌরম য়াওবা চৎলিবনি। মণিপুরগী মথোয় তরা চৎলি, যস্ত

জগোয়শাবী

পায়বা থারগা। সোলো ডান্সকীদি রেবিকানে, বাংথৈগী চন্দ্রাণী অদুগা থৌবালগী মনোরমা মথোয় অছমদনি। রেবিকা নন্তনা মথোয় অতৈদি মণিপুর ডান্স একাদেমীগী জগোয়শাবী গাভুনি। রেবিকা মতোমতনি মোইরাংগী মমিং লৈরবা “ইবুধৌ থাংজিং আট সেন্তর” গী ওইনা লৌখলিবা।

প্লেন্দু লাইমতোন চীংজাও লাল্লক্লে। পেসেঞ্জর পৃন্মক বেণ্ট থাদোক্লরগা থোঙনাউদা লৈখাগী দৃশ্য য়েংবা হৌনরক্লে। হোস্টেজশিং অদুসু মীয়ামগী সেবাদা মথৌ চিল্লে। কনানা ঈশিং, কনানা খবর, অমতা হেক মান্নদে, দিমান্দ। ভি আই পি সিটিশিংদা মন্ত্ৰী অমদি আৰ্টিষ্ট খরা ফল্লি। মন্ত্ৰিগা রেবিকাগা তান চারুদুনা থংননা ফল্লি। বেবিকা রাখল অমদা তুমিনা লৈকবগুম তৌই। মদু উবদা মন্ত্ৰীনা রাফম অমা ওইনা হায়রকই —

— ইবেম্মা বেবিকা। কৈদৌরে তুমিনা লৈরদি। নশা গুমদবরা?

— সার। কবিশু তৌজদে।

রেবিকা মমায় গুনশিল্লকই। নোকফেৎ তৌবা মায়থোঙনা মন্ত্ৰীদা বাবহার উৎলি। মাগী হৌনবীনি। ফস্বাস্তদা নন্তে, মতম পৃন্মদা মী খোনবা বাঙাং শাঙাং অমদি মতৌ উৎপা রেবিকাগী পামজবীনি। মদুদা মন্ত্ৰী হরাউজৈ। মখা তানা বারী শারকই —

— অদুদি করিগী তুমিন লৈরিবা?

— সার সুম রাখল অমা তৌজবনি। হন্দকী শো অসি ফজহল্লীংবগী।

— গুদ, মদুনি ঐনা বারী শানিংলিবসু। মণিপুর চোপহনবা য়াব নন্তে।

— গুল্লিমথৈ হোৎনজগনি সার! ঈশ্বরনা তম্বনি। ইবুধৌ থাংজিংনা চানবীবা ওইসনু।

— শোয়দনা ফগনি খল্লি। নঙগী শো ঐ কয়ারক উথ্ৰে। ঐ পেপ্লি, স্টেজদা থোক্লবদি নহাকসি লাই মচাগুম্মীনে।

— সার, অদুন্না তাকপীগনু। ঐগী করিসু হেন্দোকপা গুণ লৈজদে। থবায় য়াওজবগী বাদনি।

— হোৎনৌ রেবিকা, নঙগীদমক ঐ লৈরি।

মন্ত্ৰীগী বাঙাং কোচি য়াওরকই। বারীদু মখা গুহাক লেপ্পৈ। হোস্টেজশিংনা অচা-অথক য়েল্লকই। মাঙগী সীটকী মনঙ্গলদা নপ্লিবা স্টেন্দ চিংথনৈ। অদুগা অচা-

অথক থম্বে । রেবিকানা মন্ত্রীগীসু চিংথদুনা শেম্বী । মদুদা মন্ত্রী হরাওই । চা থক্কা থক্কা রেবিকা মন্ত্রীদা বা অমতং হায়হৌগে থল্লি । হায়বকই —

— সার ! রাফম অমতা ।

— যেস, হায়যুনে, করি তাল্লসিগে ।

— সার, অতৈ নচ্চদে । ঐখোয়গী থাংজিং আট সেন্টবগী চহীগী গ্রান্ট অসি ওছোকা পিকথ্রে । ডাঙ্গ একাদেমিগুম পীবীযু হায়বদি নচ্চদে । চহীদা লুপা লিশীং কুনথক পীবসি লিশীং যাউদং যৌহনবীরবদি নুংজাইজগনি ।

— যেংগে । ঐসু অমুত্তং লাক্কে । অদুগা করি তৌবা যাব থল্লসি । নঙদা ফৌ । নঙনা পুথংলিবা সেন্টববু ঐনা করিগী মীবাইফম থোকপগে ।

মন্ত্রীদু বাঙাং খুদিং কোচি মচা অমদি অদুম ময়াওই । ধাঙ্গা লৈবাকমচা তাব রাইশিংগী মবক্তা খুদোংচাব লৌবগী ঈঙ্গিং অমদি হেক্তা থেংচিল্লি । বেবিকাগী এবোং খোদানবা নুংজাইবা মওংদুদা ওইবস্থা যাই ।

মদুদি বেবিকাদদি যাবোই । মোইরাং মাইকৈদা অসুক কুইনা জগোয়শাবী ওইনা লৈবকপসি মাগী লমচৎতা শিদ্ৰ অমতা লৈত্রি । চহী ৭ হেক সুবকপদগী ইবুধৌ থাংজিং লাইমাঙদা জগোয় শাব যাওরকপদগী ওসিফাও লেপুনা জগোয় শারক্লিবনি । মানা কিজবা অমা লৈ । সমাজনা জগোয়শাবীশিংদা থাম্বিবিবা মিৎয়েং অসিনি । ইবমসিদা জগোয়শাবী, ঈশৈ শকপী, ড্রামা যাওবীদা হুহুনা যেংবীবা অসিনি । তৌববুদি কলাকার অদুগী চেকশিন্দবা লমচৎশাজৎ কয়াদগীনি । অদুবু চৎনবি, মাইবীবু অঙাংফাওবনা লক্লনিংবা, জগোয়শাবীবু মাণ্ডোব ময়াইদা করেমদুনা শেল থাবীবা কয়া । রেবিকা মদু মথৌ অমা ওইনা শাউনীংঙি । অদুনা মহাক মীনা নেঙ্কুনা নৎত্রগা ইরাংগীদমক জগোয় শাখিদি । মাদি ইরমগী কলাবু যোকথৎচনিংবনি । পোক্কাফল্লনি হায়গদ্রা কলা অসিবু মহাক্কা ওছোকা নুংশিজকরে । মানা ওম্বা পুথংলগে থল্লে । অদুমক্কা মোইরাংদা কলাগী সেন্টর অমা শেমগৎলিবনি । মানা চপচানা থাজবা অমা লৈ — লমচৎ যাওদ্রবা কলাকার অদুদি কান্দ্রবা, মমল লৈত্রবা লাইফদিবীনি । মীনা হং পায়দুনা শাল্লখিবা তাবনি । কলাকার অমা ওইবা তারবদি খুংকী, খোঙগী, হকচাংগী অভিনয়না যাদে, নুংগী পাক্সল চঙঙি । লমচৎ চেকশিনবা তায় । লমচৎ যাওরক্কা কলাকার অদু ফম্বাস্তা মমায় শোল্লক্কনি, অখঙবা ভাবোক যাওরক্কাবদি মুশুক মুশুক ঙাঙনরক্কনি । মদুগী ঈঙ্গিং কলাকার অদু শোয়দনা ফংফম থোকই । অদুনা মাগী খোঙথাঙ শোহুরক্কনি,

জগোয়শাবী

তাল কায়রক্কনি। শাথেক রাশি যাওরক্কোই। মদু রেবিকা মুন্না খঙ্ডি। অদুনা মপাছোংগী মশক অসিনা ওসি রেবিকাগী মশক লেপ্পা য়ারোই। মদু মন্ত্রীদুনা খঙ্ডে।

প্লেন্দু দিল্লী যৌবে। মাগী মাগী লৈফমদা চৎত্রে। মশক নইবা কলাকার গাভুনিনা ফজনা কা অমমদা লৈহনবগী খুদোংচাবফাও পীরে। বেবিকা ফজনা নাল্লবা কা অমদা নুংঙইনা মদোম লৈবে।

নুমিমাংদু পুং ৭ লোম তাবল্লগনি। বেবিকা ইরুজথোক্কাগা পোথাবদা মঙায়রি। থোঙ থিল্লকই। থোঙ হাংলুই। মন্ত্রীনা থাবকপা ড্রাইভব অমা লেপ্পম্মী। মন্ত্রীগী চিঠী অমা পীরে। বেবিকা ওহাক খল্লি। অদুবু মন্ত্রী অমনা কৌরিবনিনা চৎপদি চৎলুবগে খল্লে। অদুগী মথক্তা মপালগী আটিস্ট খরা মানু ওহীর হায়রকপা যাওবি। খন্না খন্না রেবিকা ফি হোংদোকই। মী হৌরুদ্রে। ড্রাইভরদুগী মতুং ইন্দুনা থাক থাক কুমথবগা হোটেলগী মাওদা খাল্লবা কার অদুদা কাথৎত্রে। থুনমক অমম্মা মবক্তা কান্দু কোছোং লানত্রে।

বেবিকানা হিল্লকপদু পুং ১১ রোম তারল্লগনি। শাউনা হিল্লকই। যৌবকপগা ফমুং চঙত্রে। বা-লান গাঙখিদ্বে। অদুবু মহাক হযেং জগোয় থোক্কোনোই। মশা ওমদ্রে হায়ত্রগে খল্লে।

মথঙগী নুমিথান। ফজনা শেম-শাববা রঙ্গমঞ্চ অদুদা জগোয় উৎপা হৌত্রে। লম লমগী কলাকাব কয়ানা মাগী মাগী মরমগী ইজ্জৎ কন্না ফজনা জগোয় শাব হৌনত্রে। রেবিকা তুমিনা ফল্লি। মাদি মশা ওমদ্রে উৎলবোহ হায়ত্রে। অদুনা খবা লাগুত্কা ফমদুনা কুট্টৈ তুমিনা য়েংলি। শানরিবা জগোয়শিংদু স্যম য়েংলগা মহাক ফম্মা ওল্লক্কে। মহাক বাখলন্দা উৎলে। মরম্মু গাম্মা চিংখল্লোংঙি। ফজহল্লোংঙি। মাগী অঙম্মা থাক্তা উৎলোংলকই। শানরিবা জগোয়দু মানা কিনা লৌকদি। অদুবু শারবোই লেপ্পে। অদুগুম্মা মন্ত্রী অমগী মখাদা, মাগী মমাওদা মহাক জগোয় অমুক শানীংবা পোক্ত্রে। ওবাংগী খোঙচৎ অদুনা মানু হন্না হন্না ওৎলবে।

মণিপুরগী মতাং লাক্তুনা লাউথোক্ককপদুদা মহাক মঙফাওনরকই। স্বায় লাউরকই। মশা নীকই। ঐগী খনবগী মতম লৈত্রে। ঐ ইমা লমদমগী মফমদা পাপ লঙজরবা? ফন্তবা মী অমগীদমক মহাক মরম্মু মীরায়রল্লগদ্রা? কলাবু নমথাক তৌরমলগদ্রা? বাখল চাম্ম চাম্মনা স্কেলফাংনা রেবিকাগী থম্মোয়দা চেনশিল্লকই। নুংগী রেবিকা অমা থোক্কক্কে। রেবিকাবু হৌগৎলু। নরমগীদমক ওমজবী থাদুনা

জগোয় শারম্ম। মতম হেনখিদৌরে হায়না তরুকে। রেবিকা করম হৌগৎখি খঙহৌদে।
তুমিন থোকথ্রে। মহাক ড্রেসিং রুম চঙথ্রে। তপ্পা লাউথোককই। রেবিকা জগোয়
শারগনি। মহাকী মশা ওমদবদু খবা ফগৎলে। মাগী সোলো জগোয়গীদমক ফি শেৎলি।
মীয়ালা মীনিট খরগী মতুংদা উবীবগনি মহাকী জগোয়। অহানবা মণিপুরগী ওইনা
মীংয়েং তাবীরসি চন্দ্রাণীগী নাগা ডাম।

মজীদু স্বাই লাউই। লমদম নমগী মজীনি হায়দুনা মাঙদা ভি আই পি শিংগা
ফম্মীনরি। রেবিকা জগোয় শারলোই হায়না ওসাই লাউথোকখিবা তাবদা মহাক ফম্মা
যারুদ্রবনি। অদুবু হৌজিক অম্বক শাবনি হায়না লাউথোককপদা স্বর খরদি হোম্মে।
অদুবু ফমফমদি মথোঙ খঙদ্রে। ওছোক্কা রায় চিল্পে।

চন্দ্রাণী, মনোদ্রোমা উৎপা লোইথ্রে। রেবিকা মথোয়গী জগোয়দু ইপেন পেদে।
মহাক গোবিন্দ খুরুম্মী, ইবুদৌ থাংজিং নীংশিংজৈ। ফি শেৎপা লোইরগা মপান থোক্কা
মায়কৈ ভাবনা চিংশিন্দুনা মণিপুর মমাবু লাগা খুউ লৈতানা খুকমজৈ। মিৎতা পিরাং
ইহৌবকই। মহাক নুং-পান প্রেন্না থল্লক্কে। অসোমদা লাউথোককই। মণিপুরী সোলো
ডাম উৎপীগদবা অরোইবা আর্টিস্ট মেইরাংগী রেবিকা। মীংকুপ খরগী মতুংদা
উবীবগনি রেবিকাগী মাইবী জগোয়। ভাবোকশিংগী খুবাক মথোলনা হোলদু পুমনি
লিলাখ। মহাকপু মমিং তারে হায়বগী ঈজিৎনি পীরক্কা। রেবিকা রাখলনা জগোয়
শারকই। উরু উরু লয়দুনা লৈচিন মরক্তা জগোয় শারকই। ইবুদৌ থাংজিং লাইমাঙদা
থেকা থেক নৌগা নৌ জগোয় খুৎথেক উৎলকই।

রেবিকা মমিং উইশিল্লি মিৎকুপ অমা। অদুগা পুন্নিং হকচাং অনী লোঙদনা
পুং শেলগী মথোল মরক্তুদা রেবিকা অঙকপা শাথেক্তা ফম্বাক য়োথ্রে। মাগী খোঙথাং
খুদিং, শাথেক খুদিং ঈপোমগী ঈপোম। খুবাক্কা নিল্লী। রেবিকা মমাই কাবা হৌরকই।
মহাক মশাফাওবা কাউথোকচনা মাইবী জগোইগী মখল শুনা শারকই ফম্বাক থুংনা।
ফিহৌ জগোয়, ফিশা জগোয়, লৈশেম জগোয় অমতা বাঙনা পুং অমম্বক অঙকপা
ফংনা বেবিকা জগোয় উৎলকই।

খুবাক মথোলনা হোল অদু পুন্নিল নিল্লবদা মীশক অমদি খুবাক খুবা ওমদ্রে।
মমিং কুপ্তবমথৈ বেবিকাগী জগোয় য়েংলি। রেবিকাগী খোঙথাঙ খুদিং, শাথেক
খুদিং, মাবু করেম্মরক্কে। মাগী মথক্তা নেংলগা জগোয় রেবিকানা শারিবগুম থল্লক্কে।
রেবিকাবু জগোয়শাবী ওইনা উরক্কে, লাইরেস্বীগী মশক ওইনা উরক্কে। ওসিদি মহাক

জগোয়াবী

কলাকার অমগী মণ্ডণ তশেংনা খঙজরে। অসিগুস্বা কলাকার অমগী মফমদা মানা
ওরাং চৎখিবা লীচৎ অদু ইকায়রক্রে। হায়জবদা ইকাইররোই খল্লদুনা শোদু হেক
লোইবদা মস্ত্রীদু গ্রীন রুমদা চঙখি। অদুবু রেবিকাদি লৈরমদ্রে।

মনা য়েছোকপগী মতম য়ৌরে। ফোঙ্ক ডাঙ্কল বেবিকানা মকোক ওইরে।
মশা ওম্লক্কদুনা চৎখ্রে হায়রবদা মশা লৈত্রবনা স্টেকী মস্ত্রীনা মনাদু লৌশিনবীরনবা
হায়রকপদগী মস্ত্রীদু নীংওমদা নীংওমদা মনা লৌবা স্টেজদা কাখৎলকই। মহাক
হেক কাখৎপদা খুবাক্সা নিল্লকই। মস্ত্রী থম্মোয় পুবা য়াবস্তে। খুরিবা খুবাক্সু মাগী
নস্ত্রে, রেবিকাগীনি হায়বা মশানা খঙজৈ। উৎলিবা ব্যবহাং মশেন্দা নস্ত্রে, কলাকারদনি।
কলাকার অমনা মরস্ব কয়াম চিংখৎপগে হায়বদু মীযান্না 'মণিপুর' 'মণিপুর' হায়না
লাউরকপদুনা মস্ত্রী খঙজরে। মহাক লেপ্পা ওমলস্তে। 'অদুগুস্বা কলাকার অমদা লঙজরব
মহাক ইকাইবনা মণিপুর থোকপা ওমগদনা মান্নক্রে।

মহাক থুনমক রেবিকাদা হায়জরবনা মখোয়গী লৈফমদা থুনমক চৎখ্রে। অদুবু
রেবিকাদি মাগী লৈফমদসু লৈবমদ্রে। হোটেলদা হংবদা মফি য়োম্মগা মখোয়গী মরী
মতা অমগী মনাক্সা চৎখ্রে হায়বীয়ু হায়রস্বী হায়রে। মস্ত্রী নীংবা কায়রে। রাফমসি
লুবা সুম হেঞ্জিল্লক্রে। লাকমিন্নরিবা মমানবশিংনসু লান্না লৌরকপা হৌনরে। ওরাংগী
রেবিকাগী খোঙচৎ অদু মখোয়না খঙহৌদবনা মস্ত্রীবু লান্না লৌদবা অদু মঙাইরে।

রেবিকা ময়াম চঙদুনা থিরে। অহিংদু চেনবা য়াব চেনরে। অদুবু দিল্লীগী মফম
কৈদসু রেবিকা লৈ হায়বা পাউ পীরকত্রে। মস্ত্রী লৈফম খঙদ্রে। কনাদা হায়দোকত্রবসু
রেবিকাগীদমক বাদবা ওম্লকত্রে। মথায় নুংঙাইতদুনা শিব নাব থোক্সবদি কমদৌবা।
অহীংদু থেঙল-থেঙলগা রেবিকাবু পাম্বুবা সুম হেল্লক্রে। কলাকার অমগী নুংগী গুণ,
মঙাল মহাক উবা ওমজরে। শো উৎলরোই হায়রস্বী মহাক্সা করন্না করিগীদমক শো
উৎখিবা, করন্না মণিপুর ইমাগী ইজৎ কল্লস্বা পূম্মমক খল্লু খল্লুরগা মস্ত্রীদু শিবু শিনীংলক্রে।

অদুবু রেবিকাদি নুমিদাংদুনা কোলকতা য়ৌখে। শো হেক লোইবগা মহাক
মাগী কাদগী পোৎ থুনমক য়োম্মগা অদুম ইন্দীরা গাঙ্কী ইন্টরনেস্শেল এয়ারপোর্ট
য়ৌত্রবনি কোলকতাগীদমক। অদুগা কোলকতাদগী নোং হেক ওানবগা ইম্ফাল ফ্লাইট
তোংদুনা তুলিহল য়ৌত্রবনি। ময়ান্না দিল্লীদা হংনবা হোৎনরিওঁদা রেবিকা মোইরাং
য়ৌখে। ইম্ফাল ফ্লাইট মনুংদা নেস্শেল পেপার পূম্মমক্সা মাগী ফোটো চাউনা হাপুনা
মাগী ওরাংগী জগোয় অদু হাঙ্গকই। মহাক পি তাখিবা খঙহৌদে। মহাক্সা প্লেনগী

থোনাউদা মদোম তুমিন লৈচিন য়েংনা য়েংনা পুন্সিগী কাউরোইদবা নহালগী খৌদোজু
নীংলিৎলকই।

— রেবিকা চঙলকউ। ফোবেন আর্টিস্ট খর নঙবু উন্নীংঙি হায়দুনা জাইব্বনি।
অদুবু চৎখিবনা হাঙ্গে।

রেবিকানা থোঙ হেক হাংদোজুনা চঙলকপদা মন্ত্রীদুনা হায়রক্লিবনি। রেবিকা
চঙশিনবা তৌদনা খুম্মী।

— সার, অদুদি ঐ চৎচৎগে।

— জাইখো, করিনো বারী খরা সুম শাখিসি। মতমসু গুন্নি। পুং তরেং খরদমক
হেল্লি।

রেবিকা য়ান্না হৈনদনা মন্ত্রীগী কাদুদা চঙদুনা তপ্পা ফমথৈ। মন্ত্রীনা কোইদনা
য়ান্না য়াংনা বা জাঙঙি। লৈফম চাফমগী বা হংঙি। অদুগা হায়রকই।

— চা কৌসিরা। রিফ্রেসমেন্ট করি লৌরক্কে।

— সার, চাদি য়াজরে। তাকপীগদবা অদুদা।

— খঙদে রেবিকা। ঐ নঙগী করিনো খরা তৌবীনিংঙি। নঙগী আর্ট সেক্সর
অদুগী চহীগী লুপা লিশীং য়াঈ হায়বদুসু ঐনা পীরগনি। সে সিনা নঙগী
অমা অমা তৌনবা লৌশিল্লি।

অসি হায়রগা রেবিকাগী মমাঙদা ৫০ চৎপী অহনবা মপুন অমা থাদরকই।
অদুগা চৎলগা থোঙ লোনশিনখি। রেবিকা চিংনবা হেঙ্গে। পৈশা অদু পায়ফাও
পায়রমদনা হৌগৎলকই। চৎনবা লয়থোক্ককই। অদুবু করন্না মাবু মন্ত্রীনা তুংলোমদগী
কোনশিনখিবা, মাগী লুনা থমজরিবী কন্নাগী চিনবান্নসু থেংদ্রিবী তঙাং তঙাংবী খজাইদু
শোক্কা হোৎনরকপা মহাক ভাব তাহৌদ্রে। মানা লৈজবী থাদুনা নাছোক্কা হোৎনরগা
ঙমজবী থাদুনা মন্ত্রীদুগী মখজাইদা খুবান্না থাখি। মদুনসু পেঙ্গদুনা ভেবলদগী পৈশাদু
লৌখৎলগা মন্ত্রী অদুগী মমায়দা চাইশিল্লম্মী। অদুগা ঙমজবী থাদুনা থোং হাংদেৎলগা
চেঙ্গকখিবনি। □

পাউখোঙ অমা চনগে

পাউখোঙ অমা চনগে/ওল্লদি ফোঙাঙো/তরাই তবাই খনগনু/শিংজু বোবা
থানসি/পাউখোঙ অমা চনগে/ওল্লদি ফোঙাঙো/তরাই তবাই লৌগনু/ঙা মতুম
থানসে/

যুম অমখক লৈ
সনানা ঈষ্ট শিংপনি,
লুপানা মফেল ওইবনি,
তাইবঙ মাদি মবৈতে।
হায়গুদা করি য়ুমনো ?

পাউখোঙ অমা চনগে (২)

ও ! থম্মায় লাইয়ুমনে। ঐসু অমা চনগে/ওল্লদি ফোঙাঙো/তরাই তরাই
লৌগনু/যান্না লুবা পাউখোঙনি/তরাই তরাই খনগনু/শিংজু-বোবা থানসি/

তুরেল অমখক লৈ
নৌবেল খুৎনা পায়
হিরোই কযানা হোল্লিদে।
বাকয়ে হিনা তাউথরি
লাইজ কৌবদি মবৈতে
হায়গুদা করি তুরেলনো ?
ও ! হায়বো, করি ঈচেলনো ?

ও ! নুংশি ঈচেলনে/পাঞ্জল চম্বু মান্নরে/চাকপু থিরো চারসি/ঐদি ইকুজবা
লৌহিরেদো/করি ইনশাংনো হায়গুদা/ও ! করি ইনশাংনো নঙবু হায়গুদা।

ব্রোজেন্না বাথরুমদগী ইকুজবদা সুম ওল্লম্বদগী শক শক্তুনা থোব্রিক্সি ঈশৈনি
অহানবগীসি, তাউয়েন্ন মকোক তৈথোক তৈথোক, মাগী নুপীনা চাক থোংলিবা
চাকখুমদু তান্না লাক্সিবনি শক শক্তুনা। মাগী নুপী ইতোবীনসু মপা চানা খাবেনা ইনশাং

৬৮/হুম্মা মপালগী লমদুদা

ওৎ-ওতুনা খুল্লক্ৰিনি মথঙগী ঈশৈ অসিমনা । ঈশৈ লোইরকপগা অনীদু নোকমিগ্নৈ
পেন্না । মথোয়নীদা লৈবগী হৌনবা ফাগী জুগাই কয়ানি । ব্রোজেন্না ইতোবীবু কয়াম
লুনা তৌজৈ । ওহাঙা উদ্রবদি লৈবা ওম্বা জাৎ নস্তে । ইতোবীনা ইমুংদা নৈদুনতা লৈ,
নুপা ওইবগী খরা চথোক খোস্তোকে হায়দে হায়রক্ৰগা ব্রোজেন থোব্ৰুনি ওহাক মথোয়গী
কৈথেল মচা অদুফাও । মিনিট কুনফাও ফারল্লোই, অমুক অথুবা থবক লৈবা মান্না
শৎ হল্পক্ৰনি অদুগা মাগী কাদা চঙখিনি । ইতোবীনা ঈকজক্ৰগা মথোয়গী কাদা
হল্পকপদা ব্রোজেন ফমদুনা লৈরম্বা উবদা হায়রক্ৰনি, 'হৈমা ! নঙগী খুচথোক অসিদি
চাঙা লোইবম্বু হায়দু তাবেদনা ।' অদুগা শিথৈ নোকমিন্নগনি । ব্রোজেন্না তপ্পা হায়রক্ৰনি,
'ইলেন্মা ! নঙ উদনা লৈদৌ শকক ঐ চাদ্ৰসু ননাজ্ঞা লৈজরগে । মীনকা মুনখিদৌ
মাল্লি, নশক্কা ফজবনে ।' মদুদা ইতোবীনা শুগৎকনি, পেট্লে, মমিৎ হেক উইশিন্দুনা
মচিনবান মতোমতা চুপচগনি । নুপীনা হরাউবসি মাগী নুপানা লুনা তৌবসি ওইবম্বাক্সে ।
অদুদগী ঈকজক্ৰবা মশম হাঙোক্রনি, কেগনি, অদুগা হজ্জাম মপালগী মতুপ অমা ইন,
গম্বাল লৈথোক্কা ফনেক অমা শেৎ, চন্দোল ও, চবা-ও চান্ থোৎ বা চঙখিনি লেন্না ।

মানা কবি করিনো খবা তৌরিঙেদা ব্রোজেন অমুক যৌরক্ৰনি চাকখুমদা, অদুগা
হায়রগনি — 'সুম ইতোমতা লৈবা নুংঙাইতে, ইনশাৎ শেখা যাওশিল্লক্কে, বারীসু সুম
শাসে হায়বা ।' ইতোবীসু উপাই লৈতে, হরাই অশাংবীদু পীথোক্ৰক্ৰনি, থেকচিল্লকউ
হায়দুনা অদুগা থাঙ লান্শিল্লক্ৰনি, ওম্বু মচা অনী অহুম য়োক্ৰিবদু খরা শেখীবকউ
হায়দুনা । ব্রোজেনসু হাঙদৌরিদা হায়রগা অদুম হরাই মল্পক্ৰনি, ওাদু খবর থাদুনা
শেমজিল্লক্ৰনি । কোনফেংফম লৈরিবা মথঙগী কাদা চৎলগা চামথোক্ৰুরগা প্লেট মচা
অমদা ফজনা ওাদু শেম-শাদুনা অদুম পীশিল্লক্ৰনি । মাগী হরাউজবীসি ইতোবীনা
লেপ্পা লেপ্পা মশমদু থাদরগা গ্যাস স্টেবতা চাক থোংবদু য়েংবনি । অদুগা থাউ
ঙৌবা হেক হৌবদগীদি ঈকজক্ৰবা ফদি পাইখৎপা হৌথৈ । মরমদি ব্রোজেন শারিঙেদা
চাবনা খুইদগী পামজবীনি । মদু ইতোবীসু খঙঙি । অদুনা মৈথঙগী কোথোক্ৰগা
পীজনবা হোৎনজৈ । বাথরুম্বু হেক চঙথবা করি করি ঈশৈনো ওংবা হৌথৈ । ওংবদুদা
তোকপিথবদি ফৈ, শক শক্তুনা মাগী নুপীদা লক্ৰরিবা অদুনি । মোন্দা নুংঙাইবা নুমিৎ
থোক্ৰবদি ইতোবীসু তুমিন লৈথোক্কে । মপা চানা খুল্লক্ৰনি, ছন্দ-ও, তাল-ও ।

লোংমনা সন্ধ্যাদা ওহাঙনি চথোকউবা ব্রোজেন্দু । শৎ হেত্তা হল্পক্ৰনি । সোমদা
ইতোবীসু লাই-থাউমৈ থানবা হেক লোইবগা চাক থাগৎপা লাক্ৰরিঙেদা ব্রোজেন্দু
ঈশৈ যাওনা হল্পক্কে ।

পাউখোঙ অমা চনগে

‘বারী অমা লীগে/শংলবদি তারো/তরাই তরাই খনগনু/যান্না লুবা বারীনি/বারী অমা লীগে।’

তান্দি পাউখোঙ অমা চনগে হায়বদুগী তালনি। খেম তাল হায়গদ্রা? খঙদ্রে। ঈশৈ তৌবা ওজা অমদা অমুক্তংদি হংবা ফবা জাৎনি। মদুগী তাল অদুদা ইতোবীসু তাপ ওক্তুনা খুম্বকই চাকখুমদগী।

‘করি বারীনো তাগে/তাগদবগী ঙাইরে/তরাই তরাই লৌজদে/মরীক চুম্মা লীয়ো/করি বারীনো তারগে।’

অদুদগীদি ব্রোজেন ঈশৈ চপ লেল্লী, মোরা পুশিল্লজুনা ইতোবী মনাস্তা ফল্পরে। মতিন কুৎ যোৎলি। লীথরক্কে তৌই। ওহাক খৌরাংহল্লি। মদু মুন্না য়েংলগা ইতোবীদু খাবৈ পায়না পায়না শমথরকই। লীরোদনা খৌরাংহল্লিবা হায়বদুরা? মদুদা ব্রোজেন্না খুম্মী। মমল য়ামহল্লিবনি। লীথরকই। অতৈ করিসু নস্তোদা। ওরাং খাইরস্বন্দগী বোম পোকখায়খিবা অদুগী ইম্ফাল পুম্বা কর্ফিউ লাউথোকত্রে। স্কুল পুম্বমক থাখায় অমা ছুটি ওইরনি লাউথোকত্রে, অদুনা ইবুংঙোমচাদু লৌবীরুদবা য়ারবোই। মখোয়গী স্কুলগী প্রিন্সিপালনা অঙাং লৌথোক্করো হায়রে। হৌজিক্তা ফোন তৌরক্কে। লৌথরুবা তারে। হংচিৎ ইম্ফাল চৎপা তারে। নঙসু য়াওনা চৎসি। ইবুংঙোদু লৌবীরুরসি। অদুগা মতম খরা য়ুমদা তাকপীবা হায়দুনি। মদুদা ইতোবীনা — ‘অদুগী ওইরে। ইপা হেক পাখৎলুরে। হোয়, উদবসু কুইরে। লৌবীরুরসি। অদু কয়াম কুইনা তৌদৌরিবা কর্ফিউনোনে। লৈবাকসিবু কমদৌদৌনো খঙদ্রে। অদু য়ুমসি থাদেক্সগা ঐখোয়নীমক চৎপা ফৎলৌইদা। ঐ লৈহৌগে, নঙদা চৎলগা লৌবীরুদবা।’ মদুদা ব্রোজেন্না মঙক হাইরকনি। নঙ-ঐ চৎলুসি, থোঙ লোম্বল্লগা লৌইরে। হেক উবগা ইবুংঙোনসু ইমাদি হায়না হান্না হংলকনি। মদু ঐ নুংঙাইতে। খঙঙি, ইতোবীসু মাবু পুনবা ব্রোজেন্না শেম-শাদুনা ঙাঙলিবনি, অদুনা হায়রকই :

— পুনীংত্রপোৎনি, মাগী নুপীসি। শক্সেন্না য়োং মানবীসিবু করিদা পুনীংলিবনো?

— ও! ইবেম্মা। পুনীংঙে কৈদৌগে হায়গে। চৎমিল্লবদু নুংঙাইদনা, নঙনদি খঙদ্রগা।

— অদুদি ঐ শিখদি কমদৌবা?

— ঐসু ইল্লক্সগা লৌইরে।

- ওল্লরনি।
- সত্য, ঐদি পুন্না শিমিলিসি হায়রসু যাই।
- নুংশিবা! মদু হায়নু, ইচা অমতং পোকপসি পিক্কিকো। হায়হৈব্রা হায়হৈব্রা? অসিবু বানে হায়দনা।

ব্রোজেন মখা তবন্ধে। কবি ইলশাংনো হংলল্লগা মাগী কারোমদা চৎথে। ইতোবীসু চাকখুমলোমদা মমায় ওনশিনথ্রে। চাক থোংনা থোংনা থল্লি — করিনো লমদমসিদা তৌগদৌরিসিবু। ইচাদু লৈফম চাফম খঙলমদব্রা খঙদ্রে। মমাল্লবশিং লোইনা চৎনরমদনা মখোয়গী হোস্টেল অদুনা মখোয় খরদা তুস্পক তাশিল্লগা লৈরস্বা তারেনে। ক্রাস ফোরদা তমজরিবা নৌবিবা ইচাদুবু বোর্ডিং স্কুলদা থল্লি হায়দুনা থল্লুরিবা ঐখোয়সি থরায়সি চাউবা জাংনি। মপানা লাইবিক হৈহল্লীংমন্দুনা তৌথিবনি ঐদি যাজদবনি। হংচিৎকা গাইররোইদা হযেং হেস্তা চৎলগা লৌবীরল্লগে। চাক তেব্রুগা ইব্রেন্না থল্লবা হায়দনি।

সুম খল্লরব্দগী ইতোবী লোইনা নীংশিংলক্রে। মাগা ব্রোজেনগা কলেজদা থেংনব্দগী বি এ লোইদনা চেম্বল্লিবনি। ব্রোজেনগী চক্ৰিন্দা। অদুনা মখোয়না মপুংফানা তমহৌদ্রবনিনা মচাবু ডাক্তর তমহনগনি হায়দুনা গাঙদুনা লৈরিবনি। ডা: তস্বা হায়দুনদি মশা ফন্তবা যাদে। অদুনা মপানা কাঞ্চিপুদা ফরবা বোর্ডিং-স্কুল অমা লৈরে হায়দুনা থল্লুরিবনি। ফববুদি ফৈ। য়ুমদা লৈরিঙৈদগী হৌজিক্লা মচা নুপাদু হৈ-শিংবা যামনা হেনগৎলক্রে। অক্সসু, ইংলিসসু, হিন্দীসু। চেকশিল্লা হোৎনবি স্কুলগী প্রিন্সিপাল অদুনা, চাবদগী থকপদগী। ইতোবী রাখল আ যৌথ্রে। মচানা ডাক্তর ওইনা লেপ্পরে মনাস্তা। ফিঙৌ শেস্তুনা মখোয়গী মিছন য়েংনবা স্টেথোসকোপ হায়ব্রা অদু মঙক্তা য়ান্দুনা মমাঙদা নোকফেৎ তৌনা লেপ্পরে। অদুনসু লোইদ্রে, আশাগী ফুডা শাগৎলুরে। মমৌ ডা: অমা মানা কোন্দুনা শুমাঙদা পুশিল্লক্রে। অদুগা মৈতৈগী চৎনবী গার্লা তুলসি খুরুমহল্লগা মখোয়গী দারি থাক থাক অহুম-মরিদু চপ মান্ননা কাখৎমিল্লরে। অদুগা লাইনিংথৌ খুরুমহল্লগা, মকু-মনেম খুরুমহল্লগা মাগী কাদা মশানা থিনজিনবীরুরে।

— চাক লোইদ্রিবরা?

ইতোবী স্বাই লাউই। ব্রোজেনগী খোঞ্জেলনি। মমৌ থিনজিন্দুবদা ভায়রি, তাইবঙ ফাওরে। খুমখি, ও! লোইরে লোইরে। ফস্বা হৌবীরো। চাক কোৎথেক্করুগে। ব্রোজেন্না

পাউখোঙ অমা চনগে

হংলকই, ইপা পাখত্না খুম্‌ক্লিবদুবু করি খল্লুরিনো ? ইতোবী নোকথোক্লক্লে । ঈশৈদুম ওহোক্লক্লে ।

রা অমতা হায়গে
মুন্ন। অমুক্তং তাওকো
ইচাগী আশাদা তাউরুরে
ডাক্তর ওইনা লেপ্পদে
ইমৌ ডাক্তর লাক্লেদো
ঐনা কাদা থিগ্গুদে
নঙনা মরক থংলরে ।
রা অমতা হায়গে ।

ব্রোজেন তারস্বদগী নোকথোক্লক্লে । ও । আশা যান্না নুংঙাইবীরুরি জাৎ ওইবে ।
নুংঙাইবীয়ু নুংঙাইবীয়ু । ঈশৈ ওহোক্লক্লে ।

ঐসু অমতা হায়গে
ইচানা ডাক্তর ওইরগা
ঐনা অহল ওইবনি
নঙসু নখাং কোল্লনি
ঐনা কৌরনি, হায় মমা !
নঙনা খুম্‌নি, ও করিনো ?
ইশুনা ইও কপ্পনে
মপুনা নিংঙাই ফওবনে ।
ঐসু অমতা হায়গে ।

অনীদু লোইরে, ওহাকসিদা মখাংফাও কোনত্রে, মোদ্দংদা । নোকপনে, ডাঙবনে,
মথোয়নীদা লৈবা ময়ুমদু ওহাঙ্তি কলা মন্দির ওনত্রে । খা-রাংদা লৈরিবা ময়াস্বশিং,
মরী-মতাশিংদু তারস্বদি গাওরবা শোয়দনা হায়নরল্লনি । অহল-লমন কৈরাক থারকপা
মচা ওইরকপনা লন-খুম, লৌ-শিং অদুম মচা খুদিংগী মওং তানা থস্বীরস্বী । ব্রোজেন
ওস্ত-শিংদা যাওদে, নিশা শোঙে, জুবার যাওদে, নুপী-নহাদা ডাওদে । অদুনা ইতোবী
মথায় তাজনা লৈজৈ । অদুনা ব্রোজেনা লাঙবা হেক হৌরকপদা মাসু হেজ্জা যাওশিল্লি ।
অদুনা মতেক মতেক অঙাও লায়চুই ।

অনীদু চাক চারগা পোখোখে তুমিন-তুমিন। মী লৈতবা ইমুংগা চপ মাম্মে অমুক। নোং জনবা বানা জইখি ইতোবী। মচা নুপা নিংথেমদু ওজা লৌবা চৎলুগদৌরিবনি। ব্রোজেনগা লোয়ননা।

অদুদগী ইরাং মথঙ মথঙ হৌরফুনা স্কুল কাব যাদদুনা মচানুপা নিংথেমদু থা অনৌবোম ইমুংদা লৈরে। মদুসু ফহন্নীংবগী মযায়না ওজা থমদুনা তাকহল্লি। লেন্না লৈহন্দে। মপা-মমা চঙদুনা চাবগী মতম, তুম্বগী মতম, উইহদগী, শঙ্কোমদগী, জাদগী, ওরে মচাদু। য়ারবদি হয়েংমক হেক পাখঙ ফাহন্নীংবগী মওংনি। ডাক্তর থুনা ওইহন্নীংবগী মতৌনি। মচাদুনা যাদদুনা তোকদবা মঙায়বে, মখোয় অনীদি থরায় ওহোয়লা যাওবি। হোৎনবগী মতীক মচাসু অদু ম চৎনবা য়ানা ফরি।

ইরাং খবা ফবক্কে থা অন। পুনা লৈববা মচুংদা। অমুক নুংশিখবা মচাদু মীগী মখুত্তা শিল্লা চৎপদা তারে। হন্দাক্ত ব্রোজেন্না ইতোবী লৈহৌরো মতোমতা থিল্লুরগে গ্যাবে। মমা মপা অনীনা থিন্দোকপা ফন্তে হায় হাযবা অমগা হোবেল কায়নরমদাইদা মমা উবগা মপি নৌবা হোঁল্ল হাযবা অমগা মরম অনীনা ইতোবী লৈহৌবা তারে। অদুবু চৎলমদাইদা মচাদু অযুক্তগীনি পাউমেন পুকমেল্লিবা। স্কুলদা চথোক্তনবা, শাল্লবদা মমাল্লা খৎনদনবা, ওজানা তাকপা মুন্না তানবা, ফৈজুপ ফজনা লোক্তগা, কাংখল থাবগা তুল্লা অমতা চিখদনা তাকই। মচা নিংথেমসু য়াল্লমক পিকপা নত্রবনা, হোয়, হোয় সুম তাশিল্লি, মমানা চাক চারিঙেদা ফমদুনা তাক্রিবদু। অদুদগী মচাগী পুনবা পোং-চে মথঙ মথঙ হাপচিনবী। অদুদগী মপা মচা চৎনবা হেক মাসোল থোক্কবকপা মতমদুদা ইতোবী থম্মোয় নৌথরক্কে, পি তৈথোকখি। অদুবু মচানা চৎলমদাইদা পি উহনবা যাদে, অদুনা নোকা নোকা মকোক পায়দুনা মনম নম্বী। মচা চৎথে, মপাগী মাঙ থানা, ইতোবী হেক উরিখে য়েংহৌই। অদুদগীদি মহাক মথম্মোয় পুবা ওল্লক্কে। বানা খাঙখি।

অদুবু মমশিল্লক্কেফাও ব্রোজেন হল্লক্কে। মহৌশাদি নুমিৎ তাদ্রিঙেদা হেক হেক হল্লকপনি। অদুবু কৈদৌরবনো মল্লফাও। রেডিওদা পাউ লাক্কে। ইতোবী মুন্না তায়। তাজ্জাদুদা মখাথংবগী মচে অমসু চঙলফুনা পাউ তামিন্নে। অদুগদি হায়হন্নীংবদা পাউদু পারক্কে। বোম অমা শামু মখোঙদা পোকখায়বদা মীওই অনী শিরে, মঙা থীনা শোক্কে। শোক্কিবা নুপা অমগী মমিং ব্রোজেন কৌই। মহাক্কী খুদাংদা তেতুনা ব্রোজেন হায়না থারম্বী। মহাক হৌজিক জ্ঞান তাদ্রি। রিমসতা কন্না লায়কন্নরি। ইতোবী মথায়মক মপাল থোকত্রমাক্কে। অমুক্তং কন্না, নন্তে, হায়না লাউরল্লগা বাহুথে।

পাউখোঙ অমা চনগে

কয়াদা লাইবক খীববা, ব্রোজেনগী ওইগী মখোঙদু খুকউ মখাদা ককত্রে। জ্ঞান
তাবকপদা লৈরম্মীবা ফিভম অদুদা ব্রোজেন কয়া রাখি আশা পুন্না মাঙব্রবগুম।
মহাক হু চাদুনা শিনিংলে। অদুবু মহাক মচাগীদমক হিংদবা যাদ্রি, ইতোবীগীদমক
মহাক শিবা যাদ্রি।

অদুক লাঙজবস্থা ইমুং অদু উন-লাইমুক চিকত্রে। ব্রোজেন ফমুংদগী হেনখিদ্ৰে।
নোংমা ব্রোজেনবু ইতোবীনা চাক ইল্লিঙৈদা বেডিওদা লাকই ফিল্ম ঈশৈ

পাউখোঙ অমা চনগে/ঙল্লবদি ফোডেডো/তুবাই ওবাই লৌগনু।

ইতোবীনা বেডিও মুখৎখি। ব্রোজেন চাক চাব খংলেপ লেপখি। মমায়
লৈথোক্লুগা লৈখি। ইতোবীসু মমায় খুমদুনা কপাখ।

থেমজিনবীনবা কনা লৈখিদে। ৷

থাজনা তান্ত্রবদা

শেলগী মণ্ডণ পায়দ্রগা খঙঙি, নিশাগী মণ্ডণ ঙাওবগা খঙঙি। চুমত্রবা বানি। নিশানা ঙাওরিঙে করস্বা পুন্নিনা অফ-ফস্বা, অমাঙ অতোং খঙবগে। দেম, মাঙনীংঙগা মাঙজৌ, ঐসু ঐগী থোকপা, ইমুংসু ইমুংগী থোকপা, ইচা-ইশু দেম কেয়ার হায়দোরকপা মশানা তাবনি। অদুগুস্বা পুন্নি, অদুগুস্বা মীশক, অদুগুস্বা থরায কযানা ইমুং কয়া, মবাল লৈত্রবা থরায কয়ামা অবা ঈপাক্তা তন্তুনা লংথরি। ঈবারুরি মরাল লৈতনা, কপ্পি অরোনবা পিবাং কয়া শেগায়রবা খাংপোক কযাদা। মাঙবা য়াবৈথে মাঙলগা, নিশানা চাহৎলবা হকচাংনা পোখাফম থিত্রকপা মতমদদি কযাদা থন্মোয় শোকা কপচবা, কযাদা অনুতাপ লাকপা, কনানা নুংশিবীপনি।

হার্যাবিসিমক চন্দ্রোগী পুন্নিনা খুদম ওইবা যাবে। মহাক শাংলবা লৌবুক লমহাংদু অমস্বদা মা মাদুনা লাক্রি। অমস্বনা তাইবঙসি কুপশিনত্রবা মতমসিদা মথৌনা ফুদোক্তুনা অমুক তুশিন, অমুক হৌগৎ লাক্রিবনি লৌবুতু ফাওদুনা। ফাইরেলগী হঙ্গাম মপালনা মতৌ অমা ওইনা ফজরকুবা মতমনি। মহাক শাংলবা মতম অমা মঙ মঙদুনা তুম্বগা চপ মান্নত্রে। ময়ুম মাযকৈ পাংনা পাংনা মহাক লৌইনা নীংশিংলক্রে। থাসিদং ঙান্নল্লবদি থরা থুনা চংপসু ঙমগদবনি। মহাক থা উবা যাদে, নীংশিংবা যাদে। থা হেক নীংশিংলুবগা মাগী খাংপোক্তা মানা তাথীনা লংথোকপীবল্লবী মাগী থাজবু হেস্তা নীংশিংলকই। ঙসিসু অমুক নীংশিংলক্রে। মানা হায়থিবদু।

— ঙমদ্রেদা, শূর-শূরগা সুম মনীংদা হঞ্জিলকপা। নুপীনেনা ফমজা চাদুনা হেক লৈরে। মীগী নুপীনা খুনীং-খুমাঙ হোৎলি।

থাজনা শাউবদি লাইরদনা মোমোন তৌদুনা খুন্সকথিবনি।

— ইবা ফবনিনা কেজরিবা। মীগীনা ফস্তবনিনা নুপীনা শূবা তাব।

— নঙ হৌজনুকো। অদুদি ঐসু ফস্তবা নুপা ওইবা তারে।

— (নোক্রদুনা) সনাগুস্বা মদুদদি তৌগনুকো। ইবাদি যান্না ফবনি। য়ুসু থন্তেদো। জুবারসু শান্নদেদো।

— নঙনে, নঙ।

— মিংশেল লৌথোকউচোবা? নঙনা শাউবিবা নমায়দু অমুক্তং নশানা
যেংগেবা? খীত্রপোৎনি।

চন্দ্রো গতি লৈতে। থাজবু মনা লৈদুনা ইমুংদা পুশিনিগি। অদুক নুংশিবদো
নোংমদি নোংমাঙখামুক খাবকখি। হু ওলেং তিল্লকখি। কৌবফাও কৌনিংখিদি, সে
মাইগী বা লৈখিদি। মমৈমদি সুমদফাও হজ্জিল্লকএদনা। পুন্মক শকহেনবীদুনা
থোকহনখিবনি। নোংমা লেপ্পখি লোক্তাক লাইবৈদী ওইনা শকহেনবীদু চন্দ্রোগী হি
মমাঙদা। মীগী লৌ শান্দুনা উগদবগী শব্বন। লাহ ফাং মাগা। মতমাস্তা লৈত-লাঈব
খিবনা ফনি খন, মমামবা কয়াসু কোম্মা থুম পুবি থল্লু ১৫ দা কুইনা থল্লবা মতুং লোক্তাক্তা
থাজগা তাল্লবগা লাং খবা, খোই খবা পুদুনা কুল্লক খাৱা। অদুবু সাসান মমা ওইবল্লে।
পাউ ভাববুদি চন্দ্রোসু কুইবনি। লোক্তাক্তা ডাং ১১ মাদুদি শুকড ১ ডাওবাবাই
হায়নবিবনি। ফংদবা পোং লৈতে। ফুম মথক্তা শালিবা শাঙশংদু চাগেদা ফাংড থাঙেদা
ফংঙি। মদুফাও ফবি। মকে শেমদুনা হায়থনবক্লিবা ইবেম্মা মমামদি মমাং মাগা
ইমুং পুবা ওল্লবা লারুবিবা ডাঙনি। মথোয় লৌইনা চেত্বক্বদি যাব নঙে। যাওবকই,
মদোম মনীংতল্লা লৈবী, কাববাবনি খল, কেনা নৌ মচা অমা পায়দুনা হি মচা অমদা
হেল্লীংগুম হেল্লীংদবগুম নুমিৎনা চায়থবক্লবা মতমদা লোক্তাক ইশা মাপল কোংবকপী
কয়াসু। মথোয়দি ঈল চীংবসু নঙে, খোই-লাং থাবসু নঙে। মযুমদগী চাবেই চাদবেই,
অযুক ওল্লা লাস্তুনা লাং থাবিবা, খোই থাবিবা নুপা মযাম নত্রগা শঙদা লেজুনা
অহিংফাও ডা ফাবিবা নুপাশিং থিবক্লিবনি ডা খবা লৌহৌনবা ললোনপোং ওইনা।
মযুমদা ফাদুনা নুংতিগী যোল্লবা ওমদবা কনাগু স্বগী ডাশিং সুম মথোয়না ললোনপোং
ওইনা পুবাগা যোল্লবগা নোং ডাঙগা পৈশা থীবগদৌবিবনি। মথোয়না লাকপদা
নুপাশিংদুগী চেং চাক, থাউ থুম লৈথবীবক্লনি। অদুগা পাশিল্লগা অবেম্মা পৈশা
থীবমগনি। সুম লৌনবকপদগী নোংমনা শোংখিনি, সুম শোংখিবদগী শেন্দোল
ওইনবকই। ডাওবা পাস্বা নুপাদি পৈশা মাঙবা কয়ানি। পৈশাদা নঙে, যুম কাযবা
যাওনত্রবনি। পুন্মক অসি তানা তানা, খঙনা খঙনা চন্দ্রো লোক্তাক কুল্লকপনি।
অদুবু মানা ফনা লোক্তুনা যাখিদি, মানা ফনা চেন্দুনা যাখিদি। মশক মতৌ ১৬খোনবী
অমা থুংঙরে। মচাগী লাইবিকী শেল, ইমুংগী লৈতবগী শেল পুন্মক পাকবদা ইরোন্মুদা
চাবিবা ডাফাও পৈশা পাশিল্লবা চন্দ্রোদা নোংমা হেক হায়বকপনি ডা খজিক্তদি খাইবীবম্মু

হায়দুনা। চন্দ্রোনা ফনা লয়থোজুনা হোৎনৈ অমদুনা শিথবনা হেজ্জিল্লকই। উপাই লৈতদুনা চন্দ্রো উকাবী, ঙমু খরা খাইবীরমখি। পৈশাদি হয়েং যোম্মুরগা পীবা চৎনবীনি। চন্দ্রো পৈশা খনখিদ্দে। মতুংদা অমুক থেংনজদবা হায়দুনা লোক্তাক ইমা খুরুমদুনা কারকখি। ঙা খরা লৌহৌই হায়বফাও চন্দ্রো থাজদা হায়দোকত্রে।

নোংঙাঙ্গে। চন্দ্রো চাক চফু মচাদু থোপ্তা হাপচিল্পে। অহীং হৌনা থাজনা থোংবা চাক্তু ঙা খরা লৌরগা হোরেল চারুনবা হাম্মিবনি। ইনশাংদি ঙংলগা চাব নুংঙাইতে হায়দুনা ঙারৌ ওইনা পুরগা চৎলি। থুম মোরোক খরা, আলু অঙানবা অদুগা মেৎলগা চারুগদৌরিনি। মদুসু নুমিৎনা চায়রবা কান্দা। লাং কাইবা হোৎনবিঙে। অমুক ঙা শৎলবা মতুংদা থানবা হোৎনবিঙে। খৌই অমুক কাইনবা হোৎনবিঙে, খৌইচাক অমুক তাম্মিঙে অমুক লেংলিঙে, অমুক থারিঙে, চন্দ্রো নুংখিল পুং ১ তাবফাও চাক খজিস্তুংদু চানা ঙমজদ্দি। মহাক্সা চাক চাবদু পুং ২ হেঙ্গে। পাং চৎপা মীনা চাক চাবসি চাক শশিলা চাব হাফনা খঙনৈ। মহাক চাক অশিবা খরা চারে। অদুব নুমিৎনা চায়খবক্সবা কান্দা লাইরেস্বীদ নীংশংলকই। ঙাকপা মতম যৌরে খন্দুনা হোংখৎলবদা খনলোমদা তান্না উরে, হঙ্গাম মপালগী মতুপ অমা খাউওন ইল্লদুনা নৌ মচা অমগা হি মচাদু চবপ চবপ হোঙ্ককপা। চন্দ্রো মিঙ্ল যাওদে, মানা মীঙমজদবগা লয়থোকপসু হেঙ্কোইদৌবি। মন্বা খম্মুবগা চলহৌবনা ফরনি খম্মুক্রে।

মহাক হি মমায় লৈবে। যাস্কোয় তুরেল মরীল হোনগৎলগা চলহৌবগে খন্না নৌ থাব হৌরক্রে। হোন্না হোন্না অচৌবা ঙা, উকাবী, পোরোম হিফাল মখাদা লোৎশিল্লি। য়েঙ্লি খবা ফোইরগা ঙাবেম্মা ফাবৌঙা, মৌখ কুপশিল্লি। তুং হন্না য়েংলমদনা চন্দ্রো হি কন্না হোঙ্কক্রে। অদুবু মাবুতা য়েংদুনা হিথাংফমদগী হি হোঙ্কক্রিবী ইবেম্মাদগী মমিৎ মমাঙদা চন্দ্রো কয়াম শাংনা চেনবা ঙমগনি। চন্দ্রো হোনবা যাব হোম্মুরগা হন্না য়েংখোঙ্ককপদা মাবু তান্নবকপদু উবকই। খরবু হেন্না নকশিল্লক্রে। নুপী ওইরবসু লোক্তাক তাব নুপীদুনা হোঙ্কম্মে। হি হোনবদা মপা লৈতবী ওইরম্মে। হৈবোই হৈতবোই চন্দ্রো হোৎলিঙেদা লাইরেস্বীদু ফনা নকশিল্লক্রে। চন্দ্রো মিঙ্ল চোংলিঙেদা কৌবু কৌরক্রে —

— ও! তাদ! ঙাইবীখো - ও!

চন্দ্রো অহানবদা তাম্মিদ্দে। অদুবু নমকৌ নমকৌ হেক কৌরক্সবদুদদি চন্দ্রো ফজররৌই খন্দুনা নৌ হোৎপা লেঙ্গে। নুপীদুসু কন্না হোঙ্ককই। বারৌনা ঙাঙলরে।

— করিনো তাদ ! লোন্তুনা চেনবীগে খনবীররা ? ভাদু পীবিনীংদ্রবসু, ওরাংগী পৈশা অসিদদি পুবিখো ।

চন্দ্রো, ইকাইবনা শিরে । মানা পুক ফন্তবা হেল্লুরমাক্সে খল্লকই । ফজবা শানা ওাওদ্রবদি নুপীদুগী মমাওদা শিবনা ফগদৌরি খন্না খুল্লকই —

— হেরা ! ইবেম্মা । ঐদি নঙ উরগা চৎপসু নন্তনা । ওসিদি খজিক্তং ওন্না কাদবা যাদবা থবক অমা লৈহৌদুনা তৌবনি ।

— খঙজরে, নবুক অদুক ফৎত্রবদি ওাকা লৌজরোইদা । ইশাগী পোৎপু মুনবসু যারোইদবা অদুদা হিফাল মখাদকা লোৎলিবদুবু ।

— শিদিনবা তৌবনিদা । নঙনা ওাওবসিমা । কয়াম লৌহৌগে হায়বনো ?

চন্দ্রো, খুন্না হৈফাস্তনা খুমদোকত্রে । পীদনবা রাজাও ওাওহৌদ্রে । নুপীদুদি মাণ্ডস্বনা পাব ওন্না নন্তবনিদা অমুক্কা হেন্না মরৌ লৈনা খুল্লকই —

— লৌজরোইদা । মীনা পীনিংদনা পীবা ওাসি শেল মাওগনি । সে, ওরাংগীদু লুপা ৭৫ তারমাক্সে । সে লৌশিনবীয়ু । অদুগা ঐনা পীজনিংদুনা কা লৈরকপনি । মসিদদি চিংনবা লৈতনা হরাউনা চাবীখো ।

চন্দ্রো, হেলোই ওরুবগা চপ মান্ত্রে । পুমপও-পওথত্রে । পৈশাসু লৌবা ওমদ্রে, কাসু লৌবা ওমদ্রে । য়েংদুনা সুম লৈরে । মশক্তি করি হায়রুনি । লমলৈমা হায়দুবু অদুম ফজরিদ্রা হায়দুনি । মদুদা ওাইরিবা নুপীদুনা অমুকসু নোৎশিল্লকই :

— করিনো, সে পৈশা লৌবীরো । অদুক মুন্না য়েংবীরিদুবু ঐসিবু কনা মানবীরুবগে ? কাসি শুনু, জর্দা যারদ্রা হান্না অমুক্তা য়েংবীখো সে ।

চন্দ্রো, পৈশানে, কানে লৌরে । চাদবা যাদদুনা কা চারে । অদুদবু ওা পীদনা করম থাদোকখিনি । চন্দ্রো, তওাই ফদনা হায়রে —

— ওা সি, য়ান্নদি পীরস্বা ওন্মোইদৌরে । ফাবৌওা খরাসিগা, ওমু খরসিগা লৌবীহৌরো ।

— য়াইদা য়াইদা ! নুৎশিনবগী বাদবু হায়বনি । সুম খরা খরা মরৌনসি কৈদৌগে । ঐনা পৈশা হাৎকদবসু নন্তবা । ঐখোয়সু ইকাইবা খঙলিপোৎনিদা ।

তঙাইফদনা মপা লৈত্রবা ইচা অনীখঙ্কু লাইরিক তমহনবা ওম্ববা খরা
খরা চৎচবনি। তাদখোয়দা খরা ময়েৎলে।

চন্দ্রো খুমফম খঙদ্রে। কানা হাউগৎলকপনে। নুপীদুগী বাঙাৎনে, গা থীনবা হি
নকশিল্লকপদুদা ফাওরকপা হৌজিক্তা লুরকপা মানবা চেংহী মনম অদুনে চন্দ্রো পুমশুম
শুমহৎত্রে। গা মহাক্লা মশীং থীদ্রে। নুপীদুনা মশানা থীরগা ফাবৌঙা, ওমু লোইনা
পুত্রে। মশীং কযানো হায়বস্বনি। চন্দ্রোনা অহীংদগী হোৎনজনকপা হুমাংমল মালংবা
অমা হুম্বকপদা লোইনা শুমদোকত্রে। চন্দ্রো যুম যৌবকপদু মঙদা লাকপগা চপ মাল্লখি।

সুম গা লৌনরে। সুম মিং হংনরে। সুম, সুম নকশিল্লরে। মমৈদদি শেঙ্গাও
পুম্বক্রে। চন্দ্রো শঙদা লেক্কমদবনি। অদুবু বা অমা হায়জিল্লগা, লাং যান্না মাঙনরে
হায়জিল্লগা ফুমশঙদা লেকত্রে। অদুদগীদি অদুম শক ফজবীদুনা ফাত্রে। মযুমদা
পুখৎত্রে। অদুদগী থাজগী থরায় ওইরস্বা মাঞ্জদো মীগী ওইত্রে।

চন্দ্রো, অমুক তুশিল্লি, অমুক হৌগৎলি লাক্কি লৌবুক অদুদা ওসিদি। খঙদে,
ওসিদি চন্দ্রো থাজবু ওছোকা নুংশিবকই। নারে হায়বা তান্ত্রবনি। অদুবু চৎলুদে। মশা
শোপ্পে হায়বসু তান্ত্রবনি অদুবু হিদাক অমা লয়দুনা পিথক্কদে। অদুবু ওসিদি হেলোইনা
থাদোক্করুবা মীণ্ডম শকহেনবীদুনা থোঙ হাংদোকউ যাদবদগী মযুম পাংলক্কিবনি।

নহানঙৈ মঙলান অমদা তাউরিঙৈ কয়াম নুংঙাইখি। শেল পাম্বুবা খঙখিদে।
হেলোইনা পুবশুম শকহেনবীদুগী মতুং ইন্দুনা, মানা লোইরে খন্না নুংঙাই থোক্করবনি।
নিশা হৈনখিবসু মহাকথক্কীনি। অদুবু ওসিদি চন্দ্রো নিশাদা ঈরাবুরে। মাগী নিশাগী
ঈরাযখোলদা মাগী পুন্নি মচেং মচেং নীংখায়রকখি। মদুদা মচাশিং কাউশিংশুম
য়াওখি। লোইনা কাং-খোং চাইত্রে। কাউশিংশিংদু করস্বা হিদেন্দা পল্লমগবা অদুসু
মহাক খঙদ্রে।

চন্দ্রো হন্দন্তি লাংখোং অমদা তাশিল্পে। মহাক পাক্লা লেঙবা ওমদ্রে। মমায়
মমিৎ পুমতৎ তৎলে। থামস্বা অহীংদুদা মমিৎ তন্দন পাইরে। যান্না বানা হৌগৎনবা
হোৎনে। অদুবু ওমদ্রে। ঈশিং লৈরমদবা অদুদংদি মরাইবক ফরে। মমায়দগী ঈ খরা
তারকই। চন্দ্রো ঈদু তৈথোকত্রে। মনীং তন্না তাজরসনু খল্লে। কনা খঙদা, কনা উদা
লৌবুক মচী অমদা তুমিন শিনিংলে। লাংজা, কাক্লা মশাবু শেং শেংতুনা চাজখিবনা
মতীক চাবনি খঞ্জরক্রে।

থাজনা তান্ত্রবদা

শকহেনবীদো মানা মপাল ফরিঙেদি হরাও মোমোন তৌনা সেবা তৌবস্মী।
মানা য়ু ভাওদুনা চঙলকবসু কোন্দুনা পুশিল্লগা ফমুংদা হিপহল্লস্বনি। হাপচিনবগী থনবা
নাইদ্রবা শকহেনবীদুগী অপাম-মিহৌ পাত্রদুদা চন্দ্রোগী থরায-হকচাং পুন্নপ
হাপচিল্লফাও থনবা লৈখিদ্ৰে। ওঁসিদি কবিসু থোকুদ্রবগুম তাহোবক্রে। থোঙফাও
হাংদোবপীখিদ্ৰে। মকস্বিনা মথৌনা ওইদুনা কবম লৈবমগনি হাযবফাও খঙদ্রবা মাগী
থাংপোক অদু ওল্লা লাক্রিবনি। অদুব নুংঙাইনা লেল্লবা পুন্নি ওঁসিদি মৈচাক পুদুনা
লাক্রে। মচাশিং নীশিংলাক্রে। অংগানবদু নতাবোল যাওত্রে হাযনা তাখিবনি। মচা
অংগলদুনা ইন্দোলদা বিক্রে। থৌদুনা লৈখে হাযবনি। থাঙপোক অদুনা থাজনা কবম
লল্লমগা। চান্দ্র লাংখোং অদুনা তানা তানা ময়ুম ওহোব্রা যৌনীংলক্রে। থাংপোক
অদু লাইবজববসু, থাজগা মথোয অনীনা তাজমহলদগী হেল্লি খঞ্জখিবনি। নোং যববা
য়ুমদু ফুডা দলানম মথোয অনীনা খঞ্জখিবনি। থাজগী ঈংজবা তপচবা, মোমোন
মীনারা থাবলগুম ভালখিবনি।

চন্দ্রো মশা ইতুক তুকথখি লেঙবদি ওমদ্রে। তান্না হুই মখোল তায় ময়ুম
নকশিল্লক্রে হাযবদি খঙলে। অদুব চোকথখিবা মশাদুনা যৌবা মেল্লনোইদবা লমশা
ওইনা খল্লক্রে। মশাদু উইথবকই নিশানা।

মহারুা মমিৎ শিংলকপদা তোঁচ লাইট পায়বা মী অনীনা মনাক্রা লেপুনা লৈবল্লে।
মাবু মুন্না যেংবা মাল্লি। নোহুবক্রে। মাবু মথোয অনীনা মুন্না যেংঙ। লেকাযগী পাখঙ
অনী ওইবস্মী। মাবু কৌবা লাকপা ওইবল্লে। কোনখৎতুনা মাবু ফমহল্লি। লাক্রিমল্লবিবা
নহা অমনা হাযবকই

— খুডা। নঙবু কৌবা লাক্রিবনি। নঙগী লৈফম তান্না চৎনবা লৌবুক
শমলকপনি। ইন্দোন থাজদু লৈত্রে। মযান্না খুডাবু কৌকচো হাযদুনা
থাবক্রিবনি। অদুব নঙদি লমহাংসিদা তাদুনা লৈবল্লে।

চন্দ্রো মঙ ওইহন্নীংলে মাগী পুন্নি। মঙ ওইহন্নীংলে মিৎকুপ অদু। ঙাঙলিবদো
কবিসু খুস্বা তৌদনা তপ্পা চন্দ্রো মচিন্দা শোনখি

— ও। ঐগী থাজ তান্ত্রবকো। □

ঈশিংখোংগী বারী

দাদা !

নঙবু করম লৈরমগদগে । নঙগী খনবদা ঐবু লৈফম খঙদ্রে । নঙগী প্রেমিলাদি ইপানা, মরী-মতানা থিনজিনবীবস্থা কা অসিদা ইদোম ফল্লি । লাঙলস্থা পৃস্থা ঈংথথ্রে । লৈহৌরিবা হাযববু থংনবা যুমদা মমান্ববা কযানা চাৰিবা থল্লিবা অসি মঙায়রে । মখোয়না লানঙম ফিরাল থেংলবগুম লাঙাল । ঐনা বন্দীওম কা অসিদা কপ্পি । শকখঙদবা অমনা থোঙ হাংদুনা চঙলকপা ঙাইবি । থোঙ অসি ঐনা লোল্লুবগী ইতিক ওইদ্রে । থোঙ অসি হেক হাংদোক্কবপদা, দাদা, নঙগী প্রেমিলাদি মীগী ওইখিবা তাবনি । ঐগী উপাই লৈত্রে । ইমানা ইপানা ঐগী যাইফনবনি হায়দুনা পুন্সিগীদমক মশক উদ্রিবা মঙোন্দা লুগোংবিবক্রে ।

বল্ব মুশি-মুশি থাল্লিবা কন্যাগী কা অদুদা ফমদুনা প্রেমিলা মদোম রাখলদা তাউবি । অঙৌবা কাঙাল, অনানবা কা, অনানবা ফমুং অনী, উপুনা মখল মখল, মোম্পাক ফিদক্কা মচু মচু । অদুবু প্রেমিলাদদি পুন্সমক মৈচাক্কি, পুন্সমক অসি মীনস্থনি । মাগী থবায় চেক্কাদি পাইহৌবি তুফাং-খপ্পা হঙ্গাম মপালগী লমদুদা, থিহৌবি মাগী মথায়দগী হেন্না নুংশিজবা মাবু । কয়াম নুংশি মানা পারীবু । পারীনস কয়াম নুংশি প্রেমিলাবু, মখোয় অনীতনা খঙগনি । পুন্সিগী থাদোক্কনুসি, মপোক মপোক খুদিংগী নুংশি বাযথুংনসি কযারক রাশক্কবনি । ঈশিংখোংদা কযা, লৌ খাওমিন্নবদা, লৌ য়ৈমিন্নবদা কযা । অদুবু গুসিদি অবেশ্বদা তারে । মাগী হাযববু নীংজবা, নুংশিজবা অসি মঙায়রে । তেনত্রবা মীংকুপ খবা অসিফাও পারীগীদমক বারি । মরম লৈ — পাবীনা ফোন্দা থম্মোয় কায়না হায়রকখিবা লৈ — “ঐদি নঙনা দোলাইদা চংখিবা নুমিৎ অদুগী অহীংদা থৌরী য়ান্দুনা শিগনি । মদুসু নঙ-ঐনা মখোঙদা ফমদুনা নুংশি বারী শানখিবা ঈশিংখোং মপানগী খোংনাং পাস্বীদুদা । মদুনা ঐনা নঙবু নুংশিজবগী অরৌইবা খুদোলনি ।” মদুদা প্রেমিলানা পাখন্তুনা খুমখি — “দাদা ! মদুদদি তৌবীগনু । ঐনা নঙবু নুংশিদবা নন্তে । ঐ শিদোক্কদবদা মঙায়রে । ঐ অমুক থোক্করুবা উপাই শুকলৈ লৈত্রে । ঐবু মখোয়না শেন্নদুনা লৈত্রে ।” মদুগী বাদু পারীনা তাখিদি । মহাক ফোন

ঈশিংখোংগী বারী

মুখখি । অদুদগী মহাক ফোন অমুক তৌবকখিদ্বে । লুহোংবা থেক্সমদাইফাও প্রেমিলা
পাউমেক্সম্নবা হোংনখি । ফোন ফংখিদ্বে । কবিগুস্বা ফোন পায়বক্সম্নবদি নহাক্সা হেক
শিবদা ঐসু শিগনি হায়বল্লীংবনি । অদুবু উপাই লৈখিদ্বে । লুহোংগদবা খবা বাৎলিঙৈদনা
পাবীনা প্রেমিলাদা থম্মোয় শোকা নোংমসু হায়খি — “প্রেমী । ঐ নঙগী লুহোংবগী
বেন্দ মখোল তাব ঙল্লোস । বার্ত্তন ফাওবা উবা শুক্খম ঙল্লাই । ঐ লুহোংবগী মখোল
অমন্তা তাদবা লমদম চাংগুংদা চৎশগনি । ঐ অমুক হুংক্সবোই ।” মদু ফাওবা প্রেমিলা
খাঙবা ঙল্লম্মী । অদুবু অবেইনা ওইনা হ সবকগিবা বংফম অসিদি প্রেমিলা বাদবা
ঙমদে । শিদা শিবা ঙমগদবা মাগী পাবীনি । মতাক হৌগাংগা চম্লিলেক্স । লুহোংলে
হায়বা অদু মঙায় । মাদি কবম্না নৈ কোংখিনা কবম্না লে হুংকাং, পুন্মক বাখল
অমদনি । চাক্স অদু মঙায়, মানম মকুর্গী মমা ওদা চাদে তংখনি হামগী চাবনি । চাক
চাব চঙাখিদ্বে । কোল ফেঙলম্নে, বাই লেংলম্নে । অমুক মানু শা অসিদি থিনজির্জিবল্লম্নে ।
হৌজিক্তি মাগী বাখল মনী ৩ল্লক্সে । খোংনাং মখোঙ অমন্ত ০ উল্লিৎবগী ঙল্লো
লাংলক্সে । হুংম মপালগী লমহাং মসিমতং লান্দুনা চনচিলা ঙমবদি ঈশিংখোং তাদু
যৌবনি । অদুবু কবম ৫কনি । মাদি পুন্মগী মিয়াং তাববা বদি অমনি । মাগী অনীংবা
অপাম্বগী মাযোক্তা নমদুনা মমা-মপানা শকখঙদবা আসদা লুহোংববক্সবনি । পুন্মক
পৈশাগীনি । ইনাক খুল্লি হায়বগী মখোয়না মচাগী যাইফনবনি হুংদুনা পৌবক্সবনি ।
লায়বৈ, কনা লৈতে হায়দুনা মখোয়না পাবীবু পামখিদ্বে । মচাবু মাঙলনি খল্লা থুনমক
লুহোংববা নুমিৎ অসি লেপাখবনি । অদুবু মখোয়না খঙদে নুংশিবা লৈত্রবা মখম
অদুদা লম্মা কবি কামগনি । প্রেমিলানা মমা মপাবু বাবৌলকই । মাগী উপাই হায়ববু
থোঙ অদু হৌজিক ফাওবদি হাংদোক্সকাং । হক পুস্বা পুবদুনা মানা কুন্দে । পবেং
হুকখিবা নুপাদু চঙলক্সদৌবিবনি । অদুবু প্রেমিলাদি ফজনা লৈতেংদুনা লৈবিবা ফমুংদু
কাকদি । ঙম্মী হায়দুনা শকখঙদবা অদুনা চিংখৎলবগা কাগদবা মঙায় । মমা মপানা
অউনপোংকী অবাংপা তোয়না হংঙি । প্রেমিলানা খুমদে । হংদা হংলুবগা খুম্মী —
“নখোয়না অপাস্বা তৌ । ঐ কবিগু হায়ববোই ।” মমানা থেমদুনা হংলুবদনা খুম্নকখি
— “ফমুংদি অনী শুদবা যাবোই ।” মদুগী অর্থ মমানা খঙলমদবা যাই । মাগী রাখন্দা
খল্লিবদি - শকখঙদবা অদুগা তোয়না নিংঙাই শংদানবক্সনি । মতমদুদা মাগী চেনফম
হায়ববু অতোপ্লা ফমুং অদুনা ওইকগদৌবিবনি । ঙসিসু মহাক তোঙান থাবিবা ফমুং
অদুদা ফল্লিবনি । খোংনাওদা থাবল যেংলি । রাখলনা খোংনাং মখোঙ যৌখি ।

“দাদা! নঙদি বা য়ান্না ঙাঙদবনি।” প্রেমিলা মদোম শোল্লকই। “নঙদি ঙাঙথোকথবদি ঙম্নবা তৌবনি। নঙদি অশেংবা নুপাদা নুপানি। নঙগী লুম-লুম লাউবা খোঞ্জেল, তাঙনা নোকপা নঙগী মীনোক ঐনা ওছোঝ। কল্লকচবনি। নঙবু নোকহনবা ঙম্নবদি ঐগী মায় পাকপনি খঞ্জখিবনি। নঙবু হাযদোকখিবা বা ঙাঙনা খোংনাং মগোঙদুদা লেপ্লম্নগদ্রা? নখুত্তা থৌরী পামবরিদ্রা? মীগী যুম যৌথবী নঙগী প্রেমিলাবু কৌদুনা বিদায় লৌববিদ্রা? ঐবু লৈফম খঙলকএ। ঐবু তাঞ্জা খজিক ফংলিঙেসিদা ননাত্তা চেপ্পক্কোরা? মদুগী ফলনা কবি ওইহৌগনি। ঐনা ইমা, ইপা, শাগে নাটে পূন্মক মতম পূন্মগী ওইনা নরক্তা চিংথরম্নগনি। দাদা। নঙ চীংনুংদসু চংলু, মণিপুবগী বাংমদসু চংলু। ঐবু উদনবা। ঐবু শাপ তৌবীবম্মু। মপোক অসিমগী নুংঙাইবা ফংদনবা। অদুবু নঙগী অরোইবা খোঙথাং অদুদি লৌবীবমগনু।’

প্রেমিলা কল্লক্রে। মিৎলু পিবাং শিহ্বক্রে। মিৎকুপ খবদং ফংলিঙেসিদা নুংশিবা মাগীদমক লোইনা কপহৌবগে মতানি। অমুকসু হেংঙি খোঙলোমদা। খোঙমক্তি হাংদোক্ককত্রি। থংনবা য়ুমদা লাঙবা যাওবমখিনি। মানা খল্লি, মাগী পুন্মগী মকপ ওইগদৌবিবা মীশজু নিশানা মযাই কানা চঙলকপসু য়াই। নংত্রগা থংনবা হৌববসু য়াবি। অমুকসু খল্লি, কবিগীনো মানা নুপীনা মশানা যানীংদে খঙলফাও অসুম লুহেংনবা অঙম তাল্লকখিবা। মাগী অশোয়বা, অরাংপা অমা শোয়দনা লৈবমগনি। লায়না পক্লবা মীশক ওইবম্মসু য়ারি। মচাগী লায়না লোৎশিল্লগা মচানুপাগী মমৌ থিবা লমদমসিদা রাংতে। মদুদি কমদৌবা। শিখিবা তাবনি মাসু। লায়না পজুনা। পেনসনু ইমা-ইপা। মখোফনা নুপাসিগী লমচং খঙবদি ওইথোক্তে। পূন্মক ঐনা থেংনগদৌবিবা লাননি। মখোফনা যাওবীগদবা নন্তে। ঐগীদি পূন্মক অমম্বা খোঙচংনি।

খনবা য়াব খল্লি প্রেমিলা। অদুবু মশাদি চোকথরে। চাদবনে, তুমদবনে, রাখলনে। নুমিৎ খরসি মাদি রাববনি। মহাক ফম্বা ঙমশিল্লকএ। হীপথবে। কোক্কা মোনগা তাইনবে। অদুবু রাখন্দি তোক্তে। খোংনাং মখোঙ অদুদা খল্লি। খল্লকই - অমুকসু। লৈবা ঙমদ্রদুনা দাদাদুবু ইচ্ছোল অসি যৌবক্লম্নগদ্রা? নংত্রগা শিবফাও কিদ্রদুনা কা অসিগী য়েনখাদা লাক্লম্নদ্রা? অমুকসু খল্লি — “মদুমক্তি ঐগী পাবীনা তৌরক্কোই। মাবু ঐনা থাজে, অদুক থম্মোয় পিকপা ঐগী পারীনা খল্লকলোই। ঐগী য়াইফনবতা মানা খলহৌবনি।” অদুবু মিহ্লদি চোংঙি প্রেমিলা। খোংনাং মখোঙ অমুক্তংদি য়ৌনীংলকই।

ঈশিংখোংগী বারী

খঙহৌদে । প্রেমিলা ফুক হৌগৎলকই । তপ্পা থোঙ হাংদোকলকই । থংনবা য়ুমদা লাঙলিবদু হন্না য়েৎলমদে । সড়ক যৌরকই । তুং হন্না য়েৎঙি । তরামরিনি পানবা খাজনা মাবু ঙাইরম্মি । খাবলনা চামথোক্লবা লমহাং, সনা অহিংবা মচু মাল্লবা হঙ্গাম মপালগী লমদম ফজবনা লৌইবম্মে । প্রেমিলা অফ-ফত্তা খনবা ঙমখিদে । খোংনাং মখোঙ যৌনীংলকই । থুনমক লৌবুক কুমথথ্রে । নংহৌররৌই মতাণ্ডম চেনচৎ চৎলকই । অমুক্কা লৌবিদা, অমুক্কা হঙ্গাম মবক্তা, অমুক্কা নীম মচু মাল্লবা কছাবী মপাল মবক্তা শম শমদুনা চেম্মকই । লেঙ লেঙ চৎলিবা অইংবা মলয়া নুংশিৎনা মশাদা ফুবক্কে । অদুবু ঙসিদি চীংজাউ খোনবা মালংবা মানা প্রেমিলাবু ঙংহনবা ঙমদ্রে । উরে মার্গী নুংশিববা খুঙ্গং । ম্বশুক ম্বনা মাঙদা পাক্কা থত্তুনা লৈবে । খুন্দুগী মনীংদা লাপ্তুকা উবে মার্গী খোংনাং পার্শ্বী । নুংশি মশুংলাংগী প্রেমিলা থাংহৈদবা খোঙথাঙ থাংলক্কে থেংলবা অহীং অদুদা । তুং হন্না অমুক য়েৎঙি । কন্নানো অমা লাপ্তুকা তাম্বকপা উই । প্রেমিলা কন্নাসু অমুক কিথিদ্রে । নুংশিবগীদমক্কি মহাক চৎপা লেপ্তে । ঈশিংখোং নকশিল্লকই । মাবু পাবীনা ঙাইবিবণ্ডম খল্লকই । মসা পান্দুনা পাইনীংলকই । থম্মোয় চোংলকই । খল্লকই — “মার্গী পাবিনা খোংনাং মথক্তা থবাক থবাক য়াহুদুনা লৈবল্লবদি । মদুবু ওইববদি ঐসু শিগনি । নুংশিবা মার্গী মতুং ইনাখনি ।” অমুকসু নোংমা মার্গী পাবীনা হাযখিবদু নীংশিংলকই — “ঐদি শিখনি । নঙনা লুহোংবগী নোং ডানবদা মৌ অনৌবী ওইনা বাই তৈবিঙেদা নঙগী খুঙ্গংগী অরাবা পাউ অসিমাংদ শোয়দনা তবগনি ।” প্রেমিলা ঙাইঙল্লক্কে । চেনচৎ চৎলকই । মার্গী চোকথববা মখোঙ অনীনা মাবু বানা পুরি । তপ্পা তপ্পা চঙশিল্লকই । উবকই । কন্নানো অমা উ অদু কাথৎত্রি । মার্গী পাবিনি । প্রেমিলা কপ্পা কপ্পা চেনশিল্লকই । কৌবকই

— দাদা ! ঐ লাক্কে । নঙগী প্রেমিলা লাক্কে । অমুক্তা ঙাইবীবমখো ।

পাবী খোংনাং অদু ফনা রাংনা কাথ্রে । হোয মাই হাযদে । খৌবী মচীন অমা উসা অমদা পুনথ্রে । অদুগা খৌর কোঙ্গোয় অদুনা মখুৎনা পার্যবি । প্রেমিলা উ অদু কোন্দুনা কপ্পি । কপ্পা কপ্পা অমুকসু কৌবকই :

— দাদা ! নঙবু নঙগী প্রেমিলাবু নুংশিদ্দবরা ? অমুক্তা ঙাইবীখো । নঙগী প্রেমলা খাঙবা ঙমদ্দুনা পল পুস্বা নমখায়দুনা মফম অসিদা চেম্মক্কিবনি ।

— নন্তে, নঙ ! ঐগী প্রেমিলা ওইবা য়ারৌই । নঙ লম্লক অসিদা লৈবা লমলৈমা শোয়দনা ওইগনি । ঐগী খৌরাং থুগাইনবা নঙনা প্রেমিলা শাদুনা থোক্কপনি । ঐগী প্রেমিলাদি লম্মানবা মার্গী কাদা যৌথ্রে ।

- নন্তে দাদা । ঐ লমলৈমা নন্তে, হেলোয় নন্তে । নঙগী অশেংবা প্রেমিলানি ।
শাবৎদগী নাহ্নেব্রুস্ববী নঙগী লাইবক চাউবী প্রেমিলানি । নঙগী অবোইবা
খোংথাঙ অদুদদি লৌবীগনু ।
- কবি । ঐগী প্রেমিলা । মদু থক ওইথোকপা যাবোই । ঐদি বাশকথবনি ।
বাশক জাকপনা ঐগী ইথোনি । ঐদি নোংসিনা জাক্রিঙৈ থবায়গা হকচাংগা
কায়নবগনি ।

হায়না হায়না পাবী মঙক্তা থৌবি কোঙ্গোয় থুনমক হুকচিনাথি । অদুগা থুনমক
চোংথবকথি উথজুদগী । মিৎকুপ অমগী মনুংদা পাবী ফ্রিং ফ্রিং চোংখি অদুগা ওহাক্কী
মনুংদা থবাক থবাক যানখি উথক অদুদা । প্রেমিলা যোংবা ওমখিদে মামং উইশিনখি ।
প্রেমিলা মিৎকপ খংখোক থোক্ককই । মহাব মঙফাওনবে ।

মহাব মিছল চোংলমলি । মঙ ওইবল্লো মানা মিৎকপ থোক্ককপদা মাগী
শকখঙদবা মানা ওবেংলব শোয়দুনা লৈ চাহদুনা কুন্দা পাবং ওক্তনা খুবমজখিবা
বব অদুনা মাবু পমখৎলমালে । অদুগা ওপ্পা মংখায়গীদমক লেংগে দনা থম্বিবা ফমুং
অদুদা ওপ্পা থম্বাবে । স্নান্না মওমদা । খাও অদু হাংদোক্তনা চঙলকখিবা । কবস্বা মওমদ
মাবু পমখৎলম্না মহাক ববি অমতা ওহৌদ্রে মহাক কবিশু হায়না ওমজদ্রে । মাগী
হায়ববু পিনা চোংলম্না মাগী মিৎল্য অনী অদু উদনবা মমায় ফিনা খুমজবা অদু
মঙাথবে । মশাদি হৌজিক ফাওবা ওনীব ওলীকলি ।

প্রেমিলা নাহ্নেব্রুস্বা উপাই অমুক লৈত্রে । হযেং নোং ওানবদা মাগী নুংশিবা
খুজ্জং অদুদগী অবাবা পাউ অমা লাকপা যাবি । মদুগীদমক্তি মহাক ঈশ্ববদা ইছোকপা
নন্তনা উপাই অমা অমুক লৈত্রে । মিৎকুপ অদুদা মানা ঈশ্বববু থাম্মাহদা চেৎনা
লাৎচদুনা মদুদাদি থোকহনবীনুকো হায়না পুক্রিংনা খুকমজৈ । মাগীদমক্তি আশা পুস্বা
মাঙত্রে । থৌনাসু অমতা লৈত্রে । মাগী মঙ অদুগী খল্লুবদা মহাব লৈতাকম খঙদ্রে ।
মাগী থম্মোয় অতিয়া নোংলৈ নুংশিৎনা পুস্বাম মমলকই । চাংজৌ ফংদ্রবা মাগী বাখলগী
ঈপাক চিংমুক বাংবা ঈথক্লা হন্না হন্না যৈবববি মাগী নুংশি তোব্বান্দা । তোব্বান অমমম
লেপ্নদুনা মাগী পাবীগা মাগা যোংনবি । মখোয়নিগী তোব্বান অনীনা কৈদৌনুংদা
উনববোই । উনদনা ঈপাক যৌথগনি । লেমহৌবিবা হায়ববু নী শিংবা কৌবা মহাক্কা
নুংশিবা কৌবা মহাক্কা মাগী থম্মোয় কাচিন অমমমদা তুফক তুফাই চন্না ফমহৌবগনি ।

ঈশিংখোংগী বারী

মদুদা খাঙঙমদ্রবা মাগী থাম্মোয়না ঈচেল অনী ফাংনা চেছরক্কনি উপাই লৈতনা ।
ফোং ফোং শাবা পিনা মহাকপু মৈচাক হাপুনা পুঙ্গিগী লৈহৌরগনি ।

অদুবু কৈদৌরুনি । ফাঁসী শগাই মথজ্ঞা কারবা বন্দী অমনা করিবু খল্লুরনি ।
আশা পুন্স্বা মঙলান ওইখিবা তাবনি । প্রেমিলাগী বাখল পুন্স্বা পুন্স্বম মমখি কাদুগী
মুশি মুশি ডাল্লস্বা বন্দ অদু হেক মুথংখিবদা । অদুবু পাইথোকখি মাগী থরায় চেক্লাদি
অহীংগী চেক্লা ওইনা হাংলিবা থোংনাও অদুদা । থিরুরি মাগী নুংলিবা মাবু হন্না হন্না
হঙ্গাম মপান্না মতৌ অমা ওইনা ফজরিবা লমদমদুদা । □

মালেম লৈমনা লম্বরা...

ডানবী চাক থোংলি। লাইববনিনা গ্যাসনা থোংবা ফংদি। চক মৈ যাঙলি।
অকংবা থিদুনা থোংলিবনি। মপানা থবক শংলবদি শোং খায়বীদুনা উগী শীন্না
থোংগদবনি। অদুবু মমাগী অনাবসিগী হিদাক লৈবা ওপবা মীগী হাজিগ শূবা চংপা
হোৎনবদা মপাসু তোপ তুবে। ইমুংগী অণাং মপা য়েংশিনবা ওমদ্রে। অদুবু
চেঙফাওবদং পুশিঙ্কজুনা চবা লেপত্রিবসিনা ফলবনি খঙে ডানবীনা। মমানা ফমুংদা
নাহেই। কুইনে থিনবা লেংবা তৌবদগী মশা সুম শোম্ববজুনা লৈবকপা। (কদনী
এক্সট্রা চাউববা অনে) তো দুনা লেলে হাযবে। ওপবেসন থুনা হৌহৌদ্রদি কিদনা
ফলে "ইবকপা হাবগী বাফম নক্রে হাযবে। ওই ফদ্রদি 'কদনী অমা শিন্দবা
খাবৌইদে, দি। ডানবীগী মপাবু মকোক্কা চোং অমা ননবওম বাবে বদাযদগী পৈশানা
ওপবেসন তৌগনি। হিদাক লযবা ফাওবা মাত্তান্দগী পুদুনা খোংতুনা লযবিবনি।
খল্লবদা বা লান ডাঙলকখাংদ্রে। উংদুনা দৌবে। মপাগী মতো উবদা ডানবী চিনবান
কংলে। মমাগী নাহেখোল তাবদা চাক থোংলি হাযবদু মঙায বাগলনা মৈ ইনশিনবা
কাউবে। চেগপনা মৈ নন্দুনা থনল্লগা মমাগী মনাক্তা লাঙ্কুনা কবি তৌবকউগে হংলুবি।
ঈশিং খবা, ধুকোজ থিংলগা পীথক্কুই। ওহাক্তদি পোথাখিবা মাল্লি, অদুবু অমুক
নাহেবকই, থিল্লিগা, যেকইগা ভাব অমা তাদ্রে। ডানবীগী থম্মোয মৈ হৌবে। মপানদি
কবি উপাই তৌদুনা মমাবু ওপবেসন তৌনবা হোৎনগনি। অদুদি মমা শিবা তাবনি।
অদুদি ডানবী খল্লবা ওমদে। মমাবু মানা লুনা তৌজৈ, মমানসু মহাক উদ্রবদি লৈবা
ওমজদে। ডানবীনা খঙে, তোম্লিকো লায়ববা, বাখল অমতা থোংক্রেদকো। মমাগী
মৈচাক য়েংবা ওপলক্রে। তাঞ্জা অদুদা মপা হল্লকই, খুলদুগী খাইদগী ইনাকখুনবনি
হাযনবিবা লৈবাকমচা কৌবা অহল অদুসু যাওবকই। চঙলজুনা মপাগা অহলদুগা
মমাগী ফমুংদুগী মমাওদা ফক্তা ফমথনখে। অদুগা বাবী সুম শানবকই। অনাবা
খবা ফরা হংই মমাদা অহলদুনা। মমানসু তাদ ফবগী মথোঙ খঙদেদা হাযনা
শোম্বক খুমখি। অদুদগী সুম বাবী রাতাই শানবকপদা অহলদুনা মশাগী বা
থেংচিল্লকই।

মালেম লৈমনা লুম্বরা...

অহলদুগী মচা অমখক পোকপদু মরাইবক থীরে। মমিৎ অনীমক উদ্রে। মমা পুকুংদগীনি। অদুমদগী হেন্সু পোকচদ্রে। অহলদুনা মচাগী মরাইবক ওইহৌগদৌরিবদু মথায় রানা পঞ্জরকই। অহলদুনা হায়, 'ঙানবীপা, ঐ যান্না রায়, মমিৎ উদবা ইচা নুপা অসিদা ঐগী লন থুম পুশ্বা শিন্নরমগদৌরিবনি। ইমৌ অমতং থিদুনা ইশু অমতং ঐনা শিদিগৈসিদা যোকচরমগে হায়রবসু কনানসু ইচাবু মচা মশু পীবীযু যাদ্রে। করি উপাইনো খঙদ্রে। ঐদি সুম অহল ওইশিল্লকলি। ঐনা কোক শিদোকথো, ইচাসিনা করিনো তৌহৌগদৌরিবা। মীগী মচা যোকপসু ঐদি পামজখিদ্রে। লাইসিসু ফৎমন্দে। ঐনা করি পাপ তৌথবনো খঙদে, নহাল মপোক্তা, হন্দক মপোক্তা লারুস্বীরে। অদুনা ঐদি চাফম-থকফম খঙদ্রবনি। ইশু নুপা ওইরো, নুপী ওইরো অমতংবু ফংজরবদি ঐ শিরসু যাবে। ফনা লোন্না, ফোংনা থিরে, মৌ অমতা ফৎদ্রে খুল অসিদসু, খঙন-চান্নবা খুল অট্টদসু। শাউরুবা যাদে, ইচাগী ফিভম্ননি। মাসু নুংঙাইজদ্রবনি। তুমিন তুমিন লৈরি। মমাদি খববদবু হাপ্লসি হায়রিবনি। ইচাগী ফিভম তাক্রুগা কনাগুম্বা নুংশিবীবা লৈববদি করিনো মমলবু ওইরসু পাজরগে হায়না। ঙাঙনা ঙাঙনা অহলদু মপি তেথোকখি।

ঙানবী চাক থোংনা থোংনা সুম তায়। থোইনা ঙাঙনবিবদু পূরিং চঙলুদ্রবসু লাপ্পবা নত্তবনিনা অদুম তাবদি তায়। অহলদুগী রানীদা মপানসু নুংঙাইতবা উৎপা, ফোঙদোকপা নন্তা মচা ঙানবীবু পীরগে, খোৎলগে হায়বকপা লৈতে। মচাদি থোইস্বীনি হায়দুনা থমজরিবনি। লন থুম ফংগনি হায়রসু মচাবু অদুন্না অমম্বা সংসার অমদা থাজবা পামদে। মচাগী আশাদা মহাকসু, মাগী নুপীসু হিংজরিবনি। মশক বাৎতে। খুন্দুদদি মচাগুম্বা লৈশাবীবু লৈবু লৈতে হায়বা যাই। ঙানবীগী মপাবুং ভাব তাই, অহলদুনা ঙাঙলিবদু মঙোন্দনি, মচাবু পীযু হেক হায়বা গুমদদুনা নাকোইননা হৌদোক্লক্লিবিবনি হায়বা। মাদি শাউবু শাউনীংলকই, লৈতে, লায়রৈ হায়দুনা যারনি মতাগুম ঙাঙলকপা মাঞ্জি হায়না খঞ্জরি। অদুবু মদু হেক ফোঙদোক্লবদি যাদে, অদুনা হোয়নে হোয়নে হায়না তাবদা তাখি। ঙানবীনা চাঙাং অমদি পীথকখি লোন্লন্তুনা।

অহলদু চংলগে হায়দুনা হৌগৎলক্লে। চংলগে হায়রম্নগা থোকপা হৌখি। করন্না মনীংথোঙলোমদা থোকখিবা খঙহৌদে ঙানবী কোহোংলোমদগী চঙলকই। অহলদুনা লস্বীদা থৈনৈ। ঙানবী মপাদি শুমাঙদা তাদ যৌবীরো হায়না বিদায় লৌহৌরি। ঙানবী মমায় ঙাঙশিল্লি। অদুগা হেক থৈনবদা বা অমখক পলহৌই :

— ইপল! যৌবীরগেরা ?

- হোয় ইবেম্মা য়ৌৱগে।
- ইপলগা ৰা অমতা খন্ননিংত্ৰেদা।
- কৈনো, হায়য়ুনে, যাইনে।
- ইপল, লম্বীদা নুংঙাইৱৰোই।
- অদুদি ঐ নুংখিল লাক্কে।
- ফৱে, ইপল।

ইনাকখুনবা লৈবাকমচা আশা পুদুনা য়ুমদা হনখি, ঙানবী পৃথ্বীগী ৰাখল পুস্বা কোস্তা হাপুনা মনীংথোঙলোমদা চঙলকখি। অদুগা মমাবু চাক পীজনবা হোত্নত্ৰে। মমাবু চাক ইনবী। চাক ইন্না ইন্না ঙানবীনা তপ্পা হায়।

- ইমা! নঙ ৰানুকো। নচা লৈবিকো।
- ইমা ৰাদেদা। ঐগীদি শিত্তবসু কবিমতা চিংনত্ৰে। ইমানা ৰাৱিবসে নঙগীনিকো, ইবেম্মা।
- অদো ইমা! নঙ শিবা শুকয়া যাদে, ঐগীসু কৱিমন্তা ৰাবীগনু। ইমা, ঐ লৈবিকো।

ঙানবীসু মমাসু মপি তৈথোক্ৰখি। ঙানবী মমা চাক পীজবা লোইৱগা মপা অমুক পীজনবা হোত্নত্ৰে। মপাসু থুনমক ঈকজদুনা চাক চাৱগা থবক চৎত্ৰে।

নুংখিল পুং অনীৰোম তাবদা ইনাকখুনবা অহলদু চথোক্ৰখি। ঙানবীনা মমা তাখিদনবা হান্ননা শীনত্ৰে। অদুনা অহলদু মথোয়গী পাখল ওইনা তৌবা মাগী কোল শাফম অদুদা ফমহনত্ৰে। অদুগা মানা মাগী ফিশা কোল মথক্তা ফি শাবগী মঙংদা ফমত্ৰে।

ঙহাক তুমিন লৈনৈ। অহলদু ঙানবীদা অমুক য়েংঙি। ঙানবী মক্ৰ লুকথনা লৈৱি। ৰা হৌদোকমম্ভজ্জবদা অহলদুনা তপ্পা হায়ৱকই

- ইবেম্মা কৱি তানসিগে?
- ইপল ৰাসি লুত্ৰে।
- কৱিনো হেস্তা হায়য়ুনে।

মালেম লৈমনা লুস্বরা..

ডানবী তুমিন অমুক লৈ। তপ্পা হাযবকই। ঐ ইপলনা ওসাই অমুক লীখিবা
রাবী পুস্বা তাজহৌই। মদুদা এনা খল্লকই - ইপলসু শেল লৈববসু নুংঙাইফম খঙদ্রি।
এনা ইমাগী মথায় কলীশলি। অদুনা ইপলবু উননীংলকই।

— থাফমুনে ইবেম্মা। নঙুনা কবি উগায় .তাবীবা যাবগে।

— ইপলগী ইশু হাম্মা শোযদন শাফ্বীবা।

— কবি খানো ইবেম্মা, ইখায়গা শিম্বসু যাববা।

— শোযদনা ফংলান রাবীকবনু।

— কবম্মা ইবেম্মা।

ডানবী ওহাক লেট্টা। অদুগা হাযবকই, 'নচানা হাযবা' না অমত? যাবীকবদি
ইপলগী অনীংগা থা হপ্পাং 'অহ নদসু খল্লকই হ য়া ঐ শোযদনা 'গাগনি'। 'নচনা'
হেক হাযদোকপা ওমদে 'হাযদো' শাফ্বীবা। হাযবকই 'ইমাগী' 'ওপবেসন' গা লুপা
লাখ অম্মা চঙগনি হাযবি। মদু পীবাংগা ওম্মবা ঐ পাক্স মাঙডংসন। অদুবু বাফম্মা হাম্মদি
হাযনহৌবা তই। ইপলগী ইশু নুপী ওইসু নুপা ওইবসু অমদগং হেল্ল। পাবহদি ঐ
ওমজবোই। মদু ইপলগী ইবাইবক ওইগাদবনি। এদি অঙা অমত 'পাক্স' 'মতু'দা
ইমুংদুদা লৈবা ওমজবোই এগী অতোম্মা সংসাদ অম। য়েংজহি'বা যাবা'গাদবনি।
ইমাগীদমক ঐ পুন্নি মতেক অমত, ইপলগী ইমো ওইদুনা কংলম্মগে। অদুগা বাফম্মাস
কনাগুস্বা অমতদা হাযদোকপীবা যাবোই। ইপলগা এগদা খঙনগদবনি। ইপলগী ইচা
অদুদসু খঙহনবীবা যাবোই। হেক হাযদোকপা নুমিঙা ইপলগী অনীংবা শোযদনা
কাযগনি।" বাফম্মা তাবদা অহলদু হবাওবোই ওকপোই মতৌ অম' তেত্তে। লোইনা
যাজবে হাযবে। অদু কমদৌনা 'তৌবা' হাযনা হ লকপদা ডানবীনা খুমখি 'ইপলনা
লুপা' লাখ অম্মা ওসি পীবাংগদবনি ঐডোল্ল। লোম্মা। এনা মদু ইপা-ইমাদা উল্লুবা
যাবোই। বদাযদগীনো ওখংলক্কনি। অদুনা এনা শেলদু মফম চানা থনমগনি অদুগা
ইশানা ইপলখোযদা নুমিডাং যৌবক্কনি। হযেং ইপলনা পাউ হাযদোকপা লাক্কনি।
ইশানা যাববনিনা ইপা ইমানা যাদবা ওম্মবোই। অদুদগীদি নোংমা নীনী লৈবগা ইপলনা
ইমুং-মনুং ওইববনিনা ইমাগী ওপবেসনগী মতেং পাত্‌নবা হাযবদা ইপানা যাদবা ওম্মবোই।
মতাংদুদা ইপলনা নচা নুপীদা পৈশা থীলহল্লক্কগে হাযবীবমগদবনি। মতাংদুদা এনা
পৈশাদু পুথোজুনা ইমাগী মথায় কনবা ওম্মগনি। ইপল, এনা লৌজবক্কিবা ফিবেপসি
ইমাগীদমক্কি। ইপলসু নশু ফংবীযু। এগী ইমাগী মথায়সু ঐ কঞ্জগে। অদুগা অঙাং

অমা পোকপগী মতম নগুনা ঐদি ইমুংদুদা লৈবা ওমজরোই হায়জরিবসিনি। পোকদৌরিবা অজাংদু চউস্বগী নুমিদাংদা ঐ চেঞ্জরকনি। ঐগী সংসার অমা শেমজখিনবা মতম পীবীগদবনি।

পুন্মমক যানদুনা অহলদুগা ডানবীগা অবোনবা দলিন অমা ইনবগা মাল্লথ্রে। অহলদু থান্দনা চৎশ্ৰগা লুপা লাখ অমা লৌকরে অদুগা চেনা যোমদুনা লীশিং চৎপী মপুন অদু ডানবীগী মশুস্তা শিয়বে। ডানবীনা ইমুং চৎখিদুনা লীশিং চৎপী মপুন অদু লাইনিংথোদা পুথম অমদা হাপুনা কৎলুবে অদুগা মপি তৈথোক তৈথোক থোক্কুগা অহলদুগী মথোঙ শোলা খুক্সরে মকোক ফি কুপথ্রে। অহলদুসু মপি শিষ্টবকই। বা অমতা ডাঙলমদনা, 'ইবেম্মা নতাকপ গুইজরম্মগেকো' হায়না হায়রম্মগা চৎথ্রে। ডানবী ফি শাবা চঙদ্রে। মমায় খুন্মদুনা কপথ্রে, অদুগা মমায় মমিৎ ইপোম পোমনা ইমুংদা চঙখি। পৈশা মফম চানা থমাজনাখ। মমাগী মনাঙা তপ্পা চঙখি। তৌদিবা পুন্মদু খঙখিদবনা হোৎনজৈ। অদুগা কলম পায়খদুনা মপিমক তানা মাণী মথায়মক্কি থনা থমকবিবা টিষ্টোদা চিঠা অমতং ইবল্লা হোৎনথ্রে। ম্মা শাংনা ইথি অদুবু পুন্মমজুগী অখাদ, মালেম লৈমনা লুঙ্গা পলেম ইমানা মরুম্মী। নুংশিবা। নঙগীদমক খাজুনা থাংব পুন্মিমি ইমাগীদমক কৎলম্মা তাবে। নঙনা মদুগীদমক ঐবু গাকপিয়। শুক ৩.৭৫ মল্লগা ৩.৭৫ অমদা ঐ চঙতা তাবি ইমাগী গোক্কপা ওম্মা মজ্জল পীবিংকউকো।

নুমিদাংদু কোল লীক ফঙবা ওইনা থাকখিবদগী ডানবী অদুম ইমুং চঙলকখিদে।

ডানবীগী থোবাং মায় পাকথ্রে। মমাসু ওপরেসন তৌদুনা মশা ফগৎলক্কে। মানা উপাই তৌবদগী এথোমগী ইমুংদু কোমজরে। হৌজক মৈচাক পুবিবাদি ইনাকখুনবা অহল লৈবাকমচা অদুনি। মাগী মশু হৌজিক ফাওবদি আশা উদি। অদুবু থা অজম শুরকপদা ডানবীগী ফিভম অমা হোৎলক্কে। মতম হায়বাসে খঙহৌদে, চহী অমগী মতুংদা অহল অদু মশুপা অমা ফংজরে। হরাউখিনা লৈফম চাফম খঙদে, লমজাও থোক্ককই, মী খুদিংদা পাউ তম্মী, মশাদু চাবসু চাদ্রসু পঙনুংদা নুংঙাইথ্রে।

পোক্কবনিনা চউস্বগী মতম কয়াবু কুইরুনি। থারোমদা পারক্কে, নুমিৎলোমদা পারক্কে। থাদগী সুম সুম ককশিল্লকপনা হয়েংগী নুমিত্তা তাবে ডানবীগী মচাগী চউস্বা। অহলদু নুংশুক নুংজাননা ইঞ্জিল্লকই। হয়েংনি ডানবীনা চৎখিগদবা নুমিদাংদা লোলা। মাগা ডানবীগদনি খঙনরিবা। নাকোং অনী শুবা যাবা নন্তে। অদুনা মশুবু য়োক্কা

মালেম লৈমনা লুঙ্গরা...

ডাক্তর তানদুনা শঙ্কোম, খোমচুপ্রচিংবা হান্ননা লৈহৌরুরিবনি। নৎত্রবদি মাগী নুপী
অহল ওইরবীদু রাগদৌরিবনি। মমা যাওদনা যোকপা ঙম্বা হোৎনগদৌরিবনি।

ঙানবীসু অদু মঙায়। মমিং উদ্রবা, মচু অমা উদ্রবা, অঙানবা মশক খঙদ্রবা
মাগী নুপাদু খঙহন্দনা মহাক চৎকদৌরিবনি। মহাক অমম্বা সংসার অমগা লোয়ননা
পুল্লি লেনবা পামদে। মাগী মতম চপ চানা লৈরি। মহাকী সংসার মচু মচুনা থল্লি,
মমাগীদমক পুল্লি মতেক অমা কৎলম্বনি। সংসার অমগীদমক মহাক শেম শাবি।

চউস্বা লোইথ্রে। ঙানবী রা-লান ঙাঙখিদ্দে। অহলদুসু মঙোন্দা য়েংবা ফাওবা
ঙমজদ্দে। মনেমদুদি খঙদবনিনা অদুম নোকপা চঙলি। ঙানবীনা নুমিদিংদু চাক থোংলগা
অরৌইবা চাকলেন লোইনমক পীজবে। মাগী খোঙথাং কবি থাংলকপা অহলদুনা
য়েংদুনা লৈরে। মাগী মাগী তুমফম কাদা চঙনথ্রে। মাগী কাদা ঙানবী চঙথ্রে। অঙাংদু
শুমলে। অহলদুনা অঙাং কপ্লকপা মখোল অদুদা তাবি। ঙানবীনা চৎখিবগা অঙাং
কপ্লকনি। মদুগী মতমদুদা মানা মশুবু ফৈবম্বন। লৌখৎলুগদৌবিবনি। অদুদগীদি
মখোয়গী ইতোপ তোপ্পা সংসাব অমদা লেলহৌগদৌবিবনি।

ফনা থেঙথ্রে। অঙাং শুকপ কপলক্কি। অহলদু তুম্বা যাদে। অঙাংদু পুদুনা
চেনম্ববরা হাযদুনা য়েংবা থোক্ককই, মদুসু মমৌগী কাদু থোঙ মনুংলোমদা অদুম
লোম্বি। ঙানবী চৎত্রি। ঙানবীদি কবি তৌরি।

ঙানবী চৎলগে হৌগৎলি, অঙাংদুনা মতৌ অমা তৌখৎলকই। শুস্বা যাদে।
শুম্বদংদি শুম্বম্বগা চৎকে খনবদু খাদোকপা ইয়া যাদে। ঙানবী লংথোক্কগা চৎপা
ঙমদ্দে। মচাগী প্রেম ফাওবকই। মিং না উইশিল্লগা চৎকে খল্লকই। অদুবু থোঙ
থাংবদি ঙমদ্দে। অদুদি অঙাং পুবগা চৎলসিবা অমুক থল্লি। মদুদি চৎপগী কবি কাল্লবি,
মশানা যানিংদে। অঙাং লংথোক্কস্বা তাবনি। অদুইঙগী ঙাঙলৈমবু নীংশিংলকই। খম্ববু
লংথোক্কম্বগা চৎখিবা ঙমখি। অদুবু মীওইবগী থম্মোয় পানবা ঙানবীদি নুংশিরবা
মচাদু লংথোক্কম্বগা চৎপা ঙম্বোইদৌবরা ? অদুবু মতম লৈবি, নোং ঙাল্লি।

অহলদু অহীং তুমদবনা নোংঙাল্লমদাইদা তুমথক্বরমাল্লো। খংনা হৌগৎলকই।
য়াহৌরকপগা মমৌগী কা য়েংই। থোঙ হাংলকই। ঙানবীগা অহলদুগা মায়েক্কৈ।
অহলদুনা পাখংনা হংই — ইবেম্মা ?

ঙানবীনা তপ্পা খুম্বকই — পাবুং ঐ চৎলরৌই। □

অথেঙবা অহীংগী কাংশি মখোল

- করিনো ইবুংঙো তৌবীরিবা মতৌসিবু ?
- আজ্ঞা রতন, ঐবু পদুনা চংলো ।
- কদায়দা চংকনি, তাকপীযু ?
- খঙদে, ঐ মফমসিদা লৈনীংদ্রে ।
- মতম খজিক্তদি ঙাইবীখো, ইবুংঙো ।
- ঐ ঙাইবা ঙল্লরোই ।
- কবিবানো তাকপীবিবাসিবু ?
- অদুদি নঙ লৈহৌবোকো, ঐ চংলে ।
- প্রভু !

আজ্ঞা বতন ফুক হৌগৎলকই । মিহ্ল চোংঙি, ফমুং মযায়দা মকোক পায়দুনা ফম্মী, ঝাখল তৌই, মহাক মঙ মঙলুরে, হৌজিক্তা মাগী মমিৎতা উখিবদুবু কবিনো ? তশেং তশেংনদি উখে । মহাক মশা তনিক তনিক্রি ।

নোংচুপ চীংশাং পরেংগী লোইরোই হাইথরকপা নাপোম য়েংবগী পেনবা নাইদ্রে । মেবা থাগী থারোইনবা হৈ-লৈ মপুং ফাবক্রে, সনা মানবী সনারৈ মপাল ফনা শাংকায়রে । লাইমতোন চীংশাংনা লোংনা হিম্বিবী নুজাঙম তাদুনা লৈবি, মাগী চীংদোনদা পক্লিবা অঙৌবা লৈচিলনা নুজাগী থাখুমফি ঙাইবি । হকচিক লাংলি, ঈখৌ লাংলি, তারমদাইগী কোরৌনা য়েবদা সনা অহিংবা মচু মানখে, পাইবক্লিবা লৈচিন মপৈনা চীংদোন কুপশিনখে, নুংশি বারী শারি, পুমকুপ কুপশিনখে । য়েংবগী পেনবা নাইদ্রে । চীংশাং পরেংসিনা সুম লোইরোই হায়থরকুগা হেক তম্পাক্কা তাইনরমদাইদা খুঙ্গং অনীখক লৈরি । খুঙ্গং অনীসিগী মরক্তা য়ায়মরপ চাউবা নুঙ্গায়রকী লীক্লাই মচু মানবা ঈশিংনা বা বা লাউনা চেনবা তুরেল অমসু লৈরি, চেম্বুখি হঙ্গাম মপালগী লৌবুক লমহাঙ ফাওনা । অরাংথংবা খুল অদুনা অরাংদা লৈ হায়বগী লমদুগী মীনা অরাংখুল অদুম

অথেন্ডা অহীংগী কাংশি মখোল

কৌনত্র। অদুগা থা থংবা খুল অদুনা কবিদগী কৌনাথবনো খঙদ্রে, শান্তিপুব হাযনা
অদুম খঙনবমলে। তুবেলদুনা নুঙ্গায়বোক।

খুল অনীমক যান্না চাউবা খুল নন্তে। যুন্না ক চান্ন চনীবোম ওইগদবা, মীকোক
অদুব হাক্সা যামদবা খুল ওস্তনি। অদুব খুল অনীমকী প্রজানা মাগী ম'গী খুলবু
ওস্তান্না পান্না লৈনৈ, থাগৎচৈ।

যেন্নাংথা মতমদা হৈপাল-লৈপাল পৃথক মালহৌনববা মতমদা অরাংখলগী
ফজনা থাদনা লোইনা নাইবোই। চীংমায়না ফজবনে, খুল্লকী উপালশিংনা মচ মচুগী
যেন্না, ফল্লকপা, মখল মখলগী লৈ শাংলকপা, মদুদা মখল খুদিংগী উচেক্সা নংশিনা
খাংলকপা কনাগী পুক্রিং হুবোইদগে। খুল অনী লোন্নবগী নুঙ্গায়বোক তুবেল মথঙু
হাংদ খুল অনীনা বানা থাং থাদনা লাল্লফনি অদুব সনকাবনা উগী থাং অমুক
ওস্তোকপীবে। কুইদি নুং যোং তৌদুনা ফজববা অইবা থাং অমুক ওস্তাখিদি। তুবেল
মগায়দা থাংখোঙ অনীনি চাউনা কয়দুনা শান্তিনা। নুমিদাংবাইবম ওইবকপদা মদুদা
ফেন্না ফমদুনা চীংদগী হুমথবকপা মান্না নুংশিং য়েইনবদি ফেন্না খোইদো শাউগৎনা
লাকপা কনাবুসু ওহাঙু ওইববসু ই হনবা ওমগনি। তুবেলগী ঈশিংনা ফজবনে, মদুদা
খুল অনীমকী লৈশাবী পাখঙ কযানা ফি শুব লাক্সিবনি, ঈশি' ওঙবা মতমদদি খুল
অনীব যোকপীবিবা তুবেল নুঙ্গায়বোকাঁন। অচৌবা নুং মথঙু ফমদুনা নুবা নল্লবিবনা
কযা, ফি শুবনা কযা মতৌ অমনি। পোইনু লৌবোক থাদা ফেন্না খোইঙাং শাবকপনে,
তাবমদাইগী নুমিৎনা য়েবনে, নুঙ্গায়বোকী মপান অনীদা হৌবিবা শিংনাং মপালনা
পূমডো ঠৌবনে, লমদমদু সনানা মসুং কা, লুপানা মফল ওই ওশেং ওশে, অথেকপা
লাইগুম ফজবি। মতমগী চাউখংপগী মামি অদুব হাক্সা তাবমদবদি যাই খুল অসি,
অদুব বাস্ত-পাদবী ঈংনা চীক্সা পাঞ্জলী খুল অমদি অদুম ওইবক্সনি। ফৌ কুম অমগী
চাব ওরুবা হাপনৈ, নুঙ্গায়বোক্তগী ডাকটৌ, ওমু, উকাবী, ফাক্সগা হাউনা চবা নোংখটৌ,
অঙাংশিংনা নুঙজাও হাইদোক হাইদোক্তুনা বাইখু ফাবগা পবেং লেংদুনা পুখলকপনা
কযামনি।

খুল অনী অসিগী খাইদগী নুংশিবা মতম অমতং হাযবদি ইঙেনগা মেবা থা
অসিনি। হরি ধ্বনি না পুমনি, হিদান্নবগুম্মী, দুর্গা পূজা হৌবা নুমিস্তগী কাক তানবা
মেরাগী ১০ নি পানবা নুমিৎ ফাওবা অহীং থেঙলফাও নুপী পালা শক্তুনা মাইক্সা খুল
লামা তানবা ওনশিল্লদুনা পুমনি নিল্লি। ইঙেনগী কাং মনুংসু অদু মঙায় জয়দেব

চোংদুনা ক্ষেছি মবাং কাযনা পালি নাইনা পুনদুনা পাংথোক্লিবনি। বুলোন ঈশৈনা
মবোল অমা কুশ্মৈগী কুশ্মৈ গাঙনি। অবাংখুলগী লৈবিবা মাণ্ডাব অমখক্তনি। মদুদা
খল পূন্মমক অমতা ওইনা পালি পুনদুনা লাইগী কুশ্মৈ অমতা চিখদনা পাংথোক্লিবনি
কম খুদিংগী। অঙনবা মতমদদি নিংঙোল মচা পালি তৌদুনা লৈবক খুন্সকা দোলাইদা
লাইগী মূর্তি তাপুনা হেন্দ লেম্প পাযদুনা নবকিন্তন চৎলম্বী হায মদুমদি চহী খবা
অসিদি উথিদ্দে।

অমস্তা গুইববা মাণ্ডাব অসিগী আঙ্গানি নতন শমা। আঙ্গা অসিগী মনবে
হুঙ্গাখুগী খুল অসি গদী পুদুনা লাক্লিবনি অবিবম শঙৈ অসি। তাং ৭৩নবু পাবপা
আঙ্গাহল হাভবাম অদুদি পুংনি মানা হাযখ। (লাইব খুল অদুনা) মহাক উবদা
৭৩ অদুগী অহলদগী নহাদগী (কাব লোমবা হুঙ্গা) মানা য়ম হামদা পামাখাক্লকপদ।
তাঙাং ফিদা থানবা ফক মচা হোঙাংগা অম্বাবিগান। হিদা ক হান্দনা লে সাদনা বোবৈদা
২ ক্লিবনি।

মহাক্সা মানাংগ টুঙে ত ম। ইক্ষাং মনা মশীং অমা ইমু দুদ পাক্সম্বদ অহৌবা
মদুমদি আঙ্গাহলগী হাং ননব থিগ্নলিগনি। মানা কাং মংগ। তোংগা জগন্নাথ
হুঙ্গা গাংগী। সবা হৌবা, আটি কংপা গুঙোব। পবট্ৰ ব্রাহ্মণ্ডা ব্রাহ্মণ মাল্লি। অশেং
অমাং কনখবা আঙ্গানি, নিংথমথাগী অংখবা উন মনক্তা নোংমস্তা শম্মা ঈকঙবা লৈখিদ্দে।
পুত্ৰিদগী কানসু ঈশিং থিক থিঙুনা কাথুগা হোঙাংগা লাইশঙদা যান্দুনা থান্নবা খুদৈ
অশেংবা হোংদুনা ঈশবগী সেবা ফংজবিবা আঙ্গাহননি। মাগী মতমদা লৈকাযগী
অহল পূম্বা মখোযদা পুন্সুনা খুলগী লৈকাযগী অফবা, ফঙবা কগা তাম তিক্ৰদুনা খুল
অমা পানবগী নীতি চুম্মা থবক চথবম্বী। দশা অমতং তাবকপদা, লাইচৎ অমস্তা
লাকপদা য়ম খুদিংগী গোপালসসনাম তাদুনা খুলদু তুবে ঈবে চেন্দনবা হোংনবক্লিবনি।
মানা খুলগী খনবগী মতাক খুলনসু মাগী অদুম খনবা। মাগী লাইবৌ মবাক তমা
কবিঅমা উবিবদু পৈশা মবী তিংহন্দে। খোইবদগী, লিংবদগী, খাওবদগী যেনফাও,
ফৌ কৈ যৌবফাও খুলগী দাইনি। কনাঅমতা মেক লাউনাখিদ্দে। অদুনা অঙ্গাহননা
হাযবগা লোইবে হাযনা পাক্সম্বা খুঙ্গনি অবাংখুল। পিক্কা, বাশি লৈনা, ঈংনা চীক্কা
পাঞ্জবম্বা খুলনি। হাযনবা লৈ, লৈশাবী পাখঙফাওবা অবাংখুলগীনা খবা থিং মশা
নানবা মাল্লি, শেঙোক্লকপা ফি-বোলসু মচু থিং তাবোই নীংঙি। ফম্মেন মাংশোক
নাইনা অহল-লম্বা ফমদুনা বাবক বাতেল্লকপনা অবাংখুলগী নহা অমতা, নুপীসু নুপাসু
থকসি খাসি কাযদে, মখোযগী মতৌ তমজৌ হাযনফাও শোম্ববিবনি। চীংযাদা তাবা

অখেঙবা অহীংগী কাংশি মখোল

খুল মচা ওইবনা বাথোক লাহোক ফাওবা মাজোলনা মখোয়গীদি কোটনি। পঞ্চায়তকী প্রধানা ময়ায়দা ফমদুনা, পঞ্চায়ত লাক্রিঙৈদনা খুলগী অহল খায়দগী ওইবদুনা ময়ায়দা ফমদুনা বায়েনখিবদুনা বাতেলখিবনা অয়াস্বনি। থানা যৌনখিবা, কোট কানখিবা কেশ মশীং যামখিদে।

অদুবু অসুমা পাল্লকপা খুল অসি গুসিদি শক্লোন অমা অমুক লৌরক্লে। আজ্ঞাহল অভিরাম লৈখিদে। মাগী অমত্তা গায়রবা মচানুপা আজ্ঞা বতননা গদী পুরি। অদুবু মপাবুংগী মিৎচৎ যৌবদি গুমদে। মরাইবক খীরিবনসু খৌবানীদুসু গুমা থুপথে। মচা নুপাসু যাওহৌদে। শুপ্লগী চাম্ম শকপী ওইনা মশক মতৌদি চঙখোনবী মচানুপী অমখক্তি মাগী মতেং পাংনবা লৈরি। মদুগী মপান্না মখোয়গী ইমুনা নাজ্বরস্বা, হৈপাল-লৈপান্না তেকথরস্বা শুমাঙ-থেলোং নাজ্বা হুদ্রি হাযবা যাই। অদুমকপু আজ্ঞাহনগী মতমদা খোঙ হেক কানশিনবা হুঙ্গাইনরস্বা অদুমক্তি থোক্তে। লৈকায়গী খুলগী অহল লমনসু ফনা যামথে সংসার থাদোক্তুনা চৎখিবা। অদুমকপু মপা মপুগী ঈজ্জৎ গাক্লা আজ্ঞা রতন লাইগী সেবা চঙখোনা তৌরি, লৈকায়গী দেব-কর্ম নিয়ম চুলা করিমতা শমজিন্দনা পাঙথোকচরি। কাংগী, দুর্গা পূজাগী, বুলোনগী খৌবম অদুম পাঙথোক্রি।

অদুবু কুম খুদিংগী সুম পিকথবক্রি, সুম পিকশিল্লকলি, সুম মামংতগী ওইনা তৌবক্রি। কদায চৎথে, খায়নগী ধুম ধাম, কদায চৎথে, নিংঙোল মচা পালি, কদায চৎথে দুর্গা পূজা লোইরকপগী ধুমেন, পুংয়াম যৈবদো, পালা ৩০/৪০ লেপুনা খুল পুন্মককী মী তিল্লস্বদো। আজ্ঞা বতন মপুকিং নুংশিবকই। তুমিন তুমিন চিন্তা পুবকই।

অদুদি কদাযদা অশোয়বা লৈথে। মানা খুল অদুদা করি লঙজবা লৈথবগে, কদাযদনো অমা শোযথে, লৈকায়গী খুলগী অহল লমন গুবং গুরং নিল্লস্বা চেক মোক লাউরকখিদে, হেক লাক্রিবা হাযববু তথেল্লস্বমগী ঈংখোল কোল্লপকা, সোইবমগী কাঙবুগদা গাইশিল্লক্লে। শীংলুপ অসি লিংনবা হোৎনরকপদা, খুল অসিনা খুন্মৌ ওইনা লৈরকপদগী গদী অমতং লৈনবা হোৎনরকপা তথেল্লস্বমগী অহলগা সোইবমগী অহলগা অনী অসি মঙায়রে লাইগী খৌবম শোয়দনবা হোৎনজরিবা। মাঙব চন্দবা মথে ক্ষেছি চাবা লাক্রস্বা খুলগী মীয়াম অয়াস্বা খোঙ্গুল তারকখিদে।

পুন্মক আজ্ঞা রতনগী মরাল নঙে। মহাক করিসু লানখিদে, লানখিদি। পুন্মকসিগী মরুদি খুল অসিদা নুংশিং অমা কন্না শিৎলক্লে। মতল্লা পুরকপনিবু

হায়গদ্রা, নংত্রগা অওনবা অমা হায়বদুরা খনফম খঙদ্রে। খুল অসিগী য়ুম্নাক ১৫০ হেনবদু শরুক অহম থোকপগী শরুক অনীদি লাইনীং লম্বী ওনত্রে। নহারোলনা খুল লিংবা হায়দু তাত্রে। গৌর ধর্ম মখোয়গী ধর্ম নঙে হায়রক্রে। মৈতৈ লাইনীংনা অশেংবা ধর্মনি হায়নত্রে। লাইনীংহল নাউরিয়া ফুম্মোগী মূর্তি যাওবা কেলেন্দর য়ুম খুদিংগী থেৎত্রে। মচাশিংনা মুন্না খঙলগা লীরকপা বারীদা অহলনা য়েৎপা ওমদ্রে। নুপী নহাসু অদুম মাগী মাগী নুপাগী অনীংবদা যাবদা তাত্রে। অদুনা দুর্গা পূজা মতমদা ইমা পাছোইবী স্কুল লম্পাক্তা লাংপা হৌত্রে। স্কুল লম্পাক্তু মীনা চোনত্রে। দুর্গা পূজা হৌদ্রিঙেদগী মেরাগী নোংমা পানবদগী দোলাইদা ইমা পাছোইবীগী মূর্তি লমজাওদা পুদুনা ঈশৈগী কুমহৈ ওনত্রে। ইমা দুর্গা থাগৎতুনা শক্ৰস্বা ঈশৈ মফমদুদা ইমা পাছোইবীগী শায়োনগী শৈথাবা ঈশৈনা মঙৎ শিনত্রে। তালদি চপ মাম্নৈ, পুংসু চপ মাম্নৈ, করতালসু অমতনি, ফিজেৎসু অমতনি, খেন্নরিবা হায়ববু ঈশৈদুতনি —

খুরুমজবি ইমা দুর্গা !
শক্তিগী মবেম্বা, পাম্বোম তরা পানবী
ভজনসু হৈজদে, সাধনসু হৈজদে
লৌবীয়ু নচাশিংগী অচম্বা ভজন।

অসুন্না হৌরস্বা ঈশৈদু নোংচুপথংবলোমদগী তারকই অমুক —

খুরুমজরি ইমা পাছোইবী !
কৈনা শাদোং ওইবীনি নঙদি
শায়োন য়াস্বী ইমানি নঙদি
উদবা লৈতবীনি, খঙদবা যাওদবীনি
লেঙশিনবীরো ইমা শোম্পুওসিদা।

অসুন্না হৌনা শক্ৰকপা ঈশৈদুনা কয়া নুংশিরিবা। তারবদা থুকপু লাউই। কুইনা মাঙলুরবা ইপোং অমা হেক হুরানবদুনা নুংশিদুনা মাসোন্দা লংশিনবীরস্বা মানখি। মদুদা খুলগী নুপী অঙাং হুপচিনত্রে। সোমদসু গদী অমগী ময়েং তাব য়াত্রা হায়দুনা তখেম্মস্বম অহলগা সোইবমগী অহলগা অনীনা দুর্গা পূজা অদুম মাণ্ডোবতা পাঙথোক্রি। অদুক চাউত্ববা মাণ্ডোব অদুদা অহল অহম মরীদংগা নুপী ১০ মুক্কা তৌরিবা ঈশৈ অদুদি কনানা তারিবনো, কনানা শক্ৰিবনো ভাব তাদ্রে। কেং কেং পুংমুক শক্ৰম্মগা ‘জয় দুর্গা মাতাগী জয়’ হায়রগা অদুম লোইশিনত্রে। অদুদগী তন্না তন্না অঙা রতন্না

অখেঙবা অহীংগী কাংশি মখোল

হৌগৎলগা নোংমগী অরোইবা আর্টি অমুক্তং কৎতবা যাদবনিনা হৌনা মাইস্তা থারকই — “জয় জয় আর্টি” হায়না হৌবা অদু করিনো মখাদি অর্থ খঙদবা মীরোলদু অদুম তাশ্রে মখা। মী রাস্বনরা খঙদে, তৌগে তৌবিবনি খঙদে, ইমা পাছোইবী লাংফমগী ঙ্গৈশে অদুদি কদায় কদায়দগীনো পালা খরসু সেবা তৌবা লাকপদুগা শমথখিদুনা নোং ঙাল্লমদাই ফাওবা মাইকী মখোল নেমখিদে। খুলসু কৈসু হায়নদে, তুস্বা যাব খরা, তুস্বা যাদবা খরা রানা খাঙলে, খুং লোন্সবা অনাবা অমগুম।

অসিফাওবা খবা ফবি। অবাংখুলগী ধর্মগী লান লেপত্রি। উচেক ফাওবা তুবৎ পাইবা কিবগুম তৌই। লৈফাও লৈ অপোম্বা থিন্দোকদবা কিবগুম তৌই। য়েংলীংথা মপুং ফাদ্রগুম, হৈপাল লৈপাল মবায় চাইথবগুম হেক তৌখি চহী খরসিদা। লোইবী লাঙ্লকপা, চীংগী নাপোম শিৎখবকপা নামিবা নুংশিৎফাও অরাংখুল ফাওদনা, খুল অসিগী লৈহাও লৈবেল লৈনম পুদনা তম্পাক যৌনিমদবা অদু নাকোইননা হেক শিৎখিবগুম তৌরকই। মনাঙা চেঙ্লিবা নুঙ্গায়বোকসু বা বা চেঙ্লম্বদু নাশোন পিক্সা খুল অসিদং লানহৌরবদি খন্না চেংবগুম তৌশ্রে। তশেংনা নুংশিরবা খুঙ্গং মৈগী চীং পুরে। অপুনবগী রাখল ময়ি চৎপা হৌশ্রে। বা অননা লোইবম্বা খুল, অহল অমনা হায়রগা লোইরম্বা খুল বা অনী অনী লোইনা থোকশ্রে। লাইগী লৌ মবাক অদু শঙম শঙম য়েংসি হায়রক্রে। শীংলুপ অনী থোকশ্রে। মৈতৈগী ওইনা সডকী মগাদা অপাকপা লম অমদা কম্যুনিটি হোল অমা শাগৎশ্রে। দেব কর্ম, শোবাং, লুহোংবা অদুদা লোইনা তৌশ্রে। বামোন মাণ্ডোব খোঙ্গুল তারকগিদ্রে।

অদুফাওবা খরা ফরি। খায়দগী লুবা বা অমা তাবে। তাবদা নঙে, বা ওইনা ঙাঙনরক্রে। মদুদি সোইবমগী উৎসব তৌবদা মৈতৈ ফুরুপকী কনা অমস্তা লাঙ্লরোই হান্না খঙহলক্রে। কবিগীনো থিরুদদি — লোন্না হায়রে, বামোন মখুং চাবা যাদ্রে মখোয়। করিগীনো কুপ্পা থিগৎলুবদি অমুক লোন্না হায়রক্রে, “বামোন্না মৈতৈগী বামোন্না থোংবদা চাউ হায়বা য়াখিদে। মখোয়না ঐখোয়গী উৎসবতা চাউ হায়বা য়াদবনিনা ঐখোয়সু মখোয়গী মখুং চারোই হায়বক্রে। বা লোইরে। বা পুন্মোয় লোইরে। মসিগী মরৈ অসিনবু সুম চখরবা লৈবাক কায়বা য়াবগী বা ওইদ্রিবরা? অঙ্জা রতন শিবনা ফরে। খুল কায়দনবা হোংনবদা মৈতৈনা থোঙবা চাক চাবা তারি। নংত্রবদি মাগী মাণ্ডোবতা কৎপা উসব নাকপাক অমা য়াওরোইদৌরি। সোইবমগী উৎসবতু পিক্সা লোইশিনম্বাম্বা মনা মনিলদি অদুম নাইরকখিদ্রে। আঙ্জা রতন হন্দক মরক মশক য়েংবা ইনুং নুংঙাইতে। মশা অনা লোয়রে। মদুদগী হেন্না শোঙ্কিবনা মাগী

অমতা পোকপী তম্ফানি । মপাগী অরাবা শরুক যারুবসু ওমদে । অদুগা মাগী রাখলনা হেন্না লুমত্রে । মদুগী মরম লৈ ।

ইনখেলকপগী লশিংদগী হেন্না থোৎলবা মিৎকুপ অমদা মাগী থম্মোয়দা তাখিবা মমি অদু কনানো ? মহাকী থম্মোয় শোইনাইরে । মহাক নুংশিবা কৌবা তীল অদুনা মাগী থম্মোয় লৈয়েল মনুংদা চঙদুনা চিকপা হৌত্রে । মসিবু হৌনশা নন্তবরা ? অদুদি কনানো ? কনাসু নন্তে, মাগা কলেজদা তমিল্লবিবা পাখঙ অমনি । মশক্তি কমদৌই । লমযৌবনি । শবানদি কমদৌই -- মদুসু লমযৌবনি । লাইরিক্তি কমদৌই -- চৎলবা যানা ফরি । তম্ফাদি করি রাৎলদনা - - করিসু রাঙে, মাগী তুংয়ান্না হেন্না ফজৈ । মাগী খুদাপ ফারবা মুশুক মুবা শম ময়ামদুনা নীংদু য়ৈনা চেংহী শম্মাল লাংলুরগা নুংশা মতুং ওছোক্তুনা যাইরম্বদা মদদা ওাওদ্রবা পাখঙ অদুদি অইবনা মাইবনা শেমজিন্দুনসু অমুক ওাওরোই হায়নীংঙি । ফটৈজ তম্ফাসু, কুচুনা পোইনুগী মমুল ফারকপা ফৌরেল ফৌগী কুচুনি । মায়থোঙনা থাশুম কোয়বদি নন্তে কোইবপ তৌনা হায়বা তাই । মফম চানা থুংলিবা শম্ম অদুনা মরোল লোম্লি খজাই তারকপা অদুরাইদা । মাগী মমাঙদা তুবৎ চৎপদা লাইফাওবা মকলাপ নীকনি হায়নীংঙি ।

অদুদি অসুক লম্বা চাবদি কদায়দগী লৌরুনি । যাই তম্ফাগা পাখঙ অদুগা নুংশি পম্বুং যৌবদি । তম্ফানা নোংমদি তপ্পা মাগী থম্মোয় কথোকুরবা পাখঙ অদুদা লোম্মা হেক হায়করে --

- ওসিদি রা অমতা হায়গে ।
- ঐসু রা অমত্তং হংনীংলিবনি ।
- নঙ ঐগীদমক শিবা ওমগদ্রা ?
- করিগীনো অদুবু ?
- নশানা খঙদ্রাও ।

বাদু মখা পংতা তানখিদ্ৰে । লাইরিক হৈবা মশেল ওাওনবনিনা রা খঙিক্তুনা আ যৌনা ঈঙ্গিৎ পীত্রে । ভোগেনসু তম্ফানা কাঙথোক্লিক্তিবা বাদু অর্থ খঙঙি । মথোয়নী খুল অমত্তগীনি । হায়স্কুলদা তম্মীল্লরম্বদগী কলেজ ফাওবা সাইন্স লৌমিল্লদুনা তম্মীল্লরকইবনি । অসুক কুইবসি ওাইনরক্তুনা লাক্সগা পঞ্চিবমদাইদা হি লাক্সদৌরে । মরমদি মথোয় অনীনা লাছোকপা ওম্নেইদবা পল অমা লৈরে । মদুদি অমনা মৈতৈনি

অধেঙবা অহীংগী কাংশি মখোল

অমনা ব্রাহ্মান নিংঙোলনি। অদুগীসু মথস্তা ভোগেনগী মপাদি অকনবা মৈতৈ লাইনীংনি। বামোন মখুং চাবোই হায়বিবা ইমুংদুদা তম্ফা অমুক চঙদুনা লৈক্বা ঙমগনি থাজদ্রে। গৌব ধর্ম চৎপা কাঙবু ওইবিঙৈদা নুংশিনখিবনি, পাক কছোকপসু ঙমদ্রে। তম্ফানা খনজখিবসু লাইনীং মান্নবদি মৈতৈ ইমুং ওইবসু মপাবুংনা মাবু ইছোকপমস্তি ইছোকলোইদ্রা খল্লুবনি। অদুবু ঙসিদি লৈক্কক অদু সুম লাউথোকখিবনা মপান নাইদনা পাকস্ত্রবা সমুদ্র ওইস্ত্রে, হি মচা অমা হোল্লুবদি ওইথোক্লে। অদুননি তম্ফানা ভোগেনগী থম্মোয় মরোপ ঙন্দুনা য়েংস্ত্রিবা। নুংশিবগীদমক শিদোকখসি হায়বিবনি। অদুবু ভোগেন্না যাংনা খুমখি, তম্ফাসু মখা তাখিদে।

নোংমদি ভোগেন খনবা যাবা খল্লগা খোঙ থাঙস্ত্রে। তম্ফাবু লৌকোয পাংতা হি তোংমিন্ননা মখোয় অনীদা পেদল বোত অদুগী পেদল ওৎনা ওৎনা ভোগেনগী থম্মোয় শেংদোক্লে। মহাক ইতিহাস অমা ইবা পাম্মী। মখোয়গী মপাবুংগী বা ধর্মদা অখুবা মিৎয়েংনা মেংবদু মাসু পামজদে মখোয় অনীগী ওইবা সংসাব অমা শেল্লুসি, মদুদা খুদোংথীবা থোকপা পুম্বা মানা থবায় কৎলফাও থেংনগনি বাশকস্ত্রে। তম্ফা বা মচেং অমফাও ঙাঙখিদে। মাগী ভোগেনবু থাঙে। মঙোন্দা নুপী ওইবাগা লিংজেন অমা যাওবি। খুল অদুদা চৎনবিবা পুম্বা মহাক যানীংদে। মানা খল্লি পমদা যুম্ফম ওইবগা মীবু মশুং তবেং তানা খায়দোকপা হৌন্দে। যাবদি মানা অমুঙ তাইশিনীংঙি। মাগা ভোগেনগনা লান অমুঙং হৌবদি খুলদু তাইশিনবা যাগদ্রা খল্লি। অদুনা ভোগেনবু নুংশিবনা খুলগী লংদাই ওইবল্লগে খল্লক্লে। অদুনা মখোয় অনীগী রাখল লেপববা মতুংদা নুমিৎতু মযুমদা অদুম হনখিদে।

মদুদা কাখিবা থম্মোয়দি আঙ্জা বতনগীনি। মৈচাক অমা লোইদ্রিঙৈদা মৈচাক অমনা লমজাউ খোন্না চাক্কুংনা মহাক স্ববফাও হোনবা ঙমশিল্লক্লে। আতমাঘাট তৌবসিবা খনবা মতাং যাওস্ত্রে।

কবি হায়কনি। ফোঙনা শীংনসি কদায়, লোন্না পাউমেনসি কদায়, অঙ্জা বতন বা মচেং অমা ঙাঙখিদে। অদুম লৌখৎপফাও লৌখৎখিদে। মচাদু মৈতৈ লাইনীং যক লাউবা, মখুংফাও চাবীদ্রবা ইমুংদুদা অদুম লৈস্ত্রে। অদুদি কমদৌবা তাবে, মহাক খুল অদুদা মমায় উৎতনা লৈবা ঙমলক্লে। চৎস্ত্রসিবা হায়বসু যুম্মাক খবা অদুনা থেল্লি। মাগীদমক মখোয় লৈবি। অদুগীসু মথস্তা মপা মপু হাক্তক্তগী পুবল্লবা গদী ওইবনা হেক লংথোক্লেগা চৎপসু ঙমদ্রে।

চৎকে খন্দুনা ফুক ফুক হৌগৎপদি তোয়রে। অদুদা তথেন্সম অহলগা সেইবম অহলগা লাকুনা মাৰু থেন্সথিবনি। মহাক লৈত্রবদি খুল অদুদা মথোয় লৈরুগী কান্নবা লৈত্রে। খুল হোংলবসু পুন্না হোংগদবনি। মহাক মপুৰিং লাঙগনু হায়না তরুরে।

অসুন্না চৎসি কদায়, চৎকুমসি কদায় খন্দুনা তুমথখিলা নুমিৎ অদুগী নুমিদাংদনি মানা মঙ মঙথিবদু। মাগী মমঙদা তশেংনা ফুইনা হৌবা নোংবু ঙমজবা কুচু, ভক্তগী মথা পোনবা, ত্ৰিভঙ্গ মূৰ্তিনা লৈতেংবা, সনা ফিগে থোনবা মূৰ্তিনা মাগী ফন্মাংদা লেন্সদুনা হায়রস্বা অদুনি মানা ফমুং ময়ায়দুদা। তুমিন ফল্লগা রাখলনা ফুস্বংনিৰবা। করন্না মানা তরাইনা লৌবা ঙমগনি। মানা চথোকলে খুৰ্কাৰ্কা, চঙশিল্পে খুৰ্কাৰ্কা। ঈশ্বর অদুমক্কা মাৰু কদায়দনো চৎলসি হৌগৎলো হায়রস্বদু হৌজিকসু মনাকোংদা ঙংলি। মানা খাজক্তং খঞ্জানৰুবদা মাগী মবুংঙো অদুনা ফেৎ হইদোক্তুনা পৌরোল চেৎনা থাৰ্কা থোঙ অদুবু তপ্পা হাংদোক্তুনা থোকাৰ্কা, মাদি চৎলনি, মহাক লৈহৌরো হায়দুনা হায়বল্লগা। আজ্ঞা বতন পি অর অর শিষ্টবক্কে। মাগী থন্মোয়, থবায় অমতা মশাগা পুন্নে লৌইনা মাগী মবুংঙোনা পুথবগুম তৌরে। মানা লাইশঙদা চঙদুনা য়েংলুবদা পুৰিং হুবা মূৰ্তিদু লৈরমগদবা মাল্লক্কে। মহাক ফস্বা ঙল্লক্কে। ফুক হৌগৎলকই, কপ্পাক নীক্কা, গোঙ হাংলকই। থা থবানমিচাৰ্কা মায়কৈ য়েংলকই। নোং ঙানগদবদি ফন্না বাৎলি। আজ্ঞা বতন পছবা ঙমদ্রে। মাজ্জোলদা য়াল্লিবা খুদৈ মচাদু হোংলে। মচিন-ময়া শেংদোক্কে। পুথিদা তুমিনা কুমদুনা ঈরুপ্পুরে। থুনমক মফি মরোল অশেংবা লাইশঙ মাজ্জোলদগী লৌরগা হোংদোক্কে। অদুগা মশম মনা হাংতোক্কে। লাই থোঙ হাংলুব, মাগী মবুংঙোনা লেপ্তুনা লৈবস্বদু উবদা মহাক খাঙবা ঙমথিদ্রে, কপথোক্কে। থুনমক চন্দন উপু থাংদোক্তুনা চন্দন-চৰা থিঞ্জিল্পে, অদুগা দন্দবত তানা মবুংঙোবু খুৰ্কাৰ্কা। মাগী ইমুংদা থুনমক চেনশিন্দুনা মানা পুবা য়াবা মাগী লৈজবা পৈশা খরদু পায়শিল্পে, ফৈজোম হোংদোকচরে। মোজা ফুরিৎ লিৎচবে। অদুগা য়ুমদু থোঙ লোনশিল্পে। লাইশঙদা চঙদুনা মাগী মবুংঙোগী অপাস্বদু য়াজরে মতাগুম ও খোংনা কপ্তুনা খুৰ্কাৰ্কা। অদুদগী আজ্ঞা বতন তপ্পা হৌগৎলক্কে, মখুং নিকই, অদুবু মাগী মঙদা হায়রস্বা মবুংঙোগী য়াবা অদুদা নাকোংদা তাৰ্কা, তপ্পা বাঁসি থোনবা মবুংঙোগী মূৰ্তিদু খুং অনী চঙনা থাঙ্গলক্কে, ইয়াং য়াংবগুম তৌই, মাৰু থৌজানবীৰে খন্দুনা আজ্ঞা বতন মমায় লয়থোক্কে, কাচিন্দা ঙাৰিবা কাংশি অদু য়ৈনবা মচৈগা কোন্না পায়খৎলকই, মখুং ওইনা মবুংঙোগী সেবা, মখুং য়েৎনা কাংশি লন্না লন্না কাং কাং য়ৈদুনা লাইশং রাংমা লানত্বে অদুগা কোহোং তাৰ্কা নোংচুপ মায়কৈ পাঙত্বে।

অথেঙবা অহীংগী কাংশি মখোল

সড়ক মতুং ইন্না অহীং অথেংবা অদুদা মায়কৈ শিনবা থুংনা তাবক্কে, লাই লেঙলকপগী কাংশি মখোল্লা। লাইশংদা মূর্তি অমত্তা লৈহৌদ্রে। অহাঙবা লাইশঙ ওইহৌরে। মানা চৎলগে খল্লকপা কুইবনা লাইগী মূর্তি অনী অহুম অদু লেঙথোক্তুনা থংনবা শাস্তিপুৰদা ব্ৰাহ্মণগী লাইশঙদা থৈথিবা লোইথিবনি। অরোইবা কাংশিনি খুল অসিদা মানা যৈবমলিবা, অরোইবা খোঙ্গুলনি ওসি তাহৌরিবা ব্ৰাহ্মণগী খোঙ্গুল অবাংখুল অসিগীদমক্তি।

কাংশি মখোল অদু খুল পল্লমক তাবমগনি। অদুবু কনাসু চেক-মোক লাউবক্তে। সড়ক্কা নি আঙা রতন্না য়ৈদুনা চৎলিবা। অদুবু মঙ-ওই, হা-ওই তাবিবনা মচানুপী তম্ফানি। তম্ফা ফুক হৌগৎলি। করিনো তৌরিবসি খল্লি, মতম মাঙহন্দে, মপাবুনা খুল অসি খাদোক্তুনা চৎলনি হায়বদি তাবা কুইরবনি। অদুবু মানা অমুক্তং খুকম্বুসি, করিসু হাংপা যাবোই ফনা হায়জববসু ভোগেন্না মপা কিবদগী হোবেল হয়েং তৌদুনা লাক্ৰিবনি। তম্ফা পেল্লকত্রে। মপাবুনা অহীং অথেংবা অসিদা লাই পুদুনা চৎলিবদু অরোইবা খোঙচৎ শোয়দনা ওইরবনি খন্দুনা পাখৎনা ভোগেন হৌদোকই, ভোগেনসু ফুক হৌগৎলি, মাসু তায়, অদুবু মথঙগী কাদা তুল্লিবা মপা কিবনা তম্ফাদা মুল্লা য়েংদুনা লৈরে। তম্ফাদি য়ুম মৈ চাকপগুমত্রে, মিৎকুপ অমা পম্ববদা খুলদু তুমখিদৌবগুম খল্লে। অদুনা শাউবংননা হায়বকই।

- করিনো নঙনা য়েংদনা লৈরিসিবু।
- করি তৌসি হায়বনো হৌজিকপু।
- কাংশি মখোল অসি তাদ্রবরা নঙবু।
- তায়, অদুবু হয়েং ঙাল্লগা হংনবা তাবনি।
- নঙ ঙালহৌবো, ঐদি চৎলে। (চৎনবা খোঙ হাংঙি)
- করিনো নঙনা ঙাঙলিসিবু তম্ফা! (ভোগেন্না তম্ফাবু থৎলি)

তম্ফা কপথোক্কে। বা পম্বদনা ঙাঙবা হৌরক্কে। ভোগেন্না ঙাঙবদা ইমুংদুগী মৈতৈ লাইনীংদা লুপত্ৰবা মনেম-মকু লোইনা তারসনু মতাগুম বা ঙাঙবা হৌরক্কে:- করিনো নঙনা খল্লিসিবু? ঐগীদি ইপা অসিনা লোইরবনি। কদায়দনো মফম খঙদনা চৎত্রিবা অসিবু ঐনা করন্না তাদুনা লৈগদৌরিবনো? ঐদি চৎলনি। খুল অসিগী মীয়ান্না মখুং চাবীদ্রবা ইপানা কবম খাঙদুনা লৈগনি। ব্ৰাহ্মণদা পীরিবা ইকাইখুম্বা অসিবু মখোয়না মুদুনা মীয়ামদগী লৌখিবা হক্কে? মখোয়দা মীয়ান্না উৎপীবা ব্যবহার নংত্রো?

মখোয়না লাই সেবা তৌবগীদমক মখোয়বু বাংনা থাঙ্গুপীবা নংত্রো ? মীচন্না থোংবা চাক-য়েনশাং চারুন্নবদি মখোয়বু লাইগী সেবা চঙহনবীখিগদ্রা ? নঙসু খন্মো । ধর্ম হায়বু করিনো ? থাজবগী মখা পোনবা নংত্রো ? থাজবা মাঙখিবদগী থোক্ক্রিসা রাফম ঙাক্তনি । খুল অমদা ধর্ম অনীদা নঙে, কয়ামা লৈমিন্নবা যাই । অদুবু ঐখোয়গী খুল অসিদি ধর্ম অনীফাও লৈমিন্নবা যাদ্রে । অদুনা ঐ লৈবা পামদ্রে । পুন্মমক অসে থাজনা মাঙখিবগী খল্লকপা রাখল ঙাক্তনে । অদুনা নঙ ঐ করি হায়নাখি, অসিগুন্না অখুবা মিৎয়েং কয়াসি চুমথোকসি হায়দুনা লাকমিন্নাখিবা নংত্রো । অদুগা ঙসিনা নঙগী ধর্মনা বাংনা অদুগা ঐগী ধর্মনা নেম্না খল্লক্রে নহাক । অদুনা ঐ নঙগা লৈমিন্নবা ঙম্নরোই । ঐ ইপাগী মতুং ইঞ্জত্রগে । ঐ মিৎ পাঙলে, নঙনা মিৎ পাঙলকপা ঐ ঙাইবা ঙম্নরোই ।

তম্ফা পম্বরমদ্রে । ভোগেন্না খান্না যাদনা থোঙ ৭৭ হাংদোক্কা চেনত্রে । সড়ক তাত্রে । মানা কপ্পা কপ্পা কপ্পা লাউখি — “পাবুং, পাবুং ঐ লাক্কে, ঐবু ঙহাক্তদি ঙাইবীরমগো । ঐবু নুংশিদ্রবরা পাবুং !”

খুল্লকপা খোঞ্জেল অমতা তাদে । তাবিবা হায়ববু তান্না তান্নিবা কাং কাং হায়বা কাংশি মখোল অদুদ নি । খুল অনী তাইনবা নুঙ্গায়রোক তুরেল মথকী থোংজাউ অদু যৌখগদৌরে ।

তম্ফাসু চেল্লকই, কাংশি মখোল অদু তান্না । কাংশি মখোলদি তামত্রে । থাজসু থোকলি, থরান্নিচাকশিংসু অমগা অমগা য়েংনদুনা বা তানরি । আজ্ঞা রতন লেপ্পা লৈতে, তুং হন্নসু য়েংদে । তম্ফাগী খোঞ্জেল তাদবদি নঙে । অদুবু করি তৌরুগনি হৌজিক্তি । পুন্মমক মতম হেনত্রে । তম্ফা লেপ্পা লৈতে, কৌরি, পাবুং পাবুং । তুংদা গাখি ভোগেন্না মাবু কৌদুনা চেল্লকপা । ভোগেনগী ‘তম্ফা’ কৌবা খোঞ্জেলগা তম্ফাগী ‘পাবুং’ কৌবা নুংহিৰুবা খোঞ্জেল অদুগা আজ্ঞা রতনগী লেপ্পা লৈতবা তুং হন্না য়েংদ্রবা কাংশি মখোল অদুগা পুন্না তিন্নদুনা অরাংখুলগী অতিয়া মচেংতা হাইগৎলকই অতং অখম লৈতনা । অহীংগী চেক্কা কয়া তুন্না কায়রদুনা থাবল মরক্তুদা পাইথোক্ককই অদুগা পাইখি শান্তি ওইনা পাল্লিবা, ধর্মগী চয়েৎনবা লৈতবা, হরি ধবনিনা লৈতেংলিবা শান্তিপূর খুঙ্গং অদোমদা ।

আজ্ঞা রতন নুঙ্গায়রোক থোং লাল্লকপদা মপুক্রিং খংনুং নুংশিরকখি । লিক্কাই মচুগী ঈশিংনা বা-বা চেছহৌই অদুম । অরোইবা ওইনা অমুক্তং য়েংলম্মী অরাংখুল অদুবু কাংশি মখোলদু অদুম তামখি, অদুম তামখি । □

অরোনবা চিঠী

২৫৫৬ই ডিকে!

চিন্ধিন তুরেল য়েংনা য়েংনা নঙ ঐ বারী শানখিবদু নীংশিংলকই। ম্যানমারগী গুরুবা উমং অমদা মিলিটরী ত্রেনীং ফংদুনা নঙ ঐ থোকমিন্নরকখিবনি। মখোয়গী গা ফাবা অমগী হিনা ঐখোয় অনীবু লাঙ্কেকপনি। মানা মদুদা নোংমৈ উবদা কিজবনা ঐখোয়বু অমুক য়েং, মাগী লোঙ্কি অরাংবদু তাখৎতুনা নৌ অমুক হোং কয়াদি বানা, পাকপুবা তুবেল অদু কয়াদি পাখৎনা লাল্লকখিবা ওরাংদা থোকপগুম তৌরি। অদুবু খঙহৌদে যৌরমদাইদা মানা করি তৌখিবা, নঙ ঐনা লেঙঙুবদুনরা মাগী হিদু ঈশিং চঙলকখি। অদুদগী কয়াদা থরায় বানপুবা, নঙ ঐ ঈশিংনা লুপথরকুবা হিদুদা বুইনা লৈবা যাখিদি। গা ফাবা ম্যানমার মচাদুসু মাগী থোকপা ঐখোয় অনীসু ঐখোয়নীগী থোকপা ঈরোইদুনা লাল্লকুবা হোংনখি ঈচেলদা তাউথরদুনা। নঙনা ঐগী কয়াদা রাখিবা, ঐগী খুং পায়দুনা চিংখি, নঙগী নশাগী অরুম্বা, নোংমৈগী অরুম্বা পুস্বা কাউথোঙ্কুনা, ঐসু ঈশিং খরা থকপবসু থরায় অসিদংদি ইমা লৈবাকী সেবা মতোন লোমদি খন্দুনা হোংপা তোকখিদি খুং নাম্বনা। তশেংনা ঐ ঈরোইবা হৈতবদি নন্তবনি, ঐগী হেক বাখিবসি যুনিফোর্ম অদুনি, মদুগী মথক্তা নোংমৈ অমসু গাঙ্কোদো, অদুনা ঐ তোর্বান যৌবা গুমগনি খাজরকখিদি। নঙবু যাওরমদ্রবা ঐ গুসিফাও হিংলিবসিদি ওইথোকুরোই। কয়া বানা উমংগী তোর্বান অদু উচিনা খুংনা লাম্বা ফংখি, মদুদা ঐনা রাখিবদো। ঐনা লৈরাই কাখৎপা গুমদ্রবদা নঙনা বানা চিংখৎপীখবনি ঐবু পছুং তানমিন্নরিবা কমরেদ অমা ওইনা। অদুগদি নঙ ঐ কপ্পাক থক থক নীক্লা, স্বরনা অরোইবীদা মিনিট কয়ানো খঙখিদি বা মচেং অমা গাঙনদনা উমংদুদা লৈখিবদু। মদুগী তাল্লকুদা মখোয়গী মরাং মরাংবা কাকটৈ তিনফামুক চাউবা অদুনা কোইলাম লামলকপদা ঐনা অরাবা কাউথোঙ্কুনা লাউখিবদো, উচেক-রায়া লাঙঙকখিবনি মখোয়গী মছম থুগায়গদৌরে খন্না। ইপা ইপুনা হায়নবা, “কৈ লৈবা মফমদা নুমিং তাই” হায়বদু চুমখি, ঐখোয় অনীনা কমদৌসিগে খন্নরকপা অমদি ফিশিংদু কংনবা হোংনরিঙে মতমদনি নোংচুপকী কোরৌহনবনা শুম শুম চীংগী মরুমদা লুপথখিবদু।

ঐখোয় অনী রাবদসু লোইরে। অয়ুকসু বিস্কুট খরা নশুনা, লমখাঙদা বারগা থকুবা পুরকপা মাগী মাগী ফ্লাস্কী ঈশিং অদু নশুনা করিসু চাখি-থকখিদি। তশেংবদি ঐখোয় খুল অমা যৌরগা করি করিনো খরা চারুরসি হায়বা মতাংদুদনি ম্যানমার সিফাই খরনা হোল্ট হায়না লাউরকখিবদু। অদুদগীদি লাকমিল্লখিবা ঐখোয় ১২ গী মনুংদা অমস্বগী খুদোংচাবা লৌরগা চীংমায়দুদা ঐখোয় অনী নাশুদুনা নাছোরকাখ। অদুনা খুঙ্গুং যৌবদা পুক থল্লা চারনি খনাখিবা আশা পুমকায় কাগখি। নঙ ঐনা উরক-বাবক ফাওদুনা চেনমিল্লরকাখ, চীংগুগী উমং অমা লাক্সগা চির্নাৎন তুরেল মাঙদা থৎতুনা লৈরমখিবনি। মদু উবদা কপসু কপনিংখি, ফজলনস ওকখি। কমরেদ অতৈদুসু কদোমদা চৎখবনো পাউ ফাওনাংখি। ফাংবরা, শিখবরা, ফাবস্বদি থাই, শিবমস্তি থাজদে, অদুগা মখোয়না ঐখোয়বু য়েব্বনা ওইনসু তার্থীনা তৌবৌরোই। ফোনসু অমতাং ফাওনখিদিবনি। ঐখোয় অনীনা তুরেল মপান্দুদা করম লানসিগে লাই নোংলিঙৈদা গা ফাবা ডুম অমা তোর্বান নক্সা হি হোন্দুনা লাকপা উরকখিবনি। ঐখোয় অনীনা চীংগু মকমদা লোয়া লৌরগা মাসু নোংমৈ উত্তুনা অমুঙং লাছোরুবা হোৎনখিবনি। নঙসু অমতাং কাউবমখিবোই।

লোক্তাক বোম্বিং ওপবেসন তৌবক্লিবা ওসিগা থানা হুমনি শুরু। লোক্তাক্তা লোৎলস্বা নহারোল অয়াস্বা হিনা নাছোকনত্রে হায়। খবনা যুম মরক্তা লোৎতুনা লৈরি হায়, লোক্তাক খোঙবান্দা লৈবা খুল পৃস্বা খোইরেল মশা পাইনরে। লোক্তাক্তা তাব পাংমী অমতা কৃস্বা যাদ্রে, ওবাং গা ফাবা চৎখিবা মথৈসু নোংমৈ মখোল তাবদা অদুম পাখৎনদুনা দূম মরক্তা লৈবা যাও, শঙদা লৈবা যাও ময়ুম হল্পক্তবা কয়া যাওনরে। মদু লৌখৎপা মাগী মাগী মচা মশুনা সিফাই, পুলিস, কমান্দো লাক্লিবা ময়ামদুগী লুচিংবদা হায়নদুনা হেন্দলেম্প থান্দুনা নুঁমদাংদা পাত্তা কুমথদুনা লৌখৎনারুবিবনি। মসিদা ওঝা মনিগী খুল অসিসু যাওবিবনি দশা তাবা। নোংমৈ মখোল অমতাং তাবদা কদোমদনো না থাঙ্গৎনৈ, মদুগী মতুং ইনবা পদ্রক, পদ্রক, পদ্রক পদ্রক ফনা কুইনা নোংমৈ মখোল তায়। মায়কৈ অনীগী মখোলদি মান্দে, নাকল অমতাংগী মখোলনি, মরক মরক্তা বোকেট লঞ্চর কাপ্লগী দুং হায়বা অরুস্বা মখোল অমনা হেক হেক লোইশিল্লি। খুল পুম্মক চাফম থকফম খঙনদে, অঙাংনুবী চেক লাউনদে, খুলশিংগী সড়ক হুই ফাওবা চৎখি। হুইনা খায়দগী কিজবসি নোংমৈ মখোলনি। খোঙ্গলগ্ৰবা হুইসু কেখাদা, শঙ্গোয় কাচিন্দা লোইনা লোৎনশ্ববনি। সড়ক চৎলিবা হায়ববু বুলেট প্রফ, জীপসি মরী মরী চেহুরক্লিবা অদু মঙায়রে। লান হায়বদু চপ চানা ওইরে।

অরোনবা চিঠী

সড়ক ময়া নকপা য়ুমদা লৈবা মীনা থোঙনাউ অহোবদা য়েংনবা নন্তনা বনাসু থোঙুদে, থোঙনাউ হাংবফাও কিনে, কাপশিনবীরমগদ্রা হায়দুনা। গাড়ীগী লোইনাইদ্রবা মখোলদি অদুম তানৈ য়ুম মনুংদা পাকথ পাকথনা। পাকথবদি তোকপা যাদে। ওরাং নুমিদাংদু খুললোমদা কাপখৎলকপা মক্কা খুল মমাঙদা লৈবা য়ুম অমগী থোঙ ফাওদুনা ইমুং ফল্লাংদা পানবগী পাউ তাববনি। সুম্মা গাঙনৈ, মদু সিফাইশিংনা নহারোলনা পাংলোমদগী কাপখৎলকপা মান্নবা কাপ্পদা য়ৌরকপা মক্কা। পাউ হেঙ। য়ৌরকই, নহারোলনা নোংমৈ অমা কাপ্পকপা তাতে হায়না। পাউ অমসু য়ৌবকই, নহারোল মকোল অমসু থুগায়ত্রে, অনী শিনা ফংলে। অদুবু অচুম্বরা অবানববা উক্কদি যা ওবা নন্তে। নহারোলদি নহালনা ময়াং ইস্ফাল, ইসোকলোমদা লোইনা চংত্রবনি হায়বসু যা ওরকই। অদুবু খরা অমনদি কদায়দগী বানো সিফাইনা মায়কৈ পুম্মা কোয়ত্ৰবা অসিবু মফম খঙদনা, মতম গাইনা পঙগাঙদা গাঙনৈ। নহারোলদি শুকফা ফাওয়া গুল্লোই ঈশিং মনুংদা নুমিৎ নীনাদি লোংপা গুম্মী, উংগাং অশাংবা অমা উম্মগা ফা হোনবা গুম্মী হায়নৈ।

পুম্মমক অসিগী মরন্তা খ্বায়দগী থবায় বারিবসি ওজা মনিনি। মবম লৈ। মবম হায়ববু নহারোল অমা চেনখৎলকপরা, পাং কস্মা নংহৌদ্রবরা মখোয়দা চেনশিল্লক্কে। মাগী নুংশিবগী প্রেমা ওঝা মনি চেনগ্গো হায়বা গুম্মে, মরমদি লৈরক খুদিং সিফাইনা খনত্রে। নহা অদুনসু অহীং অদুমতং লেকচগে হায়ববদা মহাক্সা মাই হায়বা গুম্মে। অদুনা সিফাইনা চঙলক্কদি লোইনা শিবা তারে খন্দুনা মাগী য়ুমগী উপাক্কী শিলিং মথন্তা লোন্না থান্ন মশক মতো ফজরবা নহা অমা। চাক লোন্না পিখৎলি। তুম্ফম ফি পিখৎলি। হেক কুমলক্কিবা হায়ববু মচীন শেংবগা, মশা শেংদোকপগা অসিদনি। অদুনা খুল অদুদা খ্বায়দগী লৈফম চাফম খঙদ্রিবসি ওঝাসিনি। মাগী মিছন চেনগুম চেনগানৈ। ওঝা মনি তৌফম খঙদ্রে। কোম্বীং ওপরেসন অদুদং লোইরদি ওছোঝা ফত্ৰনিদা খঙ্গে। নহারোলনা লেকখিববুদি হন্দক্কী অসিনা মখোয়দা অহানবা নন্তে। মদুগীসু নুংশিবা বারী লৈ। লুনা তৌবীখিবা বিমোল কৌবা নহা অমনা চহী অম্মলোম লৈরগা নোংমা ইখঙ খঙহৌদনা সিফাইগী য়ুনিফোর্ম শেংতুনা মতুংদা সিফাই মানবা কয়ানা ইম্মদুনা নুমিদাংদু হেক চঙলকখি। ওজা মনি মতৈ-মনাও পাখৎখি। অদুগদি থাওমৈ মঙালদা বিমোলনা নোক্তুনা - পাবুং, ইমা! ঐ বিমোলনি হায়রকপদা নে তাজখি। উদবা কুইরেদা হংলম্মী। বিমোলনসু মণিপুর রাংমদা লৈরুরে খুম্মম্মী। হৌজিক্সা চীংদা অমুক তারে। অদুগী লাকপনি। ইমাগা বাবাগা লম্মী ওইরিঙেসিদা অমুক্তা খুরুমজরমগে খন্দুনা চঙজরকপনি হায়রম্মী।

মসি হায়দুনা বিমোলনা ওজা মনিগী নুপীদা খুরুমজৈ। অদুগা ওজাদা অমুক খুরুমজৈ। পি শিশুরক্রে ওজাগী নুপী, লেপ্নমক নকোক ফাওবা চিক্তনা নমায় পাকচরকউকো হায়না বর পীথোকথ্রে। বিমোলগী মকোক নাহুবীথ্রে। ওজা মনিসু বিমোলবু নুংশিমনত্ৰদুনা নোংমৈ যাওবি হায়বফাও কাউথ্রে। বিমোলবু চিংখৎপীদুনা চেজেৎ মচাশুম কোনখৎপীথ্রে। বিমোল চৎথ্রে।

লোক্তাক কোম্বিং ওপবেসন উচিন নাচিমা লোইথ্রে। ওজা মনি লমজাও থোক্তুনা মীরঙা লেপ্তুনা লোক্তাক খোঙবান্দগী মবী মবী হল্পক্লিবা সিফাইগী গাডী পরেংদু য়েংবা যাওরুরি। গাডী হনবা লোইথ্রে। মথোয়গী খুলগী মমাঙদগীদি নহারোল ফায় হায়বা তাদ্রে। ঙাক্রাপাৎলোমদা নুপী অমা যাওনা মথোয় মঙা ফাথ্রে হায়বা অদু মজায়রে ফোঙ শেঙ শাবা পাউ হায়ববু। ওজা মনি চেনশিল্লকই, নহাদুদা পাউ লোইনা তল্লবে। ঈ-পাউ বুপ্লা লৌনববা মতুংদা নুমিদাংদু থেঙনা পাৎলোমদা নহা অদু মাগী মবাইবক্লা পুবা মায়কৈদা থাদোক্কুরে। ওজানা খুল মমাঙ ফাওবা থিনবীরুই। হন্দক্তি নহারোল অদুগী মমিং মথা থোইনা হংহৌদ্রে। ওজা মনি শোয়দনা নহা অদু মীরমদা থেঙনববসু মশক্তি খঙলনি। নহা অদুনসু মাবু কাউবীগদবা মান্দ্রে।

লোংঙানবদনি, ওজা মনিনা নহারোল অদুগী তুম্ফম ফমথক অদুদগী পোৎ-চৈ লৌথগে কাখৎলুবদা পৈশা হাপ্নবা বেগ মচা অমা তাহৌবা থেংনবদু। মহাক স্বায় লাওই, অটৈ ফি ঙ্গৎতুনা য়েংবদা থোইনা লৈত্রে। বেগ মচাদুমদি হাথু হাথু তৌবদা তাহৌরবোই খন্দুনা ওজাদুনা খুনজিন্দুনা পুথবকপনি। মদুদা থেংনবে লুপা চাম্মা চৎপী অনী যাওবা কাখল অমা, অচৌইবা খরা হাপ্লা কাখল মচা অমা। বেগ অদুগী মনুংদা অমুক মখুম পানবা খাউ মচা অমদা চেকশিল্লা থুপচিনবা চিঠী অসি যাওরস্বনি। ওজাদুনা বেগ অদুগী কাখল পুস্বা য়েংবা লোইরগা থস্মে, পৈশাশিংদু অমুক ফজনা হাপচিনবীরগা। চিঠী অদু কুইববা মাল্লি, নুংশিদুনা হাপচিন্দুনা থস্বা মাল্লি। মঞ্জুনরে। ওজাদুনা ফাক্তুনা পারকপনি, চিক্সা অহীং অদুদা মীগী অনোনবা চিঠী অদু মকোক্তগী অমস্তা চিখদনা। চিনদ্বিন তুরেল লানবা ফাওবা পারগা ওজা মনি হুই খোংলকপা তাবদগী অমুক লেল্লী। নহা অদু মাগী বেগ লৌবা লাক্সবোই নীংদুনা খুমজিল্লি। অদুবু হুই খোংবা অমুক লেপথ্রে। মাবু কৌরকপা থোইনা তাদ্রে। ওজা মনি অমুক পাথরকই।

নুংশিবা! ঙসিগী থাবল অসিনা ঐবু পোখাহত্রে। নঙ ঐগী হৌত্ববা পুন্সিনা ইমাঙদা মুর্শি ওইনা চোংথোক্রে। অদুনা নঙগী পাউ পুরকপা মরুপ অসিদা চিঠী

অরোনবা চিঠী

অসমতং পিহৌসিরা হায়দুনা ইরিবনি। ঐদি অমুক নুংখিল নুমিদাং খেল্লাব করিনো
খঙদ্রে। নঙগী নপাউ ঙাইবদা অহীংসু তুস্বোই তুমদবোই। ঐখোয় অনী রামিন্নিখিবা
পুন্স নঙোন্দা নীংশিংনিংলকই। চিন্দি তুবেল লাল্লগা ঐখোয় অনী থা থবানমীচাক্লা
মায়কৈ লেপুনা অহীং অহুম চংলগা যৌখি নত্তা ইরমদম নুংশিবী মণিপুরগী ওমথৈ।
অফং অফংবা চাদুনা। ঐনা খোঙ থাঙবা থোক্কুবা মতমদা নঙনা খুং শস্বীখি, নঙনা
বাদনবা রিভোলুসনরী কয়গী। বারী লীবীখি। ঐনা খোঙথাং অমতং হেক লেপদা
ঐখোয় অনীগী আশা কায়ত্ৰনি মতাঙম ঐসু নতুং ইনখি। নোং জানফুং জানফুং অমদা
পাউ লাকখি কমরোদ অতৈগী। মখোয় তবামক ফাঙে নুপী অনী য়াঙনা। ম্যানমার
সিফাইনা ফোন লোইনা লৌশিনগিবনা ফোন ফাওনদবা ওইরে। ঐখোয়নিসু নঙ
য়াওবমবদি মওং অমা ওইবমগনি। নঙনা লস্বী খঙবগী মণিপুব যৌবকখিবনি।
মদুদা নে তাখি। চান্দেল ডিস্ট্রিক্টকা চীং যৌরকপদা যুম যৌবশুম খঞ্জাখি। অদুগী
মখাদি নঙগী মিৎয়েংদা নুংশিবা য়াওরকখি, ঐসু নঙবু কমরোদ ওইনা য়েংবা ওমখাদে।
অদুক কুইবা নুপা নুপীগী খেল্লাব লৈ তনা লোয়নমিহরকপা মরুপ নঙবু নুপা ওইনা
উবকখি। ঐনা নপান তাংলিবী লৈশাবী ওইনা। তুবেল অমদা ইকজমিন্নবদা ঐ ইকাইবা
পোক্ককখি। কোইবা হৌরকখি। ঐখোয় অনীগী মতম যৌবকুমাল্পে, থম্মোয় খুদুম
চনবা ওমখিদ্ৰে নত্তা? উমংদা নুং অমনা ইশ্বরগী মূর্ত্তিনি খল্লা থিল্লগা উমংগী লৈবাংনা
পরেং লেংদুনা নুংশিবা নঙগী ওক্তা লৈ হুকখি, নকোক্তা লৈ খুবাম খুবাম চাইরদুনা।
নঙনসু লৈ পরেং অমা লৌথোক্তুনা ঐবু নুংশিনা হুকপিখি। মদু ওইরমাক্সোকো য়াওক্সোই
অনীগী নুংশি পম্বুং। নঙ-ঐ অমতা ওইখি।

মপান্দা হুই অমুক খোংলকই। ওজা মনি লৈতাদে। মীগী অরোনবা চিঠী পারম্বগী
ইকাইদুনা মপু লাকপা পাখৎচৈ। হন্দক্তি ওজাদু ফস্বা ওমদ্রে, মপাল থোক্কক্কে। কিবা
অমসু য়াওরে, কনাগুস্বনা মখোয়দা নহারোল অমা লেক্সমী হায়বদু তাকখিদুনা সিফাই
লাক্কবরা? অদুদি কমদৌবা, মানা খঙৈ। করি খুস্বা? নহারোলদু থিররবসু
ফংলরৌইদবনিনা খুমফসুদি লৈরে। অদুবু হৈ-শিংথবা সিফাইশিংদুনা কোইথী থিররবদি।
বেগ অসি ফংথবদি, চিঠী অসি ফংথবদি কমদৌবা। লোইরে, লোইরে। নহারোল
ফাবগা চপ মাল্লবে। মদুগী মতুংদা তরক্কদবা ফল ওজা মনি খঙঙি। পাখৎনা চঙলকই।
চিঠীদু বেগতা থুপ্পগা হাপচিনখি। লংথোকখিবসু নুংঙাইতে, মপদু হল্লক্কবদি পোং
অমা রাস্তনা পীবীখিবা পাম্মী। মানা নুংঙাইতবা খৌদোক অমসু নীংশিংলক্কে অমুক।
বিমোলখোয় লৈরিঙেগীনি। নোংমা নুংখিল সিফাই খরা সড়ক্তা পেত্রোল্লিং লাকপদা

লৈকায়দা লাঙনরকই, কোম্বিং ওপবেসন তৌদোরে হায়না। ওজা মনি পাখৎপনা হানখিদুনা পোৎ-চে থিরকই। ফুমজিল্লুখি মিৎকুপ্তা। অদুগদি সিফাইশিংদু অদুম সড়ক্তা লৈবল্লগা হনত্রে। মদু নীংশিংলকই, ওজা মনি মীগী চিঠীদু লংথোকপা কিলে। অদুনা মদু লোৎপা চঙলক্লে। মায়কৈ খুদিংগী হুইনা খোঙবদুদা সিফাই লাক্কা কিবক্লে। বেগ মচাদুমা লোৎপা হোৎনবদা মহাক্কী চাউথ্বা যুমদু খমফম লৈখিদে। কায়নথঙদা মহাক্কা ফৌ মবক্তা লোৎলল্লগা তুস্বা চঙত্রে। অদুবু তুস্বদি ওকথা যাদে। চিঠী অদুনা হৌদোকপত্তম তৌবে। হুই মখোল ঈংথথ্বা মতমদুদা ওজাদু অমুক হৌগৎলে। চিঠীদু পাবদংদি লোইথোকহৌগে মতাওম অমুক লোথোকউবে অদুগা পাখবকই।

অদু ঐগী পাউ অমুক তল্লগে। ঐ যান্না হোংলে, বাখল পুক্রিং যান্না ওপথনে। গল্পগী যাওক্লেই ওইনিঙেগী মে হৌবা বাখলদুর্মাঙ লৈদ্রে। খঙদে, ঐ নজেন্দা অরোনবা গা হাসগদা খবদি হাসনাংঙ। অতৈ নস্তে, নঙনা ঐবু পাটিংগী অযাবা লৌবগা নঙগী যুমদা পুশিন্দুনা খনম্বদগী ঐ মমা হায়বদু ওইগদৌবে। নঙগী নুংশি খুদোন্না ঐগী পিবুকুংদা লৈববা মতুংদা ঐদি সংসাববু মমায় অনৌমক ওন ওন্দুনা য়েংবা হৌবক্লে। নঙদি খঙলল্লোই চাঁপু মাম্বুদা লোৎলিঙেদা তাকপীখবা ওম্বীখিবা নেস্তেলিজমগী পাবাদু অর্থ অনী থোক্লে। নঙ ঐনা চৎলুবা লম্বী অদুদনদি লোইবমদ্রে। অমুকসু বায় নঙবু কবম লেপ্পমগদগে। নুংশিবা। অসুন্না বানা নঙগী পাউ ডাইদুনা লৈগদবগী শবক ঐবুসু পুবীবো। শিববসু নাবক অমদা শিমিল্লরসি। অদুবু নঙগী নুংশি খুদোল অসিনা ঐবু যোহুিং ওইনা খোঙসু খুৎসু পুসিক্লে। ঐ শিবসু যাবোইদৌবি। হিংবসু মৈথঙা লৈবি। নঙগীবু খনগদা ঐগীবু খনগদা ঐ খনফম খঙদ্রে। ঐনা পাবি থাশিং কুমশিং, নঙনা ফনা চিল্লবসু, নঙনা ফনা লাপ্পা লৈববসু নঙসু খঙথিবা থাশিং, থা অহমদা ডাইশিল্লক্লে। মদুদদি নঙ যম কৌবা লাইনা থৎলবসু যৌবক্লে হায়বস্বনি। লাকউকো নুংশিবা।

মসিগী বাসি থল্লগা ঐ নজেন্দা অরোনবা বা অমতং হংনীংঙ। ঐখোষগী লানহৌ অসিবু মাযওন কমদৌরিবগে, পাটিংগী শৌগ্রি যুংবগুম যুংত্রে, কুছা হেনবু হেল্লমাক্লে। মাগী মাগী যানীংদবা অমগীসু হেত্তা চোংথোকখিবা, মদুনা লৈবাক্কী কবিনো অফবা পুবকদবা। পাটি মশেল নোংমৈ ওনশিল্লদুনা লৈবে, খবব পাব ওমদ্রে, অশিবা ময়ামগী পাউ ওক্লে। নহাক হিংলি হায়বগী হবাওফস্ব কবিনো? নঙনা পাটিংগীদমক তৌবা ঐ খঙলকই, অদুবু অচস্বা নোংমৈ মক অমনা নঙগী লৈয়েং ফাখিবসু য়ারি। অদুনা ঐ

অবোনবা চিঠী

মওল মওল যান্না খল্লে, হন্দক লাকপদদি নখোং কোন্দুনা হায়জগদবা বা যামত্রে ।
লাকউকো চান্নবা নঙনা হায়বস্বা মতমদুদা ।

ঐনা কবিশু হায়নীংঙাই লৈতে । ঐখোয়গী লানহৌ মায পাকহল্লীংডি । নঙনসু
তাবমগনি তামিল লানহৌ, শ্রীলঙ্কা নীকখিবনি । যান্না খেল্লৈ ঐখোয়গীগা । মখোয়দি
বম কোন্দুনা চঙবা ঙ্মী, মী অমনা সিফাই কয়া হাংপা ঙ্মী বম কোনবগীসু মাঙ
পবা তান্নৈ । অদু ঐখোয়গীনা ঙ্মাদ্রবা কনিগীনো ৭ তালিবানগী পাউ তাবেদনা
আফগানিস্থান, পাকিস্থান্দা বম পুবগা গাডী খোজিনবা, সিফাই ময়াম অমা হাংলল্লগা
মশাসু শিজলা । ঐখোয়গীদি কদাব মমি উদ্রি । নঙসু বা ঙাঙঙু পার্টিদা পুখংতুনা খল্লৌ ।
অদুবু ঐনা হায়বিবসি মখোয়গুম তৌসি হায়বা নঙে । মখোয়গী থাক অসি যৌবফাও
তামিনশিং কমদৌখিবগে, তালিবান কমদৌখিবগে খল্লসি হায়বনি । হিন্দাদনা বারোইশিন
পুবকনি খনবসি লানগদৌববা খল্লকপনি ।

ঐদি মীনু, শিনা থম্মোয থল্লক্লি । যেরুব, মকপ চপ মান্না উবকলি । অশোকপা
লান্নী অমা উবদা সেবা তৌবীনিংলকলি । মীওইবা হায়বসি অমতানকো । মীওইবা
পুস্ববু চপ মান্না য়েংবা ঙ্মা অদুবু ওইবল্লে মহ, পুকষ হায়দনা হায়নবিবসি । মসি হায়
হায়দুনা ঐবু নঙনা লান্না লৌবীগনু । ঐনা ইবমদম ইমা মণিপুব অসিবু নুংশিজবদি
নঙনা খঙলিবদুনি, নুপী ঐনা পেন্দবা কয়াদগী খুংলাই পায়দুনা নতুং ইল্লমালবা অদুনি
হিন্শাগী লম্বী অসি নঙবা অতৈ লৈত্রববা সুম য়েংনীংলকপগী বানি

নঙনদি চীংলক্তা, মীবমদা লৈবনা তাবল্লোই । লমদমসিগী প্রজা যান্না বানবে ।
হিংনা হিংনা শিবগা চপ মান্নবে । মসে ঐখোয়নাদি হান্না হায়বস্বীদনা, খবা বাবা তাবনি
অচৌবা পান্দম অমগীদমক । নঙ ঐনদি মণিপুব নীং তমদ্রি খনাখি, মীযান্নদি তল্লে
হায়বি । চহী লীশিং অনী ত্রেনবগী নীং তম বাবাবুদি কবিসু খেল্লা লৈত্রে । প্রজাগা
লানহৌগা চফমল্লবা ঙ্মাদ্রবা কদায়দনো নঙ ঐগী নীংতস্বা মণিপুব । মসিনি ঐখোয়গী
অবাংপা, মসিনি ঐখোয়গী তৌগদবা অহানবা ঈহৌ । ধমকানা, নোংমৈনা প্রজাবু
বাবকপনা যাবোই । মসিদি নঙ ঐ ত্রেনিং ফংমল্লবিঙে মতমদসু অদুম খল্লখিবা অদুনি ।

খঙদে, নুংশিবা । নঙ বাবমগনি, নঙ চবা কয়া হেল্লমগনি, নঙ ঐবু নীংশিং নীংশিং
কপ্লস্বফাও যাই । অদুবু নঙদনি খনগনু, ঐসু চপ মান্নৈ । থাদা পাউ চেনখি পাউখুম
লাঙে, মালংদা পাউ হায়খি পাউ হেল্লক্লে । ইথল্লা মঙলান ফুডা শাব নঙনা উপাই
লৈতে । নুংশিবগী হায়কববদি নঙ ঐগী অবাপ্লসিনা ফৈবা ওইববা, নঙনা অদোমগী

ফালাদা ফল্লবা ঐনা শোমগী ফালা অমদা ফল্লবা, খল ওনবা তাববা অদুগা নুংশিবা
কৌবা লাই অদুনা জজ ওইববা, চান্নবা নঙগী ফালাদা চীংদুম অমসু হাপচৌ ঐগী
ফালাদা লুশ্বা শোয়দনা হেনগনি। নঙবুতা খল্লিবা ঐনা লুমদনা কান্না লুমগনি। নুংশিৎনা
উনা লেঙলক্লবসু তুশ্বা যাদ্রবা ঐনা নঙ লাক্লবোই নীংদুনা থোঙনাও হাংদোক্লুই। নঙনা
খঙলল্লোই, ঐদি উই নঙনা, অকবা লোক্তা কুমদুনা খুব খুদক কুমদুনা ঈশিং থকপা।
নঙনা চীংমায়দা লোংনা হিপ্তুনা ওহাক পোখাবা ঐগী পুন্নিংগী খৌববা মিৎনা উই।

ফবে, ঐ লমফৈ অমদা ইক্বমাল্লো, লোইশিল্লগে, নঙগী পাউ পুবকপা কমবেদ
অদু লাক্লনি। অহীংগী পুং অমা তাবদা শং যৌবকে হাযবস্বনি। মানা হাযবদগী খঙ্ডি,
নহাক যাইফবি হাযবা, ফোন্দা ওজবদি উদবনিনা নঙ নয়াং কংলল্লদৌবোইদা ঐ খল্লবান।

অদু হাযজবিসিনি নহাক পাটিদা পুখল্লু। লানহৌ অসি মওং শমদা চৎখিদৌবে।
পজাগা নাকল নাকল লেপ্লবক্লদৌবে। বারোইশিন অমা পুবকপা হাযাদুদি হেক
শাখাবাই, অদুবু ফনা লাপ্লবসু মায ওন চুল্লবদি মোংমদি যৌবক্লনি। ঐদি হামনীংঙি,
অমুঙ খল্লবা মতম চাবে। মতম হেনখিদৌবে।

নহাকী

লাইজ

তাং ১২/০১/২০০৭ ইং

ওজা মনি পাবা লোইবে। চিঠীদু পাবা মনুংদা স্বব হোনবা কাউবা যাওখি। খল্লি,
অঙকপা চিঠীনি। মসিদি পাহৌদবদা পাপ পুগদবা চিঠীনি। চিঠী পাব লোইবে, অদুবু
ওজাদু থুপচিনবা কাউবে। অমুকসু পানিঙি। চাম্ববক পানিঙি। অমুক খল্লবকই,
চিঠী অসি নুপা অসিনা হৌজিক ফাওবা মাঙহন্দনা থল্লবসিগী মবম লৈফম থোকই।
মহার্গা যান্না পাম্বুজবা ওইবস্বা যাই, নত্রগা মানা মাগী নুপীবু কাপ্তুনা হাংনীংলস্বসু
যাই, নত্রগা মাগী নুপীনা থিন্দুনা তাক্লিবা মাযকৈ অসোমদা থোঙ থাংদোক্লকপা পাম্বনা
ওইবস্বসু যাই। মাগী চিঠী অদুগীদমক ওজাদু খন্দবা শুকঙম ওল্লকত্রে। চিঠী অসিগী
মপুদু থুনা লাকহনীংলে। লাকপা থোক্লবদি মানা হাযগনি, মানা চিঠী অদু লোইনা
পাথোক্লবে, অদুগা অমুকসু হাযগনি চিঠীনা হাযবিবসিবু নহাক কবি খল্লিবগে ৭ মসিদি
বাংখ্রবা বাখল্লি। ওজাদু খন্না খন্না চৌকিদা ওঠে। লাক্লনি লাক্লোই খঙদবা মী অদুবু
ওইবগুম তৌই। কযাম কুইনা মানা ওইখিগনি। মদুসু খঙদে।

ওহাক লৈবগদি মাগী থোঙদা কক কক খীল্লকই। অদুবু ওজাদু থোঙ হাংদোকে
খন্দে, অদুম ফম্বী। মহাক স্বাই লাউই। চিঠী মপুদু ওইবমদ্রবদি, কনাগুস্বনা

অরোনবা চিঠী

হাযজিনবীদুনা, ওবাংদা চৎত্রিবা নহারোলদু লেকলস্মী হাযবগী ফাবা লাকপা ওইবল্লবদি, মদুসু ওইথোকপা যাই। মহাক তশেংনা কিবে। হাযবিউদা অমুকসু থীল্লকই, কক কক। ওজাদু পাখৎলে। মসি চিঠী মপুদি ওইববোই মবমদি মহাক ওইবল্লবদি কৌবকপা যাই। মুন্না খঙনবগা খুকল্লমগা চৎত্রিবনি। মসি শোযদনা সিফাই ওইগনি। নহাবোল নোকলস্মী হাযবা মথোয খঙলস্মনি। মবমদি হৌজিক্তি সিফাইগী পুলিসকী পাউমী অঙকপদা খাদোক্লবনি। খঙদা উদবা লৈত্রবনি। অদুদি কমদৌবা। মহাক শিবা যাই, চঙবা যাই। অদুবু পোৎ ফংহল্লবোই খন্দুনা মানা চিঠী অদু থুপচিল্লগা মাগী লাইবিক মবন্ত। নমশিল্লগা থমন্ত্রে। হাযবিউ তাঞ্জা অসিদা থোঙদু অমুকসু দঙ দঙ থিল্লক্রে। থোঙদু হেক কাউখাযবক্কদবা মাঙ্লক্রে। অমুকসু দঙ দঙ। অদুদি কমদৌবা তাববা। মতোমদা মিহল চোংনা খল্লি। মহাক থোঙদু য়েংবফাও কিবে।

অদুনা মাগী নুপী তপ্পা পুবক্লগা থোঙ মযাদা লেপ্পবে। মানা ঈঙ্গিৎ তৌই। থোঙ অমুক থিল্লকপা থোক্লবদি মথোয অনিমক চপ মান্না হাংদোকমিল্লসি হাযনা মদুনা শিবস চঙলসু বা অমা ওইবনি। মাগী মতৌদুদা মাগী নুপীনা হেমা বাখৎলক্ক মমায়কা ইমক মকশিনন্ত্রে। খাংচেৎ শেৎকৎলকই। অদুগা ওজাদুসু কিনা কিনা থেঙ মগা নকশিল্লি। মথোয অনৌমক থোঙ অদুদা চাগদবমথৈ য়েংদুনা লৈমিল্লন্ত্রে থীল্লকখিনি হাযবসি মথোযনীগী আশানি। তাঞ্জাদুদা কৌবকই পাবু।

ওজা মান অমদি মাগী নুপী মমিৎ য়েংনৈ। ওবাংগী অজাদুগী মখোলনি হাযনৈ। ওজাদু মথায় খবা হেক নুংঙাই। অদুদি থোঙ হাংদোকপা যাবে। মাগী নুপীগা মমিৎ খৎনৈ। থোঙগী চিল্কী পায়বদু মথুৎ নীকই। ক্রোক ক্রাক শৎলি। অদুগা থোঙদু শৎ হাংলুবনি। ওজাদু বজ্র তাবগা মান্নন্ত্রে। থোঙজিন্দা লেপ্তুনা লৈবস্মী নহা অদু। মাগী মতুংদনা বাং চাউত্রবা সিফাই অনী। লিথোকফম অমুক লৈত্রৈ। নহাবোল অদু কদায়দনো, কমদৌননো খঙদে, সিফাইনা ফাবে। মাগী লেকফমদা পুবক্লিবসিনদি নোংমৈকাসু লোৎলন্না, ওজাদু পাখৎলে।

ওইবক্কদৌবিবা মখাগী মওং অদু মমিৎনা উবকই। □

লমকোয় বারী

গোংমা নঙনা হাযখি, পুন্সি হাযবসিদি লৌচলান পাইবস্বনি ওতাক বাংলা অতিয়া মকোয়দা অদদগী তাগিনি চাঁ পাৎ, তুবেল শীন খুংনা, চেছাঁখনবা ঈবিক ওইনা মপান নাইদবা অমদা, লোইশিনহাঁদ্রবা হিসাব বখ অদু কোল্লদুনা। নোংমসু নঙনা হাযখি, পুন্সি হাযবসিদি খোঙচৎ অমনি, চৎলির্বাণ নোংমা লৈতনা উমং অমা থেংলির্বাণওবা চী মাযদা হৌবা চাঁখোঙদু সৌববা মংম, উমংদুনা মাঙদা থৎলববা মতম নুমিংনদি তাশিল্লক চপ লেপ্পা গাবনি খোঙচৎ অদুসু মতমদুদা থাদবকান সনা মচুগী যুখল অমা তুমথখিনবা মঙ মচেৎ অমা মঙদনা অদুম। মতমদদি নিঙাইনা যাববাই আশাসু পুন্সিমক লংখোংকমনি, অমুক হুন্না মঙফাওনবোহদবা মঙ অমদা অদুম চৎখিনি উম দ ফাওনা, থেংনকবসু গাই মঙালগী লমদম অমা, নংত্রগা লক তবেৎ শুনা মল্লবা শুবং অমগী খোঙচৎ অমা। অদুব তানবা নাকোংদি লৈবলোই, উলবা মি স্ পাকালোই, মদুদি থবায়গী লমদমনি, থবায়ওনা যৌবা ওম্বা অতোপ্পা সৎসব অমা লৌচল অমুক থাংদবা শংবামবা অতিয়া, মালংসু যাওদনা পাইববা ঢেক্সা জুব কয়া, ঈচেলসু যাওদনা চেছাঁববা তুবেল কয়া কয়া। ও। নঙবু নুংশিবকই ইনা নঙবু নীংশিলিনে, লোয়া।

মিনানা খল্লিবনি। তাবমদাই নুমিং যে না যোংনা চাঁ শাগী যুমদোমপোক অদুদা মালং ঈচিক হুন্না, সহবদুগী মথক লান্না পাইবল্লিবা, তুফাং খল্লিবা ঢেক্সা পখেং যোংনা যোংনা দলান মথকুদা ফল্লি মদোম মিনা মুখর্জি। কদাযদা লৈবমগদগে খঙদ্রবা মফম খঙদনা মাঙত্রবা মাগী লোয়াঙম্ববু নীংশিংদুনা কল্লি মদোম। চাঁদোন্দা ফম্বওল্লা জাল্লিবা কোবৌহনবা মাগী লোয়া ওইনা উবকই। কৌবকপওম তৌবি। ফুক হৌগৎলি অদুগা খঙহৌদনা লাউখি, 'লোয়া। ঐবু লৌবা লাকও। ঐ নঙবু নুংশিয়ে।'

মিনা মুখর্জিগা লোয়াঙম্বগা খঙনখিবসি গৌহাটি বিশ্ববিদ্যালয়দনি। সাইকোলোজি ডিপার্টমেন্টতা তম্মীল্লবকপনি। লোয়ানা মৈতৈ মচানি অদুগা মিনাদি অসামদা লৈববা বেঙ্গলী মচানি। মাগী পাবুংনা বেলবেগী থবক তৌবনা পাণ্ডু থোং হেক লাহ্ছেক্সগা

লমকোষ বাবী

লৈবিবা মালিগাউ বেলবে স্টেন মযাদা মপাবুংগী কাটবদা লৈববনি। মযুম অশেংবদি কোলকতাগী মতাইদা লৈবা খুঙ্গং অমদগীনি। হেক উনবদা থম্মোয় থম্মোয়দা নুংশি মমি তানথ্রবা জাক্তনি। জ্বাংদা থোকপপ্তম তৌবি। মিনাগী নীংশিং মমি তশেং তশেংলি।

নোংমা ফোং ফাওবকথি, লোয়াদো, মিনাগী যুম মযা, মালিগাউ সহবগী গাউ। মযাম উক উক লযদুনা চেন্নবিবা অচৌবা ট্রাফিক আইলেন্দ অদুদা। গোসলা সার্কল হাযনা খঙনবিবা অশংবা নাপীনা কুল্লিবা আইলেন্দ অদুদা লেপ্তুনা লৈবস্বদু উবদা মিনা স্বাই লাউথি। কৌসি কদায, কৌদসি কদায লৈফম চাফম খঙাংদে। নুমিদাংবাইগী নুংশিং লাংবা ওইনা মিনানা মখোয়গী শুমাঙগী লৈকোল মচাদুদা থোক্কপদা উবকপনি। লোয়ানসু মাবু কৌবঙে, অদুম তুমিনা যেংদুনা লৈদি। মিনাদি মযুম মনাক্তা লাকপগী কৌথি চিনবান লেঙনা মখোলাদি থোক্তনা, লোয়াসু অদু মঙায়, নোকফেং তৌথি। অদুব মখাদি নাসু জাঙদে, অদুম ফম্মি গোসলা সার্কলগী মথক্তা মিনাগী মযুমলোমদা যেংনা যেংনা। ধবানা ফল্লবগা চপ মান্ত্রে। মিনা লৈফম খঙাংদে। শম্বল বাংমা লান্না, সডক বাংমা লান্না থোক্কপদি গুমখিদ্দে। গুমফমসু থোক্তে। মখোয়নিগী নুংশিবা নোংমতা মকা ফোংনা হাগনদি। থম্মোয় থম্মোয়দা লৈনবতনি। হোয়, নোংমদি মিনানা ইঞ্জিং অমদি কাঙথোকপা লৈত্রে। মখোয়গী সাইকোলোজীগী ওজানা পীবা বাহ অমা ছাত্র মযান্না মযুম মযুমদা শেন্নবকপদা লোয়াগী পাউবুমদুনা খাইদগী ফজি হাযদুনা ওজানা চেদোন্দা 'ভেবি ওদ' হাযনা থাবকথি। মদু মিনানা অমুক্তা বায়গে হাযদুনা বায়থ্রগা অমুক পীবকপদা চেদোন অদুমক্তদা 'বিত লব ফ্রোম মিনা মুখর্জি, স্নাতোকোটব' হাযনা অমুক ইশিল্লকথি। মদুদা লোয়া লৈবা গুমখিদ্দে, মাগী ফোঙদোকপা গুমজদ্রবা নুংশিবা খঙবীবে খনখি। মমান্নবা বেঙ্গলি মচাদা অর্থ হ'জবে, স্নাতোকোটব হাযবদি 'পোষ্ট গ্রেজুয়েং' হাযবা ওইবল্লে। মিনাসু থল্লিবনি, মানা বাইে অমা ইথিবদুনা থৌবি ওইবগা লোয়াবু পুন্দুনা পুবল্লিবনি মাগী যুম মযাসিদা। অদুবু কৌশিন্দুনা চা অমা, হৈ অমা থকমিল্লবা-চামিল্লবদি ইকাইবা কৌবা লাইদুনা মাগী থম্মোয়দা চঙখিবনা চিনবান বাংমা লানবদি গুমখিদ্দে। অমুকসু শাউনীংগি, অসুম ফম্মগদবগী শক্ক কোক চঙলকপদি কৈদৌবনো? নুপা মানা হেন্না ইকাই থীববদি কমদৌনা মানদি কৌশিল্লগনি থম্মোয়সু খঙদনা। মিনা লৈফম খঙদ্রে, পুং ৮ তাবদা থোংনাও হাংদোক্তুনা যেংবদসু অদুম লৈবম্মি, অমুক নাপী মথক্তা হিপ্তুনা। ইমুংদা লৈফম চাফম খঙদ্রে। অদুবু হন্দকমুক্তি হেস্তা বা অমা হংলুবগে খল্লা থোক্কপদদি নুমিদাংগী পুং ১০ তাবদা লোয়া লৈবমদ্রে। চংখি খঙদ্রে, মফম হোংখি খঙদ্রে। মিনা

ফনা কুইনা লেপুনা লৈরে শুমাং মতোন্দা। নুমিদাংদু তুস্বা যাখিদি। নোং গানবগা পুং
৯ তাবদা য়ুনিভসিটি ক্লাস গুনা চৎলে, লাক্লমবদি হেস্তা হংলগে খন্না, অদুসু লোয়াদি
লাক্লমদ্রে। নোংমতা ক্লাস লেপুবা মানা লাক্লমদ্রবদা মিনা লৈফম অমুক খঙদ্রে।
লাকখিদৌবোই খন্দুনা ওজানা তাকপা লাইবিক তাফম খঙখিদ্ৰে, ক্লাসরুম অদুগী
থোঙ হাংদোক্লক্কদবোইদা নীংখি। নুমিৎতুদা নন্তে, নুমিৎ হুমনিনি মানা লোয়া গুইখিবা।
অদুদগীদি অদুম মখোয়নী অমনা অমবু উদ্রবদি লৈবা গুন্খিদ্ৰে।

— ইবেস্মা! সন্ধ্যাগী লাই থাউমৈ থান্নরো।

মমানা কৌরে। মহাক বাখন্দা উংদুনা লৈকবে। নুমিৎ তাথ্রে। মমথ্রে। মহাক
হৈনীংদনা হৌগৎলক্কে। ইমুংদা কুমথথ্রে অদুগা লাই থাউমৈ থানবা হৌথ্রে। ফজত্ববা
ইমা কামাখ্যাগী চীংজাউ অদুগী মকমদা লৈরিবা পিকতক তৌবা য়ুমনি। মপাবুংনা
শাবীরম্বনি লন্নাইলম অমা লয়দুনা। অদুবু কুইনা লৈরমদ্রে মপাবুংদি, তাইবঙ থাদোকথ্রে।
মমাগা মচাগদনি মদুদা লৈরিবা। মৌপা অমতং লৈবদুদি মার্চেণ্ট নেভি খন্দুনা, ত্রেনিং
লৌইরদুনা কদায় কদায়দনো চৎথ্রে সমুদ্র লান্না। মমাসু শোনজিল্লকই। মমানা মাবু
ময়ুম অমুক পালহম্মিংঙি। অদুবু মিনানা যাব লৈখিদ্ৰে। মাগী লোয়া হল্লকখিনি খল্লি,
মাগী লোয়াবু গুইখিনি লেপত্ববনি। মাগী হাযববু স্কুল ওজা ওইবা চৎলুবা অদুগা
হল্লক্কাগা দলান মথক্তা ফমদুনা রাখল তৌজবা অসিতনি। মিনা লাই থাউমৈ থানবা
লৌইথ্রে, অমুক কাখৎলকই মাগী দলান মথক্তা, থাজসু, থরানমিচাকসু লৌইনা মাবু
গুইদুনা লৈরম্লে, কয়াদি ফজরবা নুমিদাংগী দৃশা। তারকই — ত্রেনা ব্রহ্মপুত্র থোং
লাল্লকপগী দ্রং দ্রং দ্রং মখোল। মিনিট ৫ রোসু ওইগনি। মাল গাড়ীনি, মিনানা খঙই।
মাদি থা কয়াসি তাদুনতা য়েংদুনতা লাক্লবনা ত্রেনগী মতম, শাংবা তেনবা লৌইনা
চিনফা পুরবনি। অদুবু ট্রেন অমতনা মাগী লোয়াবুদি পুবিরক্কে। ট্রেন মখোল অদুনা
পুত্রি মাগী বাখলদি থা-ভারত তান্না। মাসু লোয়াগা লোয়ননা লাল্লি, গোদাবরী, কাবেরী
তুরেল। শাংলবা ট্রেন অদুনা পাক্লবা কাবেরী তুরেল লানবগী মখোলদা মখোয় অনী
মমিৎ কুপুনা য়েংমিল্লখি তান্না উরিবা বস লান্নবা শারিবা অশাংবা থোং অদুগী বল্ব
ময়ামগী অগানবা পরেংদু নুংশিনা। মখোয় অনী হনিমুন চৎলিবনি লুহোংলবা মতুংগী।
এ সি কম্পার্টমেন্ট অদুগী মনুংদা কয়াদা নুংগাইনা চৎমিল্লখি মখোয় অনী। গুরাংদা
থোকপগুন্নি।

মখোয়নী লুহোংখিবিদি ইমা কামাখ্যা মন্দিরদনি। কনা যাওবা নন্তে। মখোয়
অনীদা যানদুনা হোঙখিবনি। অহল লমনসু অদুম মখোয় অনীনা হাযবদু য়াথ্রে। লোয়ানদি

লমকোয় বারী

এম এ পরিষ্কা লৌহিগা ময়ুম থোকুখিগে হায়বনি। মিনানা যাখিদি। মাবু লুহোংবীরগা পুদুনা চৎলু হায়জখি। লোয়াসু যাব তাখি। মিনাগী মমা অমদি মপাবুনা লোয়াবু তরান্না লৌশিনবীখিবনি। করিগীসু পাল্লোই। শক্তা, চুদা, শালান্দা, নুপা ওইবগী করিসু বাৎত্রবা লোয়ানি। মিনাদি কমদৌবা? মাসু ঙৌবমক নৎত্রবসু রাশিনা হৈজিন্দুনা শেল্লক্রবী শাবাননি। মশান্না নীংদু য়ৈনা চাইখবদুনা লাইরিক থবাক্ত। য়েপ্তুনা কারকপদা য়ুনিভসিটি কেম্পস অদুদা মাবু য়েৎনখিদবা কনাবু যাওবগে। লোয়াগী আশাসু হন্দকী হনিমুন অসি হেক হনখিবদা মণিপুবদা মিনা পুদুনা মাগী বাজরক্রবী মমাগী মনাক্তা পুকগে খঞ্জরিবনি। মাগী মপাবুনি মানা হাজাং ওইনিট্টেদা লেখিদবনি। মদমা এম এ তমজনকপা মমাগী হোৎনজমনি। অদুবু মীনা খনখনা অমা, লাইনা ওখনা অমনি।

চেন্নাই য়ৌবে। অর্থাৎদুমা হোটেল অমদা পোখাবগা অর্থাৎ হৌনা সমুদ্র মপান্দা নুমিৎ থোক্কপা য়েৎবা চৎমিন্নরে। কখাদি ফজবে। ঈবেম্বন্দগী নুমিৎনা ফাংগৎলকপা দশাদু। থেরুম মম্বুৎ গান্না ডাংশং গাংনা হনিক তনিক ফাংগৎলকই। ঈবপ্পবা কোরৌহনবা মানা লিৎখৎলকপদা মচুম তাহৌবোই নীংঙি মানা ঈমায় হনগৎলকপদা। অদুদগী সুম সুম বাৎখৎখি, ঈথক্সা মাবু ফাগদবগী ফনা বাংনা চোৎখৎচৈ, অবেসা তাখি। নীংবা কায়বা ঈথক্সা ফুজিল্লকই তোবান্দা হন্বা হন্বা মৈচাক কোক্সা। মতমদুদান লোয়াগা মিনাগা তোবান অদুদা ফম্মিন্নদুনা বারী শাখিবা। অমনা অমবু চাগদবৎখে য়েৎনা য়েৎনা। অমুকসু ঈথক্সা মবুক্সা শিৎলগা চেনখৎলক্কিবা লৈঙোইগী লমদুদা মখুৎ শম্ননা চৎমিন্নে। অমুকসু চেনমিন্নে। ঈথক্সা মায়োক্রৈ। পুমচোৎ চোৎনৈ। অদুবু হনবা লৈতে, সমুদ্রগী ঈথক্সা প্রেমিক প্রেমিকা অনীদু য়ারবদি পুথত্রগে মতানি — চেনখৎলকই হন্বা হন্বা, অদুবু নুংশিবা কৌনা লাইনা থবায় অনীগী মীচংদা লেপখি, মথোয় অনীগী থম্মোয় শেংদোকপা নক্তা পুথবদি ওমখিদি। সারি পুমচোৎ চোৎলবদা মিনা ফজবা হেনগৎলকই। মশমনা মালংদা ঈপোম নাইরি, হকচাংগী কয়াং মকা ফোংলকই, অদুবু লোথানা পেন্না য়েংজহৌরসনু মওংনি, ইকাইখিদি।

মমা অমুক ফমথররে মিনাগী মনাক্তা। মাগী বাখলনা লৈতাকম খঙদনা লৈরিবদু মমাসু খঙঙি। অদুনা মচাবু থেম্মী।

— নঙনা খল্লিবসিবু করিনো, ইবেম্মা!

— ঐ করিসু খন্দে ইমা।

— তৌনু তৌনু, অমুক লাক্করৌইদবা মাগীদমক লাইমন ওইরনু।

- নন্তে ইমা ! শোয়দনা লাকখিনি মহাক ।
- কবল্লা খঙ্ডি ।
- ইমা ঐগী থম্মোয়না হায়রি, ঐগী থবায়না তাক্সি, ঐগী লোয়া শোয়দনা হল্লকখিনি । মানা ঐবু কৈদৌনুং মীনম্নোই ।
- ঙাইনা ঙাইনা পুন্সি লোইবনি ।
- লোইথসু ফরে ইমা ।

মমাদু মখা তাখিদ্দে । মিনাবু থেমদুনা পুথস্বে । চাক চামিন্নস্বে । মাগী মাগী ফম্মুংদা .পাখানস্বে । অদুবু মিনাদি ঙসিদি তৃম্মু য়াদ্বে । থোংনাও হাংদোকই থাবল য়েংঙি । অমুক নুংশিংলকই ।

মিনন্দা নীচ অদুদা পেপ্লা বাদী শাব্বপগা মখোয়নি কাথৎলকখি অনকপা হোটেলদা ফ্রেস বাটল বাথ অদুগীদমক । থুমহি চেনবদা ইক্কজকবগী হৌনবা মশাদু থ্রং থ্রং নাউবে । অদুনা অশেংবা ঈশিংদা ইক্কজবা ভঙায় ফদে । তশেং তশেং ঈক্কজথোক্রে অদুগা হোটেল অদুদা মুন্না মুন্না, চাক ইন্না ইন্না অপাস্বা ইনশাং চামিন্নবে । অদুগা চোক্রে মখোয় অনীগী পোথাফম, সুদ্ধ হোটেল হায়বদুদা তেস্তি অমা বায়দুনা । অদুদগীদি নুংখিল অদুমদি কা অদুদা ফি হোংদোরুয়গা লুহোংবা নুমিৎকী ফম্মুংগুম নান্না থাবিবা দবল বেদ অদুদা কাথৎতুনা মখোয়নীমক পোথামিন্নস্বে নুমিৎনা তাদ্রিফাও ।

মিনা কাউবা ওমদে । লোয়গী নুংশিবা মনম ফাওবকই । ঙসিসু থাবল য়েংনা ঙাইবি মাগী ফম্মুংসিদা লোয়ানা কাথৎলকপা । অমুক তাবকই - লোয়ানা হায়খিবা কয়া । মীওইবা হায়বসি মী অনীখক্তনি লৈরিবা, নুপা হায়বা অমা, নুপী হায়বা অমা । মসিদা জাৎ, কুচু, লোন, ধর্মগী মখৌ করি লৈবগে ? মদুদা মিনানা মায নুংশিংনা য়েংজখি থম্মোয় পেঞ্জনা । অমুকসু হায়বকখি — পুন্মক মীনা শেস্বনি অদুবু পোন্সকপদা ঈশ্ববনা তস্বীরকপা খুদোল অমখক লৈ - মদুনি নুংশিবা । নুংশিবা লৈত্রবা মফম ঈশ্বর লৈত্রবনি । পুন্মক অসি তারস্বদগী মিনা স্বাই লাউবা বা অমা যাওশিল্লকখি — ‘ঐদি থম্মোয়শেংবা পামজৈ । মীনমগদৌ শরুক শিখিবনা হেন্না ফৈ ।’ মদুদা মিনা মমায় ঙাঙশিনখি । লোয়া উদনবা কল্লা হোৎনজখি । মখাদি তারকখিদ্দে । অদুবু মিনাদি হুমাং কাখি । মহাক্সা লোয়াদা মীনস্বা বা অমদি লৈরি । মহাক্সা বাফমসিমদি হায়দোকপা ওমলোইদৌরি । ফনা হোৎনৈ, অদুবু কাঙথোকপা শুকঙম ওমদে ।

চেন্নাই খোঙচৎ লোইশিল্পে। কন্যাকুমারী পাংলে। মদুরাই লানবগা উরে, নুংশিতগী ইনর্জি লৌবগী ‘বিন্দ মিল’ কয়া পরেং পরেং খিনবা। নোংঙানবদা যৌরে কন্যাকুমারী। কন্যাকুমারী যৌরবদি লোইরে কংফালগী লম। সমুদ্রনা মায়কৈ অঙ্কম কোয়শিনবা সহর মচাদু যৌবদা মথোয় অনীগী থস্মোয় নে তাজখি। মফম চাব কা অমা লৌরগা, ঈরু-মায়থবা লোইরে। অহানবদা সতী ওইরিবী দেবীগী লাইফম খুকপ্পুনবা ফিশেং শেৎনরে। যান্না মণ্ডন লৈবা লাইফমনি। ওসি ফাওবা মাগী বর ওইদুনা লৈরিবী কন্যানি। মাগী বাবী তাকবদা তু চুংলোইদবা কনা লৈ। মহাদেবদা লুহোংলনি খন্না কন্যা ওইবগী ফিজ়েৎ-লৈতেং লোইরবা তুংদা মবুংঙোনা লেঙলকবদা ওইদুনা ওইদুনা নোং ঙানথবী কন্যানি। মপুন্নি চুপ্পা কন্যা ওইনা লৈরনি রাশকথবীনি। মঙোন্দবু পুন্নিং চঙনা খুকমজরবদা, মঙোন্দবু হায়জবদা নীংবা থুংদবা লৈতে হায়নরিবনি। লাক্কে, লোয়াগা মিনাগা লৈ খুজোক পায়দুনা, মবেস্মদা খুকমজরে। পুন্নি নুংশাংলা, নুংঙাই যাইফবা বব নিজরে। মিৎতগী পি তাখিবা খঙনহৌদে। লোয়ানা মিনাবু য়েংজখি নুংশিনা, মিনানসু য়েংলকপি পিরোইননা। অদুবু কনানা কবি বব নির্নাখিবা মানা মানা পুরুংদা থস্মে।

অদুদগী মপান থোক্ক্রে। সমুদ্রগী ফজবা য়েংনবা কুমথরক্রে। ফোন লাকই। মণিপুরদগীনি। লোয়ানা ফজনা খুমখি। মথোয় হেক হল্লকপগা অদুম মণিপুর যৌরক্কনি হায়খি। পঙকুই কুইররৌই হায়খি। লোয়াগী মমানা মমৌ উনিংবগী বা হায়রকখিবা? মানা খুমখি — রাং-চাউই, মৈতৈ শাক্কি, মশমদি থুংফ অমা, হয়েং উরগা খঙগনি হায়খি। মমানা করি ফাগী তৌরকখিবনো খঙদে, লোয়াসু নোন্না খুমখি — ইমা! জাফাও চাদে, খাস নিরামিসনি। মদুদা মিনানা হংঙি, ‘করি হায়রকখিবনো ইমানা?’ লোয়ানা খুম্মী — ‘নঙবু উনীংঙি হায়বক্কিবা, শা চাবা হংলক্কিবা?’

— ও আই ফিল সেম। (ও! ঐ ইকাইজরেদা)

— নো দিয়ার! যু রিল সি হাউ গুদ সী ইজ।

(মদু খম্মুনু, ইমাদো ফৈ, যৌরগা খঙগনি।)

মথোয়নী নোকমিট্লে, নোকপা হম্মরকপদা খুবাক ময়ি য়েংবা অমনা যান্না নুংশিনা কৌশিল্লকই। মাগী ব্যবহার অদুদা লোয়া নাছোজুনা চৎপা ওমদ্রে। মুন্না য়েংঙি, বা ওঙঙু যাদে। মখুংতু থাদোক্ককই। লোয়া পাখৎলি, মুন্না হংঙি, তপ্পা খুম্মকই — “থোক্তবদি ওইসনু, নঙগী খুত্তা মী শিয়ু হায়বা লৈ।” মিনাগী অমুক য়েংগে হায়,

মিনানা য়েংহন্নীংদবা মওং উৎলি। লোয়ানা য়েংথোকসি হায়বদগী মিনা তন্না তন্না মখুৎ তিংথোকলকই। মখুৎ পায়দুনা চেপ্তুনা ময়ি খরা য়েংলগা তপ্পা হায়রকই — “নহাক নুপা অনী শূ হায়বা লৈ। হান্না লৈথ্রবরা, লৈত্রবদি লৈরকপা শোয়রোই।” অফবা অমতা ফাওদ্রে! অরেশ্বগী য়েংলুবা খুবাক ময়িনি। মখোয়নী পৈশা পীবল্লগা লয়থোকলকপদা নীম পাস্বী অমগী মখাদা গুহাক পোথাই। চীংদুম অদুগী হইথরকপদা পুরোহিত অমনা লাউরি, “হোলি বাটর” “সুদ্ধ জল” হায়না। অমুক্তা নও, হন্না হন্না লাউরি। নৌনা লুহোংলকপা জুরা কয়া চঙশিনথ্রি অদুগা পুরোহিত অদুদগী পাউতাক তানরি। লোয়া মিনাগী মথায় নুংঙাইহনবা পাম্মী। খুবাক ময়ি অদুগী ফলদা মিনা বাখল খনখিবগুম তৌই। লোয়াদি খনবীদে। অদুনা মিনাগী রাখল থৈদোক্লবা পুথরকই “হোলি বাটর” গী মনাক্তা। ঈফুৎকী ঈচেল অমনি। অকবা ঈশিংনা নুঙ্গায়লজুদা পিরা চেছুরি। চুল্লম্বা য়াই, চুল্লমদবা য়াই। পুরোহিত অদুনা নৌনা লুহোংলকপা বর-কন্যা অদুদা হায়রি — “নখোয়নীমক থম্মোয় শেংনগদবনি। মসি ভার্জিনিটি টেস্ট অমনি। অমনা অমপু মীনম্বা লৈথ্রবদি হোলি বাটর অসি লান্দবনা ফৈ। নশা নশানা মীনম্বাখিদি থল্লবদি হোলি বাটর অসি লাছোকউ, হোলি বাটর অসি হেক শোকপদা নখোয়গী পাপ লোইনা ইমা দেবীনা কোকপীবগদবনি। অদুগা মীনম্বা লৈনবদি, নথম্মোয় শেংনদ্রবদি হেক লাঙ্কুবদা পাপ লংশিনবা ওইনা থোক্কদৌরিবনি।” মানা গাওবদু মুন্না তারে। মকোক্তা কমণ্ডলুগী ঈশিং থিকপিরে। বর কন্যা অনীদু মখুৎ শম্মরে। ঈশিংদা থোঙ চপ মান্না থাংথরে, অদুগা বৈতরনী লানমীনবগুম তেনথ্রবা থোঙকাপ মঙামুর্কী লমদু সমুদ্র লানবগুম কিনা লানখি। অসোম হেক লাছোকপদা পুরোহিত অদুনা মস্ত্র শোন্দুনা মকোক্তা ঈশিং চাইথোকপী, মঙ্গল পীবীখি। পাপ কোক্কনি হায়বীখি। পৈশা লুপা ১০/১০ লৌখি। মদু উবদা লোয়া পাপ কোক্কদবা মাঙ্ককই। মানা মিনাদা থম্মোয় শেংলি, মাবু মীনম্বা য়াওদ্রি, অদুনা লান্নীংলকই, মাগী মখুন্তা মী শিয়ু হায়বা লৈ হায়বা শাপতু কোক্লবা। মানা তকশিল্লকই মিনাদা হোলি বাটর লানমিন্সি হায়না।

- মাই ডিয়ার! লেটস ক্রোস দ হোলি বাটর
(মিনা, অশেংবা ঈশিংসি লানসি)
- বট, আই ফিল ফিআর। (ঐ কি)
- হায় সুদ উই ফিল ফিআর। উই আর সিনলেস।
(করিগী কিদৌরিনো। ঐখোয় পাপ চেন্দ্রি)

লমকোষ বাবী

হুমা হুমা হাযবে, অদুদা মিনানা যাব কৌবা লৈব্রে। লোযা শাউনীংবা যাওবকই
অদুবু মাযথোঙদা মমি তাদে। মিনাবু পুবগা থোক্ক্রে হন্দরু সমুদ্র খোঙবান্দা। লঙ্কাগী
মাযকৈ লেপ্লকই উদ্রবসু। ফেবিদা ত্রাংদুনা চৎনবি বিবেকানন্দ বোক তম্মা। মহাপুবস
অদুগী নীংশিং খুভম অদুনা কযা ফজলিনা। ফেবি অদুনা পুংখায়মুঙং চৎলগা অদুম
লৈবে তীর্থ স্থান অদু। বিবেকানন্দ মশামন্তি ঈবোইদুনা লাল্লগা মফমদুদা লাই নীংখি
হাং। কযাদা মগুন লৈখুবা। মশ্মাং অনীসু বাখৎলে, পুদুনা চৎত্রে ফেবিনা বোক অদু
তম্মা। বাক কাখৎলে মাযকৈ কযা য়েলে। ফমফম লৈবিবশিন্দুদা ফমদুনা
অকোযবগী ঈথক য়েলে, লাপ্লা লাক্রিনা জহাজ কযা উবদা থাম্মোয় অনীমক ইনৌ
নীনত্রে। অদুবু চো গা মনুদা মচি কাবা ঙকফম থোক্ত সমুদ্র মনুংদসু মৈগী চাং
মরৈবি। লোযাগী চম্বা থাম্মোয়নুংদা চিংবগী মমি তাত্রে। মাযথোঙদা ফোঙদোকত্রবসু
পুঙ্কুংদুদা মিনাবু বাহং চাম্ম চাম্ম হংলি, মসিনা মপাল থোক্কুবদি কমদৌবা। থোক্কুবদি
ওইসনু। অদুবু যাবেইদৌবি।

মশ্মায়নীনা লৈবিবা। হাটেল অদুগী কা যৌনরুবা মতম, ঈকমিন্দুনা নু
মিন্দুনা বাথকমদা নোক-খোনা লেনমিন্দুব্বা মতুং, ফজনা চৌকিনা। পাখাদুনা ফমলুক্সা
মতম লোযানা তপ্পা হৌদোক্ককই। খুণাব মফিগী বা হোলি রাটবগী। বা উত্থানই
নীংঙি, অমুক হৌদোক্ককপদুদা মিনা মমায জাঙশিল্লি। অদুবু লোযা মীগী সাইকোলোজি
মুন্না খঙঙি। মিনাগী মবুক মনুংগী বা খঙনবা (হাৎনদবা) যাদ্রে থল্লি। অদুনা মিনানা
ফনা শাউবসু মিনানা ফনা খুমদ্রবসু মাগী শক্তিলা খঙলগে খনত্রে। মিনাসু মাযোরুনা
চৌকি অমদা ফাল্লবনি অদুবু লোযানা হংলিবা পূম্মা মহাক্সা ফাগী তাথোজুনা তোরুবা
হোৎনৈ। অদুবু লোযা ফুক হৌগৎলি, মিনাবু চিংখৎলি, যান্না নুশিনা চৎজেৎ
কোনশিনবীবগা মনঙ্গলদা নান নান্দুনা থোল্লকই, “কবিসু চিংবকনু নঙগী থাম্মোয়দা
বা অমদি ফুমলি, মদুদংদি হাযদোক-উ” মদু হাযদোকত্রবা মহাক পুঙ্গিগী থাম্মোয়
কাযদুনতা লৈবনি। অফলসু ওইসনু, ফন্তবসু ওইসনু। মহাক কন্যাকুমারীবু, দেবীবু
পন্দুনা রাশকই, মাগী থাম্মোয়দা লৈবিবা মাগী নুশিবা মবীক অমফাওবা হুত্ববোই।
মদুবু হেক হাযদোকপিদ্রবা মহাক যুম হনবা যাওববোই। পুঙ্গিচুপ্পা মিনাগী মাঙদা
শক উৎলবোই ফাওবা কাংথোক্ক্রে।

মিনা ভৌফম খঙদ্রে। মানা ফনা কল্পা থৈদোক্সা হোৎনৈ, যাদ্রে, মানা হাযদোকে
ফনা হোৎনদুনসু হাযদোকপা ওমখিদ্রবা বাফম অমা মহাকী নুমিৎ শুবমাস্ত্রে, অবোইবা
পংখৈদা লেপ্লবে। বাফম অসিদি লোযাদি লায়বদুনা মমা-মপাদফাও হাযদোকখিদ্রবনি।

মহাকী ইজ্জৎকী বাফমনি । ওসিফাও থম্মোয়নুংদা মৈগী চীং ওন্দুনা চাকুনা লৈরিবনি ।
লোয়াবু থেৎনরমদ্রবা, লোয়াবু নুংশিবনা মাবু পুন্মদ্রবা মহাকী পুন্নি অতোপ্পা অমা
ওইরস্বা য়ারিবনি ।

লোয়ানা অমুক মিনাগী মখজাই অনী মখুং অনীনা চপখৎতুনা মিনাগী
পিরোইনরুস্বা, কুমগী নোং পুবা মানবা মিৎলা থম্মাল অনীদু লীক্লা পকপগুম পুন্মদ্রবা
তপ্পা হায় -

— মিনা ! ঐবু থাজৌ । ঐগী নুংশিবদি পুন্নিগীনি । নঙ অরোৎপা থস্বীগনু ।
হায়রো কৈদৌবগে ।

মিনাগী খাঙবা ওস্বগী পাসল লোইস্বে । কপথোক্লক্লে । মহাকী লোয়ানা নুংশিনা
হায়রকপা রাইদুনা কোরৌ মঙাল ওইদুনা মাগী লকানুংদা উন মপাকুম ফমজিন্দুনা
লৈরস্বা পুন্মা মথঙ মথঙ মহী ওন্দুনা চেছুরক্লে ।

মিনাগী পিরাং লোয়ানা তৈথোকপিরে । মিনা লেপ্পা ওল্লকত্রে । মহাক হিক হিক
কপুনা ফমুংদুদা হিপথস্বে । লোয়াসু মশানা চৎত্রগা মমিনা লৈহৌবা ওমদবগুম তপ্পা
মিনাবু কোন্দুনা হিপথরুরে । থম্মোয় হায়বা পোৎশক অমখক তাইবঙ মীদা
হাপচিনবীরম্বিবা অসিবু ঈশ্বরগী কবস্বা চাংয়েংনো ? থম্মোয়দা থেংবা ওস্বা রাই
অমতং, শুপ্পগী অমতংনা শোজৈ ওইদুনা থম্মোয়গী মম্ববা কাচিন্দা থম্বিবা অরোনবা
শো হাংদোক্লক্লে । মিনানা লোয়াগী মথবাক্তা মমায় লোৎচস্বে । মহাক মরাল লৈববীনি
যাজস্বে । লোয়াবু হান্না হায়দবগীদমক বারৌগনু হায়জস্বে । মাগী বারী লীথরক্লে ।

কলেজ তন্নিঙৈদনি । মহাকী খুঙ্গৎদুদগী বসনা হেক হেক কলেজ তান্না চৎলি ।
মাবুদা শেন্নরস্বা মথোয়গী কলেজগী ফৎতবা নুপা অমনা মাবু নোংমদি মাগী কার
অদুদা চৎত্রসি হায়ররে । খঙনবনিনা যাদবসু ওমদ্রে । অদুগদি কার মনুংদদি নুপা অমসু
ফল্লম্লে । খঙহৌদে, কবস্বা নুপাদুনা মিনাগী মচিন মেনথিবা, খঙহৌদে, মখুৎনা পায়রকপা
রুমাল অদুনা করি যাওবা, মিনা পংথস্বে । মিনাবু উরক অমদা গাড়ীদু থৌজিল্লগা
ইজ্জৎ মাঙহনবীরে । মীওই কয়ানা মাঙহনবীথ্রবা মহাক ভাব তাদ্রে । মানা খঙবা
হায়ববু — মহাক ইজৎ মাঙলবী ওইরে । মানা জ্ঞান তারকপদা উরক অদুদা মথস্তা
তাদুনা লৈরম্লে । যান্না বানা যুম যৌরকথি । অদুবু ইজ্জৎকীদমক কিজবনা মমাদফাও
হায়দোকত্রে । অদুদগীদি ইকুই কুইদনা মহাকী পাবুংগী মনাক মালিগাউদা লাক্লে ।
মসিনি মাগী মীনস্বা, মসিনি মানা লোয়াদা হায়দোকপা ওমদবা রাইহে ।

লমকোয় বারী

লোয়া মুন্না তায়। মানা মিনাবু হেন্না চেৎনা কোনশিনবী। হস্কেইবদি লায়রদুনা মথজাই হেন্না হেন্না চুপপীথি। মিনাদি মাগী ফুমদুনা থল্লস্বা রা অমা হায়দোকপা ওম্বগী অমদি চিংনগদবা লোয়ানা হেন্না থস্মোয় চাউথোকপগীদমক হিক হিক কল্পস্বদগী ইঙাগী নোংজু ওইস্বে।

লোয়ানা তপ্পা থেস্মী। রাফমদুনা মাগী নুংশিবা হস্গদবা নন্তে। মদুনা হেন্নদুম নুংশিবকই হায়রে। মিনাগী মথস্মোয় পেলহল্লবা তুংদা লোয়ানা খংহায় হায়রকখিবনি।

— অদুদি, নহাক নুপাদুবু লমন খুম্মিংদ্রা?

— মদুদি ওমদবগী রানি, থাংনা থিল্লসু পেল্পবোই।

— নমাঙদা ঐনা পুবক্লবদি।

— মদুদি ঐ শিরসু যাজরে।

লোয়া মখা তাখিদি। নঙ মদুগীদমক চিংনবা তোফ্রো। ঐ লৈবি হায়বা বাইনো লোইশিনখি।

— ইবেস্মা। হৌজিক ফাওনা তুমদ্রিববা? (মমানা অমুক হ'লবে।)

— ইমা! তুল্লবে। মিকপ থোক্লকপনি। (মিনানা খুম্মিখি।)

— ইমাগী ইবেস্মা! ইমাবু করি হায়য়ুগে। নঙবু তুমদ্রাদি নশাদু যেংবা যাররোইনে।

— ইমা তুল্লগে। মৈ মুথৎপিরক্লো।

মৈ মুথখি। মিনা তুস্বা থেস্মী। অদুনা হেন্না মঙোন্দা ঙানস্বে। মখা অমুক নীংশিংলকই। হনিমুন হল্লকপগা মণিপূরদা মাবু পুরগা চৎকনি হায়বস্বা লোয়া মাবু পুদনা অমুক্তা চৎলুখিগে, যুম-কৈ শেমলুখিগে, থুনা লৌবা লাক্কনি হায়রল্লগা চৎখিবনি। অদুবু মণিপূরদা যৌরন্তে হায়রে। মথোয় ময়াল্লা মাবু পামদবনবা নৎত্রগা লোয়ানা মাবু পাম্মন্তদুনা লোৎখিবা খঙদ্রে। হোয়-মাই হায়রন্তবা চহী ফাজিল্লকদৌরে। থিদা থিগৎলুরগদি লোয়াদি লালহৌলুপ অমগী অচঙবা লান্মী ওইস্বে। মানা এম এ তল্লস্বদি লোৎপা ওইনা তস্বা ওইস্বে। অদুমক্কনি খল্লি, মানা অদুক ইচং থৌনা ইজং মাঙহনখিবা নুপাদু ফাদুনা পুরক্কনি হায়খিবা। মিনাবু থাদোজুনা চৎলমদাইদা নুপাদুগী মমিং মথা, লৈফম মুন্না হংখিবনি। মিনাসু অসুম তৌনি খঙদবনা লোইনা হায়খি। খঙদ্রে, নুপাদু থিবগীদমক মাঙস্ত্রিবরা? মরমদম মণিপূরগীদমক লালহৌলোয় ওইনা লৈস্ত্রিবরা?

চিঠীফাও খারকখিদ্দে । অদুবু মিনা আশাদি মাঙদ্রি । লোয়ানা তুমিন্না লৈখিবগী মরম
অমদি শোয়দনা লৈফমদি থোকই । মদুগী আশাদনি মানা ঙসি ফাওবা মানা বানা
ঙাইদুনা লৈরিবা । ঙাইঙমলক্কগনা মতোমদা শোঁঞ্জৈ, ‘লোয়া নঙবু লাক্কোবা ।’

তাঞ্জাদুমক্তদনি মিনানা থোঙ থিল্লকপা তাখিবদু । মিনা স্বাই লাউই । কনানো ?
কনা ঙইবা য়াই । থেংলবা অহীংসিদা থোঙ থিল্লক্কিবা । মিনা তুমিন্না অমুক তায় ।
অমুকসু থিল্লকই, তেক তেক । মিনা হৌগৎতবা ঙমদ্রে । মাগী লোয়া লাক্কো । ওইরস্বা
য়াই মাবু ইজ্জৎ মাঙহনখিবা নুপাদু নোংমৈ চিন্দোন্দা পুরকলস্বা । মদুনা চুল্লবদি মহাক
কৈদৌবা তাই । ছুবি অমা তেবলদা লৈবদু তাপ পাইখংলি । নুপী মচা চাং য়েংলগে
লেপ্পে । থোঙ মযাদা লেপ্পে । অমুক্তংগা থিল্লকপা ঙাইবে । দং দং হেক থিল্লকপগা
চম মান্না থোঙ অদু হাংদোকই । মিনা ঙকপনা লোইথ্রে । মাগী লোয়ানা মকেই মবাং
ইচোম চোম্মা লেপ্পুনা লৈবম্মে । মানা কৌবা নংদনা শং চঙশিল্লকই । মানা তপ্পা হায়রকই
— নুপাদু হিঁনা পুনবা হোৎনবনি । অদুবু ফিভল্ল য়াদদুনা হাংতোক্কম্মে । অদুনা মফম
অসিদা লৈবা যাববোই । নঙগী মবীদগী থিবকপা য়াই । মমান্নবা অমা খঙখিবা অদু
হিঁলি । অদুনা অমস্বসিদা নাংছোকত্রসি কদায়দনো অমা । গাড়ী কোছোংদা ঙাইদুনা
লৈববনি । মিনা তৌফম ঙঙদ্রে । হোয হাযসি কদায়, মাই হাযসি কদায় । অদুন্না
চঙবল্লনা লৈব্বিঙেদা লোয়াদি থোঙ হাংদোকপা হৌথ্রে । মিনা পাখৎপা য়াওবে । লোয়া
অমুক চংত্রগনি পাখৎলক্কো । অদুনা কন্না মখুং ফানবা হোৎনৈ । লোয়ানা ঙমদুনা থুনা
লাকউ হাযবল্লগা থোঙ থাংবা হৌথ্রে । মিনা পাখৎনা কৌখি —- লোয়া ! ঐ লাক্কো ।
ঙহাক্তা / লপখো ।

মিনা মিৎব প খঙথোক থোকই । তুমথকবে মহাক । মমা চঙলকই । হাযবরে
— কবি তৌবদগে ইবেম্মা । নঙবু মঙলাক্ককবববা ? করিগীনো অদুক কন্না
লাউবকলিবা ? সে নমাযসি ঙমাংনা লোইবে ।

মিনা বাসু লানসু ঙাঙলকত্রে । □

লোইরবা

ক্লবকী ফোঙথবা লাইরিকশিং :

(১) চহি কয়্যগী মমাঙদগী (শৈৱেং, ৯৬) চীংশুবা শামু, (২) কোৱৌহনবগী অমুবা মঙাল (শৈৱেং, ৯৭) খাইদেম তোম্বা, (৩) সুরগী লৈবাক্তা নোংমা (বাৱীমচা, ৯৭) কুঞ্জো নিংঙোম্বা, (৪) এৱিষ্টোঙলগী পোয়টিক্স (শৈৱেং কলা, ৯৭) বিএস ৰাজকুমাৰ, (৫) নোং নঙসু চুৱখো (শৈৱেং, ৯৮) ধ্বজমনি খোইনাইজম, (৬) হনুবীদি হিংহৌৱি (বাৱীমচা, ৯৮) ইবোপিসক নোংথোম্বা, (৭) অনৌবা মঙাল অমগীদমক (বাৱীমচা, ৯৮) সলাম শান্তিবালা, (৮) সনামানবীগী মীংয়েং (বাৱীমচা, ৯৮) ডা. কেএচ শামুঙৌ, (৯) লৈহাউগী লৈনম (বাৱীমচা, ৯৮) শৱৎচন্দ্র নোংথোম্বা, (১০) লোয়ালমগী বসন্ত (উপন্যাস, ৯৮) এন মংলেম, (১১) খুঙ্গংগী ঈশৈ (শৈৱেং, ৯৯) লাইমুজম ৰামেশচন্দ্র, (১২) অৱিবা মণিপুৰী সাহিত্য নৈনবা (অহানবা শৱক, ৯৯) অহোংশাংবম তেজমনি, (১৩) নুপীদা ৰাজনীতিগী শক্তি হেনগৎহনবা (বাৱেং, ৯৯) তোইজম বিহাৱী সিংহ, (১৪) থাজগী অমম্বা নাকল (শৈৱেং, ২০০০) সলাম তোম্বা, (১৫) মৈতৈ লমজা (উপন্যাস, ০২) এন মংলেম, (১৬) চিত্ৰকাব (উপন্যাস, ০২) সলাম তোম্বা, (১৭) কুশ কহং পতঙ্গা ওঁৱ কথো এক গাউ কী (অনুবাদ, শৈৱেং, ০৩) মেঘচন্দ্র হৈৱাংখোংজম, (১৮) নোংহৌ (সোনেত, ০৪) সলাম তোম্বা, (১৯) প্ৰকৃতিগী তম্পাক্তা (বাৱেং, ০৪) ডা খাঙেশ্বম শামুঙৌ, (২০) চোয়জাইনৱা লৈৱাং (শৈৱেং, ০৫) চিৱোম ইবোতোন সিংহ, (২১) লৈৱোল শাংলে (শৈৱেং, ০৫) খাঙেশ্বম ইবোতোন দেবী (২২) উমংলাই হৱাওবদা অনৌবা মিৎয়েং অমা (নৈনবা, ০৬) ইবোপিসক নোংথোম্বা, (২৩) সঙ্ক্যাগী ঈশৈ : নুংশিবগী নুংশিবা (খণ্ড কাব্য, ০৭) ডা খাঙেশ্বম শামুঙৌ, (২৪) ভাৱতকী খনগৎলবা ফুঙ্গা বাৱীশিং (ফুঙ্গা বাৱী, ০৭) খাঙেশ্বম ইবোতোন দেবী, (২৫) আৱ কে নৱায়ণগী খঙ্গৎলবা বাৱী (হন্দোকপা, ০৮) চিৱোম ইবোতোন, (২৬) ঈখেঙ থক্ৰবী লাইধী (শুমাং লিলা, ০৯) এন সুনিতা, (২৭) লোক্তাক ঐদি বাৱেদা (দোকুমেটৰী, ০৯) ডা খাঙেশ্বম শামুঙৌ, (২৮) নাওদা পুয়া লাইৱিকচল (পুয়া লাইৱিক, ০৯) এল মংলেম মৈতৈ, (২৯) হঙ্গাম মপালগী লমদুদা (বাৱী মচা, ০৯) সলাম তোম্বা।

MANIPUR UNIVERSITY

.....15966/Man



15966/Man

সংস্কৃতি, প্রাচীনত্ব এবং বুদ্ধি, ইত্যাদি প্রকারে সত্তা প্রকাশিত।
 তখন উভয়েই প্রকাশিত হয়। প্রাচীনত্ব, উভয়েই প্রকাশিত হয়।
 বা প্রকাশিত হয়।

কলাকর্ম, প্রাচীনত্ব, প্রকাশিত হয়। প্রাচীনত্ব, প্রকাশিত হয়।
 প্রাচীনত্ব, প্রকাশিত হয়। প্রাচীনত্ব, প্রকাশিত হয়।
 প্রাচীনত্ব, প্রকাশিত হয়। প্রাচীনত্ব, প্রকাশিত হয়।

প্রাচীনত্ব, প্রকাশিত হয়। প্রাচীনত্ব, প্রকাশিত হয়।
 প্রাচীনত্ব, প্রকাশিত হয়। প্রাচীনত্ব, প্রকাশিত হয়।
 প্রাচীনত্ব, প্রকাশিত হয়। প্রাচীনত্ব, প্রকাশিত হয়।



প্রাচীনত্ব, প্রকাশিত হয়। প্রাচীনত্ব, প্রকাশিত হয়।
 প্রাচীনত্ব, প্রকাশিত হয়। প্রাচীনত্ব, প্রকাশিত হয়।
 প্রাচীনত্ব, প্রকাশিত হয়। প্রাচীনত্ব, প্রকাশিত হয়।

[illegible]

উদগা নমদা হুয়া ক্লাস প্রাদগী শৈবের ইবক্কে। 'বাখল ঈথক' হুয়ারসিনা মাগী
উতান হনকা শৈবেরেনি। বিষ্ণুপুর হুয়া ফুলগী মেগাঁজিন্দা ১৯৫৬ তা হাপখি। দৌহাটিদা
ইলবিইউদা শৈবেরে কয়া উগ্গে। ১৯৭৪ দা শুমাং লিলাগী ফুল্ট কয়া উদুনা শানুগ্গে।
মহাকা প্রুম বান্দ, নুবাশ পলুং, বিগেত্ত, সেংবো অগ্গাওবা পনকা যাই। ১৯৯৪ দা
মহাওতা পাবিদ, বিষ্ণুপুর প্রাদকী ফাইন্ডর সেংক্কাটিব ওইনা সেবা তৌরকই। প্রসিদেশ্ট
হানারককাও ওইগ্গে। সা বেবস মণিপূর, প্রোপ্রেসিব বাইটস এসোসিয়েশন, বাইটস
ফোরম, বাইটস ক্লব মণিপূর, নাস্থোলাগী মেম্বর ওইরি।

মতাকী নাইটিক ১০ শুরো মার্গী 'চিত্রকার' উপন্যাসত। নোহাখোলনা থোওম উদ্ধব সান্তিতা মনা, ১৯৬৮ পাপ্পে। হৌতিকা নোথ ইষ্ট রাইটিং ফোরমগী মেম্বর ওইবি।

মাগী ফোওহুবা লাইরিকশিং :

- ১। খাজনা অমিয়া নাকল (২০০০), বৈশিষ্ট্য।
- ২। নৃশিঙ্গদর্পণা মুচা (২০০০), বারিমাচা।
- ৩। চিত্রকার (২০০১), উপন্যাস।
- ৪। ঢেঁকা অমদা (২০০৩), বৈশিষ্ট্য।
- ৫। মোংহৌ (২০০৪), সোনেট সিক্রেস।
- ৬। লৈনাদি পকুম্মা নৃশিঙ্গা (২০০৭), বৈশিষ্ট্য।
- ৭। কুম্বিক অমদা (২০০৮), বৈশিষ্ট্য।
- ৮। মিত্রাঙ্কল ক (২০০৯), বৌদ্ধ ও খ্রিষ্ট।
- ৯। মোংহৌ (২০০৯), উপন্যাস ও গল্প।